

စာပေ၊ ယဉ်ကျေးမှု၊ သမိုင်း စသည့်ပညာရပ်များ အလွယ်တကူလေ့လာနိုင်ရန် အမျိုးသားစာကြည့်တိုက် (ရန်ကုန်)ကို ရန်ကုန်မြို့လယ်ကောင်သို့ ပြောင်းရွှေ့ဖွင့်လှစ်မည်



အမျိုးသားစာကြည့်တိုက် (ရန်ကုန်)ကို ရန်ကုန်မြို့လယ်ကောင်သို့ပြောင်းရွှေ့ဖွင့်လှစ်ရေး ညှိနှိုင်းအစည်းအဝေး ကျင်းပစဉ်။ (သတင်းစဉ်)

နေပြည်တော် ဇူလိုင် ၂၈
အမျိုးသားစာကြည့်တိုက် (ရန်ကုန်) ကို ရန်ကုန်မြို့လယ်ကောင်ရှိ ပြည်သူများ အလွယ်တကူ ဝင်ထွက် သွားလာနိုင်သည့်နေရာသို့ ပြောင်း ရွှေ့ဖွင့်လှစ်ရေးနှင့် စပ်လျဉ်းသည့် ညှိနှိုင်းအစည်းအဝေးကို ယနေ့ နံနက်ပိုင်းတွင် နိုင်ငံတော်သမ္မတ အိမ်တော်၌ ကျင်းပသည်။
အစည်းအဝေးသို့ နိုင်ငံတော် သမ္မတ ဦးထင်ကျော်၊ ဒုတိယသမ္မတ ဦးဟင်နရီဗန်ထီးယူ၊ ပြန်ကြားရေး ဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်၊ လျှပ်စစ်နှင့် စွမ်းအင်ဝန်ကြီးဌာန ပြည်ထောင်စု ဝန်ကြီး ဦးဖေဇင်ထွန်း၊ ဆောက်လုပ် ရေးဝန်ကြီးဌာန ပြည်ထောင်စုဝန်ကြီး ဦးဝင်းခိုင်၊ သာသနာရေးနှင့် ယဉ်ကျေးမှုဝန်ကြီးဌာန၊ အနုပညာ ဦးစီးဌာန ညွှန်ကြားရေးမှူးချုပ် ဦးထွန်းအံ့၊ နိုင်ငံတော်သမ္မတရုံး ခေတ္တညွှန်ကြားရေးမှူးချုပ် ဦးဝင်း ကျော်အောင်နှင့် သမ္မတဦးစီးရုံးမှ ဒုတိယညွှန်ကြားရေးမှူးချုပ် ဦးခင်လတ် တို့ တက်ရောက်ကြသည်။
အစည်းအဝေးတွင် ရန်ကုန်မြို့ ရန်ကင်းမြို့နယ် ကမ္ဘာ့အေးစေတီ လမ်းမကြီး သီရိမင်္ဂလာရိပ်သာလမ်း အမှတ် ၈၅ (က) တွင် ဖွင့်လှစ်ထား စာမျက်နှာ ၈ ကော်လံ ၁ သို့ □

၂၀၁၆ ခုနှစ် ဝန်ကြီးဌာနပေါင်းစုံ အမျိုးသားဘောလုံးပြိုင်ပွဲ ပိုလ်လှပွဲနှင့်ဆုချီးမြှင့်ပွဲ နိုင်ငံတော်သမ္မတ ဦးထင်ကျော် တက်ရောက်ကြည့်ရှုအားပေး

နေပြည်တော် ဇူလိုင် ၂၈
၂၀၁၆ ခုနှစ် အဌမအကြိမ် ဝန်ကြီးဌာနပေါင်းစုံအမျိုးသားဘောလုံးပြိုင်ပွဲ ပိုလ်လှပွဲနှင့် ဆုချီးမြှင့်ပွဲအခမ်းအနားကို ယနေ့ညနေ ၃ နာရီတွင် နေပြည်တော်ရှိ ဝတ္ထုသိဒ္ဓိအားကစားကွင်း၌ကျင်းပရာ နိုင်ငံတော်သမ္မတ ဦးထင်ကျော် တက်ရောက် အားပေးသည်။
စာမျက်နှာ ၃ ကော်လံ ၁ သို့ ☼

VINAMILK ကျန်းမာပျော်ရွှင်စေသာ ခန့်ရက်တိုင်းအထွတ် **Sure Prevent**

- စားဝင်အိပ်ပျော်၍ ပင်ပန်းနွမ်းနယ်မှုများအား လျော့ကျစေခြင်း
- နှလုံးကျန်းမာရေးအတွက် အထောက်အကူပြုခြင်း
- အမျိုးအဆစ်များအား သန်စွမ်းကြံ့ခိုင်စေခြင်း

ဖရဲမနွေးမနွေး ၁၉၀ မီလီလီတာတွင် **Sure Prevent** ၆ ဇွန်း (၅၄ ဂရမ်ခန့်) အားလျော်စဉ် အမှုန့်များအားလုံး အပြင်ပင်သွားသည်တိုင် ပြုစုပေးပါ။ ဝေ့စဉ်လိုအပ်သော အဟာရဓာတ်အား ပြည့်စုံစွာရရှိနိုင်ရန် **Sure Prevent** အား ဝေ့စဉ် မနက်တစ်ဇွတ်၊ ည တစ်ဇွတ် အသောက်သုံးပါ။ ခရုညသောက်သုံးခြင်းအားဖြင့် မည်သည့် မသားထွက်ဆိုးကျိုးမျှ ဖြစ်ပေါ်ခြင်းမရှိပါ။

Market & Distributed by: SYNCHRO WORLD COMPANY LIMITED Customer Care Line: 0977121889

မြောက်

ပြည်သူ့အရေး နိုင်ငံရေးအမြင်အသိ

နေ့စဉ်မြင်တွေ့ကြားသိနေရသော ပြည်သူ့အရေးတို့သည် ယနေ့အဖို့ သတင်းဖြစ်သော်လည်း နောက်တစ်နေ့တွင် သမိုင်းအဖြစ်သို့ ရောက်ရှိ သွားသည်။ ထို့ကြောင့် သတင်းစာများသည် သမိုင်းကို မှတ်တမ်းတင်နေကြ သည်ဟု ဆိုရမည်။ ဤစကားသည်မှန်၏။ သို့သော် အပြည့်အစုံ မှန်ကန်ခြင်းမရှိချေ။ သမိုင်းကိုမှတ်တမ်းတင်ရာ၌ သတင်းစာ တစ်မျိုးတည်းမဟုတ်။ စာနယ်ဇင်းတစ်ရပ်လုံးပါဝင်မှသာ မှန်ကန်နိုင် မည်ဖြစ်၏။

သတင်းစာများအပါအဝင် စာနယ်ဇင်းအားလုံးတို့သည် သမိုင်းကို မှတ်တမ်းတင်နေကြသည်သာ မဟုတ်ဘဲ အနာဂတ်သမိုင်းကိုပါ ဖန်တီး နေကြသည်ဟု ဆိုရမည်ဖြစ်သည်။ အချို့စာနယ်ဇင်းများသည် နိုင်ငံရေးကို ရှေ့တန်းတင်သလို အချို့စာနယ်ဇင်းများအနေဖြင့် လူမှုရေး၊ စီးပွားရေး၊ စာပေ၊ ယဉ်ကျေးမှုတို့ကို အလေးပေးကြသည်။ မည်သို့ပင်ဖြစ်စေ အဆိုပါ စာပေအားလုံးတို့သည် ပြည်သူ့အရေး၊ နိုင်ငံရေးသာဖြစ်သည်။

စာနယ်ဇင်းလောကသည် လွန်စွာကြီးမားကျယ်ပြန့်သလို နိုင်ငံရေး လောကသည်လည်း “ကြက်ဥအရောင်၊ တိမ်တောင်သဖွယ်၊ မင်းရေးကျယ်” ဆိုသကဲ့သို့ လွန်စွာမပင် နက်နဲကျယ်ပြောလှသည်။ မျက်မှောက်ခေတ် သတင်းစာ၊ စာနယ်ဇင်းများတွင် နိုင်ငံရေးသတင်း၊ နိုင်ငံရေးဆောင်းပါး များကို အသားပေးဖော်ပြလာကြသည်ကိုတွေ့ရသည်။ ကောင်းပေ၏။ နိုင်ငံရေးကို လူအများ၊ အထူးသဖြင့် လူငယ်လူရွယ်များ စိတ်ဝင်စားလာ သည်မှာ နိုင်ငံအတွက် ကောင်းခြင်းလက္ခဏာဖြစ်၏။ နိုင်ငံရေးသည် နိုင်ငံအတွက် အနာဂတ်၊ နိုင်ငံအတွက် သင်ခန်းစာယူစရာ၊ နိုင်ငံအတွက် သမိုင်းမှတ်တိုင်များသာဖြစ်၏။

နိုင်ငံရေးနှင့်ပတ်သက်၍ ၁၉၄၆ ခုနှစ် ဇန်နဝါရီလ ၂၀ ရက်နေ့ ရွှေတိဂုံစေတီတော်အလယ်ပစ္စယာတွင် ကျင်းပခဲ့သည့် နိုင်ငံလုံးဆိုင်ရာ ညီလာခံသဘင်ကြီး၌ ဗိုလ်ချုပ်အောင်ဆန်းက သမိုင်းတွင်သောမိန့်ခွန်း တစ်ရပ်ကို လေးနက်စွာရေးသားဖတ်ကြားခဲ့သည်။ “နိုင်ငံရေးသဘောအမှန် မှာ ကျွန်ုပ်တို့လူသားတို့နှင့် မတန်မရာ မြင့်မြတ်လွန်းသည်လည်းမဟုတ်။ မျက်လှည့်ဗေဒင်လည်းမဟုတ်။ အဂ္ဂိရတ်လည်းမဟုတ်။ ကြောက်မက်ဖွယ် ကောင်းသော ကန္တာရခရီးလည်းမဟုတ်။ ဘယ်သူသေသေ ငတေမာပြီးရော စိတ်ဇောနှင့်လုပ်သော အရေးကိစ္စလည်းမဟုတ်။ ကျွန်ုပ်တို့၏ ပတ်ဝန်းကျင်၌ ပေါ်ပေါက်ဖြစ်ပွားလျက်ရှိသော အခြေအနေပေါ်တွင် မျှော်ခေါ်၍ ဆောင်ရွက်ရမည်ဖြစ်သော အရေးကိစ္စသာလျှင်ဖြစ်ပေ၏။ အတိုချုပ်ဆိုရလျှင် နိုင်ငံရေးဆိုသည်မှာ ကျွန်ုပ်တို့ နေ့စဉ်နှင့်အမျှ လူ့လောကတွင် တွေ့ကြုံနေကြရသော ကိစ္စပင်ဖြစ်ပေသည်။ တစ်နည်း အားဖြင့်ဆိုသော် နိုင်ငံရေးဆိုသည်မှာ လူ့ကိစ္စဟု ဆိုရပေမည်”ဟု မိန့်ကြားခဲ့သည်။

လူသည် လူ၏အဖြစ်ကိုရကတည်းက လူ့အဖွဲ့အစည်းနှင့်ကင်း၍ မနေနိုင်ဘဲ လူ့အဖွဲ့အစည်းတွင် ပါဝင်နေထိုင်ကြရသည်။ ထိုလူ့အဖွဲ့ အစည်း၏ ဘဝကံကြမ္မာကို ဖန်တီးအပ်သော နိုင်ငံတော်၏အရေး သို့မဟုတ် တိုင်းရေးပြည်ရေးတွင် မပါဝင်မဆောင်ရွက်ဘဲ နေ၍မရချေ။ လူသည် လူ့အဖွဲ့အစည်းအတွင်း ပါဝင်နေသော လူမှုဆက်ဆံရေး သတ္တဝါ(ဝါ)နိုင်ငံရေးသတ္တဝါဖြစ်၍ နိုင်ငံရေးကို မိမိနှင့်မဆိုင်ဟု ပြော၍ မရသဖြင့် နိုင်ငံရေးကို လေ့လာလိုက်စားကြရတော့မည်ဖြစ်သည်။ မြန်မာ နိုင်ငံတွင် ပထမဦးဆုံးအကြိမ် နိုင်ငံရေးစာပေ စာတမ်းဖတ်ပွဲကို ရန်ကုန် မြို့၌ စတင်ကျင်းပနေပြီဖြစ်သည်။ ထိုကဲ့သို့ ပွဲမျိုးကို နှစ်စဉ်ကျင်းပပေးခြင်း အားဖြင့် နိုင်ငံရေးကို လေ့လာလိုက်စားလိုသူ များအတွက် အခွင့်အလမ်း ကောင်းဖြစ်သလို လူငယ်လူရွယ်များတွင် နိုင်ငံရေးအသိအမြင်များ တိုးပွားလာမည်ဖြစ်သည်။

သို့ဖြစ်ရာ နိုင်ငံရေးနှင့်မကင်းသောလူများအဖို့ နိုင်ငံရေးကို သိဖို့လိုပြီး တိုင်းရေးပြည်ရေး၊ နိုင်ငံရေးတို့ကို လေ့လာသုံးသပ်ဆင်ခြင် နိုင်မည်။ ရှောင်သင့်သည်ကိုရှောင်၊ ဆောင်သင့်သည်ကို ဆောင်နိုင်မည်ဖြစ် သည်။ ထို့ကြောင့် နိုင်ငံရေးစာပေကျယ်ပြန့်လာသော ယနေ့အခါသမယ တွင် နောင်လာနောက်သားများအား ကောင်းသောအမွေအနှစ်များကို ဆောင်ကြဉ်းပေးနိုင်လိမ့်မည်ဟု ယုံကြည်ပါသည်။

ပြည်ထောင်စုဝန်ကြီး ဒေါက်တာသန်းမြင့် ဗြိတိန်နိုင်ငံ အပြည်ပြည်ဆိုင်ရာ ကုန်သွယ်ရေးဝန်ကြီး ဦးဆောင်သည့် ကိုယ်စားလှယ်အဖွဲ့အား တွေ့ဆုံ

နေပြည်တော် ဇူလိုင် ၂၈ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ပြည်ထောင်စုဝန်ကြီး ဒေါက်တာသန်းမြင့်သည် ဗြိတိန်နိုင်ငံ အပြည်ပြည်ဆိုင်ရာ ကုန်သွယ်ရေး ဝန်ကြီး H. E. Mr. Mark Garnier ဦးဆောင်သည့် ကိုယ်စားလှယ်အဖွဲ့အား ယမန်နေ့ ညနေပိုင်းတွင် ဝန်ကြီးရုံးဧည့်ခန်းမ၌ တွေ့ဆုံခဲ့သည်။ တွေ့ဆုံစဉ် ကုန်သွယ်မှုကဏ္ဍဖွံ့ဖြိုး တိုးတက် မှုကို အရှိန်မြှင့်တင်ရန်နှင့် ပို့ကုန်သုံးဆောင်ခြင်းနှင့် ကြီးပမ်းဆောင်ရွက်ရေးကိစ္စ၊ စိုက်ပျိုးရေးကဏ္ဍ နှင့် အသေးစား၊ အလတ်စားစီးပွားရေး လုပ်ငန်းများ (SME) ကဏ္ဍများအား အဓိကထား ဆောင်ရွက်သွားမည်ကို စွဲ နိုင်ငံခြားတိုက်ရိုက် ရင်းနှီးမြှုပ်နှံမှုများ ဆွဲဆောင်နိုင်ရေးအတွက် ပြုပြင်ပြောင်းလဲရန်ကိစ္စနှင့် ကုန်သွယ်မှုတိုးမြှင့် နိုင်ရေးဆိုင်ရာ ကိစ္စရပ်များအား ဆွေးနွေးခဲ့ သည်။ (သတင်းစဉ်)

တိုင်းရင်းသားလက်နက်ကိုင်အဖွဲ့အစည်းများ၏ မျက်နှာစုံညီအစည်းအဝေး တတိယနေ့ ဆက်လက်ကျင်းပ

မိုင်ဂျာယန် ဇူလိုင် ၂၈ ကချင်ပြည်နယ် မိုင်ဂျာယန်တွင် ပြုလုပ်လျက်ရှိသည့် တိုင်းရင်းသား လက်နက်ကိုင်အဖွဲ့အစည်းများ၏ မျက်နှာစုံညီ အစည်းအဝေး တတိယနေ့ကို ယနေ့နံနက် ၈ နာရီခွဲတွင် ဆက်လက်ကျင်းပ သည်။



ယနေ့အစည်းအဝေးတွင် ချင်း အမျိုးသားတပ်ဦး(CNF)၏ ဒုတိယ ဥက္ကဋ္ဌ ဒေါက်တာဆလိုင်းလျန်မူန်း ဆာခေါင်းက အလှည့်ကျသဘာဝတိ အဖြစ် ဆောင်ရွက်သည်။ (ယာပုံ) ယနေ့ပြုလုပ်သည့် အစည်းအဝေး တွင် ဖက်ဒရယ်ဒီမိုကရေစီ ပြည်ထောင်စု၏ ကာကွယ်ရေးနှင့် လုံခြုံရေးမူဝါဒဆိုင်ရာ အခြေခံမူများ တင်သွင်းခြင်း၊ အုပ်စုဖွဲ့ဆွေးနွေး ခြင်းတို့ ပြုလုပ်ခဲ့သည်။ အလှည့်ကျသဘာဝတိ ဒေါက်တာ ဆလိုင်းလျန်မူန်းဆာခေါင်းက “မနက် ဖြန်ကျရင် နိုင်ငံရေးဆိုင်ရာ ဆွေးနွေး မှု မူဘောင်သုံးသပ်ချက် (Political Framework Review) အတွက် ဆွေးနွေးဖို့ရှိတယ်။ ဆပ်ကော်မတီ

နှစ်ခုလုပ်ထားပါတယ်။ ဆပ်ကော်မတီ တစ် မှာကတော့ ကျွန်တော်တို့ NCA လက်မှတ်ရေးထိုးထားတဲ့ အဖွဲ့တွေ ပါပါတယ်။ ကျွန်တော်တို့ လက်မှတ် ရေးထိုးထားတဲ့အဖွဲ့တွေ Review လုပ်ထားတာကို မူကြမ်းအဖြစ် တင်သွင်းမယ်။ အဲဒီအပေါ်မှာ အားလုံးရဲ့ ခံယူချက် လိုလားချက်ကို ကျွန်တော်တို့ ဆောင်ရွက်နိုင်ဖို့ ကြိုးစားသွားမှာ ဖြစ်ပါတယ်။

အားလုံးပေါင်းလိုက်ရင် ပြည်ထောင်စု ငြိမ်းချမ်းရေးညီလာခံ-(၂၀)ရာစုပင်လုံ ကို တက်ရောက်နိုင်ဖို့ လုံလောက်တဲ့ ပြင်ဆင်မှုတွေရှိလိမ့်မယ်လို့ မြင်ပါ တယ်”ဟု ဩဂုတ်လဆန်းတွင် ပြည်ထောင်စုငြိမ်းချမ်းရေးညီလာခံ-(၂၀)ရာစုပင်လုံ ကျင်းပနိုင်ရန်အတွက် ပြုလုပ်မည့် နိုင်ငံရေးဆွေးနွေးမှုဆိုင်ရာ မူဘောင် သုံးသပ်ချက်နှင့်ပတ်သက်၍ ပြောသည်။

ဆွေးနွေးလျက်ရှိသည့် အကြောင်း အရာများအားလုံး ဘုံသဘောတူညီမှု များချမှတ်နိုင်ရန်အတွက် အစည်း အဝေးကို မူလက ဇူလိုင် ၂၆ ရက်မှ ၂၉ ရက်အထိ လေးရက်တာ ကျင်းပ ရန် သတ်မှတ်ထားသော်လည်း ဇူလိုင် ၃၀ ရက်အထိ ရက်တိုးပြုလုပ်မည်ဖြစ် ကြောင်း သိရသည်။ (သတင်း ရဲခေါင်ညွန့် ဓာတ်ပုံ-ဖိုးထောင်)



နေပြည်တော်စည်ပင်သာယာရေးကော်မတီ သစ်ပင်စိုက်ပျိုးပွဲ ဥက္ကဋ္ဌသီရိမြို့နယ် မြို့ပတ်လမ်းဘေး၌ ပြုလုပ်

နေပြည်တော် ဇူလိုင် ၂၈ နေပြည်တော်စည်ပင်သာယာရေးကော်မတီ ၂၀၁၆ ခုနှစ် မိုးရာသီသစ်ပင် စိုက်ပျိုးပွဲ အခမ်းအနားကို ယမန်နေ့ နံနက် ၈ နာရီက နေပြည်တော် ဥက္ကဋ္ဌ သီရိမြို့နယ် မြို့ပတ်လမ်းဘေးရှိ ရွှေနွယ်သာရပ်ကွက်၌ ကျင်းပရာ နေပြည်တော် ကောင်စီဥက္ကဋ္ဌ မြို့တော်ဝန် ဒေါက်တာမျိုးအောင်နှင့် နေပြည်တော်စည်ပင် သာယာရေးကော်မတီဝင်များ၊ အမြဲတမ်းအတွင်းဝန်နှင့် ဌာနမှူးများနှင့် ဝန်ထမ်းများ တက်ရောက်ကြသည်။

ရှေးဦးစွာ နေပြည်တော်ကောင်စီဥက္ကဋ္ဌ မြို့တော်ဝန်က ၂၀၁၆ ခုနှစ် နေပြည်တော်စည်ပင်သာယာရေးကော်မတီ သစ်ပင်စိုက်ပျိုးပွဲ အထိမ်းအမှတ် အဖြစ် သတ်မှတ်နေရာတွင် မဟော်ဂနီပင်ကို စိုက်ပျိုးပေးပြီး နေပြည်တော် စည်ပင်သာယာရေးကော်မတီဝင်များ၊ အမြဲတမ်းအတွင်းဝန်နှင့် ဌာနမှူးများက မဟော်ဂနီပင်များကိုလည်းကောင်း၊ ဝန်ထမ်းများက ကုက္ကိုပင်များကို လည်းကောင်း စိုက်ပျိုးပေးကြရာ နေပြည်တော်ကောင်စီဥက္ကဋ္ဌ မြို့တော်ဝန် နှင့် တာဝန်ရှိသူများက လိုက်လံကြည့်ရှုသည်။

အဆိုပါသစ်ပင်စိုက်ပျိုးပွဲတွင် မဟော်ဂနီပင် ၃၄ ပင်၊ ကုက္ကိုပင် ၁၅၈ ပင် စုစုပေါင်း ၁၉၂ ပင်တို့အား စိုက်ပျိုးပေးခဲ့ကြောင်း သိရသည်။ (ကြေးမုံ)

သစ်ပင်စိုက်ပါ ဒိုက်ကမ္ဘာ၊ သာယာလှပ စိမ်းမြမြ

မြောက်

- စာတည်းမှူးချုပ် - ဦးခင်မောင်ကျော်စင်
- စာတည်းများ - ဦးဝင်းနိုင်၊ ဦးစိုးစိုးနိုင်၊ ဦးစန်းအောင်
- သတင်းထောက်များ - ဦးဌေးအောင်
- ဘာသာပြန်စာတည်းများ - ဦးအောင်ထိန်၊ ဦးဇော်ဝင်း၊ အောင်စိုး၊ အကြီးတန်းသတင်းထောက်များ - ဟိန်းထက်လင်း၊ နိုင်လင်းကြည်၊ ဖြိုးစန္ဒာပြည်၊ သီသီမင်း
- အနုပညာစာတည်း - ခင်ခင်သက်
- အားကစားစာတည်း - မေလှသင်း
- ဆောင်းပါးစာတည်း - စန္ဒာဝင်း
- ဟိန်းထက်လင်း၊ နိုင်လင်းကြည်၊ ဖြိုးစန္ဒာပြည်၊ သီသီမင်း
- အယ်တန်းသတင်းထောက်များ - အောင်ကျော်ဦး၊ ခင်ဇော်လှိုင်၊ အေးအေးမြင့်၊ ဓာတ်ပုံသတင်းထောက် - ခင်မောင်ဝင်း၊ အထူးသတင်းထောက် - ဆုန်းလှ
- ခင်ဇော်လှိုင်၊ အေးအေးမြင့်

ပြည်တွင်းရေးရာ

၂၀၁၆ ခုနှစ်မှ

ရှေးဦးစွာနိုင်ငံတော်သမ္မတသည် ဝန်ကြီးဌာနပေါင်းစုံ အမျိုးသား ဘောလုံးပြိုင်ပွဲနောက်ဆုံးပိုလ်လုပွဲအဖြစ် ကာကွယ်ရေးဝန်ကြီးဌာနအသင်းနှင့် စီမံကိန်းနှင့် ဘဏ္ဍာရေးဝန်ကြီးဌာန အသင်းတို့၏ အကြိတ်အနယ် ယှဉ်ပြိုင်ကစားနေမှုကို ကြည့်ရှု အားပေးသည်။



၂၀၁၆ ခုနှစ် ဝန်ကြီးဌာနပေါင်းစုံ အမျိုးသားဘောလုံးပြိုင်ပွဲ ပိုလ်လုပွဲအား နိုင်ငံတော်သမ္မတ ဦးထင်ကျော် ကြည့်ရှုအားပေးစဉ်။ (သတင်းစဉ်)

ပြိုင်ပွဲတွင် ကာကွယ်ရေးဝန်ကြီးဌာနအသင်းက စီမံကိန်းနှင့်ဘဏ္ဍာရေးဝန်ကြီးဌာနအသင်းကို လေးရိုး-တစ်ရိုးဖြင့် အနိုင်ရပိုင်ပွဲသွားသည်။ ထို့နောက် ဆုပေးပွဲကိုကျင်းပရာ အကောင်းဆုံး ရိုးသမားဆုကို ကာကွယ်ရေးဝန်ကြီးဌာနအသင်းမှ ထူးကိုကလည်းကောင်း၊ အကောင်းဆုံးနောက်တန်းဆုကို ပြန်ကြားရေးဝန်ကြီးဌာနအသင်းမှ ဇင်ဘိုမင်းကလည်းကောင်း၊ အကောင်းဆုံးအလယ်တန်းဆုကို ကာကွယ်ရေးဝန်ကြီးဌာန

အသင်းမှ ဇော်မျိုးလင်းကလည်း စီမံကိန်းနှင့် ဘဏ္ဍာရေးဝန်ကြီးဌာန ကောင်း၊ အကောင်းဆုံးရှေ့တန်းဆုကို အသင်းမှ ကျော်လွင်ဦးက

လည်းကောင်း၊ ပွဲစဉ်တစ်လျှောက် အကောင်းဆုံးဘောလုံးသမားဆုကို ကာကွယ်ရေးဝန်ကြီးဌာနအသင်းမှ အာကာစိုးကလည်းကောင်း အသီးသီး ရရှိကြရာ စီမံကိန်းနှင့် ဘဏ္ဍာရေးဝန်ကြီးဌာန ဒုတိယဝန်ကြီး ဦးမောင်မောင်ဝင်းက ငွေသားနှင့် တစ်ဦးချင်း ဆုများကို ပေးအပ်ချီးမြှင့်သည်။ ယင်းနောက် အသန်ရှင်းဆုံးအသင်း ဆုရရှိသည့် ကာကွယ်ရေးဝန်ကြီးဌာန အသင်းအား ပြည်ထောင်စုဝန်ကြီး ဒေါက်တာဖေမြင့်ကလည်းကောင်း၊ တတိယဆုရရှိသည့် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ

ချထားရေး ဝန်ကြီးဌာနအသင်းအား ဒေါက်တာမြင့်ထွေးကလည်းကောင်း ပေးအပ်ချီးမြှင့်ကြသည်။ ဒေါက်တာ ဘောလုံးပိုလ်လုပွဲနှင့် ဆုချီးမြှင့်ပွဲ အခမ်းအနားသို့ နိုင်ငံတော်သမ္မတ၏ ဇနီးဒေါ်စုစုလွင်၊ တပ်မတော်ကာကွယ် ရေးဦးစီးချုပ် ပိုလ်ချုပ်မှူးကြီး မင်းအောင်လှိုင်၊ ဒုတိယတပ်မတော် ကာကွယ်ရေးဦးစီးချုပ် ကာကွယ်ရေး ဦးစီးချုပ် (ကြည်း) ဒုတိယပိုလ်ချုပ်မှူး ကြီးစိုးဝင်း၊ ပြည်ထောင်စုဝန်ကြီးများ၊ တပ်မတော်အရာရှိကြီးများ၊ ဝန်ထမ်း မိသားစုများနှင့် အားကစားဝါသနာရှင် များ တက်ရောက်အားပေးကြသည်။ (သတင်းစဉ်)



ပထမဆုရရှိသည့် ကာကွယ်ရေးဝန်ကြီးဌာနအသင်းအား တံခွန်စိုက်ခိုင်းဆုနှင့်အတူ တွေ့ရစဉ်။(သတင်းစဉ်)

နိုင်ငံတော်အစိုးရသစ်၏ ပြည်သူ့အတွက် ပထမရက် ၁၀၀ ဆောင်ရွက်ခဲ့သည့်လုပ်ငန်းစဉ်များနှင့် စပ်လျဉ်း၍ သတင်းစာရှင်းလင်းပွဲများပြုလုပ်နိုင်ရေး ညှိနှိုင်းစဉ်းစား

နေပြည်တော် ဇူလိုင် ၂၈

ပြည်သူ့အတွက် ပထမရက် ၁၀၀ ဆောင်ရွက်မှု သတင်းစာရှင်းလင်းပွဲများကို ဝန်ကြီးဌာနများ စုစည်း၍ ဆောင်ရွက်သွားမည်ဖြစ်ကြောင်း၊ မီဒီယာသမားများ အပါအဝင် ပြည်သူများအနေဖြင့် နိုင်ငံတော်အစိုးရသစ်၏ ရက် ၁၀၀ အတွင်း ပြောင်းလဲမှုများကို သိရှိနိုင်စေရေးအတွက် ယင်းကဲ့သို့ စီစဉ်ဆောင်ရွက်ခြင်း ဖြစ်ကြောင်း ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့် က ပြောကြားသည်။(ယာပုံ)

နိုင်ငံတော်အစိုးရသစ်၏ ပြည်သူ့အတွက် ပထမရက် ၁၀၀ သတင်းစာ ရှင်းလင်းပွဲများ ဆောင်ရွက်ပြီးပါက ပုံမှန်သတင်းစာရှင်းလင်းပွဲများကို ယခုကဲ့သို့ ဝန်ကြီးဌာနများစုစည်း၍ ပြန်ကြားရေးဝန်ကြီးဌာန ဝန်ကြီးရုံး၌ တစ်လတစ်ကြိမ် လုပ်ဆောင်နိုင်ရေး လျာထားဆောင်ရွက်သွားမည်ဖြစ်ကြောင်း၊ အစိုးရဝန်ကြီး ဌာနများအနေဖြင့် အများပြည်သူ မီဒီယာများနှင့် ထိတွေ့ပြီး ပွင့်လင်းမြင်သာ သော အစိုးရဖြစ်သည်ကို တည်ဆောက်နိုင်ရန်လိုကြောင်း၊ ပြောရေး ဆိုခွင့်ပုဂ္ဂိုလ်များ၏ တစ်ဖွဲ့နှင့်တစ်ဖွဲ့ ချိတ်ဆက်ထားသည့် ကွန်ရက်သည် မိမိဝန်ကြီးဌာနများ၏ ကိစ္စများကိုသာမက လုပ်ငန်းသဘောသဘာဝဆက်စပ် သည့်ဝန်ကြီးဌာနများနှင့် ပေါင်းစပ်၍ ပြည်သူလူထုနှင့် မီဒီယာများက သိရှိ လိုမှုများကို ဖူးပေါင်းကာ သတင်းပြန်ကြားပေးခြင်းဖြင့် ပြည်သူ့အကျိုးစီးပွားကို ထိရောက်စွာ အထောက်အကူပြုနိုင်မည်ဖြစ်ကြောင်း ပြည်ထောင်စုဝန်ကြီးက ပြောကြားသည်။

နိုင်ငံတော်အစိုးရသစ်၏ ပြည်သူ့အတွက် ပထမရက် ၁၀၀ ကာလ အတွင်း ပြည်ထောင်စုဝန်ကြီးဌာနများနှင့် ဗဟိုအဖွဲ့အစည်းများအလိုက်



ဆောင်ရွက်ခဲ့မှုလုပ်ငန်းစဉ်များကို ပြည်သူများ ကျယ်ကျယ်ပြန့်ပြန့် သိရှိနိုင် စေရန်အတွက် သတင်းစာရှင်းလင်းပွဲများ ကျင်းပနိုင်ရန် ညှိနှိုင်းအစည်းအဝေးကို ယနေ့ နံနက်ပိုင်းက ပြန်ကြားရေးဝန်ကြီးဌာန အစည်းအဝေးခန်းမ၌ ကျင်းပစဉ် ပြည်ထောင်စုဝန်ကြီးက အထက်ပါအတိုင်း ပြောကြားခဲ့ခြင်းဖြစ်သည်။

အစည်းအဝေးသို့ ဝန်ကြီးဌာနများနှင့် ဗဟိုအဖွဲ့အစည်းများမှ ပြောရေး ဆိုခွင့် ပုဂ္ဂိုလ်များတက်ရောက်ကြပြီး ပြည်သူ့အတွက်ပထမရက် ၁၀၀ ကာလ အတွင်း ဆောင်ရွက်ခဲ့သည့် လုပ်ငန်းများအပေါ် သတင်းစာရှင်းလင်းပွဲ ကျင်းပ နိုင်ရေး ဝိုင်းဝန်းဆွေးနွေးအကြံပြုခဲ့ကြသည်။ (သတင်းစဉ်)

Festival of Song, Dance and Music 2016 မြန်မာနိုင်ငံမှ ရွှေနှင့် ငွေတံဆိပ်ဆုများ ဆွတ်ခူးရရှိ

နေပြည်တော် ဇူလိုင် ၂၈

ဗီယက်နမ်နိုင်ငံတွင် ကျင်းပသည့် ကမ္ဘာ့ဒီးယား၊ လာအို၊ မြန်မာ၊ ထိုင်း၊ ဗီယက်နမ် Festival of Song, Dance and Music 2016 ပွဲတော်တွင် အနုပညာ ဦးစီးဌာနမှ အနုပညာရှင်များက ရွှေတံဆိပ် တစ်

ခု ငွေတံဆိပ် လေးခု ဆွတ်ခူးရရှိခဲ့ ကြောင်း သိရသည်။ အဆိုပါ ပွဲတော်အား ဇူလိုင် ၁၇ ရက်မှ ၂၆ ရက်အထိ ဗီယက်နမ်နိုင်ငံ တွင် ကျင်းပခဲ့ခြင်းဖြစ်ပြီး သာသနာ ရေးနှင့် ယဉ်ကျေးမှုဝန်ကြီးဌာန အနုပညာဦးစီးဌာနမှ အနုပညာရှင်

၂၀ ပါဝင်ဖျော်ဖြေခဲ့ကြကာ မြန်မာနိုင်ငံမှ အစီအစဉ် ၁၂ ခုတွင် ပါဝင်ယှဉ်ပြိုင်ခဲ့ပြီး ကျော့ရှင်းလှပ ဒေါင်းအကဖြင့် ရွှေတံဆိပ်ဆု၊ မန်းတောင်ရိပ်ခို၊ သင်္ကြန်အက၊ မင်္ဂလာပါ၊ နိုင်ပန်းစုံ ၃ စုံတွဲ မင်းသားမင်းသမီးအကများမှ ငွေ တံဆိပ်ဆုများ ဆွတ်ခူးရရှိခဲ့ကြောင်း သတင်းရရှိသည်။ (သတင်းစဉ်)

မလိုင်အထကမှ အငြိမ်းစားဆရာများအား ကျန်းမာရေးစောင့်ရှောက်

မလိုင် ဇူလိုင် ၂၈

မလိုင်အထက ကျောင်းသားဟောင်းများ၏ အငြိမ်းစား ဆရာများကျန်းမာရေးစောင့်ရှောက်မှုကော်မတီ နှစ်ပတ် လည်အစည်းအဝေးကို ဇူလိုင် ၂၇ ရက်တွင် ကျောင်း၏ ဧရာဝတီခန်းမ၌ ကျင်းပသည်။ အစည်းအဝေးဆုံးဖြတ်ချက်အရ ၂၀၁၆/ ၂၀၁၇ ခုနှစ် ကျန်းမာရေးစောင့်ရှောက်မှု လုပ်ငန်းစဉ်တစ်ရပ်အဖြစ် ကျောင်းသားဟောင်း ဆရာဝန်များဖြစ်ကြသော ဒေါက်တာ မေရှင်၊ ဒေါက်တာဌေးမော်၊ ဒေါက်တာနိုင်လင်းအောင်နှင့် ဒေါက်တာမျိုးသူနောင်တို့က ဆရာများကို အိမ်တိုင်ရာ ရောက် ကျန်းမာရေးစစ်ဆေး၍ လိုအပ်သော ကုသမှုများ ဆောင်ရွက်ပေးပြီး အသက် (၇၅) နှစ်အထက် အငြိမ်းစား

ဆရာ ၁၃ ဦးကို လစဉ်ကျန်းမာရေးကန်တော့ငွေကျပ် ၅၀၀၀၊ (၇၅) နှစ်အောက် အငြိမ်းစား ဆရာ ဆရာမ ၂၇ ဦးကို လစဉ်ကျန်းမာရေး ကန်တော့ငွေကျပ် ၃၀၀၀ စုစုပေါင်း ကျပ် ၁၄၆၀၀၀ ကန်တော့ကြသည်။ မလိုင်အထက ကျောင်းသားဟောင်းများ၏ အငြိမ်းစား ဆရာများ ကျန်းမာရေးစောင့်ရှောက်မှုကို ၂၀၀၇ ခုနှစ်မှ စတင်ဆောင်ရွက်ခဲ့သည်။ ကျောင်းသားဟောင်းများ၏ အငွေမအကြိမ်မြောက် အာစရိယပူဇော်ပွဲကို သီတင်းကျွတ်လဆန်း ၁၄ ရက် (၁၅. ၁၀. ၂၀၁၆ ရက်)တွင် ကျင်းပမည်ဖြစ်ကြောင်းလည်း သိရသည်။ (ကြေးမုံ)

သစ်ပင်စိုက်ပါ ဒို့ကမ္ဘာ သာယာလှပ စိမ်းမြမြ

❖ ကျောဖုံးမှ
မေး။ ။ မလေးရှားနိုင်ငံ ထိန်းသိမ်းရေးစခန်းက မြန်မာနိုင်ငံသားများ ပြန်လည်ခေါ်ယူမယ့် အစီအစဉ်တွေရှိတယ်လို့ သိရပါတယ်။ ဘယ်လိုအစီအစဉ် တွေနဲ့ ပြန်ခေါ်မယ်ဆိုတာ ပြောပြပေးပါရဲ့။

ဖြေ။ ။ အကြောင်းအမျိုးမျိုးကြောင့် မလေးရှားနိုင်ငံ ထိန်းသိမ်းရေးစခန်း ၁၁ ခုမှာ ရောက်ရှိနေပြီး ပြန်လာဖို့ အခက်အခဲအမျိုးမျိုးရှိနေတဲ့ မြန်မာအလုပ် သမား ၂၂၉၄ ဦး ရှိတယ်လို့ နိုင်ငံခြားရေးဝန်ကြီးဌာနရဲ့ ပြောကြားချက်အရ သိရပါတယ်။ ဒီလို ကိုယ့်နိုင်ငံကလူတွေကို ပြန်ခေါ်တဲ့ကိစ္စရပ်တွေကို မလေးရှားနိုင်ငံဆိုင်ရာ မြန်မာသံအမတ်ကြီးက အရင်ကတည်းက ဆောင်ရွက် ပေးနေတဲ့ လုပ်ငန်းစဉ်တစ်ခုဖြစ်ပါတယ်။

အခု ထိန်းသိမ်းရေးစခန်းတွေမှာရှိတဲ့ မြန်မာနိုင်ငံသား ၂၂၉၄ ဦး နေရပ် ပြန်နိုင်ဖို့ နိုင်ငံတော်ရဲ့ အထူးအစီအစဉ်တစ်ခုအနေနဲ့ ပြန်လည်ခေါ်ယူရေးကို နိုင်ငံတော်အဆင့် ဖွဲ့စည်းပေးထားတဲ့ ပြည်ပတွင်အလုပ်လုပ်ကိုင်မှု ကြီးကြပ် ရေးကော်မတီရဲ့ လမ်းညွှန်မှုနဲ့ ကျွန်တော်တို့ အလုပ်သမား၊ လူဝင်မှုကြီးကြပ်ရေးနဲ့ ပြည်သူ့အင်အားဝန်ကြီးဌာနက ဦးဆောင်ပြီး ကော်မတီအဖွဲ့ဝင်အဖြစ် နိုင်ငံခြားရေးဝန်ကြီးဌာန၊ ပြည်ထဲရေးဝန်ကြီးဌာန၊ ပို့ဆောင်ရေးနှင့် ဆက်သွယ် ရေးဝန်ကြီးဌာန၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာနတို့ပါဝင်တဲ့ ကော်မတီတစ်ရပ်ဖွဲ့စည်းပြီး အမြန်ဆုံး ပြန်လည် ခေါ်ဆောင်နိုင်ရေးကို ဆောင်ရွက်လျက်ရှိပါတယ်။ အဲဒီလို မြန်မာအလုပ် သမားတွေကို စင်းလုံးငှားလေယာဉ် ၁၀ စင်းနဲ့ ပြန်လည်ခေါ်ယူဖို့ စီစဉ် ဆောင်ရွက်တဲ့နေရာမှာ လက်ရှိမှာ KBZ Brighter Future Myanmar Foundation မှ ဥက္ကဋ္ဌ ဒေါ်နန်းလှိုင်ခမ်းနဲ့ Mother Trading Co.,Ltd. မှ ဦးအောင်မြတ်တို့က အဓိကလှူဒါန်းသူများဖြစ်ပြီး ကျန်အလှူရှင် ၄၀ ခန့် ပါဝင်လှူဒါန်း ဆောင်ရွက်ပေးလျက်ရှိပါတယ်။

ပြန်ခေါ်ဖို့စီစဉ်တဲ့ စင်းလုံးငှားလေယာဉ်တစ်စင်းမှာ လူဦးရေ ၁၃၇ ဦး လိုက်ပါနိုင်ပြီး တစ်ဦးကို လေယာဉ်ခက အမေရိကန်ဒေါ်လာ ၂၈၀ ခန့် ကုန်ကျမှာဖြစ်ပါတယ်။ အလှူရှင်တွေအနေနဲ့ ပြန်လည်ခေါ်ယူမယ့် အလုပ် သမားတွေကို ထောက်ပံ့ကြေးအနေနဲ့ ကျပ် ၃၀၀၀၀ ခန့် ပေးနိုင်ဖို့အတွက် ဆောင်ရွက်နေပါတယ်။ ဒါကတော့ ပြန်လည်ခေါ်ယူမယ့် လုပ်ငန်းစဉ် မူကြမ်း ဖြစ်ပါတယ်။

လုပ်ငန်းဆောင်ရွက်မှုတွေကို မြန်မာနိုင်ငံနဲ့ မလေးရှားနိုင်ငံတို့မှာ လုပ်ဆောင်ရမယ့် အပိုင်းခွဲခြားပြီး ဆောင်ရွက်ရမှာဖြစ်ပါတယ်။ မလေးရှားနိုင်ငံ ဘက်မှာ နိုင်ငံခြားရေးဝန်ကြီးဌာန မလေးရှားနိုင်ငံဆိုင်ရာ မြန်မာသံအမတ် ကြီးက အဓိကတာဝန်ယူဆောင်ရွက်မှာဖြစ်ပြီးတော့ မြန်မာနိုင်ငံသား မှန်ကန် တဲ့ အလုပ်သမားတွေကို ထိန်းသိမ်းရေးစခန်းများအလိုက် ပြန်လည်ပို့ဆောင် နိုင်ရေးကို စီစဉ်ပေးရမှာ ဖြစ်ပါတယ်။ အဲဒီအစီအစဉ်မှာ စင်းလုံးငှားလေယာဉ် ဖြစ်တဲ့အတွက် သံအမတ်ကြီး အတည်ပြုထားတဲ့ မြန်မာအလုပ်သမားတွေကို ထိန်းသိမ်းရေးစခန်းတွေနဲ့ နီးစပ်တဲ့လေဆိပ်တွေကနေတစ်ဆင့် စီစဉ်ဆောင် ရွက်ပေးသွားမှာ ဖြစ်ပါတယ်။

ကျွန်တော်တို့အနေနဲ့ ပြန်ပို့မယ့် အလုပ်သမားတွေစာရင်းကို သုံးရက် (သို့မဟုတ်) မြန်မာသံရုံးအနေနဲ့ သင့်တော်အဆင်ပြေမယ့်နေ့ရက်ကို ကြိုတင် အကြောင်းကြားပေးဖို့ နိုင်ငံခြားရေးဝန်ကြီးဌာနနဲ့ ဆွေးနွေးညှိနှိုင်းထားပြီး ဖြစ်ပါတယ်။

အလုပ်သမားတွေ မြန်မာနိုင်ငံကို ပြန်လည်ရောက်ရှိချိန်မှာ လိုအပ်တဲ့ စိစစ်မှုတွေပြုလုပ်ပြီးတော့ နေရပ်ပြန်လည်ပို့ဆောင်ရေးကို ကျွန်တော်တို့ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနနဲ့ ဆက်စပ် ဝန်ကြီးဌာနတွေက ပူးပေါင်းပါဝင် ဆောင်ရွက်ပေးသွားမှာဖြစ်ပါတယ်။ အလုပ် သမားတွေကို လေဆိပ်ကြိုဆိုရေးကအစ စားသောက်ရေး၊ တည်းခိုနေထိုင်ရေး၊ နေရပ်ပြန်ဖို့ လိုအပ်တဲ့ ခရီးစဉ်တွေအတွက်ကုန်ပို့ စီစဉ်ဆောင်ရွက်ထားမှာ ဖြစ်ပါတယ်။

ကျွန်တော်တို့အနေနဲ့ အလုပ်သမားတွေနဲ့ ပတ်သက်တဲ့ ကိုယ်ရေးအချက် အလက်တွေကို ကောက်ခံသွားဖို့ရှိပါတယ်။ ကိုယ့်နိုင်ငံကို ပြန်လာတဲ့ နိုင်ငံသား တွေမှာ ထိုက်သင့်တဲ့ ကျွမ်းကျင်မှုပါလာတဲ့ အလုပ်သမားတွေလည်း ပါဝင်လာ မှာ ဖြစ်ပါတယ်။ သူတို့ရဲ့ကျွမ်းကျင်မှုအလိုက် ပြည်တွင်းမှာ အလုပ်လုပ်ကိုင်လိုရင် ပြည်တွင်း အလုပ်ရှင်တွေနဲ့ ချိတ်ဆက်ပေးသွားမှာ ဖြစ်ပါတယ်။ ပြည်တွင်း အလုပ်ရှင်တွေ လိုချင်တဲ့ ကျွမ်းကျင်မှု အမျိုးအစားအလိုက် အလုပ်နေရာတွေကို နေရာချထားဖို့ ရည်ရွယ်ပြီးတော့ အလုပ်ရှင်တွေနဲ့ မိတ်ဆက်ပေးသွားမှာဖြစ်ပါ တယ်။

အခု ပြန်ခေါ်မယ့်သူတွေကို နိုင်ငံတော်အဆင့်အနေနဲ့ အလုပ်အကိုင် အခွင့်အလမ်းတွေ ဖော်ဆောင်ပေးနိုင်ဖို့ ရည်မှန်းထားတာပါ။ အလုပ်လုပ်တာ၊ မလုပ်တာကတော့ ဆန္ဒရှိသလိုပေါ့။ ကိုယ့်နိုင်ငံကို ပြန်လာတဲ့အခါ တတ်မြောက် လာတဲ့ ကျွမ်းကျင်မှုတွေကို အသုံးပြုနိုင်အောင် တတ်နိုင်သလောက် ဆောင်ရွက် ပေးသွားမှာဖြစ်ပါတယ်။

ဒီလို နိုင်ငံတော်အနေနဲ့ စီစဉ်ပေးတဲ့အခြေအနေမှာ ကြားသိနေရတာက နေရပ်ပြန်ဖို့ ခက်ခဲတဲ့သူတွေအတွက် ကြားကတစ်ဆင့်ခံ ဝန်ဆောင်စရိတ်ရယူပြီး ဆောင်ရွက်ပေးနေတဲ့ ကိစ္စရပ်တွေ ပေါ်ပေါက်နေတဲ့အတွက် အလုပ်သမားများ အနေနဲ့ မလိုအပ်တဲ့ ကုန်ကျစရိတ်တွေ ကျခံနေရကြောင်း သိရှိနေရပါတယ်။ ဒါကြောင့် နိုင်ငံတော်အဆင့် အစီအစဉ်နဲ့ အခက်အခဲမရှိ ပြန်နိုင်ဖို့အတွက် ဆောင်ရွက်ပေးခြင်းဖြစ်တဲ့အပြင် မလေးရှားနိုင်ငံဘက်မှာ ကုန်ကျမယ့် ဒဏ်ကြေးအပါအဝင် အထွေထွေကုန်ကျစရိတ်တွေကို အလှူရှင်တွေက ကျခံ ဆောင်ရွက်ပေးသွားမှာ ဖြစ်ပါတယ်။ ပြောချင်တာက အလုပ်သမားတွေကို ကုန်ကျစရိတ် လုံးဝမရှိစေတဲ့ ပြန်လည်ခေါ်ဆောင်သွားမှာဖြစ်တယ်ဆိုတာ ကို ပြောကြားလိုပါတယ်။

မေး။ ။ မလေးရှားနိုင်ငံ မြန်မာသံရုံးကနေ အလှူရှင်ဘက်က နေရပ်ပြန်ဖို့ အခက်အခဲဖြစ်နေတဲ့ ထိန်းသိမ်းခံ နိုင်ငံသားတွေအတွက် အစီအစဉ်ဖျက်သိမ်း လိုက်တယ်လို့ ထုတ်ပြန်ချက်တစ်ခုရှိပါတယ်။ ဒါကတော့ နိုင်ငံတော်က စီစဉ်တဲ့

နေရပ်ပြန်ဖို့ စီစဉ်ပေးမယ့် နိုင်ငံသားတွေထဲကပဲလား။
ဖြေ။ ။ မလေးရှားနိုင်ငံ ထိန်းသိမ်းရေးစခန်းတွေမှာ ရောက်ရှိနေတဲ့ မြန်မာ အလုပ်သမားတွေ ပြန်လည်ပို့ဆောင်ရေးကို မလေးရှားနိုင်ငံဆိုင်ရာ မြန်မာ သံအမတ်ကြီးက အရင်ကတည်းက ဆောင်ရွက်ပေးနေတဲ့ လုပ်ငန်းစဉ်တစ်ခု ဖြစ်ပါတယ်။

အလုပ်သမားတွေ ပြန်လည်ပို့ဆောင်ရေးကိစ္စတွေနဲ့ပတ်သက်ပြီး မြန်မာ သံအမတ်ကြီးမှာ အတွေ့အကြုံများစွာရှိတဲ့အတွက် လုပ်ငန်းစဉ်တွေ ဆောင်ရွက်ရာမှာ သံအမတ်ကြီးရဲ့ ဦးဆောင်မှုက အဓိကကျတဲ့ အခန်းကဏ္ဍ မှာ ပါဝင်ပါတယ်။ ဒါကြောင့်မို့လို့ မြန်မာသံရုံးမှ ဆောင်ရွက်လျက်ရှိတဲ့အပိုင်း ကလည်း ဆက်လက်ဆောင်ရွက်သွားမှာဖြစ်ပြီးတော့ အခုအစီအစဉ်ကတော့ ဝန်ကြီးဌာနကို လာရောက်ဆက်သွယ်တဲ့ အလှူရှင်တွေနဲ့ သီးသန့်ပူးပေါင်းပြီး ပိုမိုစနစ်ကျတဲ့ ရေရှည်လုပ်ငန်းစဉ်တစ်ခုအဖြစ် နိုင်ငံတော်အဆင့် စီစဉ် ဆောင်ရွက်ပေးတာ ဖြစ်ပါတယ်။

မေး။ ။ နိုင်ငံတော်အဆင့် စီစဉ်ဆောင်ရွက်ပေးတဲ့ အစီအစဉ်က ဘယ်တော့ လောက် စဖြစ်မလဲရဲ့။

ဖြေ။ ။ အလုပ်သမားတွေရဲ့ နိုင်ငံသားစိစစ်မှုကိစ္စရပ်တွေကို ပြုလုပ်ပြီး



အလုပ်သမား၊ လူဝင်မှုကြီးကြပ်ရေး နှင့် ပြည်သူ့အင်အား ဝန်ကြီးဌာန အမြဲတမ်းအတွင်းဝန် ဦးမျိုးအောင်။

မလေးရှားနိုင်ငံဆိုင်ရာ မြန်မာသံအမတ်ကြီး စာရင်းပေးပို့လာမှုအပေါ် မူတည်ပြီး အလုပ်သမားတွေကို ပြန်လည်ခေါ်ယူသွားမှာဖြစ်ပါတယ်။ လှူဒါန်း မယ့် အလှူရှင်တွေအနေနဲ့က အဆင်သင့်ဖြစ်နေပါတယ်။

မေး။ ။ တစ်ဆက်တည်း မေးလိုတာက ဝန်ကြီးဌာနအနေနဲ့ ပြည်ပသို့ သွားရောက်အလုပ်လုပ်ကိုင်မယ့်သူတွေအတွက် စွမ်းရည်မြှင့်သဘောနဲ့ ဆောင်ရွက်ပေးတာမျိုး ရှိပါသလား။

ဖြေ။ ။ အခု ကျွန်တော်တို့နိုင်ငံက ပြည်ပကို အထွေထွေအလုပ်သမားတွေက အများဆုံး သွားရောက်ကြပါတယ်။ ကျွမ်းကျင်အလုပ်သမားတွေကတော့ စင်ကာပူနိုင်ငံကို အဓိကထားသွားနေကြပါတယ်။ စင်ကာပူနိုင်ငံကတော့ သူတို့သတ်မှတ်ထားတဲ့ သင်ရိုးညွှန်းတမ်းအတိုင်း သင်ကြားပြီးတော့ သူတို့ ကိုယ်တိုင် ရွေးချယ်ခေါ်ယူနေတာဖြစ်ပါတယ်။ မလေးရှားနိုင်ငံနဲ့ ထိုင်းနိုင်ငံကို သွားရောက်မယ့် အလုပ်သမားတွေကို လုပ်ငန်းခွင်အကြိုသင်တန်းများ ပြုလုပ် ပေးလျက်ရှိပြီး အခြားနိုင်ငံတွေကို သွားရောက်မယ့်သူတွေကိုလည်း လိုအပ်တဲ့ မှာကြားမှုတွေကို ပြုလုပ်ပေးလျက်ရှိပါတယ်။ လုပ်ငန်းခွင်အကြိုသင်တန်းမှာ သက်ဆိုင်ရာနိုင်ငံရဲ့ ဥပဒေတွေ၊ လုပ်ငန်းခွင်သုံး ဘာသာစကား၊ ယဉ်ကျေးမှု ဝေလေထုံးစံ၊ လုပ်ငန်းခွင်ဘေးအန္တရာယ်ကင်းရှင်းရေး၊ လိုက်နာရမယ့် စည်းမျဉ်း စည်းကမ်းတွေ၊ ဆောင်ရန်ရှောင်ရန်တွေကို ပြောကြားပေးတာဖြစ်ပါတယ်။

မေး။ ။ ပြည်ပကို သွားရောက်လုပ်ကိုင်တဲ့ အလုပ်သမားတွေ အခက်အခဲနဲ့ တွေ့ကြုံနေရတာတွေကို ကြားသိရပါတယ်။ ဝန်ကြီးဌာနအနေနဲ့ လက်တွေ့မှာ ဒီလိုအခက်အခဲတွေ ဖြစ်ပေါ်လာရတဲ့ အကြောင်းရင်းနဲ့ ပတ်သက်ပြီး သိပါရစေ။

ဖြေ။ ။ သွားရောက် အလုပ်လုပ်တဲ့ အလုပ်သမားတွေက အလုပ်ရှင်၊ အလုပ် သမား သဘောတူညီချက်စာချုပ်ကို များသောအားဖြင့် နှစ်နှစ်ချုပ်ဆိုကြပါတယ်။ ဒါပေမယ့် အလုပ်သမားတွေက အလုပ်ရှင်ရဲ့ခွင့်ပြုချက်မရဘဲ အလုပ်ပြောင်းလဲ လုပ်ကိုင်တာကြောင့် အလုပ်လုပ်ကိုင်ခွင့်လက်မှတ်ပါ နေရာမှာ အလုပ်လုပ်ကိုင် မှု ရှိတာကြောင့် အရေးယူခံရခြင်းများကိုလည်း တွေ့ကြုံရပါတယ်။

ဒါ့အပြင် အလုပ်သမားလက်ခံနိုင်ရဲ့ အေဂျင်စီများနဲ့ မြန်မာနိုင်ငံက စေလွှတ်တဲ့ အေဂျင်စီတွေက ချမှတ်ထားတဲ့ စည်းကမ်းတွေကို ဖောက်ဖျက်ပြီး စာချုပ်ပါ အလုပ်နေရာကို စေလွှတ်ခြင်းမပြုဘဲ နေရာလွှဲများပို့ဆောင်ခြင်း၊ အလုပ်နေရာမရှိဘဲ အလုပ်သမားများအားခေါ်ယူပြီး နေရာအသီးသီးသို့ ဖြန့်ခွဲပေးပို့ခြင်းတို့ကြောင့်လည်း အလုပ်သမားများ အရေးယူခံရမှုများရှိပါတယ်။ ဒီလိုဖြစ်စဉ်မျိုး ပေါ်ပေါက်လာရင် လိုအပ်တဲ့ စုံစမ်းစိစစ်မှုများ ပြုလုပ်ပြီး တော့ အရေးယူမှုများကို ပြုလုပ်နေပါတယ်။

အလုပ်သမားတွေ အရေးယူခံရမှုတွေအနက် နောက်ထပ်တစ်ခုအနေနဲ့ ကတော့ အလုပ်အပတ်ဗီဇနဲ့ ပွဲစားတွေက လိမ်ညာစေလွှတ် အလုပ် လုပ်ကိုင်စေခြင်းဖြစ်ပါတယ်။

အလုပ်သမားတွေအနေနဲ့ မိမိရဲ့ ပြည်ပဗီဇနဲ့ အလုပ်လုပ်ကိုင်ခွင့် လက်မှတ် နှစ်မျိုးလုံး သက်တမ်းရှိ မရှိကို သတိပြုရမှာ ဖြစ်ပါတယ်။ အလုပ်ခွင် ထဲမှာ ခိုက်ရန်ဖြစ်ပွားခြင်း၊ မူးယစ်သောက်စားခြင်းတို့ကို ရှောင်ကြဉ်ရန်နဲ့ သတ်မှတ်ထားတဲ့ လုပ်ငန်းခွင်စည်းကမ်းတွေကို လိုက်နာရမှာ ဖြစ်ပါတယ်။

မေး။ ။ ပြည်ပအလုပ်အကိုင် အကျိုးဆောင်လိုင်စင်ရ အေဂျင်စီတွေကိုရာ ဘယ်လို ကြီးကြပ်ကွပ်ကဲမှုတွေရှိပါသလဲ။ အရေးယူမှုရှိရင်လည်း သိပါရစေ။
ဖြေ။ ။ ပြည်ပအလုပ်အကိုင် အကျိုးဆောင်လိုင်စင်ရ အေဂျင်စီတွေက တစ်ဆင့် သွားတဲ့အလုပ်သမားတွေအတွက် အလုပ်ရှင်နဲ့ အလုပ်သမား၊

အလုပ်သမားနဲ့ အေဂျင်စီချုပ်ဆိုလုပ်ဆောင်တဲ့ အချက်အလက်တွေ ကျွန်တော် တို့မှာရှိတယ်။ အကယ်၍ အလုပ်သမားက တရားဝင်သွားရောက်ပြီး အခက်အခဲ ရှိခဲ့ရင် ဆက်သွယ်ပြောကြားရမယ့် လိပ်စာအတိုင်း ဆက်သွယ်စေပြီး စာချုပ်ပါ အခွင့်အရေးတွေရရှိအောင် ဖြေရှင်းဆောင်ရွက်ပေးလျက်ရှိပါတယ်။

ဒီနေ့အထိ ပြည်ပအလုပ်အကိုင် အကျိုးဆောင်လိုင်စင်ရအေဂျင်စီ ၂၅၃ ခု ရှိပါတယ်။ အေဂျင်စီတွေအနေနဲ့ မိမိတို့ စေလွှတ်တဲ့ အလုပ်သမားတွေရဲ့ အရေးကိစ္စတွေပေါ်ပေါက်ပါက အချိန်မီဖြေရှင်းဆောင်ရွက်စေပါတယ်။ အေဂျင်စီတွေကို လိုအပ်တဲ့ စိစစ်မှုတွေ ပြုလုပ်ပေးတဲ့အချိန်မှာ စည်းကမ်း ဖောက်ဖျက်မှုအလိုက် အရေးယူမှုတွေကို ပြုလုပ်နေပါတယ်။ ယာယီပိတ်ထား တဲ့ အေဂျင်စီရဲ့ခန့် တိုင်ကြားလို့ အမှုစစ်ဆေးဆဲကာလအတွင်း လုပ်ကိုင်ခွင့် ရပ်ဆိုင်းထားတဲ့ အေဂျင်စီသုံးခု ရှိပါတယ်။ အပြီးရပ်သိမ်းတဲ့ အေဂျင်စီ ၁၃ ခုအနက် အလုပ်သမားစေလွှတ်တဲ့ အလုပ်ကို မလုပ်ချင်တော့လို့ ပြန်အပ်တဲ့ အေဂျင်စီကိုးခုနဲ့ အရေးယူပြီး ပိတ်သိမ်းတဲ့ အေဂျင်စီလေးခုရှိပါတယ်။

မေး။ ။ အိန္ဒိယနိုင်ငံနဲ့ ထိုင်းနိုင်ငံတို့က ပြန်လာတဲ့ မြန်မာနိုင်ငံသား အလုပ် သမားတွေလည်း ရှိပါတယ်။ ဒီအပေါ်မှာရော အလုပ်အကိုင်တွေ ဆောင်ရွက် ပေးတာမျိုး ရှိပါသလား။

ဖြေ။ ။ ကျွန်တော်တို့ကတော့ အလုပ်အကိုင်အခွင့်အလမ်းနဲ့ ပတ်သက်ပြီး တတ်နိုင်သလောက် ဆောင်ရွက်ပေးနေပါတယ်။ အရင်ကလည်း မလေးရှား ကနေပြန်လာတဲ့ အလုပ်သမားတွေအတွက်လည်း ဆောင်ရွက်ပေးခဲ့ပါတယ်။

အခုကတော့ ရွှေ့ပြောင်းလုပ်သားတွေ သတင်းပို့နေရာကို ရန်ကုန် အပြည်ပြည်ဆိုင်ရာလေဆိပ်မှာ ဖွင့်ထားတာရှိပါတယ်။ ပြန်လည်ရောက်ရှိတဲ့ အလုပ်သမားတွေအနေနဲ့ လိုအပ်ရင် မေးမြန်းစုံစမ်းနိုင်ဖို့အတွက် ရည်ရွယ် ထားရှိခြင်းဖြစ်ပါတယ်။ ဒါပေမယ့် ဆက်သွယ်ဆောင်ရွက်တဲ့သူ နည်းတယ်။ ပြန်ရောက်တာနဲ့ နေရပ်တန်းပြန်တဲ့သူများတယ်။ တချို့အလုပ်သမားတွေက နေရပ်ရောက်မှ ပြန်ဆက်သွယ်တာလည်းရှိတယ်။

မေး။ ။ ထိုင်းနိုင်ငံမှာ အခုလုပ်ကိုင်၊ ရက်ပိုင်းအတွင်း အလုပ်သမားအရေး ကိစ္စတွေ ပိုရှုပ်ထွေးလာတယ်လို့ ဝေဖန်သံတွေ ရှိပါတယ်။

ဖြေ။ ။ ထိုင်းနိုင်ငံမှာ မြန်မာအလုပ်သမား သုံးသန်းနီးပါးလောက် ရောက်နေ တာရယ်။ အားလုံးက ဆွေမျိုးအသိုင်းအဝိုင်းတွေနဲ့ ဖြစ်နေတာရယ်။ တစ်ခုခုဆို သူ့ဘာသာသူ ဆောင်ရွက်နေကြတာများတယ်။ ထိုင်းမှာတော့ အလုပ်ရှင်၊ အလုပ်သမားပြဿနာတို့၊ ရဲကဖမ်းတာတို့ အစောကြီးကတည်းက ဖြစ်နေတာ ပါ။ နိုင်ငံတော်၏အတိုင်ပင်ခံပုဂ္ဂိုလ်ရဲ့ ခရီးစဉ်အပြီးမှာ မြန်မာတွေအပေါ် ထိုင်းနိုင်ငံဘက်မှ ပိုမိုအလေးထားလာပါတယ်။ ဖြစ်စဉ်တွေမှာ အလုပ်သမား တွေရဲ့ မှားယွင်းမှုတွေရှိသလို ထိုင်းနိုင်ငံဘက်က လုပ်နည်းမမှန်တာတွေလည်း ရှိပါတယ်။

အလုပ်သမားတွေ ထိုင်းနိုင်ငံကို ရောက်ရှိပြီး ရက်ပေါင်း ၉၀ မှာ တစ်ကြိမ် လူဝင်မှုကြီးကြပ်ရေးရုံးမှာ သတင်းပို့ရမှာကို အလုပ်သမားတွေ မသိတာတွေ လည်း ရှိနေပါတယ်။ ဒီလိုသတင်းပို့တဲ့ကိစ္စရပ်က အလုပ်သမားတွေအတွက် အခက်အခဲရှိနေတာကြောင့် နှစ်နိုင်ငံအစည်းအဝေးတွေမှာ ဆွေးနွေးညှိနှိုင်း ထားပါတယ်။

မေး။ ။ အလုပ်သွားလုပ်မယ့်သူတွေအတွက်ရော၊ ပြန်လာတဲ့သူတွေ အလုပ် အကိုင်အခွင့်အလမ်းတွေအတွက်ရော သိရှိစေဖို့ သတင်းစကားပြောကြား ပေးပါ။

ဖြေ။ ။ ပြည်ပနိုင်ငံကို သွားရောက်အလုပ်လုပ်ကိုင်မယ့် အလုပ်သမားတွေကို အသိပညာပေးမှုတွေ ပြုလုပ်လျက်ရှိပါတယ်။ အလုပ်သမားတွေ သိရှိသင့်တဲ့ အချက်အလက်တွေကို လက်ကမ်းစာစောင်တွေနဲ့ ဖြန့်ဝေပေးလျက်ရှိပါတယ်။ ဒီစာစောင်ထဲမှာ မသွားခင်စဉ်းစားဖို့၊ မသွားခင်မှာ လုပ်ရမယ့်လုပ်ငန်းစဉ်တွေ လည်း ရေးထားတယ်။ အခက်အခဲရှိပါက ဆက်သွယ်နိုင်မယ့် လိပ်စာတွေကို ထည့်သွင်းပေးထားပါတယ်။ တရားဝင်လမ်းကြောင်းကနေ သွားရောက်အလုပ် လုပ်ကိုင်ရေးကိုလည်း အသိပညာပေးလျက်ရှိပါတယ်။

မေး။ ။ နောက်ဆုံးအနေနဲ့ ပြည်ပပြောကြားချင်တာရှိရင်လည်း ပြောကြား ပေးပါ။

ဖြေ။ ။ မလေးရှားနိုင်ငံမှာရှိတဲ့ ထိန်းသိမ်းရေးစခန်းမှာ ရောက်ရှိနေတဲ့ အလုပ်သမားအချို့က မိသားစုနဲ့ အဆက်အသွယ်မရရုံဘဲ အခက်အခဲအမျိုးမျိုးနဲ့ ရင်ဆိုင်နေရတဲ့အတွက် သူတို့ကို နေရပ်ပြန်လည်ပို့ဆောင်ပေးတဲ့ လုပ်ငန်း စဉ်ကို ဆောင်ရွက်ခြင်းဟာ မုဒိတာပွားရပြီး ကုသိုလ်ရတဲ့အလုပ်ဖြစ်ပါတယ်။ ကိုယ့်နိုင်ငံသားတွေကို ကူညီဆောင်ရွက်ပေးရတာ သူတို့ဆီကနေတစ်ဆင့် ပျော်ရွှင်မှုက ကူးစက်ပါတယ်။ နိုင်ငံတော်အနေနဲ့ ပြည်ပရောက် မြန်မာအလုပ် သမားတွေကို ကာကွယ်စောင့်ရှောက်မှုလုပ်ငန်းတွေကို စဉ်ဆက်မပြတ် ရေရှည်စိစစ်ချက်နဲ့ ဆောင်ရွက်ပေးသွားမယ်ဆိုတာကို ပြောကြားလိုပါတယ်။ **အခုလိုပြောကြားပေးတဲ့အတွက် ကျေးဇူးတင်ပါတယ်။ ။**

ဒိုက်ဦးမြို့နယ်၌ မိုးစပါးပျိုးသန့်များ စိုက်ပျိုးရေးကွင်းဆင်းဆောင်ရွက်

ဒိုက်ဦး ဇူလိုင် ၂၈
ပဲခူးတိုင်းဒေသကြီး ဒိုက်ဦးမြို့နယ် စိုက်ပျိုးရေးဦးစီးဌာနမှ မြို့နယ်ဦးစီးမှူး ဦးသောင်းကြိုင်နှင့် ဝန်ထမ်းများသည် ဇူလိုင် ၂၈ ရက်က ပျဉ်းမလွင်ကျေးရွာရှိ တောင်သူ ဦးဇော်လွင် ကွင်းအမှတ် (၄၂၆)၅ ဆင်းသူ(၅)မျိုးသန့်စံပြကွက်နှင့် မှော်ဘီ(၂) ငါးဧက မျိုးသန့်စံပြကွက်များကိုလည်းကောင်း၊ ကတုတ်ဘုရား ကြီးကျေးရွာရှိ တောင်သူဦးကျော်ဇော၏ ဧက ၅၀ မျိုးသန့်စံပြကွက်များစိုက် ပျိုးထားရှိမှုနှင့် စိုက်ပျိုးပြသနေမှုကို လည်းကောင်း ကွင်းဆင်းစစ်ဆေးပြီး တောင်သူများအား စိုက်ပျိုးနည်းစနစ်များ၊ ပိုးမွှားရောဂါကာကွယ်နှိမ်နင်းမှုများနှင့် ပေါင်းမြက်ကာကွယ်နှိမ်နင်းနည်းများကို ပညာပေးဆွေးနွေးမှုများပြုလုပ်သည်။
၂၀၁၆-၂၀၁၇ ခုနှစ် ပဲခူးတိုင်းဒေသကြီး ဒိုက်ဦးမြို့နယ်၏ မိုးစပါးစိုက်ဧက ၁၈၆၉၈၈ အနက် ယခုအချိန်တွင် ၁၂၉၈၇၇ ဧက စိုက်ပျိုးပြီးဖြစ်ကြောင်း သိရသည်။ **ကျော်ကျော်(IPRD)**

ပြည်တွင်းရေးရာ

လွှတ်တော်ကိုယ်စားလှယ်များနှင့် လွှတ်တော်ရုံးဝန်ထမ်းများ စွမ်းရည်မြှင့်တင်ရေးဆိုင်ရာကိစ္စရပ်များ ဆွေးနွေး



နေပြည်တော် ဇူလိုင် ၂၈

ပြည်ထောင်စုလွှတ်တော်နာယက၊ အမျိုးသားလွှတ်တော်ဥက္ကဋ္ဌ မန်းဝင်းခိုင်သန်းသည် ရန်ကုန်မြို့၊ ဥရောပသမဂ္ဂရုံးမှ Acting Head of Cooperation, Mr. George Dura နှင့်အဖွဲ့အား ယနေ့မနက် ၂ နာရီတွင် နေပြည်တော်ရှိ အမျိုးသားလွှတ်တော် ဧည့်ခန်းမဆောင်၌ လက်ခံတွေ့ဆုံသည်။ (အပေါ်ပုံ) တွေ့ဆုံစဉ် လွှတ်တော်ကိုယ်စားလှယ်များနှင့် လွှတ်တော်ရုံးဝန်ထမ်းများ

အတွက် စွမ်းရည်မြှင့်တင်ရေးဆိုင်ရာကိစ္စရပ်များ ဆွေးနွေးကြသည်။ တွေ့ဆုံပွဲ၌ ပြည်ထောင်စုလွှတ်တော် ဒုတိယနာယက၊ အမျိုးသားလွှတ်တော်ဒုတိယဥက္ကဋ္ဌ ဦးအေးသာအောင်၊ အမျိုးသားလွှတ်တော် ပြည်သူ့ဝေစာရင်းကော်မတီ အတွင်းရေးမှူး ဒေါက်တာစိုင်းဆိုင်ကျောက်ဆန်နှင့် အမျိုးသားလွှတ်တော်ရုံးမှတာဝန်ရှိသူများ တက်ရောက်ကြသည်။ (သတင်းစဉ်)

မြန်မာနိုင်ငံဆိုင်ရာ ဝီယက်နမ်နိုင်ငံ သံအမတ်ကြီးအဖြစ် ခန့်အပ်ရန်သဘောတူ

နေပြည်တော် ဇူလိုင် ၂၉
ပြည်ထောင်စုသမ္မတမြန်မာနိုင်ငံတော်ဆိုင်ရာ အထူးအာဏာကုန် လွှဲအပ်ခြင်းခံရသော ဝီယက်နမ်ဆိုင်ရာသမ္မတနိုင်ငံသံအမတ်ကြီးအဖြစ် မစ္စလူသွီဇွန်းအားခန့်အပ်ရန် ပြည်ထောင်စုသမ္မတမြန်မာနိုင်ငံတော်အစိုးရက သဘောတူညီပြီးဖြစ်သည်။

မစ္စလူသွီဇွန်းကို ၁၉၆၃ ခုနှစ် ဖေဖော်ဝါရီ ၁ ရက်တွင် ဘင်ဒင်းဒေသ၌ မွေးဖွားခဲ့သည်။ ၎င်းသည် ၁၉၈၅ ခုနှစ်တွင် ဝီယက်နမ်ဆိုင်ရာသမ္မတနိုင်ငံ သံတမန်ရေးရာသင်တန်းကျောင်းမှ နိုင်ငံတကာဆက်ဆံရေးဘွဲ့ကိုလည်းကောင်း၊ ၁၉၉၆ ခုနှစ်တွင် ဩစတြေးလျနိုင်ငံ ဆစ်ဒနီတက္ကသိုလ်မှ နိုင်ငံတကာဆက်ဆံရေး(မဟာဘွဲ့)ကိုလည်းကောင်း ရရှိခဲ့ပြီး ၂၀၀၈ ခုနှစ်တွင် အမျိုးသားစီမံခန့်ခွဲမှုဆိုင်ရာသင်တန်းကျောင်းမှ နိုင်ငံတော်အုပ်ချုပ်မှုပိုင်းဆိုင်ရာ စီမံခန့်ခွဲမှုဘွဲ့၊ လွန်သင်တန်းအား တက်ရောက်အောင်မြင်ခဲ့သည်။

၎င်းသည် ၁၉၉၁ ခုနှစ်မှစတင်၍ ဝီယက်နမ်နိုင်ငံခြားရေးဝန်ကြီးဌာနသို့ စတင်ဝင်ရောက်ခဲ့ပြီး ဝီယက်နမ်နိုင်ငံခြားရေးဝန်ကြီးဌာန၊ နိုင်ငံတကာဆက်ဆံရေးဌာနတွင် ရာထူးအဆင့်ဆင့်ဖြင့် တာဝန်ထမ်းဆောင်ခဲ့သည်။ ၂၀၁၀-၂၀၁၄ ခုနှစ်အတွင်း အမေရိကန်ပြည်ထောင်စုဆိုင်ရာ ဝီယက်နမ်ဆိုင်ရာသမ္မတနိုင်ငံသံရုံး၌ သံမှူးကြီးအဖြစ် တာဝန်ထမ်းဆောင်ခဲ့သည်။ ၎င်းသည် ဝီယက်နမ်နိုင်ငံခြားရေးဝန်ကြီးဌာန သံတမန်ရေးရာ သင်တန်းကျောင်းတွင် ညွှန်ကြားရေးမှူးချုပ်အဖြစ် ယနေ့အထိ တာဝန်ထမ်းဆောင်လျက်ရှိသည်။

မစ္စလူသွီဇွန်းသည် အိမ်ထောင်ရှင်တစ်ဦးဖြစ်ပြီး သားသမီးနှစ်ဦးရှိသည်။

အခွန်ကောက်ခံမှုစနစ်ပြုပြင်ပြောင်းလဲခြင်းသည် မြန်မာနိုင်ငံ၏ လက်ရှိစီးပွားရေး၊ လူမှုရေးပြုပြင်ပြောင်းလဲရန်အတွက် အရေးပါသည့် အစိတ်အပိုင်းတစ်ခုဖြစ်

နေပြည်တော် ဇူလိုင် ၂၇
မိမိတို့နိုင်ငံ၏ အခွန်ကောက်ခံမှုမှ ရရှိငွေသည် အသုံးစရိတ်ထက် နှစ်စဉ် လျော့နည်းနေပြီး မြန်မာနိုင်ငံသည် အာဆီယံနိုင်ငံများထဲတွင် အခွန်ကောက်ခံမှု အနည်းဆုံးနိုင်ငံအဖြစ် ရပ်တည်နေကြောင်း ရန်ကုန်တိုင်းဒေသကြီး ဒဂုံမြို့နယ် မဲဆန္ဒနယ်မှ လွှတ်တော်ကိုယ်စားလှယ် ဒေါက်တာဒေါ်သက်သက်ခိုင်က ပြောကြားသည်။
ယနေ့ကျင်းပသည့် ဒုတိယအကြိမ် ပြည်ထောင်စုလွှတ်တော် ဒုတိယပုံမှန်အစည်းအဝေး ဒုတိယနေ့တွင် ပြည်ထောင်စုအစိုးရအဖွဲ့မှ ပေးပို့သော ၂၀၁၅-၂၀၁၆ ဘဏ္ဍာရေးနှစ် ဒုတိယခြောက်လပတ် လျာထားချက်အပေါ် အခွန်ကောက်ခံရရှိမှု အခြေအနေနှင့်စပ်လျဉ်း၍ ပြည်သူ့ဝေစာရင်း ပူးပေါင်းကော်မတီ၏ လေ့လာတွေ့ရှိချက်နှင့် သဘောထားမှတ်ချက်(၁/၂၀၁၆)ကို လွှတ်တော်ကိုယ်စားလှယ်များက ဆွေးနွေးကြရာတွင် ဒေါက်တာဒေါ်သက်သက်ခိုင်က ယင်းသို့ ဆွေးနွေးပြောကြားခြင်းဖြစ်သည်။

အိမ်နီးချင်းနိုင်ငံများဖြစ်သည့် တရုတ်၊ အိန္ဒိယနှင့် ထိုင်းနိုင်ငံများ၏ အခွန်ကောက်ခံမှုနှုန်းသည် ပြည်တွင်းအသားတင်ထုတ်ကုန်(GDP) ၏ ၁၇ ရာခိုင်နှုန်းရှိပြီး စင်ကာပူ၊ ဝီယက်နမ်နိုင်ငံများတွင် ၁၄ ရာခိုင်နှုန်းရှိပါကြောင်း၊ မြန်မာနိုင်ငံ၌မူ အခွန်ငွေစုစုပေါင်းသည် ပြည်တွင်းအသားတင်ထုတ်ကုန်၏ ငါးရာခိုင်နှုန်းအောက် လျော့နည်းနေသည်ကို တွေ့ရပါကြောင်း၊ ထို့အတွက် အခွန်ကို ထိထိလဲရန်အတွက် အခွန်ကောက်ခံမှုစနစ်ကို စနစ်တကျ ပုံစံချခြင်းအားဖြင့် နိုင်ငံတော်အစိုးရက ဖော်ဆောင်လိုသည့် စီးပွားရေး၊ လူမှုရေးမူဝါဒများကို ရုပ်လုံးပေါ်စေနိုင်ပါကြောင်း၊ ဥပမာအားဖြင့် မြန်မာနိုင်ငံ၏ စီးပွားရေးကို ထုတ်လုပ်မှုနှင့် ပြည်ပပို့ကုန်ကို အခြေခံသည့် စီးပွားရေးတစ်ရပ်အဖြစ် ပုံဖော်သည့်အခါတွင် ကုန်ထုတ်လုပ်မှုတွင် အသုံးပြုမည့် သွင်းအားစုများကို တင်သွင်းလာခြင်းနှင့် တန်ဖိုးမြှင့်ထုတ်လုပ်ပြီး ကုန်ချောတင်ပို့မှုအပေါ်တွင် အကောက်ခွန်လျှော့ချပြီး ပြည်တွင်းထုတ်ကုန်များ၏ နိုင်ငံတကာ ဈေးကွက်ဝင်ရောက်မှုနှင့် ပြိုင်ဆိုင်နိုင်စွမ်းအားကို မြှင့်တင်ပေးသင့်ပါကြောင်း ဆွေးနွေးပြောကြားသည်။
ထို့အတူ ပြည်သူ့ဝေစာရင်းပူးပေါင်းကော်မတီ အတွင်းရေးမှူး ဒေါက်တာမြတ်ဉာဏစိုးက လျာထားချက်ပြည့်မီသည့် အခွန် (၁၂) မျိုးရှိပြီး လျာထားချက်အောက်လျော့နည်းသည့် အခွန် (၇) မျိုးရှိပါကြောင်း၊ စုစုပေါင်းအခွန် (၁၉) မျိုးရှိပြီး သက်ဆိုင်ရာဝန်ကြီး



ဒေါက်တာမြတ်ဉာဏစိုး

လဲရန်အတွက် အရေးပါသည့် အစိတ်အပိုင်းတစ်ခုဖြစ်ပါကြောင်း၊ အစိုးရအနေဖြင့် စီးပွားရေးလုပ်ငန်းများနှင့် နိုင်ငံသားများ အခွန်ဆောင်နိုင်သည့် အရည်အချင်းများ တိုးတက်ဖွံ့ဖြိုးလာစေရန် မြေတောင်မြှောက်သင့်ပါကြောင်း၊ နိုင်ငံစီးပွားရေးကို တိုးတက်ဖွံ့ဖြိုးအောင် ဆောင်ရွက်ခြင်းသည် နိုင်ငံတွင်း အလုပ်အကိုင်အခွင့်အလမ်းများ ဖန်တီးပေးခြင်းဖြစ်သကဲ့သို့ အစိုးရ၏အခွန်ကောက်ခံမှုသည် စွမ်းရည်ကို တိုးမြှင့်ရာလည်း ရောက်ပါကြောင်း။

အခွန်ကောက်ခံမှုစနစ်ကို စနစ်တကျ ပုံစံချခြင်းအားဖြင့် နိုင်ငံတော်အစိုးရက ဖော်ဆောင်လိုသည့် စီးပွားရေး၊ လူမှုရေးမူဝါဒများကို ရုပ်လုံးပေါ်စေနိုင်ပါကြောင်း၊ ဥပမာအားဖြင့် မြန်မာနိုင်ငံ၏ စီးပွားရေးကို ထုတ်လုပ်မှုနှင့် ပြည်ပပို့ကုန်ကို အခြေခံသည့် စီးပွားရေးတစ်ရပ်အဖြစ် ပုံဖော်သည့်အခါတွင် ကုန်ထုတ်လုပ်မှုတွင် အသုံးပြုမည့် သွင်းအားစုများကို တင်သွင်းလာခြင်းနှင့် တန်ဖိုးမြှင့်ထုတ်လုပ်ပြီး ကုန်ချောတင်ပို့မှုအပေါ်တွင် အကောက်ခွန်လျှော့ချပြီး ပြည်တွင်းထုတ်ကုန်များ၏ နိုင်ငံတကာ ဈေးကွက်ဝင်ရောက်မှုနှင့် ပြိုင်ဆိုင်နိုင်စွမ်းအားကို မြှင့်တင်ပေးသင့်ပါကြောင်း ဆွေးနွေးပြောကြားသည်။
ထို့အတူ ပြည်သူ့ဝေစာရင်းပူးပေါင်းကော်မတီ အတွင်းရေးမှူး ဒေါက်တာမြတ်ဉာဏစိုးက လျာထားချက်ပြည့်မီသည့် အခွန် (၁၂) မျိုးရှိပြီး လျာထားချက်အောက်လျော့နည်းသည့် အခွန် (၇) မျိုးရှိပါကြောင်း၊ စုစုပေါင်းအခွန် (၁၉) မျိုးရှိပြီး သက်ဆိုင်ရာဝန်ကြီး

ဌာနအသီးသီးက စီမံခန့်ခွဲကောက်ခံနေသည် ဖြစ်ပါကြောင်း၊ အခွန်လျာထားချက်ကို ပြည့်မီခြင်း၊ မပြည့်မီခြင်းဆိုသည်ထက် Tex Resource နှင့် ပတ်သက်၍ ဆွေးနွေးတင်ပြလိုပါကြောင်း၊ အခွန်များတွင် ဝင်ငွေခွန်၊ ကုန်သွယ်လုပ်ငန်းခွန်၊ အကောက်ခွန်နှင့် အထူးကုန်စည်ခွန်များသည် တိုင်းပြည်အတွက် အလွန်အရေးကြီးပါကြောင်း၊ အခွန်ဆိုသည်မှာ တိုးရန်ရှိသကဲ့သို့ လျော့ရန်လည်းရှိပါကြောင်း၊ နှစ်စဉ်နှစ်တိုင်း တိုးကောက်သွားရမည့် အခွန်များလည်းရှိပါကြောင်း။

မိမိတို့ပြည်ထောင်စုလွှတ်တော်တွင် ပြင်ဆင်ချက်အဆိုများကို ကိုယ်စားလှယ်များက ဆွေးနွေးသည့်အခါ အခွန်ရာခိုင်နှုန်းများ ရုတ်တရက်မြင့်သွားခြင်း၊ ရုတ်တရက် နိမ့်သွားခြင်းမျိုး မဖြစ်ရအောင် ရာခိုင်နှုန်းပြောင်းလဲမှု အချိုးအစားကို မူဘောင်သတ်မှတ်ချက်အတွင်းမှ လျာထားပေးရန်လိုပါကြောင်း၊ နိုင်ငံတကာတွင် အခွန်ကောက်ခံမှုစနစ်အမျိုးမျိုးအတွက် ဝန်ဆောင်မှုပေးသည့် အခွန်ဆိုင်ရာ အကြံပေးကုမ္ပဏီများ အများအပြား ထူထောင်ထားပါကြောင်း၊ နိုင်ငံတကာတွင်ရှိသည့် အစိုးရအသီးသီးကို လည်းကောင်း၊ လွှတ်တော်များကို လည်းကောင်း၊ လုပ်ငန်းဆောင်ရွက်နေသည့် ကုမ္ပဏီများနှင့် လုပ်ငန်းရှင်များကို လည်းကောင်း ၎င်းတို့က ပံ့ပိုးမှုများ၊ အကြံဉာဏ်များပေးပါကြောင်း၊ လုပ်ငန်းအစီအမံနှင့် မူဘောင်သတ်မှတ်ချက်များကိုလည်း ရေးဆွဲပေးပါကြောင်း၊ ယခုကဲ့သို့ International Tex Consultant Company များကို ငှားရမ်းပြီး ဆောင်ရွက်နိုင်မည်ဆိုပါက

ထိရောက်သည့် အခွန်ကောက်ခံမှုတစ်ရပ် အကောင်အထည်ဖော်နိုင်မည်ဖြစ်ပါကြောင်း ဆွေးနွေးပြောကြားသည်။
ဆွေးနွေးချက်များနှင့်စပ်လျဉ်း၍ စီမံကိန်းနှင့် ဘဏ္ဍာရေးဝန်ကြီးဌာန ဒုတိယဝန်ကြီး ဦးမောင်မောင်ဝင်းက ၂၀၁၅-၂၀၁၆ ဘဏ္ဍာနှစ်တစ်နှစ်လုံးကို ပြန်ကြည့်မည်ဆိုပါက လျာထားချက် ၁၃၃၅ ဒသမ ၄၄၄ ဘီလီယံအပေါ်တွင် ၁၃၂၇ ဒသမ ၃၃၉



ဒေါက်တာဒေါ်သက်သက်ခိုင်

ဘီလီယံ ကောက်ခံရရှိခဲ့သည့်အတွက် ရာခိုင်နှုန်းအားဖြင့် ၉၉ ဒသမ ၆၅ ကြားရှိပါကြောင်း၊ ဝင်ငွေခွန်နှင့် ပတ်သက်၍ ဝင်ငွေအမျိုးအစားအလိုက် ဝင်ငွေခေါင်းစဉ် (၇) မျိုးနှင့် ကောက်ခံလေ့ရှိပါကြောင်း၊ ၂၀၁၅-၂၀၁၆ ဘဏ္ဍာနှစ်တွင် စည်းကြပ်မှုမှ လွတ်ကင်းသော ဝင်ငွေခေါင်းစဉ်မှလွဲ၍ ကျန်ဝင်ငွေခေါင်းစဉ်အလိုက် ကောက်ခံရရှိမှုကို ပြန်ကြည့်ပါက ၂၀၁၄-၂၀၁၅ ဘဏ္ဍာ

နှစ်ထက် ပိုမိုကောက်ခံရရှိခဲ့ပါကြောင်း၊ အိမ်၊ ခြံ၊ မြေ ဝယ်ယူခြင်း၊ လွှဲပြောင်းခြင်း၊ ပြုပြင်ခြင်းများ ဆောင်ရွက်သည့် နေရာတွင် စည်းကြပ်မှုက လွတ်ကင်းနေသည့် ဝင်ငွေခေါင်းစဉ်ဖြင့် အခွန်ပေးဆောင်ရပါကြောင်း၊ ဤနေရာတွင် ၂၀၁၄ ခုနှစ်က ပြဌာန်းခဲ့သည့် ပြည်ထောင်စု၏ အခွန်အကောက်ခံပေးပုံစံများနှင့် ၂၀၁၅ ခုနှစ်က ပြဌာန်းခဲ့သည့် ပြည်ထောင်စု၏ အခွန်အကောက်ခံပေးပုံစံများတွင် ပါရှိသည့် ပြဌာန်းချက်များ၏ အခွန်နှုန်းထားများ ခြားနားချက်ကြောင့် ဝင်ငွေခွန်ထဲတွင် လျော့နည်းရခြင်း ဖြစ်ပါကြောင်း ပြန်လည်ရှင်းလင်းဆွေးနွေးသည်။
အဆိုပါ ပြည်သူ့ဝေစာရင်းပူးပေါင်းကော်မတီ၏ အစီရင်ခံစာ(၁/၂၀၁၆) ကို ပြည်ထောင်စုလွှတ်တော်က အတည်ပြုခဲ့သည်။

ယနေ့ အစည်းအဝေးတွင် ပြည်ထောင်စုလွှတ်တော်က အတည်ပြုသည်ဟု မှတ်ယူရမည့် အဂတိလိုက်စားမှု တိုက်ဖျက်ရေးဥပဒေကို ဒုတိယအကြိမ်ပြင်ဆင်သည့် ဥပဒေကြမ်းအား လွှတ်တော်က မှတ်တမ်းတင်သည်။
ယင်းနောက် မြန်မာနိုင်ငံအမျိုးသားလူ့အခွင့်အရေး ကော်မရှင်၏ နှစ်ပတ်လည်အစီရင်ခံစာ (၂/၂၀၁၅) နှင့်စပ်လျဉ်း၍ လွှတ်တော်ကိုယ်စားလှယ်များက ဆွေးနွေးကြပြီး အဆိုပါကိစ္စနှင့်စပ်လျဉ်း၍ မြန်မာနိုင်ငံ အမျိုးသားလူ့အခွင့်အရေး ကော်မရှင်ဥက္ကဋ္ဌ ဦးဝင်းမရက ပြန်လည်ဆွေးနွေးကာ ဆွေးနွေးချက်များကို လွှတ်တော်က မှတ်တမ်းတင်သည်။ (သတင်းစဉ်)

ပြည်သူ့သဘောထားစင်မြင့်

တိုင်းပြည်၏နိုင်ငံရေး၊ စီးပွားရေး၊ လူမှုရေးစသည်တို့နှင့်စပ်လျဉ်း၍ ရှုထောင့်စုံမှ သဘောထားအမြင်စုံတို့ကို အများပြည်သူသို့ တင်ပြပေးနိုင်ရန် ဤကဏ္ဍကို ဖွင့်လှစ်ခြင်းဖြစ်၍ စိတ်ဝင်စားသူ မည်သူမဆို ပါဝင်ရေးသားရန် ဖိတ်ခေါ်ပါသည်။ သို့သော် ကြမ်းတမ်းပြင်းထန်သော အယူအဆ၊ အရေးအသားများကိုမူ သတင်းစာ၏မူဝါဒအရ ဖော်ပြပေးနိုင်မည်မဟုတ်ကြောင်းနှင့် ဤကဏ္ဍတွင်ပါရှိသမျှတို့သည် သက်ဆိုင်ရာဆောင်းပါးရှင်အသီးသီး၏ အာဘော်များသာဖြစ်ကြောင်း အစီရင်ခံစာပေးပါသည်။ (စာတည်းအဖွဲ့)

ပြည်သူ့အတွက် ကျန်းမာရေးလမ်း၊ လူတစ်စုအတွက် ကျန်းမာရေးလမ်း

ဒေါက်တာ ခင်မောင်မြိုး (ခွဲစိတ်အထူးကု-အင်္ဂလန်)

ပြည်သူ့လွှတ်တော်မှာ ပြည်သူ့ကိုယ်စားလှယ်တစ်ဦးက “ရန်ကုန်ဆေးရုံကြီး အနီးရှိ မြေနေရာအား ကျန်းမာရေးဝန်ကြီးဌာနက ပုဂ္ဂလိကကဏ္ဍသို့ ငှားရမ်းပေးခဲ့သည့် ကိစ္စရပ်များနှင့် အခြားစီမံကိန်းများ” အကြောင်း အရေးကြီးအဆို တင်သွင်းခဲ့သည့်အပေါ် မြန်မာနိုင်ငံ ရင်းနှီးမြုပ်နှံမှုကော်မရှင်အဖွဲ့ဝင် တစ်ဦးက ပြန်လည်ဖြေရှင်းထားတာကို ၂၆. ၂. ၂၀၁၆ နေ့ထုတ် နိုင်ငံပိုင်သတင်းစာများမှာ ဖတ်ရပါတယ်။

အဲဒီဖြေရှင်းချက်ဖတ်ပြီး နောက်တစ်နေ့မှာ ဒီဆောင်းပါးလေးကို ရေးပြီး ပုဂ္ဂလိကကုသရေးစင်တာထံ လိပ်မူပြီးပို့ခဲ့ပါတယ်။ ဒါပေမယ့် ကျွန်တော့်ရဲ့ ဆောင်းပါးကို မရေးချင်ဘူး။ နိုင်ငံပိုင်သတင်းစာတွေဆီ ပို့ရင်လည်း ရွေးမှာမဟုတ်တဲ့အတွက် ကျွန်တော်ဆိုမှာပဲ သိမ်းထားခဲ့ပါတယ်။ ဒီကိစ္စကို မေလထဲတွင် ပြန်လည်အဆိုတင်သွင်းပြီး ဆွေးနွေးခဲ့ပါတယ်။ အဲဒီလိုဆွေးနွေးတဲ့အခါ ကိုယ်စားလှယ်အချို့က ဒီစီမံကိန်းကိုမဖျက်သိမ်းရန် ကန့်ကွက်ဆွေးနွေးသွားခဲ့ပါတယ်။ နောက်ဆုံးမှာတော့ ဒီရန်ကုန်ဆေးရုံကြီး အနီးမှာ ပုဂ္ဂလိကဆေးရုံ ဆောက်လုပ်မယ့် စီမံကိန်းကတော့ လုံးဝဖျက် သိမ်းခြင်းခံလိုက်ရပါတယ်။

ဒါပေမယ့် ကျွန်တော့်အမြင်ပြောရရင် စီးပွားရေးလုပ်ငန်းရှင်တွေ ကတော့ ဒါမျိုးကို လွယ်လွယ်နဲ့ငြိမ်ခံပြီး နောက်ဆုတ်သွားလိမ့်မယ်မထင်ပါဘူး။ ရန်ကုန်မြို့ထဲမှာရှိတဲ့ နောက်မြေတွက်တစ်ခုကိုရအောင်လုပ်ပြီး ဆေးရုံ စီမံကိန်းကို ပြန်စတင်နိုင်ပါတယ်။ စောင့်ကြည့်ပါ။ အခုလောက်ဆို အဆိုပြုလွှာ (Proposal) တင်တောင်ပြီးချင်ပြီးလောက်ပါပြီ။ ကျွန်တော်တို့ ပြည်သူတွေအနေနဲ့ ဒီလိုစီမံကိန်းတွေအတွက် အစိုးရက ခွင့်ပြုပြီးမှ နောက်က လိုက်ကန့်ကွက်နေတာထက်ခွင့်မပြုခင် ကြိုစဉ်းစားထားပြီး နိုင်ငံနဲ့ပြည်သူ အတွက် ဘယ်လိုအမြတ်ထွက်အောင် လုပ်မလုပ်ဆိုတာ ပြင်ဆင်ထားရမှာပါ။

ဒီလိုလုပ်ဖို့အတွက် အဆိုပြုလွှာ (Proposal) တင်တဲ့အခါမှာလည်း

၁။ တိုင်းပြည်ကျန်းမာရေးမြှင့်တင်ရန်။

၂။ မြန်မာနိုင်ငံသားများ အိုးမကွာ အိမ်မကွာ ကိုယ့်နိုင်ငံထဲမှာ ဆေးဝါးကုသမှုခံယူနိုင်ရန်။

၃။ တိုင်းပြည်မှာရှိတဲ့ ဆရာဝန်၊ သူနာပြုနဲ့ ကျန်းမာရေးဆိုင်ရာ ကျွမ်းကျင်သူတွေကို သင်တန်းပို့ချပေးရန်

ဆိုတဲ့ အကြောင်းပြချက်တွေပေးပြီး အစိုးရက ခွင့်ပြုချက်ပေးချင်လာအောင် တင်ပြလာနိုင်စရာရှိပါတယ်။

ဒါကြောင့် ဒီအကြောင်းပြချက်တွေပေါ်မူတည်ပြီး အကောင်အထည်ဖော် မယ့် အလားတူ ဆေးရုံစီမံကိန်းတွေဟာ ကျွန်တော်တို့နိုင်ငံနဲ့ အများပြည်သူ အပေါ် တကယ်အကျိုးရှိ မရှိ မြန်မာနိုင်ငံ ရင်းနှီးမြုပ်နှံမှုကော်မရှင် အပါအဝင် ကျွန်တော်တို့ပြည်သူ ပြည်သားများက ဆန်းစစ်ဖို့လိုပါတယ်။ ဒီလိုဆန်းစစ်နိုင်အောင် ကျွန်တော့်ရဲ့အမြင်နဲ့ ဝေဖန်သုံးသပ်ချက်ကို တင်ပြလိုက်ရပါတယ်။

“တိုင်းပြည်မှာကျန်းမာရေးကဏ္ဍနဲ့ပတ်သက်ပြီး မြှင့်တင်တဲ့အခါ နိုင်ငံ တကာအဆင့်မီတဲ့ ကျန်းမာရေးစောင့်ရှောက်မှုလုပ်ငန်းတွေ ရောက်ရှိလာဖို့ လိုအပ်ပါတယ်”။

ပွင့်ပွင့်လင်းလင်းပြောရရင် ဒီအမေးအဖြေဖတ်ပြီး ကျွန်တော် မြန်မာ ဆရာဝန်တစ်ယောက်အနေနဲ့ ရှက်လည်းရှက်၊ အလွန် စိတ်မကောင်းလည်း ဖြစ်ရပါတယ်။ မြန်မာနိုင်ငံက ဆရာဝန်အသိုင်းအဝိုင်းနဲ့ ကျန်းမာရေး မိသားစုတစ်ခုလုံးကိုလည်း မလေးစားတဲ့သဘောလည်း သက်ရောက်ပါတယ်။ စဉ်းစားကြည့်ပါ။ ကျွန်တော်တို့ မြန်မာဆရာဝန်တွေက ကိုယ့်နိုင်ငံရဲ့ ကျန်းမာရေးစောင့်ရှောက်မှုကို မမြင့်တင်နိုင်လို့ နိုင်ငံခြားက ဆရာဝန်၊ သူနာပြုနဲ့ ဆေးဘက်ကျွမ်းကျင်သူတွေခေါ်လာပြီး မြှင့်တင်ဖို့ ကြိုးစားတယ် ဆိုတာ တော်တော်ကို အတွေးတိမ်၊ အမြင်ကျဉ်း (Very Narrow and Shallow Idea) တဲ့ အတွေးအခေါ်တစ်ခုပါ။

တကယ်တော့ ဒီလိုကျန်းမာရေးစောင့်ရှောက်မှု နိမ့်ကျရတာဟာ ကျွန်တော်တို့ ဆရာဝန်တွေနဲ့ တခြားဆေးဘက်ဝန်ထမ်းတွေကြောင့် မဟုတ် ပါဘူး။ အုပ်ချုပ်သူအစိုးရရဲ့ လွှဲမှားတဲ့ အုပ်ချုပ်ရေး (Mismanagement) ကြောင့်ပါ။

နိုင်ငံတစ်နိုင်ငံရဲ့ ကျန်းမာရေးစောင့်ရှောက်မှုကို အများနားလည်အောင် ပြောရမယ့်ဆိုရင် အစိုးရကပေးသော ကျန်းမာရေးစောင့်ရှောက်မှု (Government Health Care Service)နဲ့ ပုဂ္ဂလိကကပေးသော ကျန်းမာရေးစောင့်ရှောက်မှု (Health Care Service Provided by Private Sector) ဆိုပြီး ခွဲရပါမယ်။

ကျွန်တော်တို့မြန်မာပြည်မှာ လိုနေတာက အစိုးရကပေးတဲ့ ကျန်းမာရေး စောင့်ရှောက်မှုကဏ္ဍကို မြှင့်တင်ဖို့ပါ။ ပုဂ္ဂလိက ကျန်းမာရေးစောင့်ရှောက်မှုကို မြှင့်တင်ဖို့မဟုတ်ပါဘူး။ ဘာကြောင့်လဲဆိုတော့ မြန်မာပြည်ရဲ့ တောနေ

လူတန်းစား ဝင်ငွေနည်း ၈၅ ရာခိုင်နှုန်းသော လူအများစုကြောင့် ဖြစ်ပါတယ်။ ဒီလူအများစုရဲ့ အဓိက အားကိုးအားထားရာက အစိုးရဆေးရုံ၊ ဆေးခန်းတွေသာ ဖြစ်ပါတယ်။ သူတို့ဟာ ပုဂ္ဂလိကကျန်းမာရေးစောင့်ရှောက်မှု ကို လက်လှမ်းမမီပါဘူး။ တတ်လည်းမတတ်နိုင်ပါဘူး။

အစိုးရကပေးတဲ့ ကျန်းမာရေးစောင့်ရှောက်မှု တိုးတက်လာတာနဲ့အမျှ ပုဂ္ဂလိကပေးတဲ့ ကျန်းမာရေးလည်း အလိုလိုလိုက်တက်လာမှာပါ။ အကြောင်း ကား အခုလက်ရှိအခြေအနေမှာ ပုဂ္ဂလိကဆေးရုံ၊ ဆေးခန်းတွေမှာ အလုပ် လုပ်နေတဲ့ ဆရာဝန်နဲ့ ကျန်းမာရေးဝန်ထမ်းအများစုဟာ အစိုးရဆေးရုံ၊ ဆေးခန်းတွေကပဲ လာကြတာဖြစ်ပါတယ်။

ဒီတော့နိုင်ငံခြားက ဆေးရုံတစ်ခုကို ဖွင့်ခွင့်ပြုပြီး နိုင်ငံတော် ကျန်းမာရေး ကဏ္ဍကို နိုင်ငံတကာအဆင့်မီအောင်လုပ်မယ့်ဆိုတာ တော်တော်ရယ်စရာ ကောင်းတဲ့ပြင်လုံးတစ်ခုပါ။ အမှန်တကယ် ကျွန်တော်တို့နိုင်ငံရဲ့ ကျန်းမာရေး ကဏ္ဍကို မြှင့်တင်ချင်ရင် နိုင်ငံပိုင်ဆေးရုံ၊ ဆေးခန်း အခြေခံအဆောက်အအုံ တွေကို ကောင်းမွန်အောင် ပြန်လည်ပြုပြင်ရပါမယ်။ လွတ်နေတဲ့မြေနေရာတွေမှာ လိုအပ်တဲ့အခြေခံအဆောက်အအုံတွေ ထပ်ဆောက်ပေးရပါမယ်။ လူသားအရင်းအမြစ် (ဆရာဝန်၊ သူနာပြုနဲ့ ဆေးဘက်ဆိုင်ရာ ကျွမ်းကျင်သူအားလုံး)တွေကို ပြုစုပျိုးထောင်ပေးရပါမယ်။ ကျွန်တော်တို့နိုင်ငံနဲ့ ကိုက်ညီတဲ့ မှန်ကန်တဲ့ ကျန်းမာရေးစောင့်ရှောက်မှုစနစ် (Well Defined Health Care System) ကို ထူထောင်ရပါမယ်။ ဆေးရုံ၊ ဆေးခန်းတွေမှာ လိုအပ်တဲ့ ဆေးဝါးပစ္စည်း ကိရိယာတွေကို ထောက်ပံ့ပြည့်ဆည်းပေးရပါမယ်။

“တိုင်းပြည်က နိုင်ငံသားတော်တော်များက ဆေးဝါးကုသခံယူဖို့၊ ဆေးစစ် ဖို့၊ ကျန်းမာရေးစစ်ဖို့တွေကိုပြုလုပ်ဖို့ ပြည်ပသွားနေရတဲ့ အရေအတွက်က

ကျွန်တော်တို့နိုင်ငံရဲ့ ကျန်းမာရေးကဏ္ဍကို မြှင့်တင်ချင်ရင် နိုင်ငံပိုင်ဆေးရုံ၊ ဆေးခန်း အခြေခံအဆောက်အအုံ တွေကို ကောင်းမွန်အောင် ပြန်လည်ပြုပြင်ရပါမယ်။ လွတ်နေတဲ့မြေနေရာတွေမှာ လိုအပ်တဲ့ အခြေခံ အဆောက်အအုံတွေ ထပ်ဆောက်ပေးရပါမယ်။ လူသားအရင်းအမြစ် (ဆရာဝန်၊ သူနာပြုနဲ့ ဆေးဘက် ဆိုင်ရာ ကျွမ်းကျင်သူအားလုံး)တွေကို ပြုစုပျိုးထောင်ပေးရပါမယ်။ ကျွန်တော်တို့နိုင်ငံနဲ့ ကိုက်ညီတဲ့ မှန်ကန်တဲ့ ကျန်းမာရေးစောင့်ရှောက်မှုစနစ် (Well Defined Health Care System) ကို ထူထောင်ရပါမယ်။

တစ်နှစ်ထက်တစ်နှစ် များလာတယ်။ ပြည်တွင်းမှာ အလားတူ စောင့်ရှောက်မှု ပေးနိုင်တဲ့၊ ကုသမှုပေးနိုင်တဲ့ဆေးရုံတွေ ရောက်လာရင် နိုင်ငံခြားကို ရောက်သွားတဲ့ ငွေကြေးပေါင်းများစွာ မလိုအပ်တော့ဘူးပေါ့။ အိုးမကွာ အိမ်မကွာ ကိုယ့်နိုင်ငံထဲမှာ ဆေးဝါးကုသမှုခံယူနိုင်မယ်”

မြန်မာပြည်ကလူနာများ နိုင်ငံခြားသွားပြီး ဆေးကုနေရလို့ ဒီမှာကုသ လို့ရအောင် နိုင်ငံခြားဆေးရုံထောင်ခွင့်ပြုတာပါတဲ့။ သေချာစဉ်းစားကြည့်ပါ။ ဘယ်သူမှ ပိုက်ဆံအကုန်ခံ၊ ဆွေမျိုးအသိုင်းအဝိုင်းမရှိတဲ့ သူပြောတဲ့စကား ကိုယ်နားမလည်၊ ကိုယ်ပြောတဲ့စကား သူနားမလည်တဲ့ နေရာကို ဘယ်သူမှ မသွားချင်ပါဘူး။ ဘာကြောင့်သွားရသလဲ၊ ရှင်းရှင်းလေးပါ။ အစိုးရက ပေးနေတဲ့ ကျန်းမာရေးစောင့်ရှောက်မှုက မကောင်းလို့၊ ညံ့လို့၊ အဆင့်အတန်းမမီလို့ ချမ်းသာပြီး ပိုက်ဆံတတ်နိုင်တဲ့ လူတန်းစားက သွားကြတာပါ။

နောက်ပြီး မြန်မာပြည်သူ သန်း ၅၀ ကျော်ရဲ့ ၁ ရာခိုင်နှုန်းပဲရှိတဲ့ လူနာ ငါးသိန်းလောက်တောင် နိုင်ငံခြားကိုသွားပြီး ဆေးကုလိမ့်မယ်တော့ ကျွန်တော် မထင်ပါဘူး။ ကျွန်တော်ဆိုလိုချင်တာက ဒီအကြောင်းပြချက်က ၉၉ ရာခိုင်နှုန်း သော မြန်မာပြည်သူ ပြည်သားတွေနဲ့ မဆိုင်ပါဘူးဆိုတာ ပြောချင်တာပါ။ အစိုးရကပေးတဲ့ ကျန်းမာရေးစောင့်ရှောက်ကုသမှုအဆင့်အတန်း တိုးတက် မြင့်မားလာတာနဲ့အမျှ နိုင်ငံခြားကိုသွားပြီး ကုသတဲ့ လူနာအရေအတွက်က လည်း တဖြည်းဖြည်းကျသွားမှာပါ။

“နိုင်ငံတကာဆေးရုံတွေလာတဲ့အခါ ကုသရေးတင်မဟုတ်ဘဲ တိုင်းပြည် မှာရှိတဲ့ ဆရာဝန်၊ သူနာပြုနဲ့ ကျန်းမာရေးဆိုင်ရာ ကျွမ်းကျင်သူတွေကို သင်တန်းပေး ပို့ချပေးသွားမယ့် အစီအစဉ်တွေပါဝင်ပါတယ်။ ဒါဆို သူတို့အနေ နဲ့ ကျွမ်းကျင်မှုတွေ ပိုရှိလာမယ်။ ဒီလိုမျိုးတွေရှိတဲ့အတွက် နိုင်ငံခြားဆေးရုံတွေကို ခွင့်ပြုပေးတာဖြစ်ပါတယ်။”

ဆေးရုံဆောက်မယ့် ပိုင်ရှင်ကတော့ သူစီမံကိန်းကို ခွင့်ပြုအောင် ဒီလိုပဲ လူကြားကောင်းအောင်ပြောမှာပေါ့။ ကျေးဇူးပြု၍ စိတ်ကူးမယဉ်ပါနဲ့။ ပုဂ္ဂလိက ဆေးရုံ၊ ဆေးခန်းဆိုတာ မတတ်သေးတဲ့သူ၊ ဆရာဝန်အသစ်လေးတွေကို သင်ကြားပေးမယ့် သင်ကြားရေးဆေးရုံမဟုတ်ပါဘူး။ တတ်ပြီးသားအတွေ့အကြုံ ရှိပြီးသားသူကိုသာ ခေါင်းခေါက်ခေါ်မှာပါ။

ဘာကြောင့်လဲဆိုတော့ ဒီလိုပုဂ္ဂလိကဆေးရုံတွေမှာ သူတို့ဆီက မတတ်တတ်ဝန်ထမ်းကြောင့် ဖြစ်လာမယ့်အမှား (Blunt Mistakes) မျိုးကို

အဖြစ်မခံနိုင်လို့ပါ။ သူတို့ပေးမယ့်သင်တန်းဆိုတာလည်း တတ်ပြီး သား၊ အတွေ့အကြုံရှိပြီးသားသူကို သူတို့ဆေးရုံမှာရှိတဲ့ စက်ပစ္စည်း ကိရိယာတွေကို မပျက်စီးအောင်၊ ကိုင်တွယ်တတ်အောင် သင်ကြားပေး ခြင်းသာဖြစ်ပါတယ်။

ဒီနေရာမှာ အထူးသတိပြုရမှာက စက်ရုံ၊ အလုပ်ရုံတွေမှာလို နည်းပညာလွှဲပြောင်းပေးခြင်း (Transfer of Technology) လုပ်သလို ဆေးရုံတွေမှာ လုပ်လို့မရပါဘူး။ ဘာဖြစ်လို့လဲဆိုတော့ ကျွန်တော်တို့က လူဆိုတဲ့ သက်ရှိပစ္စည်း နဲ့ အလုပ်လုပ်ကြရလို့ပါ။ လူဟာစက်ပစ္စည်းမဟုတ်ပါဘူး။ ဒီတော့ ဒီလူသားတွေကို ကိုင်တွယ်ကုသခွဲစိတ်ပေးမယ့် ဆရာဝန်လေးတွေကို သင်ကြားပေးမယ့်ဆိုရင် သူတို့ကို လက်ထပ်သင်ကြားခြင်း (Hands-on Training) လုပ်ရပါတယ်။ လက်ထပ်သင်ကြားပေးခြင်းဆိုတာ ဥပမာ ခွဲစိတ်နည်းတစ်ခုကို သင်ကြားပေးတော့မယ့်ဆိုရင် သင်ယူမယ့်ဆရာဝန်ငယ်ကို ပေးခွဲစိတ်ခိုင်းပြီး ကျွန်တော်တို့လို တတ်ကျွမ်းတဲ့ဆရာဝန်ကြီးတွေ သူ့ရဲ့ လက်ထောက်(Assistant Surgeon)အဖြစ် ခွဲခန်းထဲအထိ ဝင်ရောက် သင်ကြားပေးခြင်းကို ခေါ်ပါတယ်။

ကျွန်တော်ဆိုလိုတာက ကျွမ်းကျင်မှု(Skill)ကိုတော့ နည်းပညာ လွှဲပြောင်းပေးခြင်း (Transfer of Technology) လုပ်သလိုမျိုး လုပ်လို့မရ ပါဘူး။ နောက်တစ်ချက်က ဒီလိုနိုင်ငံခြားက လာဖွင့်တဲ့ ဆေးရုံတွေမှာ လာတက်မယ့်သူတွေဟာ ပိုက်ဆံချမ်းသာပြီး အသိပညာဗဟုသုတကြွယ်ဝပြီး သူက အများစုဖြစ်မှာဆိုတော့ အပေါ်မှာ ကျွန်တော်ပြောခဲ့သလို လက်သင်က ခွဲစိတ်ပေးတာမျိုးကိုတော့ လူနာရှင်က သိရင် လုံးဝလက်ခံမှာမဟုတ်ပါဘူး။ ခွဲစိတ်ဆရာဝန်ကြီးတွေကလည်း ဒီလို လက်ထပ်သင်ကြားပေးခြင်း (Hands-

on Training)ကို ပုဂ္ဂလိကဆေးရုံတွေမှာ မလုပ်ပါဘူး။

- အကြောင်းက-
- (၁) လူနာက သူတို့ခွဲစိတ်တာ ခံချင်လို့လာတာပါ။ သူတို့ရဲ့ လက်သင်ခွဲတာခံချင်လို့လာပြီး ပိုက်ဆံပေးတာမဟုတ်ပါဘူး။
 - (၂) ခွဲစိတ်မှုတစ်ခုလုံးရဲ့ အဆိုး၊ အကောင်းကို ခွဲစိတ်ကုဆရာဝန် ကြီးကပဲ တာဝန်ယူရလို့ပါ။ ဒီတော့ လက်သင်ဆရာဝန်ခွဲတာ ကို တာဝန်ယူမယ့် ခွဲစိတ်ဆရာဝန်ကြီးတွေတော့ ရှိလိမ့်မယ် မထင်ပါဘူး။
 - (၃) လက်ထပ်သင်ကြားပေးရတာက ကိုယ်ကိုယ်တိုင် ဝင်ပြီးခွဲစိတ် လိုက်တဲ့အချိန်ထက် နှစ်ဆ၊ သုံးဆ ပိုကြာတတ်ပါတယ်။ ဒါကြောင့် ဒီလိုမျိုး(Hands-on Training) တွေကို အစိုးရဆေးရုံတွေမှာပဲ ရနိုင်ပါတယ်။ ပုဂ္ဂလိကဆေးရုံတွေမှာ လုံးဝမရနိုင်ပါ။

နောက်တစ်ချက်က ကျွန်တော်တို့ မြန်မာနိုင်ငံက တတ်ကျွမ်းပြီးသား ဆရာဝန်ကြီးတွေ နိုင်ငံခြားမှာ သွားအလုပ်လုပ်သလို ဒီမှာလာပြီး အလုပ် လုပ်တဲ့ နိုင်ငံခြားသား အထူးကုဆရာဝန်တိုင်း အရည်အချင်း အပြည့်အဝ ရှိတယ်လို့ မထင်လိုက်ပါနဲ့။ ကျွန်တော်တို့ မြန်မာလူမျိုးက နိုင်ငံခြားသားဆို သိပ်အထင်ကြီးတတ်တယ်မဟုတ်လား။ ကျွန်တော်ကတော့ နိုင်ငံခြားက ဆေးရုံတွေမှာ အလုပ်လုပ်ခဲ့ဖူးတော့သိပါတယ်။ သူတို့နောက်မှာတော့ မြန်မာပြည်ကလူတွေအထင်ကြီးစေမယ့် ဘွဲ့လွန်တွေတော့ပါမှာပေါ့။ လွယ်လွယ်လေးပဲ စဉ်းစားကြည့်ပါ။ ကျွန်တော်တို့ သူနားနိုင်ငံမှာ သွားပြီး အလုပ်လုပ်ရတယ်ဆိုတာ နိုင်ငံရေးအခြေအနေ၊ သားသမီးပညာရေးအတွက် မတတ်သာလို့ သွားပြီးအလုပ်လုပ်ကြရတာပါ။ ဖြစ်နိုင်ရင်ဘယ်သူမှ မသွား ချင်ပါဘူး။

နိုင်ငံခြားက လာလုပ်မယ့်ဆရာဝန်တွေအကြောင်း စဉ်းစားကြည့်ရ အောင်ပါ။ သူ့နိုင်ငံမှာ အောင်မြင်နေတဲ့အထူးကုဆရာဝန်တစ်ယောက်ဟာ သူများနိုင်ငံ၊ ကိုယ့်နိုင်ငံလောက်မှ အခြေခံအဆောက်အအုံ မပြည့်စုံတဲ့ နေရာမှာ ဒုက္ခခံပြီး လာအလုပ်လုပ်လိမ့်မယ်တော့ ကျွန်တော်မထင်ပါ။ လောလောလတ်လတ်ဘွဲ့လွန်ရပြီးကစာစ လက်သွေးချင်တဲ့ အထူးကုဆရာဝန် ပေါက်စတွေကတော့ လာမှာပေါ့။

ပြည်တွင်းရေးရာ

စာမျက်နှာ ၆ မှ

ဒီမှာ လက်လည်းသွေးရမယ်၊ လက်တည့်အစမ်းခံမယ့် လူနာလည်းရှိမယ်၊ ပိုက်ဆံလည်းရမယ်၊ လုပ်ချင်တာလုပ်ခဲ့ ကိုယ့်ကိုပြန်တရားစွဲမယ့်အခြေအနေ မရှိဘူး။ ဒီထက်ကောင်းတဲ့ အခွင့်အရေးမျိုး ကမ္ဘာပေါ်က ဘယ်နိုင်ငံမှာမှ မရနိုင်ပါဘူး။ ကျွန်တော်တို့ မြန်မာတစ်နိုင်ငံတည်းမှာပဲ ဖြစ်နေတာပါ။

“သူကပြောပါတယ်။ ဒီနေရာကို နှစ် ၅၀ ငှားတာပါတဲ့၊ ရောင်းတာ မဟုတ်ပါဘူးတဲ့။ မြေအသုံးချခွင့်အတွက် နိုင်ငံခြားဖက်စပ်ကုမ္ပဏီက ၄ ဒသမ ၄ စတ အတွက် ဒေါ်လာရစ်သန်းကျော် သွင်းရပါတယ်တဲ့။ နောက်နိုင်ငံတော်က တစ်နှစ်ကို ဒေါ်လာ ၅၄၀၀၀၀ လောက်အောက်အဖို့ ဩစထရီးလီးယားပေါ်မူတည်ပြီး ရဦးမှာပါတဲ့။”

တကယ်တော့ရောင်းရမှာ၊ ငှားရမှာမဟုတ်ဘူး။ ရန်ကုန်မြို့လယ်ကောင် ဒေါ်လာသန်း ၂၀၀၊ ၃၀၀ တန်တဲ့ မြေနေရာကို ဒေါ်လာရစ်သန်းတင်ရုံနဲ့ ဆေးရုံဆောက်ခွင့်ရတယ်ဆိုတော့ နိုင်ငံတော်က ဘယ်လောက်ဆိုးရွားနစ်နာ တယ်ဆိုတာ ပြတ်ပြတ်သားသားမြင်နိုင်ပါတယ်။ အလကားပေးလိုက်တာ နဲ့အတူတူပါပဲ။ ဒီဒေါ်လာရစ်သန်းနဲ့ နိုင်ငံတော်အတွက် လိုအပ်တဲ့အခြေခံ အဆောက်အအုံ (ဆေးရုံ၊ ကျောင်း၊ လမ်း၊ တံတား၊ လျှပ်စစ်မီးရရှိရေး) စီမံကိန်း ဘာတစ်ခုမှလုပ်မရပါဘူး။ ဈေးသည်စကားနဲ့ပြောရရင် ငွေခေါင်းကွဲ တယ်ပေါ့။ အစိုးရမှာငွေလိုပါတယ်။ ငွေရရှိတဲ့ ပြည်သူဘဝတိုးတက်စေမယ့် ဘာအခြေခံအဆောက်အအုံ စီမံကိန်းမှ လုပ်လို့မရပါဘူး။ ဒီတော့ငွေရအောင် အသုံးမပြုတော့တဲ့ နိုင်ငံပိုင်မြေအဆောက်အအုံတွေကို ရောင်းရပါမယ်။ ဒီလိုရောင်းရာမှာလည်း ပွင့်လင်းမြင်သာမှုရှိဖို့ လိုပါတယ်။ နိုင်ငံတော်က အမြင့်ဆုံးဈေးနဲ့ ရအောင်ရောင်းရပါမယ်။ မရောင်းခင် ဒီမြေအဆောက်အအုံ ရောင်းပြီး ရလာတဲ့ငွေနဲ့ ဘာစီမံကိန်းလုပ်မှာလဲဆိုတာ ကြိုတင်ပြင်ဆင်ထား ရပါမယ်။ ဆေးရုံဆောက်မှာလား၊ ကျောင်းဆောက်မှာလား၊ လျှပ်စစ်ဓာတ်အား ပေးရုံဆောက်မှာလား၊ တိကျပြတ်သားတဲ့စီမံချက် ရှိရပါမယ်။ ရောင်းလိုက်တဲ့ မြေနဲ့ အဆောက်အအုံတို့လည်း ဘယ်လိုစီးပွားရေးလုပ်ငန်းမျိုးကိုပဲ ခွင့်ပြု မယ်ဆိုတာ စောစောစီးစီးကတည်းက အတိအလင်းကြေညာထားရပါမယ်။ အဲဒီကြေညာချက်အတိုင်း မလိုက်နာရင် မြေအဆောက်အအုံဝယ်ထားပေ မယ့်လည်း ဘာခွင့်ပြုချက်မှ မပေးသင့်ပါ။ ဒီနေရာမှာ အဆုံးအဖြတ်ပေးနိုင်တဲ့ အာဏာပိုင် ပုဂ္ဂိုလ်များအနေနဲ့ ပုဂ္ဂိုလ်ရေးခင်မင်မှု၊ အားနာမှု၊ သနားမှုဆိုတဲ့ လူတစ်ဦးရဲ့ စိတ်ခံစားမှုတွေကို ဘေးဖယ်ထားပြီး နိုင်ငံတော်နဲ့ ပြည်သူများရဲ့ အကျိုးကိုရှေးရှုပြီး ပြတ်ပြတ်သားသား ဆုံးဖြတ်ချက်ပေးနိုင်ရပါမယ်။

နောက်တစ်ချက်က နိုင်ငံပိုင်မြေနဲ့ အဆောက်အအုံရောင်းခြင်းဖြင့်

ငွေအရင်းအနှီးနည်းနည်းနဲ့ ဘိုင်ပွတ်ပွတ်မယ့် စီးပွားရေးလုပ်ငန်းရှင်တွေ ဝင်လာ လို့မရတော့ပါဘူး။ တကယ်ငွေကြေးအင်အားတောင့်တင်းတဲ့ ကုမ္ပဏီကြီးတွေ ကသာ ရင်းနှီးမြုပ်နှံလာကြမှာပါ။

ကျွန်တော့်အမြင်ပြောရရင် အသုံးမပြုတော့တဲ့ မြေနဲ့အဆောက်အအုံ တွေကို မငှားသင့်ပါ။ ပုဂ္ဂလိကနဲ့လည်း အကျိုးတူပူးပေါင်းဆောင်ရွက်တာ တို့၊ BOT တို့မလုပ်သင့်ပါ။ နိုင်ငံတော်နဲ့ ပြည်သူများအတွက် ဘာအကျိုး အမြတ်မှမရပါ။ စီးပွားရေးသမားများအတွက်တော့ အလွန်မှတွက်ခြေကိုက်တဲ့ စီးပွားရေးအတွက်ပါ။ မြေအဆောက်အအုံဆိုတာ ပုပ်ကုန်၊ သိုးကုန် မဟုတ်ပါ ဘူး။ ဈေးကောင်းမရရင် မရောင်းဘူးပေါ့။ ကိုယ့်ကြိုက်စားရရင် ထုတ်ရောင်း မှာပေါ့။

ကျွန်တော်အလုပ်လုပ်တဲ့ အင်္ဂလန်နိုင်ငံမှာလည်း မြို့လယ်အချက်အချာ ကျတဲ့မြေနေရာမှာရှိတဲ့ ဆေးရုံဟောင်းကြီးတွေကိုရောင်းပြီး မြို့ပြင်မှာ မြေနေရာ ရောင်းလို့ရတဲ့ငွေနဲ့ ခေတ်မီပစ္စည်းကိရိယာ အစုံအလင်တပ်ဆင်ထားတဲ့ ဆေးရုံအသစ်ကြီးတွေ ပြန်ဆောက်ပါတယ်။

အင်္ဂလန်နိုင်ငံမှာဆိုရင် ဒေါ်လာ သန်း ၃၀၀ လောက်နဲ့ ပစ္စည်းကိရိယာ အစုံအလင်ပါပြီးသား ခေတ်မီခွဲတင် ၄၀၀ - ၄၅၀ ဆေးရုံတွေဆောက်သွားနိုင် တာ တွေ့မြင်သိခဲ့ရဖူးပါတယ်။ ဒါ ပြည်သူများ နှိုင်းယှဉ်စဉ်းစားနိုင်အောင် ထည့်သွင်းထောက်ပြခြင်းပါ။

နောက်တစ်ချက်က ရန်ကုန်မြို့အတွင်းမှာ ဆေးရုံတွေ ထပ်မံဆောက်သင့် တော့ပါဘူး။ နောက်ထပ် အစိုးရဆေးရုံအသစ်တွေကို မြို့အပြင်ကို ခွဲထုတ် ပစ်ရမှာပါ။ ဒါမှလည်း ရန်ကုန်မြို့ပြင်မှာနေတဲ့ လူနာတွေလည်း သူတို့နဲ့ နီးရာဆေးရုံတွေကို သွားကြမှာပါ။ အဓိကကတော့ ဒီဆေးရုံအသစ်တွေမှာရှိတဲ့ ဆရာဝန် ဆရာမ ကျွမ်းကျင်သူနဲ့ ပစ္စည်းကိရိယာအကုန်လုံးဟာ ရန်ကုန်ဆေးရုံ ကြီးကိုယှဉ်နိုင်တဲ့ အရည်အချင်းနဲ့အရည်အသွေး ရှိရပါမယ်။ မရှိရင်လည်း ရှိအောင် လုပ်ပေးရပါမယ်။

ရန်ကုန်ဆေးရုံကြီးမှာလည်း ဒီကုသမှု၊ မြို့ပြင်က နယ်ဘက်က ဆေးရုံ သစ်ကြီးတွေမှာလည်း ဒီလိုကုသမှုဆိုရင် ဘယ်သူမှတကူးတက ရန်ကုန်မြို့ထဲ ဒုက္ခခံပြီး ကုသမှုခံယူတော့မှာ မဟုတ်ပါဘူး။

ဒီတော့ အထက်ပါသုံးသပ်ချက်တွေကို အနှစ်ချုပ်ရမယ်ဆိုရင်တော့--

- ၁။ အစိုးရကပေးသော ကျန်းမာရေးစောင့်ရှောက်မှုကိုသာ နိုင်ငံ တကာအဆင့်မီအောင် အရင်လုပ်ရမှာပါ။ အစိုးရရဲ့ကျန်းမာရေး စောင့်ရှောက်မှု မြင့်တက်လာရင် ပုဂ္ဂလိကကျန်းမာရေးစောင့် ရှောက်မှုလည်း အလိုလိုလိုက်ပြီးမြင့်တက်လာမှာပါ။

၂။ အစိုးရကပေးတဲ့ ကျန်းမာရေးစောင့်ရှောက်မှု နိုင်ငံတကာ အဆင့်မီလာတာနဲ့အမျှ နိုင်ငံတွင်းကလူနာများ နိုင်ငံခြားထွက် ကုတလည်း တဖြည်းဖြည်းနဲ့ ပျောက်ကွယ်သွားမှာပါ။

၃။ ပုဂ္ဂလိကဆေးရုံဟာ သင်ကြားရေးဆေးရုံမဟုတ်ပါ။ ဒီဆေးရုံ တွေရဲ့ အဓိကရည်ရွယ်ချက်က ငွေရှာဖွေပါ။ ပုဂ္ဂလိကဆေးရုံတွေ ရဲ့ သဘောသဘာဝအရ အလွန်မှလျှို့ဝှက်စွာ အလုပ်လုပ်ကိုင် ရပါတယ်။ ဒါကြောင့် ဆေးပညာသင်ကြားရေး (Medical Education) မှာလည်း ဘယ်လိုမှ အထောက်အကူ မပြုပါ။

၄။ နိုင်ငံတော်ဖွံ့ဖြိုးတိုးတက်ပြီး ပြည်သူများဘဝသာယာရေး အတွက် အခြေခံအဆောက်အအုံစီမံကိန်းတွေ ဆောက်လုပ်ရန် အစိုးရအနေနဲ့ ငွေအလုံးအရင်းလိုပါတယ်။ ဒီလိုတဲ့ ငွေလုံး ငွေရင်းကို နိုင်ငံပိုင်မြေနဲ့ အဆောက်အအုံတွေကို ရောင်းမှပဲ ရပါမယ်။ ပုဂ္ဂလိကကို ငှားလို့ကတော့ ဘယ်လိုမှလုံလောက်တဲ့ ငွေမရပါဘူး။ နိုင်ငံတော်အတွက် အများကြီးနစ်နာဆုံးရွံ့ပါတယ်။ နိုင်ငံတော်နဲ့ ပြည်သူများလိုအပ်တဲ့ အခြေခံအဆောက်အအုံ တွေကိုလည်း ဆောက်မပေးနိုင်ပါဘူး။

၅။ ကျွန်တော်ဟာ ခွဲစိတ်ဆရာဝန်တစ်ယောက်ပါ။ ကျွန်တော်တို့ လူအများကိုခွဲစိတ်ကုသပေးတဲ့အခါမှာ ခွဲစိတ်ကိရိယာပစ္စည်းများ (Equipment and Instruments) ကောင်းရင်ကောင်းသလောက် လွယ်လွယ်ကူကူ၊ သက်သောင့်သက်သာ၊ မြန်မြန်ဆန်ဆန် ခွဲစိတ် ပေးလို့ရပါတယ်။ ခွဲစိတ်မှုရလဒ် (Outcome or Result) ကလည်းကောင်းပြီး နောက်ဆက်တွဲပြဿနာ (Post-Operative Complications) တွေကိုလည်း နည်းစေပါတယ်။ အဲဒီတော့ ကျွန်တော်တို့လို ခွဲစိတ်ဆရာဝန်တွေဟာ ဒီလိုနိုင်ငံတကာအဆင့် မီဆေးရုံကြီးတွေ မြန်မာပြည်မှာလာပြီး ဆောက်တာကို ကန့်ကွက်စရာမရှိပါ။ ကြိုတောင် ကြိုဆိုပါတယ်။ ဒါပေမယ့် ဒီလိုစီမံကိန်းတွေကို အကောင်အထည်ဖော်ရာမှာ နိုင်ငံနဲ့ ပြည်သူလူထု အကျိုးအမြတ်အများဆုံးရအောင် အစိုးရ သက်ဆိုင်ရာဝန်ကြီးဌာနနဲ့ မြန်မာနိုင်ငံ ရင်းနှီးမြုပ်နှံမှု ကော်မရှင်တို့က ကြိုးစားရမှာပါ။

၆။ နောက်ထပ်ဆေးရုံအသစ်များ ရန်ကုန်မြို့အတွင်းမှာ မဆောက် သင့်တော့ပါ။



နယ်စပ်ဒေသတိုင်းရင်းသားလူငယ်များ အမျိုးသားအထိမ်းအမှတ်ဥယျာဉ်နှင့် စစ်သမိုင်းပြတိုက်များသို့ ဆက်လက်လေ့လာ

နေပြည်တော် ဇူလိုင် ၂၈
နယ်စပ်ရေးရာဝန်ကြီးဌာန၏ ဒုတိယအကြိမ် ဖိတ်ကြား ချက်အရ ကချင်၊ ကယား၊ မွန်၊ ရခိုင်တိုင်းရင်းသားလေ့လာ ရေးလေ့လာမောင်မယ် ၁၀၀ သည် ယမန်နေ့ နံနက်ပိုင်းတွင် အမျိုးသားအထိမ်းအမှတ်ဥယျာဉ် (တိုင်းရင်းသားကျေးရွာ) နှင့် စစ်သမိုင်းပြတိုက်တို့သို့ လေ့လာကြသည်။
တိုင်းရင်းသားလေ့လာရေးအဖွဲ့သည် စစ်သမိုင်း ပြတိုက်တွင် ပထမမြန်မာနိုင်ငံတော် (ပုဂံခေတ်)၊ ဒုတိယ မြန်မာနိုင်ငံတော် (တောင်ငူခေတ်)၊ တတိယမြန်မာနိုင်ငံ တော်(ကုန်းဘောင်ခေတ်)မှ ယနေ့ခေတ်အထိ တပ်မတော် ၏ကဏ္ဍ၊ တပ်မတော်ခေါင်းဆောင်များ၏ ခေတ်အဆက် ဆက် ကြိုးပမ်းဆောင်ရွက်ခဲ့ပုံ၊ လွတ်လပ်ရေးကြိုးပမ်းခဲ့ပုံ၊ လွတ်လပ်ရေးကိုထိန်းသိမ်းခဲ့ပုံနှင့် မြန်မာပြည်အတွက် အသက်ပေးကာကွယ်ခဲ့ကြသည့် တစ်ဦးတည်းသော အမျိုးသမီး သူရဲဘွဲ့ရှင် သူရဲမချစ်ပျို၊ အောင်ဆန်းသူရိယ လှသောင်း စသည့် တပ်မတော်သူရဲကောင်းများ၏ မှတ်တမ်း ရုပ်ရှင်ကိုကြည့်ရှုပြီး စစ်သမိုင်းပြတိုက်အတွင်း လေ့လာကြ သည်။
မွန်းလွဲပိုင်းတွင် နယ်စပ်ရေးရာဝန်ကြီးဌာန ဝန်ကြီး ရုံး၌ ဒုတိယဝန်ကြီး ဗိုလ်ချုပ်သန်းထွဋ်က တိုင်းရင်းသား လူငယ်များ တွေ့ဆုံကြရာတွင် တိုင်းရင်းသားယဉ်ကျေးမှု

များ အချင်းချင်းဖလှယ်ခွင့်ရရှိပြီး ပြည်ထောင်စုစိတ်ဓာတ် ရှင်သန်ခိုင်မာစေရန်နှင့် လေ့လာရေးမှရရှိသော အတွေ့ အကြုံ ဗဟုသုတများအား မိမိတို့ဒေသဖွံ့ဖြိုးတိုးတက်ရေး အတွက် ပြန်လည်အသုံးပြုနိုင်ရန် အမှာစကားပြောကြားပြီး လေ့လာရေးအဖွဲ့ကိုယ်စား ကချင်တိုင်းရင်းသားတစ်ဦးက ကျေးဇူးတင်စကားပြောကြားသည်။
ယင်းနောက် ကချင်၊ ကယား၊ မွန်၊ ရခိုင် တိုင်းရင်းသား များ၏ ရိုးရာအကများဖြစ်ကြသည့် ရိုးမရစ်(ရခိုင်)၊ မမေ့ကြပါနဲ့(ခမီ)၊ (၉)မျိုးသီချင်း(ကယား)၊ ရွှေဟင်္သာ မောင်နှံ(မွန်အက) ကချင်တို့၏ ချစ်သောလှပတဲ့ တို့ဌာနေ (ပန်ဝါ)နှင့် လတ်လိုင်ဘူဆင့် (သာယာလှပသော ဒို့ရိုးရာ) အကတို့ဖြင့် ဖျော်ဖြေရာ ဒုတိယဝန်ကြီးက ကြည့်ရှု အားပေးပြီး အဖွဲ့အလိုက် ဂုဏ်ပြုဆုငွေများ ပေးအပ် ကာ ပညာရေး၊ လူမှုရေး အခက်အခဲများကို မေးမြန်း၍ အားပေးစကားပြောကြားသည်။
ညနေပိုင်းတွင် တိုင်းရင်းသားလေ့လာရေးအဖွဲ့သည် မဟာသကျရံသီရိတော်မူဘုရားအား ဖူးမြော်ကြည့်ညှိခဲ့ ကြသည်။ အဆိုပါ တိုင်းရင်းသားလေ့လာရေးအဖွဲ့သည် ဇူလိုင် ၂၉ ရက်အထိ နေပြည်တော် ပတ်ဝန်းကျင်သို့ ဆက်လက်လေ့လာကြမည်ဖြစ်ကြောင်း သိရသည်။
(သတင်းစဉ်)

မြန်မာမီဒီယာဖွံ့ဖြိုးတိုးတက်ရေး မြန်မာသတင်းပညာသိပ္ပံမှ အချိန်ပိုင်းဒီပလိုမာပွင့်

ရန်ကုန် ဇူလိုင် ၂၈
မြန်မာမီဒီယာ ဖွံ့ဖြိုးတိုးတက်ရေး အတွက် မြန်မာသတင်းပညာသိပ္ပံမှ အချိန်ပိုင်းဒီပလိုမာ တစ်နှစ်သင်တန်း ကို ယမန်နေ့ နံနက်ပိုင်းမှစတင်ကာ ရန်ကုန်မြို့ စမ်းချောင်းမြို့နယ် ကျွန်းတောအလယ်ရပ်ကွက် မြန်မာ သတင်းပညာသိပ္ပံရုံး၌ ဖွင့်လှစ် သင်ကြားပေးလျက်ရှိသည်။
“အချိန်ပိုင်း ဒီပလိုမာသင်တန်းက သတင်းစာလောကမှာ အလုပ်လုပ်နေ တဲ့ လုပ်သက် နှစ်နှစ်အထက်ရှိသူ တွေကို လက်ခံတယ်။ တချို့လည်း လုပ်သက် ခုနှစ်နှစ်၊ ရှစ်နှစ်လောက် ရှိတဲ့သူတွေပါတယ်။ သတင်းစာပညာ ကို အလုပ်လုပ်ရင်းလေ့လာနိုင်အောင်၊ အရည်အသွေးမြင့်တင်နိုင်အောင် သင်ကြားပေးတာပါ”ဟု မြန်မာ သတင်းပညာသိပ္ပံမှ သင်တန်း ဒါရိုက်တာ ဦးစိန်ဝင်းက ပြောသည်။

အဆိုပါသင်တန်းကို သင်တန်း ကြေး ၁၂ သိန်း သတ်မှတ်ထားပြီး ငွေကြေး ချို့တဲ့သူများအတွက် သတ်မှတ်အရည်အချင်းပြည့်မီပါက ပညာသင်ထောက်ပံ့ကြေးဖြင့် လက်ခံ ကြောင်း၊ သင်တန်းတွင် သင်တန်း သား ၁၅ ဦးခန့် တက်ရောက်ကြောင်း မြန်မာသတင်းပညာသိပ္ပံမှ သိရ သည်။
အချိန်ပိုင်း ဒီပလိုမာသင်တန်းကို တစ်လလျှင် တစ်ပတ် ကျောင်းတွင် သင်ကြားပေးပြီး ကျန်သည့် သုံးပတ် တွင် အွန်လိုင်းမှတစ်ဆင့် သင်ကြားမှု များ ပြုလုပ်ပေးနေကြောင်း၊ မြန်မာ သတင်းပညာသိပ္ပံမှ အချိန်ပိုင်း ဒီပလိုမာသင်တန်းများအပြင် အချိန် ပြည့် ၁၀ လ ဒီပလိုမာ သင်တန်းများ ကို လာမည့် စက်တင်ဘာလတွင် ဖွင့်လှစ်သွားမည်ဖြစ်ပြီး သတင်း လောကသို့ စတင်ဝင်ရောက်မည့်

လူငယ်များနှင့် ဝေးလံခေါင်ဖျားသည့် နယ်စပ်ဒေသများမှ တိုင်းရင်းသား လူငယ်များအတွက် ရည်ရွယ်ဖွင့်လှစ် သွားမည်ဖြစ်သည်။
မြန်မာသတင်း ပညာသိပ္ပံကျောင်း ကို ၂၀၁၄ ခုနှစ်တွင် မီဒီယာအဖွဲ့ အစည်းအသီးသီးကို ကိုယ်စားပြုပြီး အဖွဲ့ဝင် ၃၉ ဦးဖြင့် စတင်ဖွဲ့စည်းခဲ့ကာ ထိုအဖွဲ့အစည်းမှတစ်ဆင့် ကိုယ်စားပြု ကိုယ်စားလှယ် ကိုးဦးကို ဘုတ်အဖွဲ့ ဖြင့် ပြန်လည်ရွေးချယ်ပြီး သတင်း မီဒီယာ ဖွံ့ဖြိုးရေးလုပ်ငန်းများ ဆောင်ရွက်နေကြောင်း သိရသည်။
မြန်မာသတင်းပညာသိပ္ပံကို ပြင် သစ်၊ ဂျာမနီ၊ ဒိန်းမတ်၊ ဆွီဒင်နိုင်ငံများ မှ မီဒီယာအဖွဲ့အစည်းများ၊ ယူနက် စကိုနှင့် မြန်မာနိုင်ငံရှိ ပြင်သစ်သံရုံး တို့မှ ကူညီထောက်ပံ့ပေးလျက်ရှိ ကြောင်း သိရသည်။
မင်းသစ်(သတင်းစဉ်)



ပြည်တွင်းရေးရာ

ရေပန်း

ရိုသော အမျိုးသားစာကြည့်တိုက်(ရန်ကုန်)အား အများပြည်သူ အလွယ်တကူသွားလာအသုံးပြုနိုင်မည့် ရန်ကုန်မြို့ပန်းဘဲတန်းမြို့နယ် အမှတ် (၆၀၄/၆၀၈) ကုန်သည်လမ်းရှိ အဆောက်အအုံသို့ ပြောင်းရွှေ့အသုံးပြုခွင့်ပြုလိုက်ကြောင်း သိရသည်။

ယင်းကဲ့သို့ အမျိုးသားစာကြည့်တိုက်(ရန်ကုန်)အား ပြောင်းရွှေ့ဖွင့်လှစ်နိုင်ရေးအတွက် နိုင်ငံတော်သမ္မတ ဦးထင်ကျော်ထံ မြန်မာနိုင်ငံစာကြည့်တိုက်အသင်းနာယက ဆရာဦးသော်ကောင်းက အမျိုးသားစာကြည့်တိုက်(ရန်ကုန်)ကို ရန်ကုန်မြို့ ခြောက်မိုင်ခွဲရှိ လမ်းကြားလေးတွင် ချောင်ထိုးခံနေရသဖြင့် အများပြည်သူအသုံးပြုနိုင်အောင် မြို့လယ်သို့ ပြန်ပို့ရန်လိုအပ်ကြောင်း၊ ယခင်က Jubilee Hall, City Hall, (6) ထပ်ရုံးတွင် ထားစဉ်က လူသုံးများခဲ့ကြောင်း၊ မနှစ်ကလည်း မြို့လယ်ရှိ အဆောက်အအုံဟောင်းတစ်ခုခုကို အမျိုးသားစာကြည့်တိုက်(ရန်ကုန်) အတွက် သုံးစွဲခွင့်ပေးရန် တင်ပြခဲ့ဖူးသော်လည်း မရရှိခဲ့ကြောင်း၊ ယခု သမ္မတ ဦးထင်ကျော်အစိုးရအနေဖြင့် ပြည်သူလူထုအတွက် အဆင်ပြေမည့် ရန်ကုန်မြို့လယ်မှ အဆောက်အအုံတစ်ခု စီစဉ်ပေးပါရန် မေတ္တာရပ်ခံခဲ့ပါကြောင်း မေ ၁၂ ရက်တွင် စာတစ်စောင်ရေးသားပေးပို့ခဲ့သည်ဟု သိရသည်။

အမျိုးသားစာကြည့်တိုက်(ရန်ကုန်)တွင် စာအုပ်စာတမ်းပေါင်း ၁၇၂၅၅၆၊ စာနယ်ဇင်း စုစုပေါင်း ၄၃၅၅၈၀ ကျော်၊ ပေလူရိုက် ၁၂၃၂၃၊ လက်ရေးစာ ၃၄၅၊ ရှားပါးစာစု ၂၅၄၆၈ နှင့် အခြားစာစုများကို စုဆောင်းထားရှိပြီး ပြည်သူများအား စာပေ၊ ယဉ်ကျေးမှု၊ သမိုင်း စသည့် ပညာရပ်ဆိုင်ရာ အကြောင်းအရာ၊ အချက်အလက်များအတွက် ဝန်ဆောင်မှုလုပ်ငန်းများကို လုပ်ဆောင်ပေးလျက် ရှိကြောင်း သိရသည်။

၁၉၅၂ ခုနှစ်တွင် ယဉ်ကျေးမှုဝန်ကြီးဌာနသည် ဘားနစ်အလွတ် စာကြည့်တိုက်ကို လွှဲပြောင်းလက်ခံခဲ့ပြီး ၁၉၅၂ ခုနှစ် ဇွန် ၁ ရက်တွင် နိုင်ငံတော်စာကြည့်တိုက် အမည်ဖြင့် ရန်ကုန်မြို့ ဂျူပလီဟောတွင် စတင်ဖွင့်လှစ်ခဲ့သည်။ ထို့နောက် အမျိုးသားစာကြည့်တိုက်ဟု အမည်ပြောင်းလဲခဲ့ပြီး ပန်းဆိုးတန်းလမ်းရှိ အဆောက်အအုံ၊ ရန်ကုန်မြို့တော်ခန်းမ၊ ကမ်းနားလမ်းခြောက်ထပ်ရုံး၊ တာမွေမြို့နယ် အရှေ့မြင်းပြိုင်ကွင်းလမ်းနှင့် လေးဒေါင့်ကန်လမ်းရှိ အဆောက်အအုံများသို့ ပြောင်းရွှေ့ဖွင့်လှစ်ခဲ့သည်။

၂၀၀၈ ခုနှစ် နာဂစ်မုန်တိုင်းဒဏ်ကြောင့် တာမွေမြို့နယ်ရှိ အမျိုးသားစာကြည့်တိုက် အဆောက်အအုံ ပျက်စီးသွားသဖြင့် ရန်ကင်းမြို့နယ် ကမ္ဘာ့အေးဘုရားလမ်း၊ အမှတ် ၈၅ (က) သီရိမင်္ဂလာရိပ်သာလမ်းရှိ ယခင် သစ်တောရေးရာဝန်ကြီးဌာနရုံး အဆောက်အအုံဟောင်း နှစ်ခုတွင် ဖွင့်လှစ်ထားရှိခြင်းဖြစ်သည်။

မြန်မာနိုင်ငံစာကြည့်တိုက်အသင်းဥက္ကဋ္ဌ ဦးသန်းအောင်နှင့် ရန်ကုန်မြို့ပြ အမွေအနှစ် ထိန်းသိမ်းစောင့်ရှောက်ရေး အဖွဲ့ ဥက္ကဋ္ဌ ဒေါက်တာ သန့်မြင့်ဦးတို့ကလည်း အမျိုးသားစာကြည့်တိုက်(ရန်ကုန်)အား ရန်ကုန်မြို့လယ်ရှိ သင့်တော်သည့် အဆောက်အအုံတစ်ခုခုကို အသုံးပြုခွင့်ပြုရေးနှင့် ပတ်သက်၍ မေ ၆ ရက်တွင် နိုင်ငံတော်သမ္မတ ဦးထင်ကျော်ထံ စာရေးသားပေးပို့တင်ပြခဲ့ကြသည်။

အဆိုပါစာတွင် လက်ရှိဖွင့်လှစ်ထားသော စာကြည့်တိုက်အဆောက်အအုံသည် အများပြည်သူ၏ မြင်ကွင်းနှင့်ဝေးသော သီးခြားဝင်းအတွင်းနေရာတွင် ရှိသဖြင့် ပြည်သူများ အလွယ်တကူ လာရောက်ဖတ်ရှုရန် ခက်ခဲသောကြောင့် သုတေသီများမှလွဲ၍ အများပြည်သူ လာရောက်ဖတ်ရှုမှုနည်းကြောင်း၊ ထို့ပြင် နှစ်ဆယ်ကျော်အတွက် ဖွဲ့စည်းမှုဖြစ်သဖြင့် စာကြည့်တိုက်ဝန်ဆောင်မှုလုပ်ငန်းများဆောင်ရွက်ရာတွင်လည်း အခက်အခဲများရှိခြင်း၊ အမျိုးသားစာကြည့်တိုက် ပြယုဂ်နှင့် ကိုက်ညီမှုမရှိခြင်းတို့ ဖြစ်ပေါ်လျက်ရှိကြောင်း။

နိုင်ငံတကာတွင် အမျိုးသားစာကြည့်တိုက်များသည် ပြည်သူလူထု အလွယ်တကူ ဝင်ထွက်သွားလာနိုင်သည့် နေရာများတွင် တည်ရှိကြပြီး နိုင်ငံတော်၏ စာပေအမွေအနှစ်များကို ထိန်းသိမ်းရာနှင့် အများပြည်သူ သုတေသနပြုနိုင်သော ဂုဏ်ယူစရာ ပြယုဂ်အဖြစ် တည်ရှိလျက်ရှိကြောင်း၊ အများပြည်သူ အလွယ်တကူသွားလာ အသုံးပြုနိုင်မည့် နိုင်ငံဂုဏ်ဆောင်အမျိုးသားစာကြည့်တိုက်(ရန်ကုန်)အား ရန်ကုန်မြို့လယ်တွင် ပေါ်ပေါက်လာရန်အတွက် သင့်လျော်မည့် ရန်ကုန်မြို့လယ်ရှိ အဆောက်အအုံတစ်ခုခုကို အသုံးပြုခွင့်နှင့်ပတ်သက်၍ လမ်းညွှန်မှုပြုနိုင်

ပါရန် လေးစားစွာတင်ပြအပ်ပါကြောင်း ဖော်ပြပါရှိသည်။ ယခုကဲ့သို့ အမျိုးသားစာကြည့်တိုက် (ရန်ကုန်)အား ရန်ကုန်မြို့လယ်တွင် ဖွင့်လှစ်ခွင့်ပြုလိုက်ခြင်းနှင့် ပတ်သက်၍ အနုပညာဦးစီးဌာန ညွှန်ကြားရေးမှူးချုပ် ဦးထွန်းအံ့က “အမျိုးသားစာကြည့်တိုက်(ရန်ကုန်) ပြောင်းရွှေ့မလို့လျာထားတဲ့ အဆောက်အအုံက နှစ် ၁၀၀ ကျော်ရှိတဲ့ ရှေးဟောင်းအဆောက်အအုံ ဖြစ်ပါတယ်။ အများပြည်သူတွေ သိသာမြင်သာတဲ့ အဆောက်အအုံဖြစ်သလို ဝင်ထွက်သွားလာလွယ်ကူတဲ့နေရာဖြစ်တဲ့အတွက် အမျိုးသားစာကြည့်တိုက်ဖွင့်ဖို့အတွက် အင်မတန်သင့်တော်တဲ့နေရာဖြစ်တယ်။ အဲဒါအပြင် အမျိုးသားစာကြည့်တိုက်ဆိုတာ ပြည်သူလူထုအတွက် Capacity Building အထောက်အကူပြုတဲ့ စာအုပ်စာတမ်းတွေ မြောက်မြားစွာ ရှိတဲ့ ဗဟုသုတဟင်းအိုးကြီးနေရာဖြစ်ပါတယ်။ ဒါကြောင့် ဦးထင်ကျော်အတွက် ဂုဏ်ယူစရာပြယုဂ်တစ်ခုအဖြစ် တည်ရှိသွားမယ့် အဆောက်အအုံဖြစ်လို့ ဒီလိုနေရာမျိုးကို ရွှေ့မယ်ဆိုရင် ပြည်သူလူထုအတွက် အများကြီးကောင်းတဲ့နေရာ ဖြစ်ပါတယ်” ဟု ပြောကြားသည်။



အမျိုးသားစာကြည့်တိုက်(ရန်ကုန်) ပြောင်းရွှေ့ဖွင့်လှစ်မည့် ရန်ကုန်မြို့ ပန်းဘဲတန်းမြို့နယ် အမှတ်(၆၀၄/ ၆၀၈)ကုန်သည်လမ်းရှိ အဆောက်အအုံကို လက်ရှိအခြေအနေအတိုင်း တွေ့ရစဉ်။

မြန်မာနိုင်ငံစာကြည့်တိုက်အသင်းဥက္ကဋ္ဌ ဦးသန်းအောင်ကလည်း “အလွန်ဝမ်းသာပါတယ်။ အဲဒီလိုဖြစ်စေချင်တာ ကြာပါပြီ။ ဟိုတလောက စာပေဗိမာန်မှာ Library Forum တစ်ခုလုပ်တယ်။ အဲဒီမှာ စာဖတ်သူတစ်ယောက်က ထမေးတယ်။ နေပြည်တော်မှာရှိတဲ့ အမျိုးသားစာကြည့်တိုက်ကို ပြန်ရွှေ့ဖို့ရှိပါသလားလို့။ ဆရာကြီး ဦးသော်ကောင်းက မရှိပါဘူး။ နေပြည်တော်မှာလည်း အမျိုးသားစာကြည့်တိုက်ရှိရပါမယ်။ ဒါပေမယ့် ရန်ကုန်မှာရှိတဲ့ အမျိုးသားစာကြည့်တိုက်ကလည်း သီးခြားတစ်ခုဖြစ်တယ်။ အဲဒါက ရန်ကင်းက ဟိုးနောက်ဘက်လမ်းကြားလေးမှာ ရောက်နေတယ်။ လူမသိတဲ့နေရာရောက်နေတာမို့ မြို့ထဲကိုရောက်အောင်ရွှေ့ပါမယ်လို့ ဖြေပါတယ်။ အခု ကျွန်တော်တို့ကြိုးစားတဲ့ဟာလေး အောင်မြင်သွားတော့ ဝမ်းသာပါတယ်။”

“ဒီနေ့မှာ ကျွန်တော်တို့ ဒီမှာ(၁၇)ကြိမ်မြောက် အရှေ့တောင်အာရှ စာကြည့်တိုက်မှူးများ ညီလာခံ ပထမအကြိမ် အမှုဆောင်အဖွဲ့အစည်းအဝေးကို စတင်ကျင်းပနေပါတယ်။ နိုင်ငံ ၁၁ နိုင်ငံက လာတက်ရောက်နေပါတယ်။ ၂၀၁၈ ခုနှစ် (၁၇)ကြိမ်မြောက်ညီလာခံ CONSAL လုပ်ဖို့အတွက် အကြံညှိနှိုင်းအစည်းအဝေးပေါ့။ ဒီမှာ အမျိုးသားစာကြည့်တိုက်တွေရဲ့ ညွှန်ကြားရေးမှူးတွေ အကုန်လုံးပါတယ်။ နိုင်ငံတွေအားလုံးရဲ့ အမျိုးသားစာကြည့်တိုက်တွေကတော့ ခံခံညားညားတွေချည်းပါ။ ကမ္ဘောဒီးယားနဲ့ လာအိုနိုင်ငံကတော့ ကျွန်တော်တို့နဲ့ သိပ်မကွာပါဘူး။ ကျွန်တော်တို့ ၃ နိုင်ငံပါ။ သူတို့ကလည်း ကြိုးစားနေပါတယ်။ ဖိလစ်ပိုင်ဆိုလည်း သူတို့မှာ ပျက်စီးသွားတဲ့

အတွက် ပြန်ပြင်နေတယ်။ အဲဒီတော့ မကြာခင်မှာ အာဆီယံနိုင်ငံတွေအားလုံးရဲ့ အမျိုးသားစာကြည့်တိုက်တွေဟာ ခံခံညားညားမြင်ရမယ်လို့ ပြောချင်ပါတယ်”ဟု ပြောကြားသည်။

ထို့အတူ လျှပ်စစ်နှင့် စွမ်းအင်ဝန်ကြီးဌာနမှ ဒုတိယ အမြဲတမ်းအတွင်းဝန် ဦးဌေးအောင်က “အခုအဆောက်အအုံက အရင်က စွမ်းအင်ဝန်ကြီးဌာနပိုင် အဆောက်အအုံဖြစ်ပေမယ့် နေပြည်တော်ကို ပြောင်းရွှေ့လာတာကြောင့် နိုင်ငံတော်ကို အပ်ထားခဲ့ပါတယ်။ နောက်ပိုင်းမှာ စွမ်းအင်ကဏ္ဍဖွံ့ဖြိုးလာတဲ့အတွက် ရေနံနဲ့ သဘာဝဓာတ်ငွေ့ရှာဖွေတူးဖော်တဲ့လုပ်ငန်းတွေ တိုးတက်လာတယ်။ ပူးပေါင်းလုပ်ကိုင်တဲ့ ကုမ္ပဏီတွေများလာလို့ အဲဒီကုမ္ပဏီတွေကို တစ်စုတစ်စည်းတည်းထားရှိပြီးတော့ သူတို့ဆီက သတင်းအချက်အလက်တွေ ယူတာ၊ ကွပ်ကဲတာ၊ ဆက်သွယ်တာတွေ ဆောင်ရွက်နိုင်ဖို့အတွက် ဒီအဆောက်အအုံကို ပြန်လည် ရယူထားခဲ့တာပါ။ ဒါပေမယ့် ဘာမှ ပြင်ဆင်ဆောင်ရွက်ရခြင်း မရှိသေးပါဘူး။ အခု အဲဒီမှာ အမျိုးသားစာကြည့်တိုက်(ရန်ကုန်)ကို ပြောင်းရွှေ့နေရာချထားဖို့

အဆောက်အအုံတွေရှိပါတယ်။

“အစိုးရဌာနကြီးတွေ နေပြည်တော်ပြောင်းသွားပြီးတဲ့နောက် သေသေချာချာ ဆက်လက်အသုံးမပြုဘဲ ကျန်နေတာတွေလည်း အများကြီးပါပဲ။ ကျွန်မတို့အတွက် ဒီအဆောက်အအုံတွေကို မှန်ကန်တဲ့နည်းလမ်းနဲ့ ပြင်ပြီး အများပြည်သူအတွက် အသုံးချနိုင်ဖို့ကို အဓိကလိုလားပါတယ်။ အချို့အဆောက်အအုံတွေကိုတော့ စီးပွားရေးအကျိုးအမြတ်အတွက် သုံးနိုင်ပါတယ်။ အများပြည်သူသုံးနဲ့ စီးပွားရေးအကျိုးအမြတ်ကို မျှတစွာသုံးစွဲတာဟာ စရိတ်လည်းကျော့၊ လူထုလည်းသုံးရတဲ့ အခြေအနေကို ရောက်နိုင်ပါတယ်။

“အထူးသဖြင့် ရန်ကုန်မြို့လယ်မှာ ယဉ်ကျေးမှုနဲ့ ပတ်သက်တဲ့နေရာတွေ အများအပြားလိုအပ်နေပါသေးတယ်။ မြို့လယ်ကောင်တစ်ဝိုက်ဟာ လူအများလမ်းလျှောက်သွားလာဖို့ လွယ်ကူတဲ့နေရာလည်း ဖြစ်ရမှာဖြစ်ပါတယ်။ ပြတိုက်တွေ၊ ပြခန်းတွေ၊ စာကြည့်တိုက်တွေ၊ ရုပ်ရှင်သဘင်ဂီတဖြေဖျော်ရေးအတွက် နေရာတွေ၊ စာအုပ်ဆိုင်တွေ၊ စတူဒီယိုတွေနဲ့ လူငယ်တွေ၊ ခရီးသွားဧည့်သည်

လျာထားတယ်လို့ သိရတဲ့အတွက် အများကြီးဝမ်းသာပါတယ်။ လွှဲပြောင်းပေးရမယ့်အတွက်လည်း ဂုဏ်ယူဝမ်းမြောက်မိပါတယ်”ဟု ပြောသည်။

ရန်ကုန်မြို့ပြအမွေအနှစ် ထိန်းသိမ်းစောင့်ရှောက်ရေး အဖွဲ့ဥက္ကဋ္ဌ ဒေါက်တာသန့်မြင့်ဦးက “မြန်မာ့ရေနံ Burma Oil Building (BOC) အဆောက်အအုံဟာရန်ကုန်မြို့ သမိုင်းမှာအရေးပါတဲ့ အဆောက်အအုံတစ်လုံးဖြစ်ပါတယ်။ ဒီကုမ္ပဏီဟာ တစ်ချိန်က ကမ္ဘာမှာအချမ်းသာဆုံးနဲ့ ဩဇာအရှိဆုံးဖြစ်ခဲ့ပြီး ကုန်သည်လမ်းပေါ်မှာရှိတဲ့ ဒီအဆောက်အအုံရုံးခန်းတွေကနေ ကမ္ဘာ့ရေနံလုပ်ငန်းကိုစိုးမိုးခဲ့တာလည်းဖြစ်ပါတယ်။

“ဒီအဆောက်အအုံကို အမျိုးသားစာကြည့်တိုက်အတွက် နေရာသစ်တစ်ခုအနေနဲ့ အသုံးပြုခြင်းဟာ ရန်ကုန်မြို့လယ်ကို ပြုပြင်ဆန်းသစ်ခြင်းမှာ ကြီးမားတဲ့ ခြေလှမ်းတစ်ခုဖြစ်ပါတယ်။ ဒါအပြင် မြို့နေလူထုနဲ့ စီးပွားရေးလုပ်ငန်းတွေအတွက် အကျိုးကျေးဇူးများစေမှာလည်းဖြစ်ပါတယ်။ ဒါဟာသင်ကြားခြင်းနဲ့ တီထွင်ဖန်တီးခြင်းတို့ရဲ့ ဗဟိုအဖြစ် ရန်ကုန်မြို့လယ်ကိုဖော်ဆောင်ရာမှာ အဓိကအပိုင်းတစ်ခုဖြစ်နေပါလိမ့်မယ်” ဟု မှတ်ချက်ပြုသည်။

ရန်ကုန်မြို့ပြအမွေအနှစ် ထိန်းသိမ်းစောင့်ရှောက်ရေး အဖွဲ့မှ ဒါရိုက်တာ ဒေါ်မိုးမိုးလွင်က “ကျွန်မတို့အဖွဲ့အတွက် ဒီသတင်းက အင်မတန်အားရစရာကောင်းပါတယ်။ ဒီလို အစီအစဉ်ဖြစ်ဖို့လည်း အမြဲတမ်းအကြံပြုနေခဲ့ပါတယ်။ ရန်ကုန်မြို့လယ်ကောင်တစ်ဝိုက်မှာ သမိုင်းအရာ ဝိသုကာလက်ရာအရာ သိပ်တန်ဖိုးရှိတဲ့ အမွေအနှစ်

တွေ စိတ်ဝင်စား သွားလာစရာအပြည့်နဲ့ လှူဒါန်းနေရမှာပါ။ အမွေအနှစ်အဆောက်အအုံတွေဟာ ဒီလိုအသုံးပြုမှုတွေအတွက် အများကြီး သင့်တော်ပါတယ်။ ကားရပ်နားရန် နေရာ အများကြီးမလိုတဲ့ အသုံးပြုမှုမျိုးတွေအတွက် ပိုသင့်လျော်ပါတယ်။

“အခု ရေနံဓာတုအဆောက်အအုံကြီးက နှစ် ၁၀၀ ကျော်သက်တမ်းရှိပါပြီ။ မူလက စကော့ကုန်သွယ်ရေး ကုမ္ပဏီရဲ့ရုံးအဖြစ် ဆောက်လုပ်ခဲ့ရာက ဘီအိုစီ ကုမ္ပဏီကြီးက ရုံးချုပ်အဖြစ် သုံးခဲ့ပါတယ်။ သူ့ရဲ့ ဘယ်ဘက်ခြမ်းအပိုင်းကို စစ်ပြီးခေတ်မှာ စံပြဆေးခန်းအဖြစ်သုံးပြီး နောင်ပြည်သူပိုင်သိမ်းပြီးခေတ်မှာ ရေနံဓာတုလုပ်ငန်းရုံးချုပ်ဖြစ်ခဲ့တာပါ” ဟု ပြောကြားသည်။

ယခု ပြောင်းရွှေ့ဖွင့်လှစ်ခွင့်ပြုလိုက်သည့်နေရာသည် ရန်ကုန်မြို့ ပန်းဘဲတန်းမြို့နယ် ကုန်သည်လမ်းပေါ်တွင် တည်ရှိပြီး အနီးပတ်ဝန်းကျင်တွင် မြန်မာ့စီးပွားရေး ဘဏ်များ၊ ပုဂ္ဂလိကဘဏ်များ၊ မြန်မာ့အာမခံလုပ်ငန်း၊ စတော့အိတ်ချိန်းရုံး၊ မဟာဗန္ဓုလပန်းခြံ၊ မြို့တော်ခန်းမ တို့တည်ရှိသည့်အတွက် အချက်အချာကျပြီး စည်ကားသည့်နေရာတစ်ခုဖြစ်သည်။ ထို့ပြင် ယခုနှစ် ခရီးသွားရာသီအမှီ ဘဏ်လမ်းညွှန် ညဈေးတန်းတစ်ခုကို ဖွင့်လှစ်ရန် စီစဉ်ထားရှိကြောင်း သိရှိရသည့်အတွက် ညဘက်များပါ စည်ကားလာမည်နေရာတစ်ခုဖြစ်သည်။ (သတင်းစဉ်)

စာပေမြင့်မှ လူမျိုးတင့်မည်

ပြည်တွင်းရေးရာ

မြို့လယ်မှာ စာကြည့်တိုက်ရောက်လာရင် အများပြည်သူ အသုံးများမယ်၊ စာအုပ်ဝယ်ဖို့ မလိုတော့ဘူး၊ ငွေကုန်သက်သာတဲ့နည်းနဲ့ စာဖတ်လို့ရမယ်

စာကြည့်တိုက်ဆိုင်ရာ စွယ်စုံပညာရင် စည်သူဒေါက်တာသော်ကောင်း

အမျိုးသားစာကြည့်တိုက်(ရန်ကုန်)ကို ရန်ကုန်မြို့လယ်သို့ ပြန်လည်ပြောင်းရွှေ့ရန် ယနေ့တွင် ခွင့်ပြုခဲ့မှုအပေါ် တက္ကသိုလ်စာကြည့်တိုက်မှူးအဖြစ် နှစ်ပေါင်း ၄၀ ခန့် တာဝန်ထမ်းဆောင်ခဲ့သူ၊ ပြည်တွင်း၊ ပြည်ပ စာကြည့်တိုက်ဆိုင်ရာ ဘွဲ့ထူး၊ ဂုဏ်ထူးအမျိုးမျိုး ဆွတ်ခူးရရှိခဲ့သူ၊ စာကြည့်တိုက်ဆိုင်ရာ စွယ်စုံပညာရှင်ကြီး အသက်(၇၈)နှစ်ကျော်ရှိ စည်သူဘွဲ့ရ ဆရာကြီး ဒေါက်တာသော်ကောင်းအား မြန်မာ့သတင်းစဉ်က သွားရောက်တွေ့ဆုံမေးမြန်းထားသည်။

မေး။ ။ လက်ရှိ ကမ္ဘာအေးဘုရားလမ်းက အမျိုးသားစာကြည့်တိုက်ကို ရန်ကုန်မြို့လယ်သို့ ပြန်လည်ပြောင်းရွှေ့ဖို့ ခွင့်ပြုခဲ့မှုအပေါ် ဆရာကြီးရဲ့ သဘောထားအမြင်ကို သိပါရစေရင်။

ဖြေ။ ။ အမျိုးသားစာကြည့်တိုက်ဆိုတာ နိုင်ငံတစ်ခုမှာ အကြီးဆုံး၊ အမြင့်ဆုံး ဖြစ်ပါတယ်။ လွတ်လပ်ရေးရပြီးနောက်ပိုင်း ၁၉၅၂ ခုနှစ်မှာ အမျိုးသားစာကြည့်တိုက်ကို တည်ထောင်ခဲ့တယ်။ မြို့တော်ခန်းမ၊ ဂျူဗလီဟော၊ ကမ်းနားလမ်းက ခြောက်ထပ်ရုံးစတဲ့ တောင်လျှောက် မြို့လယ်ကောင်မှာ စာကြည့်တိုက် ရှိခဲ့တာပါ။ နောက်ပိုင်း အနောက်ကျိုက္ကဆံမှာ မြေ ၁၀ ဧက ရှိတဲ့ အဆောက်အအုံ လေးဆောင်ကိုဆောက်ဖို့ အစိုးရက ခွင့်ပြုခဲ့တယ်။ တစ်ဆောင်ပဲ ဆောက်ဖြစ်ပြီး အမျိုးသားစာကြည့်တိုက်ကို ပြောင်းခဲ့တယ်။ ၂၀၀၈ ခုနှစ် နာဂစ်မုန်တိုင်းမှာ အမျိုးသားစာကြည့်တိုက်က အနည်းငယ် ပျက်စီးခဲ့တာကြောင့် ဆက်သုံးခွင့်မပေးခဲ့ဘူး။

အဲဒီအချိန်မှာ နေပြည်တော်မှာ အမျိုးသားစာကြည့်တိုက်ကိုအသစ် ပြန်ဆောက်နေပြီဆိုတော့ ရန်ကုန်က စာကြည့်တိုက်ကို သိပ်ပြီး ဦးစားမပေး ဖြစ်တော့ဘူး။ နေပြည်တော်မှာ အမျိုးသားစာကြည့်တိုက် အဆောက်အအုံ အကြီးကြီးရှိတယ်။ ရန်ကုန်က အမျိုးသားစာကြည့်တိုက်က ကမ္ဘာအေးဘုရားလမ်း သစ်တောဌာနအဆောက်အအုံ နှစ်ဆောင်ကို အမျိုးသားစာကြည့်တိုက်အဖြစ် ပေးတဲ့အခါ ဒီစာကြည့်တိုက်က လမ်းကြားလေးထဲမှာ ချောင်ကျတယ်။ အဲဒီနေရာက မြို့ထဲနဲ့လည်းဝေးတယ်။ အများပြည်သူကလည်း အမျိုးသားစာကြည့်တိုက်က နေပြည်တော်မှာပဲရှိတယ်။ ရန်ကုန်မှာရှိတယ်ဆိုတာ မသိကြဘူး။

နိုင်ငံတကာမှာဆိုရင် စာကြည့်တိုက်တွေက မြို့လယ်မှာ ရှိကြတယ်။ မြို့လယ်ကို ပြောင်းရွှေ့ဖို့အတွက် စာရေးဆရာတွေ၊ စာဖတ်သူတွေက ဆောင်းပါးတွေရေးပြီး အများပြည်သူသုံးရလွယ်တဲ့နေရာ ရွေးပေးပါဆိုပြီး ဝိုင်းပြီး မေတ္တာရပ်ခံကြတယ်။

မြန်မာနိုင်ငံ စာကြည့်တိုက်အသင်းဥက္ကဋ္ဌ ဦးသန်းအောင်၊ ရန်ကုန်မြို့ပြ အမွေအနှစ် ထိန်းသိမ်းစောင့်ရှောက်ရေးအဖွဲ့ဥက္ကဋ္ဌ ဒေါက်တာသန်းမြင့်ဦး တို့က လက်မှတ်ရေးထိုးပြီး သမ္မတကြီးထံစာနဲ့ တင်ပြကြတယ်။ သာသနာရေးနဲ့ ယဉ်ကျေးမှုဝန်ကြီး သူရဦးအောင်ကိုထံကိုလည်း ဆရာတို့ အဖွဲ့ဝင်တွေက သွားပြီး တင်ပြကြတယ်။

လက်ရှိသမ္မတကြီးနဲ့ ဆရာက ငယ်ငယ်ကတည်းက သိတယ်။ ရန်ကုန် မြို့ပြအမွေအနှစ် ထိန်းသိမ်းစောင့်ရှောက်ရေးအဖွဲ့ (YHT) ရန်ကုန် စာကြည့်တိုက်အသင်းရဲ့ တင်ပြချက်ကို ထောက်ခံပါတယ်ဆိုပြီး ဆရာက လက်ရေးနဲ့ရေးပြီး ထောက်ခံတယ်ဆိုတဲ့အကြောင်း သမ္မတကြီးထံကို ရေးပို့ လိုက်တယ်။

သိရတာတော့ အဆောက်အအုံရဲ့အခြေအနေကို ဒုတိယသမ္မတ၊ သာသနာရေးနဲ့ ယဉ်ကျေးမှုဝန်ကြီး၊ ရန်ကုန်တိုင်းဒေသကြီးဝန်ကြီးချုပ် အစရှိတဲ့ တာဝန်ရှိသူတွေက သွားရောက်ကြည့်ရှုကြတယ်လို့ သိရတယ်။ ဒီအဆောက်အအုံကလည်း စစ်ကြိုခေတ်က ဆောက်ထားတာကြောင့် YHT ထိန်းသိမ်း ထားတဲ့ အဆောက်အအုံလည်းဖြစ်တယ်။ အမျိုးသားစာကြည့်တိုက်အဖြစ် သင့်တော်တယ်လို့ YHT က ထောက်ခံတယ်။ ဒီအဆောက်အအုံရရင်



စည်သူဘွဲ့ရ ဆရာကြီး ဒေါက်တာ သော်ကောင်း။

သွားရ လာရ လွယ်ကူပြီး မြို့လယ်ကောင်မှာဖြစ်တာကြောင့် အများပြည်သူ အတွက် အဆင်ပြေတယ်။ အနည်းငယ်တော့ ပြင်ရမယ်။

မေး။ ။ အမျိုးသားစာကြည့်တိုက်(ရန်ကုန်)ကို မြို့လယ် ပြန်လည် ပြောင်းရွှေ့ခြင်းအားဖြင့် ပြည်သူတွေအတွက် ဘယ်လိုအကျိုးရှိလာနိုင်မလဲ ဆရာကြီးရှင်။

ဖြေ။ ။ မြို့လယ်ကောင်က ရုံးစိုက်ရာဖြစ်တာကြောင့် ကုမ္ပဏီဝန်ထမ်း၊ စာရေးဆရာ စတဲ့ လူသွား၊ လူလာများတာကြောင့် စာကြည့်တိုက်ဆိုတာ သွားရ လာရ လွယ်ကူတဲ့နေရာမှ အဆင်ပြေတယ်။ ဝေးလံတဲ့နေရာကိုတော့ တကူးတက သွားဖတ်ဖို့က ခက်ခဲတယ်။ မြို့လယ်ဆိုတော့ အားလပ်တဲ့အချိန် ရှိရင် စာဖတ်လို့ရတယ်။ စာရေးလို့လည်းရတယ်။ အခုခေတ်က စာကြည့်တိုက် တွေက ကွန်ပျူတာတွေလည်းရှိတော့ လူငယ်တွေအတွက် သုံးရ စွဲရ လွယ်ကူ တယ်။ မြို့လယ်မှာ စာကြည့်တိုက်ရောက်လာရင် အများပြည်သူ အသုံးများမယ် ထင်တယ်။ လက်ရှိက ရန်ကုန်အမျိုးသားစာကြည့်တိုက်ကို တကူးတက မသွား ကြဘူး။ အသုံးနည်းပါတယ်။ တော်တော်များများက သိတောင်မသိကြပါဘူး။

မေး။ ။ နိုင်ငံတကာမှာဆိုရင် မူလတန်း၊ အလယ်တန်းကျောင်းသားဘဝ ကတည်းက စာကြည့်တိုက်တွေကို ချိတ်ဆက်အသုံးပြုလေ့ရှိကြပါတယ်ရှင်။ မြန်မာနိုင်ငံမှာလည်း ကျောင်းသား ကျောင်းသူတွေ ငယ်စဉ်ကတည်းက စာကြည့်တိုက်ကို အသုံးပြုတတ်အောင် ဆရာကြီးအနေနဲ့ ဘယ်လိုအကြံပြုချင် ပါသလဲ။

ဖြေ။ ။ ဆရာတို့ခေတ်တုန်းက ကျောင်းတွေမှာ စာကြည့်တိုက်တွေက ကောင်းတယ်။ တစ်ပတ်တစ်ခါ စာကြည့်တိုက်သွားဖို့ အချိန်ပေးတယ်။ စာသွားဖတ်ရတယ်။ ကိုယ်ဖတ်ခဲ့တဲ့ စာအုပ်နဲ့ပတ်သက်ပြီး စာတမ်းတစ်ရွက်၊ နှစ်ရွက် ရေးရတယ်။ အဲဒီစနစ်ကလည်း လောလောဆယ် ပျက်နေတယ်။ အခု ဒေါ်အောင်ဆန်းစုကြည် သူ့အမေမှာမည်နဲ့ တည်ထောင်ထားတဲ့ ဒေါ်ခင်ကြည်ဖောင်ဒေးရှင်းကတော့ ရွှေလျားစာကြည့်တိုက်ဆိုပြီး နတ်မောက်၊ ကလေး၊ မြောင်းမြ၊ ကော့မှူးမှာ ရှိတယ်။ နယ်တွေကို ဘတ်စ်ကားကြီးတွေနဲ့ စာအုပ်တွေ အများကြီးတင်ပြီး ကျောင်းတွေကို သွားတယ်။ ကျောင်းသား တွေကလည်း စာတော်တော်ဖတ်ကြပါတယ်။ မဖတ်ဘူးဆိုတာ မဟုတ်ပါဘူး။

ရွှေလျားစာကြည့်တိုက်စီမံကိန်းက ဒီနှစ်မှာ တိုးချဲ့မယ့် အစီအစဉ်တွေ အများကြီးရှိပါတယ်။ တိုင်းဒေသကြီးနဲ့ ပြည်နယ်တွေမှာ ရွှေလျားစာကြည့်တိုက် တွေထားပြီး ရွာတွေကို သွားဖို့ရှိတယ်။

ရန်ကုန်မှာဆိုရင်လည်း အင်းစိန်ဘက်မှာ တစ်ခုလုပ်ဖို့ရှိတယ်။ ကျောင်း စာကြည့်တိုက်တွေကို သေချာပြန်လုပ်ပေးဖို့ ပညာရေးဝန်ကြီးဌာနကိုလည်း တင်ပြထားတယ်။ ဆရာတို့အနေနဲ့လည်း နိုင်ငံခြားအထောက်အပံ့ရဖို့ ကြိုးစား နေတယ်။ ရည်မှန်းတာက စာဖတ်တဲ့အလေ့အထကို ကျောင်းသားလူငယ် အရွယ်ကနေစပြီး ပေးလိုက်ချင်တယ်။ တစ်သက်လုံးအတွက် အကျိုးရှိမယ်၊ တိုင်းပြည်အတွက် အကျိုးရှိမယ်၊ အခုလောလောဆယ်တော့ တစ်ပြည်လုံး ဖြန့်ကြည့်ရင် မြို့ကြီးတွေမှာ စာဖတ်ရုံကျနေတယ်ဆိုတော့ ပြန်ပြီးထိန်းပေး နိုင်မယ်လို့ ယူဆတယ်။

မေး။ ။ ဆရာတို့ခေတ်က စာကြည့်တိုက်အသုံးပြုပုံကို သိပါရစေ။

ဖြေ။ ။ ဆရာတို့ခေတ်က မက်ဒရစ်ကျောင်း အခု ဒဂုံ (၁) မှာဆိုရင် သမ္မတကြီး ရော၊ အတိုင်ပင်ခံပုဂ္ဂိုလ်ရော ဒဂုံ (၁) ထွက်ပါပဲ။ အဲဒီအချိန်တုန်းက ကျောင်းစာကြည့်တိုက်သုံးရတာ တော်တော်ကောင်းတယ်။ နောင်တက္ကသိုလ် ရောက်တော့လည်း စာကြည့်တိုက်က အလွန်ကောင်းတယ်။ အဲဒီခေတ်တုန်းက စာအုပ်တွေက ဝယ်ရတာလွယ်တယ်။ ရန်ကုန်၊ မန္တလေး စာအုပ်ဆိုင်အကြီး ကြီးတွေရှိတယ်။

လမ်းစဉ်ပါတီခေတ်အထိ တက္ကသိုလ်စာကြည့်တိုက်တွေအတွက် နှစ်တိုင်း နိုင်ငံခြားငွေ တော်တော်များများ ချပေးပါတယ်။ နိုင်ငံခြားကလည်း စာအုပ် တွေ မှာလို့ရတယ်။ နောက်ပိုင်း စာအုပ်ဆိုင်တွေက နိုင်ငံခြားစာအုပ်သွင်းတဲ့ ဆိုင်နည်းသွားတယ်။ မြန်မာစာအုပ်ဆိုင်တွေလည်း နည်းသွားတယ်။ ပန်းဆိုးတန်း တစ်လျှောက် စာအုပ်အသစ်၊ အဟောင်းဆိုင်တွေလည်း နည်းသွားတယ်။ အိမ်ငှားခတွေ ဈေးမြင့်လာတဲ့အခါ စာအုပ်ရောင်းတာနဲ့ တွက်ခြေမကိုက်တာ ကြောင့် စာအုပ်ဆိုင်တွေ ပိတ်ပစ်ရတယ်။ လက်ရှိအခြေအနေမှာ စာအုပ်ဆိုင် တွေအစား စာကြည့်တိုက်တွေနဲ့ အစားထိုးပေးချင်ပါတယ်။

စာကြည့်တိုက်တွေရှိလာရင် စာအုပ်ဝယ်ဖို့ မလိုတော့ဘူး။ ငွေကုန် သက်သာတဲ့နည်းနဲ့ စာဖတ်လို့ရမယ်။ အခု ရွှေလျားစာကြည့်တိုက်တွေက နယ်တွေကိုသွားတဲ့အခါ စာဖတ်သူတွေက သူတို့ဖတ်ချင်တဲ့စာအုပ်ကို အကြံ ပြုတဲ့အခါ ယူသွားပေးတာမျိုးနဲ့ ဝန်ဆောင်မှုပေးတယ်။ ကျောင်းစာကြည့်တိုက် တွေကို တစ်ဖက်တစ်လမ်းက တိုးတက်လာအောင် လုပ်ရမယ်။ တစ်ဖက်က လည်း ရွာအရောက် ပြည်သူ့စာကြည့်တိုက်တွေ တိုးတက်အောင်လုပ်ရမယ်။ စာကြည့်တိုက်တွေ အားလုံးရဲ့ထိပ်မှာ ရပ်တည်တာကတော့ အမျိုးသား စာကြည့်တိုက်ပါပဲ။ အမျိုးသားစာကြည့်တိုက်က နိုင်ငံတကာမှာဆိုရင် ထိပ်ဆုံး မှာ ရှိတယ်။ အားလုံးအတွက် ပံ့ပိုးမှုတွေ လုပ်ပေးတယ်။ မြန်မာပြည်မှာ တစ်နှစ်အတွင်း ဘယ်စာအုပ်တွေ ထွက်တယ်ဆိုတာ အမျိုးသားစာကြည့်တိုက် က စာရင်းလုပ်ပေးပြီး ကြော်ငြာလို့ရတယ်။ အဲဒီစာရင်းထဲက ရွေးပြီးဝယ်လို့ ရတဲ့ အခြေအနေမျိုးတွေလည်း ဖြစ်လာမယ်။

မေး။ ။ စာကြည့်တိုက်လုပ်ငန်းတွေ ယခုထက်ပိုပြီး ဖွံ့ဖြိုးတိုးတက်ဖို့ ဘာတွေ လုပ်ဆောင်သင့်ပါသလဲ ဆရာကြီးရှင်။

ဖြေ။ ။ အခုကတော့ အဖွဲ့အစည်းတွေက အများကြီးပါပဲ။ သာသနာရေးနဲ့ ယဉ်ကျေးမှုဝန်ကြီးဌာန၊ ပြန်ကြားရေးဝန်ကြီးဌာနအောက်က ပြန်/ ဆက်စတဲ့ အဖွဲ့အစည်းတွေ၊ ပြင်ပအဖွဲ့အစည်းဖောင်ဒေးရှင်းတွေ အများကြီးရှိပါတယ်။ အားလုံးက ကြိုးစားနေကြတာပါပဲ။ စာကြည့်တိုက်ပညာအပိုင်းက မြန်မာနိုင်ငံ စာကြည့်တိုက်က ဦးဆောင်ပြီး သင်တန်းတွေပေးပြီး စာကြည့်တိုက်မှူးတွေ မွေးထုတ်ပေးနေပါတယ်။ ဒါတွေကို ပိုပြီးအားပေးတာကြောင့် စာကြည့်တိုက် တွေ ပိုပြီးတိုးပွားလာမယ်လို့ မျှော်လင့်ပါတယ်။ အခုလို အမျိုးသား စာကြည့်တိုက်ကို ဝေးလံတဲ့နေရာကနေ မြို့လယ်ကောင်ကို ရွှေ့ပေးမယ့် စီမံချက် သမ္မတကြီးက လုပ်ဆောင်နေတယ်ဆိုတာကြောင့် ဝမ်းသာပါတယ်။ အားလုံး ပြည်သူလူထု၊ စာရေးဆရာ၊ စာဖတ်သူတွေက သာဓုခေါ်ပြီး ဝမ်းသာ ကြမှာပါ။ ဆရာကိုယ်တိုင်လည်း ဝမ်းသာပါတယ်။

တွေ့ဆုံမေးမြန်းနှင့် ဓာတ်ပုံ-ဝင်းဝင်းမော်

ရေဘေးရှောင်ပြည်သူများအား ထောက်ပံ့ပစ္စည်းများပေးအပ်

ထီးချိုင့် ဇူလိုင် ၂၈
ကသာခရိုင် စီမံခန့်ခွဲမှုကော်မတီဥက္ကဋ္ဌ ဦးခင်မောင်စိုးနှင့်အဖွဲ့သည်ဇူလိုင် ၂၈ ရက် နံနက် ၉ နာရီက ထီးချိုင့်မြို့ အမှတ်(၄)ရပ်ကွက်အတွင်းမှ ရေဘေးရှောင်ပြည်သူ ၂၈၅ ဦးအား လက်ခံထား ရှိသော ရွှေစည်းခုံကျောင်းတိုက်နှင့် ကျောက်စေတီ ကျောင်းတိုက်များသို့သွားရောက်ပြီး ဆရာတော်ကြီး များ၏ ဩဝါဒခံယူကာရေဘေးရှောင်ပြည်သူများ အတွက် ဆောင်ရွက်ပေးရန်လိုအပ်သည့် သန့်ရှင်း သည့် သောက်သုံးရေရရှိရေး ကျန်းမာရေးစောင့် ရှောက်မှုပေးနိုင်ရေး၊ ကျန်းမာရေးနှင့်ညီညွတ်သည့် ပတ်ဝန်းကျင်ဖြစ်စေရေးတို့ကို မြို့နယ်အဆင့်ဌာန ဆိုင်ရာများနှင့် တွေ့ဆုံညှိနှိုင်းခဲ့သည်။
ထို့နောက် လူမှုဝန်ထမ်းကယ်ဆယ်ရေးနှင့် ပြန်လည်နေရာချထားရေးဦးစီးဌာနမှပေးပို့သော ပုဆိုး၊ လုံချည်၊ အင်္ကျီ၊ တဘက်၊ ဆပ်ပြာနှင့် ထောက်ပံ့ပစ္စည်းများကို ရေဘေးရှောင်အိမ်ထောင်စု



များအား ပေးအပ်လျှင်အားဖြင့် ထီးချိုင့်မြို့နယ် လုပ်ငန်းများဆောင်ရွက်နေမှုကို ကြည့်ရှုအားပေးခဲ့ အတွင်း ရေမြုပ်ကျေးရွာများတွင် ကယ်ဆယ်ရေး ကြောင်း သိရသည်။ (ဇွဲမာန်-ထီးချိုင့်)

ထူးကဲဒီရေတက်မည့်အကြောင်း သတိပေးချက်
ရန်ကုန် ဇူလိုင် ၂၈
ဩဂုတ် ၂ ရက်မှ ဩဂုတ် ၆ ရက်အထိ ကာလအတွင်း ရန်ကုန်မြစ်အတွင်း အခြေခံရေစစ်မျဉ်းအထက် အမြင့်ပေ ၂၀ ဒသမ ၁၇ ပေခန့်မှ ၂၀ ဒသမ ၇၀ ပေခန့်အထိ ထူးကဲဒီရေတက်ဖွယ်ရှိကြောင်း၊ ယခင် ၂၀၁၄-၂၀၁၅ ခုနှစ်များတွင် ရန်ကုန်မြစ်အတွင်း အခြေခံရေစစ်မျဉ်းအထက် အမြင့်ပေ ၂၂ ပေခန့်ထိ တက်ခဲ့ဖူးသဖြင့် စိုးရိမ်ဖွယ်မရှိကြောင်း၊ အခြေခံရေစစ်မျဉ်း အထက် အမြင့်ပေ ၂၀ ကျော်လွန်သဖြင့်သာ သတင်းထုတ်ပြန်ခြင်း ဖြစ်ကြောင်း မြန်မာ့ဆိပ်ကမ်းအာဏာပိုင်က သတိပေးထုတ်ပြန်ထား သည်။ (ကြေးမုံ)

ပြည်တွင်းရေးရာ

ပြည်ထောင်စုဝန်ကြီး ဦးကျော်ဝင်း နိုင်ငံခြားညွှန်ကြားရေးဌာနများအား သီးခြားစီလက်ခံတွေ့ဆုံ

နေပြည်တော် ဇူလိုင် ၂၈
စီမံကိန်းနှင့် ဘဏ္ဍာရေးဝန်ကြီးဌာန
ပြည်ထောင်စုဝန်ကြီး ဦးကျော်ဝင်း
သည် ဗြိတိန်နိုင်ငံ ဝန်ကြီးချုပ်၏
မြန်မာ၊ ထိုင်းနှင့် ဘရူနိုင်းနိုင်ငံတို့၏
ကုန်သွယ်ရေးဆိုင်ရာ အထူးကိုယ်စား
လှယ် Mr. Mark Garnier နှင့် အဖွဲ့
အား ဇူလိုင် ၂၇ ရက် နံနက် ၁၁ နာရီ
တွင် စီမံကိန်းနှင့် ဘဏ္ဍာရေးဝန်ကြီး
ဌာန ရုံးအမှတ် (၂၆) ၌ တွေ့ဆုံသည်။
ထိုသို့ တွေ့ဆုံရာတွင် ဗြိတိန်နှင့်
မြန်မာနိုင်ငံအကြား ကုန်သွယ်ရေး
နှင့် ရင်းနှီးမြှုပ်နှံမှု တိုးမြှင့်ရေးကိစ္စရပ်
များ၊ ဘက်လုပ်ငန်းနှင့် အာမခံလုပ်ငန်း
ဖွံ့ဖြိုးတိုးတက်ရေးဆိုင်ရာ ပူးပေါင်း
ဆောင်ရွက်မည့်ကိစ္စများ၊ အခွန်
ကောက်ခံမှုဆိုင်ရာ နည်းစနစ်များ
တွင် အတွေ့အကြုံဖလှယ်ရေးကိစ္စ



ရပ်များနှင့် စပ်လျဉ်း၍ ဆွေးနွေး
ကြသည်။ ဆက်လက်၍ ဧရာဟင်္သာကုမ္ပဏီ
လီမိတက် ဂျပန်နိုင်ငံ မာရူဘီနီကော်ပို
ရေးရှင်း၊ ပြင်သစ်နိုင်ငံ EDF တို့မှ
တာဝန်ရှိပုဂ္ဂိုလ်များအား မွန်းတည့်
၁၂ နာရီတွင် တွေ့ဆုံ၍ လှုပ်စစ်နှင့်
စွမ်းအင်ဝန်ကြီးဌာနနှင့် ပူးပေါင်း
ဆောင်ရွက်မည့် ရေအားလျှပ်စစ်
စီမံကိန်းနှင့် စပ်လျဉ်း၍ ဆွေးနွေးကြ
ကြောင်း သိရသည်။ (သတင်းစဉ်)

အင်ဒိုနီးရှားနိုင်ငံမှ လူကုန်ကူးခံရသူ ၁၄ ဦး မြန်မာနိုင်ငံသို့ ပြန်လည်ရောက်ရှိ

ရန်ကုန် ဇူလိုင် ၂၈
အင်ဒိုနီးရှားနိုင်ငံမှ လူကုန်ကူးခံရသူ
အမျိုးသား ၁၄ ဦးသည် ဇူလိုင် ၂၆
ရက် ညပိုင်းက ထိုင်းလေကြောင်းမှ
တစ်ဆင့် မြန်မာနိုင်ငံသို့ ပြန်လည်
ရောက်ရှိလာသည်။
လေကြောင်းခရီးဖြင့် ပြန်လည်
ရောက်ရှိလာသည့် လူကုန်ကူးခံရသူ
များအား ရန်ကုန်တိုင်းဒေသကြီး
လူမှုဝန်ထမ်းရုံးမှ ညွှန်ကြားရေးမှူး
ဦးမျိုးဆက်အောင်၊ လူကုန်ကူးမှု
တားဆီးနိုင်ရေး တပ်ဖွဲ့စု

(ရန်ကုန်) နိုင်ငံခြားရေးဝန်ကြီးဌာန၊
အလုပ်သမားညွှန်ကြားမှု ဦးစီးဌာန၊
ငါးလုပ်ငန်းဦးစီးဌာနနှင့် IOM
(Myanmar) တို့မှ တာဝန်ရှိသူများက
ကြိုဆိုကြသည်။
လူကုန်ကူးခံရသူများအား ကိုကိုပိုင်း
ဘုရားလမ်းရှိ လူမှုဝန်ထမ်းဦးစီးဌာန
လူမှုဝန်ထမ်း အတတ်သင်သိပ္ပံ
ကျောင်းတွင် ယာယီစောင့်ရှောက်ထား
မည်ဖြစ်ပြီး နေထိုင်စဉ်ကာလအတွင်း
နိုင်ငံသားစိစစ်ရေးကတ် ပျောက်ဆုံး
သူများ၊ မရှိသူများအား လိုအပ်သည့်

ခရီးသွားထောက်ခံစာများ ဆောင်ရွက်
ပေးခြင်းကို သက်ဆိုင်ရာ လူဝင်မှုကြီး
ကြပ်ရေးနှင့် မှတ်ပုံတင်ရေးရာဌာနမှ
လာရောက် ဆောင်ရွက်ပေးခြင်း၊
ကျန်းမာရေး စစ်ဆေးခြင်းအား
ပြည်သူ့ကျန်းမာရေးဌာနမှ လာရောက်
ဆောင်ရွက်ပေးခြင်း၊ အလုပ်အကိုင်
အခွင့်အလမ်းများ ရရှိရေးအတွက်
အလုပ်သမားညွှန်ကြားရေး ဦးစီးဌာန
မှ လာရောက်ဆောင်ရွက်ပေးခြင်းတို့
အပြင် သက်ဆိုင်ရာ တိုင်းဒေသကြီး
နှင့် ပြည်နယ်များရှိ လူမှုဝန်ထမ်းရုံး

များနှင့်ဆက်သွယ်၍ နေရပ်ပြန်လည်
ပို့ဆောင်ပေးရန် ဆောင်ရွက်ပေးသွား
မည်ဖြစ်သည်။
မြန်မာနိုင်ငံသို့ ပြန်လည်ရောက်ရှိ
လာသည့် လူကုန်ကူးခံရသူများအား
ရန်ကုန်တိုင်းဒေသကြီး ကယ်ဆယ်ရေး
နှင့် ပြန်လည်နေရာချထားရေးဦးစီး
ဌာနမှ T-Shirt လုံလုံချည်၊ မျက်နှာ
သုတ်ပဝါ၊ ဆပ်ပြာ စသည့်အသုံး
အဆောင်ပစ္စည်းများနှင့် IOM
(Myanmar) မှ ခရီးစရိတ်တစ်လျှင်
ကျပ်တစ်သောင်းငါးထောင်စီ ပံ့ပိုး
ကူညီပေးခဲ့ကြောင်း သိရသည်။ (သီသီမင်း)

ဝမ်းပျက်ဝမ်းလျှောရောဂါ ဆက်လက်မပြန့်ပွားရေးနှင့် ထိန်းချုပ်နိုင်ရေး ဝိုင်းဝန်းပူးပေါင်းဆောင်ရွက်



ပြည် ဇူလိုင် ၂၈
ပြည်မြို့တွင် ဖြစ်ပွားလျက်ရှိသော
ကူးစက်မြန်ပြင်းထန်ဝမ်းပျက်ဝမ်းလျှော
ရောဂါ ဆက်လက်မပြန့်ပွားရေးနှင့်
ထိန်းချုပ်နိုင်ရေးအတွက် တာဝန်ရှိသူများက
နယ်မြေခံတပ်မတော်သားများ၊ အရပ်ဘက်လူမှုအဖွဲ့အစည်းများ၊ ဒေသခံ
ပြည်သူများနှင့် ပူးပေါင်း၍ ပြည်သူ့ကျန်းမာရေး ကာကွယ်စောင့်ရှောက်ရေး
လုပ်ငန်းများကို နေ့စဉ်ဆောင်ရွက်ပေးလျက်ရှိကြောင်း သိရသည်။
ရောဂါဖြစ်ပွားရာ မြို့ပေါ်ရပ်ကွက်များနှင့် ကျေးရွာများတွင် သောက်သုံး

ရေများအတွင်း ကလိုရင်းဆေးခတ်ခြင်း၊ ရေဝပ်သောနေရာများနှင့် မသန့်ရှင်း
သောနေရာများအား ထိုးကြမ်းများပတ်ခြင်း၊ ပိုးသတ်ဆေးများဖျန်းခြင်း၊ ယာယီ
ဆေးခန်းများဖွင့်လှစ်ကာ ဆေးဝါးကုသပေးခြင်းတို့ကို ခရိုင်ကျန်းမာရေး
ဦးစီးဌာနနှင့် လူမှုရေးအသင်းအဖွဲ့များ ပူးပေါင်း၍ နေ့စဉ်တစ်အိမ်တက်ဆင်း
ကွင်းဆင်းဆောင်ရွက်ပေးလျက်ရှိပြီး ဇူလိုင် ၂၇ ရက်က နဝင်းနယ်မြေ
မာလကာကုန်းရပ်ကွက်အတွင်း ရေဝပ်သောနေရာများမှ ခရေဆိုးများစုပ်ထုတ်ခြင်း
နှင့် ရေဝပ်ရောက်မှုထိန်းချုပ်နိုင်ရန် သဲအိတ်တစ်ထပ်များဖွဲ့ခြင်းတို့ကို နယ်မြေခံ
တပ်မတော်သားများ၊ ခရိုင်မီးသတ်ဦးစီးဌာနနှင့် အရန်မီးသတ်တပ်ဖွဲ့ဝင်များ၊
အရပ်ဘက်လူမှုအဖွဲ့အစည်းများနှင့် ဒေသခံပြည်သူများက ဝိုင်းဝန်းပူးပေါင်း
ဆောင်ရွက်လျက်ရှိကြောင်း သိရသည်။
ထို့အပြင် လူမှုရေးအဖွဲ့အစည်းများက ရပ်ကွက်၊ ကျေးရွာများအတွင်း
အသံချဲ့စက်ဖြင့် နေ့စဉ်ကျန်းမာရေးအသိပညာပေး နှိုးဆော်ခြင်းများပြုလုပ်
ပေးလျက်ရှိကြောင်း သိရသည်။
လက်ရှိအခြေအနေတွင် ပြည်မြို့ပေါ် ရပ်ကွက်နှင့် ကျေးရွာများတွင်
ဇူလိုင် ၂၇ ရက်အထိ အဆိုပါရောဂါဖြစ်ပွားသူဦးရေ ၁၀၇ ဦးရှိပြီး ခရိုင်တွင်း
မြို့နယ်များဖြစ်သော ပေါက်ခေါင်းမြို့နယ်တွင် ငါးဦး၊ ပန်းတောင်းမြို့နယ် ငါးဦး၊
ရွှေတောင်မြို့နယ် လေးဦး၊ ပေါင်းတည်မြို့နယ် သုံးဦးနှင့် သဲကုန်းမြို့နယ်တွင်
တစ်ဦး စုစုပေါင်း ရောဂါဖြစ်ပွားသူ ခရိုင်ချုပ်စာရင်း ၁၂၇ ဦး အထိရှိနေပြီး
အသေအပျောက်မရှိကြောင်းနှင့် ရောဂါမပြန့်ပွားရေးနှင့် ထိန်းချုပ်နိုင်ရေးအတွက်
အဘက်ဘက်မှ စဉ်ဆက်မပြတ် ဝိုင်းဝန်းပူးပေါင်းဆောင်ရွက်လျက်ရှိကြောင်း
ခရိုင်ကျန်းမာရေးဦးစီးမှူး ဒေါက်တာဒေါ်အေးအေးမိုးက ပြော
သည်။ (သီသီမင်း)

သုရအောင်(ပြည်)

ထုတ်ကုန်ပစ္စည်းများအား နိုင်ငံတကာစံချိန်စံညွှန်းနှင့်အညီ အသိအမှတ်ပြု လက်မှတ်ထုတ်ပေးခြင်းဖြင့် နိုင်ငံတကာဈေးကွက်တွင် ဝင်ရောက်ယှဉ်ပြိုင်နိုင်မည်

နေပြည်တော် ဇူလိုင် ၂၈
အထည်အလိပ်နှင့် အဝတ်အထည်ဆိုင်ရာ ထုတ်ကုန်ပစ္စည်းများသည် နိုင်ငံ
တကာစံချိန်စံညွှန်းသတ်မှတ်ချက်များနှင့်အညီ ထုတ်လုပ်နိုင်ရေးကြိုးပမ်း
ရမည်ဖြစ်ကြောင်း၊ ထုတ်ကုန်ပစ္စည်းများအား နိုင်ငံတကာစံချိန်စံညွှန်းနှင့်
အညီ အသိအမှတ်ပြုလက်မှတ်ထုတ်ပေးခြင်းဖြင့် နိုင်ငံတကာဈေးကွက်တွင်
ဝင်ရောက် ယှဉ်ပြိုင်နိုင်မည်ဖြစ်ကြောင်း ယမန်နေ့ နံနက် ၁၀ နာရီခွဲက
စက်မှုဝန်ကြီးဌာန ရုံးအမှတ် (၃၇) အစည်းအဝေးခန်းမ၌ ကျင်းပသည့်
မြန်မာနိုင်ငံချည်မျှင်နှင့် အထည်အလိပ်လုပ်ငန်းရှင်များအသင်း (Myanmar
Textile Manufacturers Association - MTMA) ဗဟိုအလုပ်အမှုဆောင်
ကော်မတီဖွဲ့စည်းရေး အခမ်းအနားတွင် စက်မှုဝန်ကြီးဌာန ပြည်ထောင်စုဝန်ကြီး
ဦးခင်မောင်ချိုက ပြောကြားခဲ့သည်။

အခမ်းအနားတွင် စက်မှုဝန်ကြီးဌာန အမြဲတမ်းအတွင်းဝန် ဦးကိုကိုလွင်က
အဖွင့်အမှာစကားပြောကြားပြီး အမှတ်(၃)အကြီးစားစက်မှုလုပ်ငန်း ဦးဆောင်
ညွှန်ကြားရေးမှူး ဒေါက်တာစိုးနိုင်က မြန်မာနိုင်ငံချည်မျှင်နှင့် အထည်အလိပ်
လုပ်ငန်းရှင်များအသင်း ဖွဲ့စည်းရခြင်းရည်ရွယ်ချက်ကို ရှင်းလင်းတင်ပြသည်။
ပြည်ထောင်စုဝန်ကြီးက နိုင်ငံတော်ဖွံ့ဖြိုးတိုးတက်ရေးအတွက် အစိုးရ
အနေဖြင့် နိုင်ငံရေး၊ လူမှုစီးပွားရေး၊ အုပ်ချုပ်ရေးစသည့် ပြုပြင်ပြောင်းလဲမှုများကို
ဆောင်ရွက်လျက်ရှိကြောင်း၊ ပြည်တွင်း၊ ပြည်ပမှ ရင်းနှီးမြှုပ်နှံသူများအား
စက်မှုကဏ္ဍတွင် လာရောက်ရင်းနှီးမြှုပ်နှံရန် ဖိတ်ခေါ်လျက်ရှိကြောင်း၊
စက်မှုဝန်ကြီးဌာနကြီးကြပ်မှုဖြင့် အထည်အလိပ်နှင့် အဝတ်အထည်ကဏ္ဍ
အတွက် လိုအပ်သောကုန်ကြမ်းများ၊ စက်နှင့်စက်အရန်ပစ္စည်းများ၊ ပူးတွဲ
သုံးပစ္စည်းများ၊ ကုန်ချောများ တစ်နေရာတည်းတွင်စုဝေး၍ ထုတ်လုပ်နိုင်သည့်
အထည်အလိပ်နှင့် အဝတ်အထည်ဆိုင်ရာအထူးဇုန် (Specialized Textile
and Garment Zone)များ တည်ထောင်နိုင်ရန်အတွက် ဝိုင်းဝန်းကြိုးပမ်းသွားရန်
လိုအပ်ကြောင်း၊ ထုတ်ကုန်ပစ္စည်းများအား စမ်းသပ်စစ်ဆေးနိုင်ရန်အတွက်
နိုင်ငံတကာအဆင့်မီ International Textile Laboratory တည်ထောင်
ရန်အတွက် ကြိုးပမ်းဆောင်ရွက်သွားရမည်ဖြစ်ကြောင်း၊ အသင်းအနေဖြင့်
လက်တွေ့ကျကျ အကောင်အထည်ဖော် ဆောင်ရွက်သွားရန်၊ အချင်းချင်းညီညီ
ညွတ်ညွတ်ပူးပေါင်းဆောင်ရွက်သွားရန်နှင့် ရေရှည်ရှင်သန်နိုင်ရေးအတွက်
ဝိုင်းဝန်းပေါင်းစပ်ညှိနှိုင်း ဆောင်ရွက်ပေးမည်ဖြစ်ကြောင်း ဆွေးနွေးပြောကြား
သည်။ (သတင်းစဉ်)

ယာဉ်စည်းကမ်း၊ လမ်းစည်းကမ်း အသိပညာပေးဟောပြော

ရန်ကုန် ဇူလိုင် ၂၈
ရန်ကုန်အနောက်ပိုင်းခရိုင် ကျောက်တံတားမြို့နယ် အမက(၆) ယူဇနဆောင်
ခန်းမ၌ ဇူလိုင် ၂၆ ရက် နံနက် ၁၀ နာရီက ယာဉ်စည်းကမ်း၊ လမ်းစည်းကမ်း
အသိပညာပေးဟောပြောပွဲ ကျင်းပရာ အခမ်းအနားသို့ မြန်မာနိုင်ငံ ယာဉ်၊ လမ်း
အန္တရာယ်ကင်းရှင်းရေးအဖွဲ့ အတွင်းရေးမှူး ဒုတိယရဲမှူးကြီး အောင်နိုင်(ငြိမ်း)
နှင့် ကျောင်းသားမိဘများ၊ ရပ်မိရပ်ဖများ၊ ကျောင်းသား ကျောင်းသူများ
တက်ရောက်ကြပြီး အမှတ် (၄၁) ယာဉ်ထိန်းရဲတပ်ဖွဲ့စု ကျောက်တံတားမြို့နယ်မှ
တပ်ဖွဲ့စုမှူး ဒု-ရဲမှူး ဦးမင်းထွန်းက ယာဉ်စည်းကမ်း၊ လမ်းစည်းကမ်း အသိ
ပညာပေး ဟောပြောခဲ့ကြောင်း သိရသည်။ (ကြေးမုံ)



ရွှေဈေး၊ စက်သုံးဆီဈေးနှင့် နိုင်ငံခြားငွေလဲလှယ်နှုန်း
ရန်ကုန်(ရွှေဈေး) ၈၄၁၀၀၀ - ၈၄၁၀၀၀
ရန်ကုန်(ရွှေဈေး) ၈၄၀၅၀၀ - ၈၄၀၅၀၀
စက်သုံးဆီဈေးနှုန်း
(က) ဒီဇယ် တစ်လီတာ ၅၄၀/၅၆၀ ကျပ်၊ ၅၉၀ ကျပ်
(ခ) အောက်တိုန်း ၉၅ တစ်လီတာ ၆၄၀/၆၅၀ ကျပ်၊ ၇၇၀ ကျပ်
(ဂ) အောက်တိုန်း ၉၂ တစ်လီတာ ၅၃၀/၅၆၀ ကျပ်၊ ၆၁၀/၆၃၀ ကျပ်
(ဃ) အဆင့်မြင့်ဒီဇယ် တစ်လီတာ ၅၇၀/၅၉၀ ကျပ်၊ ၆၄၀ ကျပ်
ရန်ကုန် လက်ကားဈေး
ဒီဇယ် တစ်လီတာ ၄၇၃ ကျပ်၊ အဆင့်မြင့်ဒီဇယ် တစ်လီတာ ၅၄၁ ကျပ်၊
အောက်တိုန်း ၉၂ တစ်လီတာ ၄၄၂ ကျပ်
နိုင်ငံခြားငွေလဲလှယ်နှုန်း
(က) အမေရိကန် တစ်ဒေါ်လာ - ၁၁၈၇. ၀
(ခ) ဥရောပ တစ်ယူရို - ၁၃၁၄. ၆
(ဂ) တရုတ် တစ်ယွမ် - ၁၇၇. ၉၆
(ဃ) ထိုင်း တစ်ဘတ် - ၃၄. ၀၀၇
(င) မလေးရှား တစ်ရင်းဂစ် - ၂၉၂. ၅၄
(စ) အိန္ဒိယ တစ်ရူပီး - ၁၇. ၆၉၈
(ဆ) ဂျပန် တစ်ရာယန်း - ၁၁၂. ၀
(ဇ) တောင်ကိုရီးယား တစ်ရာဝမ် - ၁၀၅. ၄၆
(ဈ) ဩစတြေးလျ တစ်ဒေါ်လာ - ၈၈၉. ၅၄
(ည) စင်ကာပူ တစ်ဒေါ်လာ - ၈၇၉. ၁၃
ပြည်ထောင်စုသမ္မတမြန်မာနိုင်ငံတော်
ဗဟိုဘဏ်သတ်မှတ်ချက်နှင့်ညီညွတ်စွာ

ပြည်တွင်းရေးရာ

ကွန်ပျူတာသုံး မြန်မာစာစနစ်ဆိုင်ရာ ပညာရှင်များ ညှိနှိုင်းဆွေးနွေးပွဲကျင်းပ

ရန်ကုန် ဇူလိုင် ၂၈
 ကွန်ပျူတာသုံး မြန်မာစာစနစ်ဆိုင်ရာ ပညာရှင်များ ညှိနှိုင်းဆွေးနွေးပွဲကို ဇူလိုင် ၂၄ ရက် ညနေ ၃ နာရီက ရန်ကုန်မြို့ တက္ကသိုလ်စိန်ရတနာခန်းမ၌ ကျင်းပရာ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာ မျိုးသိမ်းကြီး တက်ရောက်အမှာစကားပြောကြားသည်။
 ပြည်ထောင်စုဝန်ကြီးက ကွန်ပျူတာသုံး မြန်မာစာ စနစ်သုံးစွဲရာ၌ မြန်မာစာရေးထုံးနှင့် ကိုက်ညီအောင် အလေးပေးဆောင်ရွက်ကြစေလိုကြောင်း၊ ပညာရေး ဝန်ကြီးဌာနအနေဖြင့် မြန်မာစာရေးထုံးသတ်မှတ်ပေးခြင်း၊ မြန်မာစာရေးထုံးနှင့် ကိုက်ညီမှုရှိ မရှိ စိစစ်ပေးခြင်းတို့ကို ဆောင်ရွက်ပေးနိုင်ပါကြောင်း၊ နိုင်ငံတော်ကလည်း မြန်မာ နိုင်ငံ ကွန်ပျူတာပညာဖွံ့ဖြိုးရေးကောင်စီကို ဖွဲ့စည်း ပေးထားပြီးဖြစ်ကြောင်း၊ သက်ဆိုင်ရာဝန်ကြီးဌာနများ၊ မြန်မာနိုင်ငံ ကွန်ပျူတာအသင်းချုပ်၊ ကွန်ပျူတာအသင်း အဖွဲ့များ၊ ကွန်ပျူတာပညာရှင်များ၊ ဖောင့်ရေးသား ထုတ် လုပ်သူများအားလုံးက မိမိနိုင်ငံအကျိုးအတွက်ဟု ခံယူ ကာ စေတနာ၊ ဝါသနာ၊ အနစ်နာအရင်းခံလျက် ပိုင်းဝန်း ပူးပေါင်းဆောင်ရွက်ပေးကြစေလိုကြောင်း ပြောကြားသည်။
 ထို့နောက် တက်ရောက်လာသူများက ရင်းနှီး ပွင့်လင်းစွာဆွေးနွေးကြပြီး ပညာရေးဝန်ကြီးဌာန၊ မြန်မာ စာနှင့် ဘာသာစကားပညာရေးဦးစီးဌာန မြန်မာစာအဖွဲ့ က သတ်မှတ်ပြဋ္ဌာန်းပေးထားသော ကွန်ပျူတာသုံး ယူနီကုဒ် မြန်မာစာစနစ်အတွက် မြန်မာစာရေးထုံး သတ်မှတ်ချက်များကို လိုက်နာဆောင်ရွက်ရန်၊ အစိုးရ ဝန်ကြီးဌာနများက ၎င်းတို့လွှင့်တင်ထားသော အင်တာနက် စာမျက်နှာများတွင် ကွန်ပျူတာသုံး မြန်မာစာစနစ် တစ်မျိုးတည်း အသုံးပြုနိုင်ရေးအတွက် မြန်မာနိုင်ငံ ကွန်ပျူတာအသင်းချုပ်က လိုအပ်လျှင် နည်းပညာဆိုင်ရာ ကူညီဆောင်ရွက်ပေးရန်နှင့် အစိုးရနှင့် ပြည်သူ့လူထု တို့ကိုရိုက်ဆက်ဆံရသည့် ကိစ္စရပ်များတွင်လည်း စံစနစ် ကို ရှေ့ဆောင်လမ်းပြ၍ အသုံးပြုနိုင်ရေးအတွက် အစိုးရ ဌာနများအားလုံး ပူးပေါင်းညှိနှိုင်းဆောင်ရွက်ပေးရန်တို့ကို ညှိနှိုင်းဆွေးနွေးခဲ့ကြပြီး သဘောတူညီချက်များကို မြန်မာ နိုင်ငံကွန်ပျူတာပညာဖွံ့ဖြိုးရေးကောင်စီသို့ ဆက်လက် တင်ပြရန် သဘောတူညီခဲ့ကြသည်။ (ကြေးမုံ)

*** ပြည်ပခရီးစဉ်များမှ**
 လက်ရှိတွင် ပြည်ပခရီးစဉ် (Outbound Tour)များ ကို လိုင်စင်စိစစ်ခွင့်ပြုပေးခြင်းနှင့်အတူ လိုင်စင်မရှိဘဲ တရားမဝင် လုပ်ငန်းလုပ်ကိုင်နေခြင်းများကိုလည်း ဥပဒေ နှင့်အညီ အရေးယူသွားမည်ဟု ဝန်ကြီးဌာနက တရားဝင် ထုတ်ပြန်ထားသည်။ ပြည်ပခရီးစဉ် (Outbound Tour) လိုင်စင် လျှောက်ထားရယူခြင်းမရှိဘဲ သတင်းစာများ၊ အင်တာနက် လူမှုကွန်ရက် စာမျက်နှာများတွင် ကြော်ငြာ ကာ လုပ်ငန်းဆောင်ရွက်နေမှုများရှိနေသည့်အတွက် မြန်မာနိုင်ငံ ဟိုတယ်နှင့် ခရီးသွားလာရေးဥပဒေပုဒ်မ ၂၃ တွင် ဟိုတယ်နှင့် ခရီးသွားလာရေးလုပ်ငန်းတစ်ခုခုကို ဥပဒေအရ ထုတ်ပေးထားသော လိုင်စင်မရှိဘဲ လုပ်ကိုင် ဆောင်ရွက်ခြင်းမပြုရန် ပြဋ္ဌာန်းထားရှိသဖြင့် ပြည်ပခရီးစဉ် (Outbound Tour) လုပ်ငန်းများ ဆောင်ရွက်မည်ဆိုပါက လုပ်ငန်းလိုင်စင်လျှောက်ထားရယူရန် လိုအပ်မည်ဖြစ် ကြောင်း ဟိုတယ်နှင့် ခရီးသွားလာရေးဝန်ကြီးဌာနမှ တာဝန်ရှိသူတစ်ဦးက ရှင်းပြသည်။

ဝကျောဖုံးမှ
 ဝီယက်နမ်အသင်းသည် ၎င်းတို့အားသန်သည့် အလယ်ကြောမှ အဓိကတိုက်စစ်ဆင်ခဲ့ပြီး ဖိလစ်ပိုင်ခံစစ် ကလည်း အလယ်ကြောကို စနစ်တကျတိုက်ခိုက်ခဲ့သည့် အပြင် ဂိုးသမားကလည်း အမှားနည်းသောကြောင့် ဂိုးရရန် ပုံမှန်ထက်အားပိုထုတ်ခဲ့ရသည်။ ပွဲအစ ခုနစ်မိနစ်တွင် ငှက်သီဟောင်းက ဝီယက်နမ်အတွက် အဖွင့်ဂိုးသွင်း ယူခဲ့ပြီး ၂၉ မိနစ်တွင် ငှက်သီဟောင်းက အဝေးကန်ချက် ဖြင့် ဒုတိယဂိုးသွင်းယူပေးခဲ့သောကြောင့် ပထမပိုင်းအပြီး တွင် နှစ်ဂိုးအသာဖြင့် ဦးဆောင်နေသည်။ဒုတိယပိုင်းတွင် လည်း ဝီယက်နမ်ကသာ ပွဲကိုဆက်လက် စိုးမိုးထားခဲ့သော် လည်း မိနစ် ၇၀ နောက်ပိုင်းမှ ထပ်မံရခဲ့သည်။ ဝီယက်နမ် အတွက် အနိုင်ဂိုးများကို မိနစ် ၇၀ တွင် ငှက်သီဟောင်းက ၇၉ မိနစ်တွင် အသင်းခေါင်းဆောင် ငှက်သီဟောင်းက တို့ က သွင်းယူခဲ့သည်။
 ဒုတိယပွဲတွင် လက်ရှိချန်ပီယံထိုင်းအသင်းက စင်ကာပူအသင်းကို ရှစ်ဂိုး-ဂိုးမရှိဖြင့် အနိုင်ရရှိခဲ့သည်။ ထိုင်းအသင်းသည် ခြေစွမ်းပိုင်းကွာဟသောကြောင့် အမာခံကစားသမားအများစုကို အနားပေးထားပြီး အရန် ကစားသမားများဖြင့် ပွဲထွက်ခဲ့သည်။ စင်ကာပူအသင်းသည် ပထမပွဲထက် ကစားပုံပိုကောင်းခဲ့ပြီး ၂၅ မိနစ်အထိ ထိုင်းတိုက်စစ်ကို ထိန်းချုပ်နိုင်ခဲ့သည်။ ၂၆ မိနစ်တွင်

ယင်းသို့ ပြည်ပခရီးစဉ် (Outbound Tour)လုပ်ငန်း လိုင်စင်မရှိဘဲ ပြည်ပခရီးစဉ် ပို့ဆောင်ပေးမည်ဟုဆိုကာ လူမှုကွန်ရက်စာမျက်နှာတွင် ကြော်ငြာခဲ့သည့် ရန်ကုန်မြို့ စမ်းချောင်းမြို့နယ်အတွင်းရှိ ခရီးသွားကုမ္ပဏီတစ်ခုမှာ ခရီးသွားပြည်သူများထံမှ ငွေကျပ် သိန်းရာနှင့်ချီ လိမ်လည် ခဲ့မှု ယခုအတွင်းဖြစ်ပေါ်ခဲ့သည်။ အင်တာနက် လူမှု ကွန်ရက် ကျယ်ပြန့်စွာ အသုံးပြုလာမှုများကြောင့်လည်း မှန်ကန်စွာ အသုံးပြုနေသူများရှိသလို လိမ်လည်မှုများလည်း ရှိနေသည့်အတွက် သတိပြုစရာပင်ဖြစ်ကြောင်း မြန်မာ နိုင်ငံ ခရီးသွားလုပ်ငန်းရှင်များအသင်းမှ တာဝန်ရှိသူ တစ်ဦးက ပြောသည်။ ခရီးသွားများအနေဖြင့်လည်း တရားဝင်ခွင့်ပြုချက်ရထားသော ခရီးသွားကုမ္ပဏီများ ဖြင့်သာ သတိပြု ဆက်သွယ်ဆောင်ရွက်ရန် လိုအပ်မည် ဖြစ်သော်လည်း သက်ဆိုင်ရာမှ တရားဝင် ခွင့်ပြုထားသော လိုင်စင်ရကုမ္ပဏီများကို ကြေညာပေးထားပါက အလွယ် တကူ သိရှိနိုင်မည်ဟုလည်း ဝေဖန်သုံးသပ်နေမှုများရှိသည်။
 “ဖေ့စ်ဘွတ်က လူတိုင်းသုံးလာတော့ ဒီမှာကြော်ငြာ

တာက အတော်ကိုထိရောက်တယ်။ စားသောက်ဆိုင်ပဲ ဖြစ်ဖြစ်၊ ခရီးသွားပဲဖြစ်ဖြစ် ဒီမှာ ကြော်ငြာလိုက်ရင် ရှယ် (Share)တဲ့ သူတွေများတာနဲ့အမျှ လူသိများလာတယ်။ ခရီးသွားတွေအတွက်ကတော့ ဘယ်ကုမ္ပဏီက လိုင်စင်ရှိ လား၊ မရှိလား သေချာမသိနိုင်ဘူးပေါ့။ လုပ်သက်ကြာတဲ့ နာမည်ကြီး ကုမ္ပဏီကြီးတွေကတော့ လူသိပိုများသလို ပိုစိတ်ချရတယ်။ ဒါပေမယ့် တရားဝင်လိုင်စင်လျှောက်ပြီး အခုမှစလုပ်တဲ့ လုပ်ငန်းလေးတွေအနေနဲ့ကလည်း လူသိ များအောင် စလုပ်ကာစဆိုတော့ ဒီလိုသတင်းထွက်လာတော့ စိန်ခေါ်မှု ပိုများလာတဲ့သဘောပေါ့။ ဝန်ကြီးဌာနအနေနဲ့ ကလည်း အခုဆိုရင် လိုင်စင်လျှောက်ရလွယ်အောင် အွန်လိုင်းဝန်ဆောင်မှုလည်း ပေးနေပြီ။ လာမယ့် အောက်တိုဘာကစပြီး လိုင်စင်ကြေးတွေလည်း လျှော့ချ ပေးမယ့်ဆိုတော့ တရားဝင်ဆောင်ရွက်တာ အာမခံချက်ရှိ ပါတယ်။ တစ်ခုခုဖြစ်တဲ့အခါလည်း ပြေရမ်းရလွယ်ပါတယ်” ဟု ဧည့်လမ်းညွှန် မနီနိုင်းက သုံးသပ်သည်။ (ဆုရှင်လှ)

မိုင်ဂျာရန်၏ပြစ်ဒဏ်ဘောဂိုးဖြင့် ထိုင်းအသင်း ဝိုးစရခဲ့ပြီး ၂၉ မိနစ်တွင် စင်ကာပူနောက်ခံလူကိုယ့်ဂိုးကိုယ်သွင်းမိ ခဲ့၍ ပထမပိုင်းတွင် ထိုင်းအသင်း နှစ်ဂိုးပြတ်အနိုင်ရခဲ့သည်။ ဒုတိယပိုင်းတွင် ထိုင်းအသင်းဂိုးဆက်တိုက်ရခဲ့ပြီး ခြောက်ဂိုးထပ်မံသွင်းယူသောကြောင့် ဂိုးပြတ်အနိုင်ရခဲ့ခြင်း ဖြစ်သည်။
 ယနေ့ပွဲအပြီးတွင် အုပ်စု(က)၌ လက်ရှိချန်ပီယံ ထိုင်းနှင့် ဝီယက်နမ်အသင်းက နှစ်ပွဲနိုင်၊ ခြောက်မှတ်စီ ဖြင့် ဆီမီးဖိုင်နယ်တက်ရောက်သွားပြီဖြစ်ပြီး နောက်ဆုံးပွဲ

တွင် ပထမနေရာအတွက်သာ ကစားရမည်ဖြစ်သည်။ နှစ်ပွဲစလုံးရှုံးခဲ့သည့် ဖိလစ်ပိုင်နှင့်စင်ကာပူအသင်းအုပ်စု အဆင့်မှထွက်ခဲ့ရပြီဖြစ်သည်။
 ယနေ့ပွဲ
 ညနေ ၃ နာရီ
 ဩစတြေးလျ ယူ-၂၀ -တီမော
 ညနေ ၆ နာရီ
 မြန်မာ - မလေးရှား
သတင်းနှင့်ဓာတ်ပုံ-ရှင်းထက်ဇော်

ဘိုကလေးမြို့နယ် ရွှေပြည်သာကျေးရွာ၌ မြေငှားဂရန်များထုတ်ပေး

ဘိုကလေး ဇူလိုင် ၂၈
 ဘိုကလေးမြို့နယ် အထွေထွေအုပ်ချုပ်ရေးဦးစီးဌာန၏ ရက်(၁၀၀) စီမံချက်အရ ကျေးရွာမြေငှားဂရန် ထုတ်ပေးခြင်းကို ဘိုကလေးမြို့နယ် ထော်ပိုင်ကျေးရွာအုပ်စု၊ ရွှေပြည်သာကျေးရွာ၌ ဇူလိုင် ၂၆ ရက်က ကျင်းပရာ ဒုတိယမြို့နယ်အုပ်ချုပ်ရေးမှူး ဦးမျိုးခိုင်က အဖွင့်အမှာ စကားပြောကြားပြီး မြို့နယ် လဝကဦးစီးမှူး ဦးသက်ဦး၊ မြို့နယ်လယ်ယာမြေစီမံခန့်ခွဲရေးနှင့် စာရင်းအင်းဦးစီး ဌာနမှ ဒုတိယဦးစီးမှူး ဦးဇော်ဝင်းတို့က မြို့နယ် ကျေးရွာမြေငှားဂရန်များ ထုတ်ပေးနိုင်ရေးဆောင်ရွက်ခဲ့ပုံ အဆင့်ဆင့်ကို ရှင်းလင်းပြောကြားသည်။
 ထို့နောက် ထော်ပိုင်ကျေးရွာအုပ်စု အုပ်ချုပ်ရေးမှူး ဦးသန်းဦးက ကျေးဇူးတင်စကား ပြန်လည်ပြောကြားပြီး အဆိုပါအဖွဲ့က ရွှေပြည်သာကျေးရွာရှိ ပြည်သူ ၁၁၃ ဦးတို့အား ကျေးရွာ မြေငှားဂရန် (မြေငှားစာချုပ်များ) ထုတ်ပေးခဲ့ကြောင်း သိရသည်။ (သပြေထွန်း)

ဂျပန်နိုင်ငံ JACOM Co., Ltd. က ရန်ကုန်ကွန်ပျူတာတက္ကသိုလ်ကျောင်းသားများအတွက် ပညာသင်ဆုများပေးအပ်မည်

ရန်ကုန် ဇူလိုင် ၂၈
 ဂျပန်နိုင်ငံ JACOM Co., Ltd. က ရန်ကုန် ကွန်ပျူတာတက္ကသိုလ် ကျောင်းသားများအတွက် ပညာသင်ဆုများပေးအပ်မည့် သဘောတူညီမှု လက်မှတ်ရေးထိုးပွဲကို ဇူလိုင် ၂၆ ရက် နံနက် ၁၀ နာရီက ရွှေပြည်သာမြို့နယ်ရှိ ရန်ကုန်ကွန်ပျူတာတက္ကသိုလ် အစည်းအဝေးခန်းမ၌ ကျင်းပသည်။
 အဆိုပါ ပညာသင်ဆုမှာ ၂၀၁၆ ဒီဇင်ဘာ ၁ ရက်တွင် စတင်အသက်ဝင် မည်ဖြစ်ပြီး ယခုနှစ် ကျောင်းဖွင့်ရာသီ ဒီဇင်ဘာလတွင် စတင်တက်ရောက်မည့် ပထမနှစ်၊ ဒုတိယနှစ် ကျောင်းသား ကျောင်းသူများအား ရွေးချယ်ပေးအပ် သွားမည်ဖြစ်ပြီး တစ်လလျှင် ငွေကျပ်ငါးသောင်းနှုန်းဖြင့် တစ်နှစ်အတွက် ငွေကျပ်ခြောက်သိန်းနှုန်းကို ဘွဲ့ရသည်အထိ ထောက်ပံ့ပေးသွားမည်ဖြစ်ကြောင်း သိရသည်။
 “ပညာထူးချွန်ပြီး ပညာသင်စရိတ်အတွက် ငွေကြေးအခက်အခဲရှိတဲ့ ကျောင်းသား ကျောင်းသူတွေ လွတ်လွတ်လပ်လပ် စာကြိုးစားနိုင်အောင်နဲ့ ဘွဲ့ရပြီးရင် ဒီ JACOM ကုမ္ပဏီမှာ အလုပ်လုပ်ဖို့ စိတ်ဝင်စားတယ်ဆိုရင်

အလုပ်ခန့်ပေးမယ်။ မြန်မာနဲ့ ဂျပန် ဆက်ဆံရေးကို ပိုမိုကောင်းမွန်လာစေဖို့ ပံ့ပိုးပေးတာဖြစ်ပါတယ်”ဟု ဂျပန်နိုင်ငံ JACOM Co., Ltd. မှ Director and Chief Operating Officer, Mr. Kazuo Kawasaki က ပြောသည်။
 အဆိုပါအခမ်းအနားတွင် ရန်ကုန်ကွန်ပျူတာတက္ကသိုလ် ပါမောက္ခချုပ် ဒေါက်တာ မိမိသက်သွင်နှင့် JACOM Co., Ltd. မှ Director and Chief Operating Officer, Mr. Kazuo Kawasaki တို့က သဘောတူညီမှုကို လက်မှတ်ရေးထိုးကြသည်။
 ရန်ကုန်ကွန်ပျူတာတက္ကသိုလ် တွဲဖက်ပါမောက္ခ ဒေါက်တာခိုင်မိုးနွယ်က “ဒီပညာသင်ဆုက ကျောင်းသား ကျောင်းသူတွေအတွက် စာအုပ်စာတမ်းကြေး ကုန်ကျစရိတ်နဲ့ ကျောင်းဖယ်ရီခ စတဲ့ လိုအပ်တဲ့အပိုင်းလေးတွေကို လုံလောက် မှုရှိစေဖို့အထောက်အပံ့ပြုနိုင်မှာဖြစ်ပြီး အဓိကကတော့ ရန်ကုန်ကွန်ပျူတာ တက္ကသိုလ် လူစွမ်းအားအရင်းအမြစ် တိုးတက်စေဖို့ JACOM Co., Ltd. က တတ်နိုင်တဲ့ဘက်ကနေ ပါဝင်ကူညီပံ့ပိုးပေးတာဖြစ်ပါတယ်။ ပညာသင်ဆု အပြင် ဘွဲ့ရပြီးပါကလည်း ဂျပန်နိုင်ငံက JACOM Co., Ltd.မှာ သွားရောက် လုပ်ကိုင်နိုင်မယ့်အခွင့်အရေးလည်း ရရှိနိုင်မှာဖြစ်ပါတယ်”ဟု ဆိုသည်။
 ယင်းပညာသင်ဆုကို ၂၀၁၆ ပညာသင်နှစ်မှ ၂၀၁၉ ပညာသင်နှစ်အထိ ထောက်ပံ့ပေးသွားမည်ဖြစ်ရာ ၂၀၁၆ ပညာသင်နှစ်တွင် ပထမနှစ်နှင့် ဒုတိယ နှစ် ကျောင်းသား ကျောင်းသူ နှစ်ဦး၊ ၂၀၁၇ ပညာသင်နှစ်၊ ၂၀၁၈ ပညာသင်နှစ်၊ ၂၀၁၉ ပညာသင်နှစ်တို့တွင် တစ်နှစ်လျှင် တစ်ဦးစီတို့၌ သတ်မှတ်ရွေးချယ် ထောက်ပံ့ပေးသွားမည်ဖြစ်ပြီး ပညာသင်ကာလပြီးဆုံး၍ ဘွဲ့ရသည်အထိ နှစ်ရှည်ထောက်ပံ့ပေးသွားမည် ဖြစ်သည်။ အဆိုပါပညာသင်ဆုကို ပညာသင် နှစ်စတိုင်း JACOM Co., Ltd. က ရွေးချယ်ပေးအပ်သွားမည်ဖြစ်သည်။ JACOM Co., Ltd.သည် ၁၉၇၄ ခုနှစ်တွင် စတင်တည်ထောင်ခဲ့ပြီး လက်ရှိ တွင် ဂျပန်နိုင်ငံ တိုကျိုမြို့ ရှင်ဂျူကုအရပ်၌ ပို့ဆောင်ရေး၊ ဆက်သွယ်ရေး၊ ငွေကြေးဆိုင်ရာကဏ္ဍများတွင် ဆော့ဖ်ဝဲလ်များရေးဆွဲနေသည့် ကုမ္ပဏီဖြစ်ပြီး ယင်းကုမ္ပဏီ၌ မြန်မာနိုင်ငံ ရန်ကုန်ကွန်ပျူတာတက္ကသိုလ်မှ ကျောင်းသား နှစ်ဦး လက်ရှိ လုပ်ငန်းခွင်၌ ဝင်ရောက်လုပ်ကိုင်နေကြောင်း သိရသည်။ (ဝင်းဝင်းမော်)

မော်လမြိုင်ခရိုင်အတွင်းရှိ ကျောင်းများတွင် ယာဉ်စည်းကမ်း၊ လမ်းစည်းကမ်း အသိပညာပေးဟောပြော

မော်လမြိုင် ဇူလိုင် ၂၈
 အမှတ်(၁၂) ယာဉ်ထိန်းရဲတပ်ဖွဲ့ခွဲမှူး၏ ကြီးကြပ်မှုဖြင့် အမှတ်(၇၇) ယာဉ်ထိန်း ရဲတပ်ဖွဲ့စု (မော်လမြိုင်)မှ မော်လမြိုင်ခရိုင်အတွင်းရှိ (အထက/အလက) ကျောင်းအသီးသီးတွင် ၂၀၁၆-၂၀၁၇ ပညာသင်နှစ်အတွင်း တက်ရောက် သင်ကြားလျက်ရှိသော ကျောင်းသား ကျောင်းသူများအား မြန်မာနိုင်ငံရဲတပ်ဖွဲ့၊ ယာဉ်ထိန်းရဲတပ်ဖွဲ့၏ ရက် ၁၀၀ စီမံချက်ဖြင့် ဇွန်လ စတုတ္ထပတ်မှစတင်၍ မော်လမြိုင်ခရိုင်အတွင်းရှိ အခြေခံပညာ အထက်တန်းကျောင်း၊ တွဲဖက် အထက်တန်းကျောင်း၊ အလယ်တန်းကျောင်းများတွင် ယာဉ်စည်းကမ်း၊ လမ်း စည်းကမ်း အသိပညာပေးဟောပြောပွဲများကို ဆက်တိုက်ကျင်းပလျက်ရှိ သည်။
 အဆိုပါအစီအစဉ်အရ ဇူလိုင် ၂၆ ရက်က မော်လမြိုင်မြို့ အမှတ်(၆) အခြေခံပညာအထက်တန်းကျောင်း၌ အမှတ်(၇၇) ယာဉ်ထိန်းရဲတပ်ဖွဲ့စု (မော်လမြိုင်)မှ တပ်ဖွဲ့စုမှူး ဒုတိယရဲမှူးသန့်ဇင်က ယာဉ်စည်းကမ်း၊ လမ်း စည်းကမ်း အသိပညာပေးဟောပြောခဲ့ပြီး ဆရာ ဆရာမများ၊ ကျောင်းသား ကျောင်းသူ ၄၁၀ တို့အား အသိပညာပေးလက်ကမ်းစာစောင်များ ဖြန့်ဝေ ပေးခဲ့သည်။
 ထို့အတူ မော်လမြိုင်မြို့ အမှတ်(၁၃) အခြေခံပညာ အထက်တန်းကျောင်း၌ အမှတ်(၇၇) ယာဉ်ထိန်းရဲတပ်ဖွဲ့စု (မော်လမြိုင်)မှ ရဲအုပ်ကျော်ဇင်ဇင်က ယာဉ်စည်းကမ်း၊ လမ်းစည်းကမ်း အသိပညာပေးဟောပြောခဲ့ပြီး ဆရာ ဆရာမ များ၊ ကျောင်းသား ကျောင်းသူ ၄၆၀ တို့အား အသိပညာပေး လက်ကမ်း စာစောင်များ ဖြန့်ဝေပေးခဲ့သည်။
 အလားတူ ရက် ၁၀၀ ကာလအတွင်း အသိပညာပေးဟောပြောပွဲများကို ဇူလိုင် ၂၅ ရက်က မော်လမြိုင်မြို့နယ်ရှိ အမှတ်(၁၂) အခြေခံပညာအထက်တန်း ကျောင်း၊ မုဒုံမြို့နယ်ရှိ အခြေခံပညာအထက်တန်းကျောင်း (ကမာဝက်) တွင် ယာဉ်စည်းကမ်း၊ လမ်းစည်းကမ်း အသိပညာပေးဟောပြောပွဲ ကျင်းပခဲ့ပြီး အခြေခံပညာအထက်တန်းကျောင်းနှင့် အလယ်တန်းကျောင်း စုစုပေါင်း ၂၂ ကျောင်းတို့တွင် ယာဉ်စည်းကမ်း၊ လမ်းစည်းကမ်း အသိပညာပေး ဟောပြောပွဲ များ ဟောပြောဆောင်ရွက်ပြီးစီးခဲ့ကြောင်း သိရသည်။ (၃၀၇)



နိုင်ငံတကာ

တူရကီနိုင်ငံတွင် အာဏာသိမ်းပိုက်ရန်ကြိုးပမ်းမှုပြီးနောက် သံအမတ်ကြီးနှစ်ဦးအပါအဝင် ဝန်ထမ်း ၈၈ ဦးကို ရာထူးမှထုတ်ပယ်

အန်ကာရာ ဇူလိုင် ၂၈

တူရကီနိုင်ငံအတွင်း အာဏာသိမ်းပိုက်ရန်ကြိုးပမ်းမှု တစ်ရပ်ဖြစ်ပွားပြီးနောက် တူရကီနိုင်ငံခြားရေးဝန်ကြီးဌာနမှ သံအမတ်ကြီးနှစ်ဦးအပါအဝင် ဝန်ထမ်း ၈၈ ဦးကို ရာထူးမှထုတ်ပယ်ပစ်ခဲ့ကြောင်း တူရကီနိုင်ငံခြားရေးဝန်ကြီး မိဗတ် ကာဗူဆိုဝလူက ယနေ့ပြောကြားသည်။

ယင်းသို့ရာထူးမှထုတ်ပယ်ခြင်းသည် ဖိသုလာဟစ် အကြမ်းဖက်အဖွဲ့အစည်းနှင့် ဆက်သွယ်နေသည့် အဆက်အသွယ်များကို ဖြတ်ချပစ်ခြင်းဖြစ်ကြောင်း ဒေသန္တရ မီဒီယာများက ရေးသားဖော်ပြကြသည်။

အာဏာသိမ်းပိုက်ရန်ကြိုးပမ်းသူ ၁၀၀ ကျော်အပါအဝင် လူပေါင်း ၂၉၀ ဦးထက်မနည်း သေဆုံးခဲ့သည့် အာဏာသိမ်းပိုက်ရန် ကြိုးပမ်းမှုကို ဘာသာရေးခေါင်းဆောင် ဖိသုလာဟစ်က ကြီးကြပ်လှည့်ရှားခဲ့ခြင်းဖြစ်သည်ဟု မီဒီယာများကဆိုသည်။

အာဏာသိမ်းပိုက်မှုနှင့်ပတ်သက်ပြီး ဗိုလ်ချုပ်ကြီး နှစ်ဦးက စစ်ဦးစီးအရာရှိ ရာထူးမှထုတ်ပယ်ရန် ယနေ့ အဆိုပြုခဲ့သည်။ ရေတပ်ဗိုလ်ချုပ်ကြီးနှင့် ဗိုလ်ချုပ်ကြီး ၁၄၉ ဦးအပါအဝင် စစ်ဘက်အဖွဲ့ဝင် ၁၆၈၄ ဦးခန့်ကို ရာထူးမှ ထုတ်ပယ်ခွင့်ပြုခဲ့ကြောင်း ဒေသန္တရမီဒီယာများအရ သိရသည်။ အဆိုပါနုတ်ထွက်သွားသည့် စစ်ဘက်အဖွဲ့ဝင်များသည် မွတ်စလင်ဘာသာရေး ခေါင်းဆောင် ဖိသုလာဟစ်ကို သစ္စာခံသူများဖြစ်ကြောင်း အာဏာပိုင်များကဆိုသည်။



ယခုအချိန်ထိ တပ်ဖွဲ့ဝင် ၁၀၀၁၂ ဦးခန့်ကို ထိန်းသိမ်းထားပြီး စုံစမ်းစစ်ဆေးမှုများ ပြုလုပ်လျက်ရှိသည်။ တူရကီနိုင်ငံအနေဖြင့် ဘာသာရေးခေါင်းဆောင် ချနေထိုင်လျက်ရှိသည့် အမေရိကန်ပြည်ထောင်စုကို ဖိသုလာဟစ်ကို ပြန်လည်ပေးအပ်ရန် ၎င်းအခြေအပြင်းအထန် တောင်းဆိုထားသည်။ ဆင်ဟွာ။



ဆီးရီးယား၌ သုံးလအတွင်း လက်နက်ချသည့်သူပုန်များကို လွတ်ငြိမ်းချမ်းသာခွင့်ပေးမည်

ဒမတ်စကတ် ဇူလိုင် ၂၈

သုံးလတာကာလအတွင်း အစိုးရထံ လက်နက်ချသော လက်နက်ကိုင်သူပုန်များကို လွတ်ငြိမ်းချမ်းသာခွင့်ပေးမည်ဟု ဆီးရီးယားသမ္မတ ဘာရှားအယ်လ်အာဆတ်က ဇူလိုင် ၂၈ ရက်တွင် ကမ်းလှမ်းလိုက်ကြောင်း နိုင်ငံပိုင် ဆာနားသတင်းဌာနက သတင်းထုတ်ပြန်သည်။

ဇူလိုင် ၂၈ ရက်မှအစပြု၍ သုံးလတာကာလအတွင်း အစိုးရထံလက်နက်ချကာ အလင်းဝင်ရောက်သော သူပုန်များကို လွတ်ငြိမ်းချမ်းသာခွင့်ပေးမည်ဖြစ်ကြောင်း အဆိုပါ အမိန့်တွင် ဖော်ပြထားသည်။

ငါးနှစ်ကြာ စစ်ရေးပဋိပက္ခအတွင်း သမ္မတအာဆတ်က ပြည်တွင်းစစ်အဆုံးသတ်စေရန် ရည်ရွယ်လျက် ကြိမ်ဖန်များစွာ လွတ်ငြိမ်းချမ်းသာခွင့်ပေးခဲ့သည်။

ဆီးရီးယားနိုင်ငံ အလက်ပိုမြို့၏အရှေ့ပိုင်းအရပ်တွင် စစ်ဦးစီးချုပ်၏ကမ်းလှမ်းချက်အဖြစ် လက်ကမ်းစာစောင် အများအပြားကို ဝေဟင်မှ ကြည့်ချခဲ့သည်။ သူပုန်တပ်ဖွဲ့ဝင်များ လက်နက်ချရန်နှင့် အစိုးရတပ်ဖွဲ့များနှင့်အတူ အရပ်သူ အရပ်သားများ ပူးပေါင်းဆောင်ရွက်ကြရန် ယင်းလက်ကမ်းစာစောင်တွင် ဖော်ပြထားသည်။

ဆင်ဟွာ။

အိန္ဒိယပြည်ထဲရေးဝန်ကြီး လာမည့် သီတင်းပတ်အတွင်း ပါကစ္စတန်သို့သွားမည်

နယူးဒေလီ ဇူလိုင် ၂၈

အာဏာပိုင်များပိုင်ဆိုင်ထားသော အိမ်နီးချင်း နှစ်နိုင်ငံဖြစ်သည့် အိန္ဒိယနှင့် ပါကစ္စတန်တို့တင်းမာမှုများဖြင့်တက်နေစဉ် အိန္ဒိယပြည်ထဲရေးဝန်ကြီး ရာချိနတ်ဆင်းသည် လာမည့်သီတင်းပတ်တွင် ပါကစ္စတန်နိုင်ငံ အစ္စလာမာဘတ်မြို့သို့ သွားရောက်မည်ဟု ဒေသဆိုင်ရာသတင်းဌာနများက သတင်းထုတ်ပြန်သည်။

အိန္ဒိယပြည်ထဲရေးဝန်ကြီးသည် အစ္စလာမာဘတ်မြို့တွင် နှစ်ရက်ကြာ ကျင်းပမည့် တောင်အာရှဒေသနိုင်ငံများ ပူးပေါင်းဆောင်ရွက်ရေးအဖွဲ့ (ဆာအတ်) ပြည်ထဲရေးဝန်ကြီးများအစည်းအဝေးသို့ တက်ရောက်မည်ဖြစ်သည်။

လာမည့်သီတင်းပတ် ဗုဒ္ဓဟူးနေ့တွင်ကျင်းပမည့် ယင်းအစည်းအဝေးသို့ အိန္ဒိယပြည်ထဲရေးဝန်ကြီးနှင့်အတူ အထက်တန်းတာဝန်ရှိသူများလည်း တက်ရောက်မည်ဖြစ်သည်။

အဆိုပါအစည်းအဝေးတွင် တောင်အာရှဒေသနိုင်ငံများ ပူးပေါင်းဆောင်ရွက်ရေးအဖွဲ့ (ဆာအတ်)ဝင်နိုင်ငံများမှ ရဲတပ်ဖွဲ့များအကြား ချိတ်ဆက်လုပ်ဆောင်မှုခိုင်မာအားကောင်းရေးအတွက် သုံးသပ်ဆွေးနွေးကြမည်ဖြစ်ပြီး တရားဥပဒေစိုးမိုးရေးအဖွဲ့အစည်းများအကြား သတင်းအချက်အလက် တိုးမြှင့်မှုဝေမျှရေးလည်း ပါဝင်မည်ဟု အိန္ဒိယအစိုးရ အသံလွှင့်ဌာန (အေအိုင်အာရ်)၏ ထုတ်လွှင့်ချက်အရ သိရသည်။

အိန္ဒိယနှင့် ပါကစ္စတန်နှစ်နိုင်ငံတို့သည် မတည်မငြိမ်ဖြစ်နေသည့် ကက်ရှိုးယားပြည်နယ်၌ ထိပ်တိုက်တွေ့နေမှုအခြေအနေများအပေါ် စေ့စပ်ညှိနှိုင်းမှုများ ပြုလုပ်နေချိန်တွင် အိန္ဒိယပြည်ထဲရေးဝန်ကြီး၏ ပါကစ္စတန်ခရီးစဉ်ပေါ်ပေါက်လာခြင်းဖြစ်သည်။ ယင်းဒေသသည် ပြင်းထန်သော အိန္ဒိယဆန့်ကျင်ရေးဆန္ဒပြမှုများအောက်တွင် တုန်လှုပ်ချောက်ချားစွာရှိနေသည်။

ဆင်ဟွာ။

အတွင်းမွန်ဂိုလီးယားဒေသနှင့် ကာဇက်စတန်အကြား ကုန်ရထားခရီးစဉ်သစ်စတင်ပေးမည်

ပေါင်တူး ဇူလိုင် ၂၈

တရုတ်နိုင်ငံမြောက်ပိုင်း ကိုယ်ပိုင် အုပ်ချုပ်ခွင့်ရဒေသဖြစ်သည့် အတွင်းမွန်ဂိုလီးယားနှင့် ကာဇက်စတန်နိုင်ငံအကြား ဖောက်လုပ်ထားသော ရထားလမ်း၌ ပထမဆုံးအကြိမ်အဖြစ် ကုန်တင်ရထားတစ်စင်း ခုတ်မောင်းမှုကို ဇူလိုင် ၂၇ ရက်တွင် စတင်ခဲ့ကြောင်း ဆင်ဟွာသတင်း၌ ဖော်ပြသည်။

ဆောက်လုပ်ရေး လုပ်ငန်းသုံး ပစ္စည်းများနှင့် လူသုံးကုန်ပစ္စည်းများ တင်ဆောင်ထားသော ရထားသည် အတွင်း မွန်ဂိုလီးယား ကိုယ်ပိုင် အုပ်ချုပ်ခွင့်ရဒေသရှိ ပေါင်တူးမြို့ ကျွန်းဆွယ်ထောင်စုစခန်းမှ ဇူလိုင် ၂၇ ရက် နံနက်ပိုင်းတွင် ခုတ်မောင်း ထွက်ခွာသွားခြင်းဖြစ်သည်။ ကာဇက်စတန်နိုင်ငံမြို့တော် အင်တီတာနာသို့ ရထားလမ်းခရီးစဉ် ၄၃၃၂ ကီလိုမီတာရှိပြီး ရှစ်ရက်ကြာ ခုတ်မောင်းရမည်ဟု သတင်းတွင် ဖော်ပြသည်။

ကုန်ရထား၏ အပြန်ခရီးတွင် ကုန်ပစ္စည်းများကို ပြန်လည်တင်ဆောင်လာမည် ဖြစ်ကြောင်း။



သဘာဝတွင်းထွက် သတ္တုများလည်း ပါဝင်မည်ဖြစ်ကြောင်း ဟူဟွတ်ရထားလုပ်ငန်းမှ တာဝန်ရှိသူက ပြောကြားသည်။ ဟူဟွတ်ရထားလုပ်ငန်းသည် ကုန်ရထားအခြေစိုက်စခန်းအဖြစ် အထူးစကြိုများနှင့် ကုန်သိုလှောင်ရုံများကို တည်ဆောက်ခဲ့ပြီး တည်ဆောက်မှု ကုန်ကျစရိတ်အဖြစ် တရုတ်ယွမ်ငွေ ၁ ဒသမ ၃ ဘီလီယံ

(အမေရိကန် ဒေါ်လာ ၁၉၃ သန်း) ကျခံသုံးစွဲခဲ့သည်။ ကုန်သွယ် ရထားလမ်းသစ်မှာ ရှေးဟောင်းပိုးလမ်းမ ကုန်သွယ်ရေးလမ်းကြောင်းအတိုင်း ဖောက်လုပ်ထားခြင်းဖြစ်ပြီး ဒေသတွင်းပို့ကုန် ဈေးကွက်ကို အထောက်အကူပြုမည် ဖြစ်ကြောင်းပေါင်တူးမြို့ ဒုတိယမြို့တော်ဝန်က ပြောကြားသည်။ ယခုနှစ်အတွင်း အဆိုပါလမ်းပိုင်း၌

ကုန်ရထား ၁၅ စင်းနီးပါး ခုတ်မောင်းမည်ဖြစ်သည်။ မကြာသေးမီနှစ်များအတွင်း အာရှအလယ်ပိုင်းဒေသနှင့် ဥရောပတိုက်တို့နှင့် ကုန်သွယ်မှုမြှင့်ရန်အတွက် တရုတ်နိုင်ငံရှိ ချန်ဒူး၊ ချူကင်းနှင့် ဟာဘင်မြို့များ အပါအဝင် မြို့ကြီးများမှ ကုန်ရထားခရီးစဉ်များ ခုတ်မောင်းခဲ့သည်။

ဆင်ဟွာ။

အားကစား

အက်ဖ်အေဖလားကွာတားဖိုင်နယ်အဆင့်မှစတင်၍ ကစားသမားလေးဦးအထိလူစားလဲမှု ပြုနိုင်မည်



မြန်မာ-တရုတ်(တိုင်ပေ)နှစ်နိုင်ငံချစ်ကြည်ရေး စားပွဲတင်တန်းနှစ်ပြိုင်ပွဲကျင်းပ

ရန်ကုန် ဇူလိုင် ၂၈

မြန်မာ-တရုတ်(တိုင်ပေ)နှစ်နိုင်ငံချစ်ကြည်ရေးစားပွဲတင် တင်တန်းနှစ်ပြိုင်ပွဲကို ဇူလိုင် ၂၄ ရက်မှ ၂၅ ရက်အထိ ရန်ကုန်မြို့၊ ဦးဝိစာရလမ်းရှိ မြန်မာနိုင်ငံစားပွဲတင်တန်းနှစ်အဖွဲ့ချုပ်၌ ကျင်းပခဲ့သည်။

ပြိုင်ပွဲတွင် အလွတ်တန်းအသင်းလိုက်ပြိုင်ပွဲ၊ ဒုတိယတန်းအသင်းလိုက်ပြိုင်ပွဲ၊ (၁၅)နှစ်အောက်အသင်းလိုက်ပြိုင်ပွဲနှင့် အမျိုးသား/အမျိုးသမီးတစ်ဦးချင်းပြိုင်ပွဲများ ကျင်းပခဲ့ရာ အလွတ်တန်းအသင်းလိုက်ပြိုင်ပွဲတွင် တရုတ်(တိုင်ပေ)အသင်းက ပထမ၊ ကာကွယ်ရေးအသင်းက ဒုတိယနှင့် စားပွဲတင်တန်းနှစ်အဖွဲ့ချုပ်အသင်းက တတိယရရှိခဲ့ကြသည်။

ဒုတိယတန်းအသင်းလိုက်ပြိုင်ပွဲ၊ (၁၅)နှစ်အောက်အသင်းလိုက်ပြိုင်ပွဲနှင့် အမျိုးသား/အမျိုးသမီးတစ်ဦးချင်းပြိုင်ပွဲများတွင် ဆုရရှိသူများအား မြန်မာနိုင်ငံစားပွဲတင် တင်တန်းနှစ်အဖွဲ့ချုပ် ဥက္ကဋ္ဌ ဦးကျော်ကျော်နှင့် တရုတ်(တိုင်ပေ) စားပွဲတင်တန်းနှစ်အဖွဲ့ချုပ်ဥက္ကဋ္ဌတို့က လက်ဆောင်ပစ္စည်းများ ပေးအပ်ခဲ့ကြောင်း သိရသည်။

ကြေးမုံ

ယခုနှစ် အက်ဖ်အေဖလားပြိုင်ပွဲ နောက်ပိုင်းပွဲစဉ်များမှ စတင်ကာ အချိန်ပိုကစားရချိန်အတွင်း ကစားသမားလေးဦးအထိ လူစားလဲမှု ပြုလုပ်နိုင်တော့မည်ဖြစ်ကြောင်း ဘီဘီစီသတင်းဌာနက ဖော်ပြသည်။ အပြည်ပြည်ဆိုင်ရာ ဘောလုံးဘုတ်အဖွဲ့(IFAB) သည် ယင်းစည်းမျဉ်းသစ်ကို အတည်ပြုခဲ့ပြီးနောက် ဇွန်လတွင် ကျင်းပပြီးစီးခဲ့သည့် ကိုပါအမေရိကပြိုင်ပွဲတွင် မိတ်ဆက်အသုံးပြုခဲ့ပြီးဖြစ်သည်။ သို့သော် အဆိုပါစည်းမျဉ်းမှာ အက်ဖ်အေဖလားကွာတားဖိုင်နယ်အဆင့် ရောက်မှသာလျှင် စတင်အသက်ဝင်မည်ဖြစ်သည်။

“စည်းမျဉ်းအသစ်တွေကြောင့် ကစားပွဲတွေက ပိုပြီးစိတ်ဝင်စားဖို့ ကောင်းလာမှာဖြစ်သလို ဆွဲဆောင်မှုလည်း အားကောင်းလာမှာဖြစ်ပါ

တယ်။ အက်ဖ်အေက ပရိသတ်သန်းနဲ့ချီပြီး စောင့်ကြည့်နေတဲ့ ပွဲစဉ်တွေကို ပိုမိုကောင်းတဲ့ နည်းစနစ်တွေနဲ့ ဖြည့်တင်းပေးဖို့ အမြဲအားထုတ်နေမှာပါ”ဟု အက်ဖ်အေအရာရှိချုပ် မာတင်ဂလင်းက ယခုကဲ့သို့ ပြောင်းလဲလာမှုများအပေါ် မှတ်ချက်ပြုခဲ့သည်။

စည်းမျဉ်းသစ်အရ ပြန်ကန်ပွဲစဉ်ကစားခြင်းကို ကွာတားဖိုင်နယ် ပွဲစဉ်များမှစတင်၍ ဖျက်သိမ်းမည်ဖြစ်ကြောင်းလည်း သိရသည်။ ယခုကဲ့သို့ အချိန်ပိုတွင် ကစားသမားလေးဦးအထိ လူစားလဲလှယ်နိုင်မှုက အသင်းနည်းပြများ၏ အချိန်ပိုအတွင်း စီမံခန့်ခွဲမှု အရည်အချင်းကို ပေါ်လွင်စေမည်ဖြစ်သဖြင့် ပရိသတ်များအနေဖြင့် စိတ်လှုပ်ရှားမှု ပိုမိုခံစားရမည်ဖြစ်သည်။

မေလှိုင်

မန်စီးတီးအသင်းက ဂျွန်စတုန်းအား ခေါ်ယူရန် အဲဗာတန်အသင်းနှင့် ဆွေးနွေးလျက်ရှိ


မန်စီးတီးအသင်းသည် အင်္ဂလန်နောက်တန်းကစားသမား ဂျွန်စတုန်းအား ခေါ်ယူရန်အတွက် အဲဗာတန်အသင်းနှင့် ဆွေးနွေးမှုများပြုလုပ်လျက်ရှိကြောင်း သိရသည်။

မန်စီးတီးအသင်းနှင့် အဲဗာတန်အသင်းတို့သည် ဂျွန်စတုန်း၏ အပြောင်းအရွှေ့နှင့် ပတ်သက်၍ စာချုပ်ချုပ်ဆိုရန်သဘောတူညီမှုရရှိထားသော်လည်း အရောင်းအဝယ်ဈေးနှုန်းကို တိတိကျကျမဆုံးဖြတ်ရသေးပေ။ အဲဗာတန်အသင်းအနေဖြင့် နောက်တန်းကစားသမား ဂျွန်စတုန်းအား ပြောင်းရွှေ့ကြေးပေါင် သန်း ၅၀ အထိရရှိရန် မျှော်လင့်ထားသည်။

အသက်(၂၂)နှစ်အရွယ်ရှိ အဲဗာတန်နောက်တန်းကစားသမား ဂျွန်စတုန်းသည် ဘန်လေအသင်းမှ အဲဗာတန်အသင်းသို့ ပြောင်းရွှေ့လာခဲ့သူဖြစ်ပြီး ၂၀၁၅-၂၀၁၆ ဘောလုံးရာသီက ချယ်လ်ဆီးအသင်းသို့ ပြောင်းရွှေ့ကစားမည်ဟု သတင်းများထွက်ပေါ်ခဲ့သူဖြစ်သည်။

ဂျွန်စတုန်းသည် ၂၀၁၂ ခုနှစ် မတ်လတွင် ဘန်လေအသင်းနှင့်အတူ စတင်ပွဲထွက်ကစားခွင့်ရရှိခဲ့သော်လည်း ၁၀ လအကြာတွင် အဲဗာတန်အသင်းသို့ ပြောင်းရွှေ့ကြေးပေါင် သုံးသန်းဖြင့် ပြောင်းရွှေ့ခဲ့သူဖြစ်သည်။

ဇွန်ကြယ်



ဂျူပင်တပ်အသင်းက ပေါ့ဘာအတွက်မူလက ပြောင်းရွှေ့ကြေး ပေါင်သန်း ၁၀၀သတ်မှတ်ခဲ့ပြီး ဒီပမာဏနဲ့ပဲ မန်ယူအသင်းက တကယ်တမ်း ကမ်းလှမ်းလာတဲ့အခါမှာတော့ ဂျူပင်တပ်ဘက် ထပ်ပြီးငြင်းပယ်ခဲ့သောကြောင့် ပေါ့ဘာမန်ယူကို ပြန်ရောက်၊ မရောက်ဆိုတာကို မှန်းဆဖို့ ပိုပြီးတောင်ခက်ခဲလာပြီလို့ ဂျူပင်တပ်အသင်းနှင့် နီးစပ်သူများရဲ့ ပြောကြားချက်ကို ကိုးကားပြီး အီးအက်စ်ပီအင်နိုသတင်းဌာနက ဖော်ပြခဲ့ပါတယ်။ ဂျူပင်တပ်က လက်ရှိမှာ ဟီဂူအင်ကို ပြောင်းရွှေ့ကြေး ၇၅ ဒသမ ၃ သန်းနဲ့ ဝယ်ယူထားခဲ့ပြီးတာတောင် အခုထိ ပေါ့ဘာကို ရောင်းဖို့ တင်းခံထားဆဲအနေအထားပါ။ ဒါ့ကြောင့် ဂျူပင်တပ်အနေနဲ့ ပေါ့ဘာကို ဘာလို့ မရောင်းချသေးတာလဲ အဖြေရှာကြည့်ကြ ရအောင်ပါ။

မန်ယူက ကြိုက်စေပေးခဲ့ပေမယ့်

မန်ယူအသင်းက ပြောင်းရွှေ့ကြေး ပေါင်သန်း ၁၀၀ အပြင် ပေါ့ဘာရဲ့ ကိုယ်စားလှယ် ရွှင်လိုရာကတော့ ဝန်ဆောင်ခ ပေါင်သန်း ၂၀ နဲ့ ပေါ့ဘာရဲ့ တစ်ပတ်လုပ်ခ ပေါင် ၂၅၀၀၀၀ ပေးချေဖို့ သဘောတူညီချက် ပေးခဲ့ပြီးဖြစ်တယ်ဆိုတာ အစောပိုင်း သတင်းတွေအရ သိရပါတယ်။ ဂျူပင်တပ်နဲ့ မန်ယူအကြား ချိတ်ဆက်မှုများက ပြီးပြတ်သလောက် ရှိနေပြီလို့ ပြောလို့ရပေမယ့် အပြီးသတ်သဘောတူညီချက်ရရှိဖို့တော့ လိုအပ်နေသေးပါတယ်။ ယူရို ၂၀၁၆ ပြိုင်ပွဲကာလအစ (ဇွန် ၁၀ ရက်) လောက်ကတည်းက နှစ်သင်းကြား ဆက်သွယ်မှုတွေ စတင်လုပ်ဆောင်ခဲ့ကြချိန်မှာ ဂျူပင်တပ် ပေါ့ဘာကို ရောင်းချမယ်ဆိုတာ သေချာကြောင်း အကြောင်းပြန်ခဲ့ပြီး ပေါင်သန်း ၁၀၀ ဈေးခေါ်ခဲ့တာ ဖြစ်ပါတယ်။

မာရောတာရဲ့ စကားတစ်ခွန်း

မန်ယူဘက်ကလည်း ဂျူပင်တပ်တို့ ငွေပမာဏကို ပေးချေဖို့အလွယ်တကူပဲ သဘောတူညီခဲ့ပေမယ့် ဂျူပင်တပ် အလုပ်အမှုဆောင် မာရောတာက ဟီဂူအင်ကို ခေါ်ယူနိုင်ခဲ့ပြီးနောက် ပေါ့ဘာလည်း ဆက်ရှိနေမှာ ဖြစ်တယ်လို့ဆိုခဲ့တာကြောင့် ဘောလုံးဈေးကွက် လေ့လာနေသူများကတောင် မျက်စိလည်ခဲ့ရပါတယ်။

မာရောတာက “ပေါ့ဘာ မန်ယူကို လား။ အရာအားလုံး ပြီးသွားတော့မှ ကျွန်တော်တို့ တပ်အုပ် ပြောနိုင်မယ်။ အခုတော့ အခြေအနေတွေက ရပ်တန့်နေတယ်လို့ပဲ ဆိုပါရစေ”လို့ သတင်းထောက်တွေကို ဖြေကြားခဲ့ပါတယ်။

ဇီဒန်းနဲ့ ပေါ့ဘာ

၂၀၀၁ ခုနှစ်မှာ ဂျူပင်တပ်အသင်းဟာ ဇီဒန်းကို ရိုးယဲလ်ဆီသို့ အဲဒီအချိန်က ကမ္ဘာ့စံချိန်တင်ပြောင်းရွှေ့ကြေးနဲ့ ရောင်းချခဲ့ပြီး ၁၅နှစ်အကြာမှာ ပေါ့ဘာကြောင့် နောက်ထပ် ကမ္ဘာ့စံချိန်တင်ငွေကြေးထပ်ရမယ့် အလားအလာတွေနေရပါတယ်။ ဇီဒန်းနဲ့ ပေါ့ဘာတို့မှာ တူညီတဲ့အချက်တွေရှိနေပြီး နှစ်ဦးစလုံးဟာ ပြင်သစ်လက်ရွေးစင် ကစားသမားတွေဖြစ်ကြသလို ကွင်းလယ်နေရာအတွက် ကစားကြရတာချင်းလည်း တူညီကြပါတယ်။ ဒါပေမယ့် ဇီဒန်းက ကွင်းလယ်တိုက်စစ်ကစားသမားဖြစ်ပြီး ပေါ့ဘာကတော့ ကွင်းလယ်ခံစစ်နေရာမှာ



ပေါ့ဘာအတွက် မန်ယူကမ်းလှမ်းမှုကို ငြင်းပယ်ထားဆဲ ဂျူပင်တပ်

ရွှင်ယန်ဟေဒင်

ကစားရတာ ဖြစ်ပါတယ်။ ဇီဒန်းကို ဂျူပီဗီ ရောင်းချချိန်မှာ ဇီဒန်းရဲ့ အသက်ဟာ (၂၉)နှစ်ရှိ နေပြီဖြစ်ပေမယ့် ပေါ့ဘာက အခုမှ(၂၃)နှစ်သာ ရှိသေးတာကြောင့် ခြေစွမ်းတက်လာဖို့ အလားအလာ ရှိနေသေးသူပါ။ ဂျူပီဗီက ဇီဒန်းကို ရောင်းချရာက ရတဲ့ငွေနဲ့ နက်ပက်၊ သူရမ်း၊ ဘတ်ဖွန်တို့ သုံးဦးကို ပြန်ဝယ်ပြီး အသင်းကို ပြန်လည်တည်ဆောက်ကာ ချန်ပီယံလိဂ်ဖလား တောင် ရယူပြုခဲ့ပါသေးတယ်။ ပေါ့ဘာကိုလည်း အချိန်တစ်ခုကျရင် ရောင်းချနိုင်ပေမယ့် ပေါ့ဘာထက်အရင်ထုတ်ရမယ့် ပိုလျှံကစားသမားတွေ ဂျူပီဗီမှာ ရှိနေပါတယ်။

ဘာကြောင့် ပေါ့ဘာကို မရောင်းတာလဲ

ဂျူပီဗီဟာ ဟီဂူအင်အတွက် ကုန်ကျစရိတ်ကို ကာမိစေဖို့ ပေါ့ဘာကို ထုတ်ရောင်းတော့မယ်လို့ သတင်းတွေထွက်ခဲ့ပေမယ့် ဇာဇာ၊ ရောဘတ်တို ပါရီရာ၊ စတီဖန် စတုရာရို နဲ့ ဟာနာနက်စ်တို့ လေးဦးကိုရောင်းချရင် ဟီဂူအင်အတွက် ကုန်ကျငွေ ပြန်ရမှာဖြစ်လို့ ပေါ့ဘာကို မရောင်းချတာ ဖြစ်ပါတယ်။ ဇာဇာဟာ ပင်နယ်တီဇရီယာအတွင်း အဆုံးသတ်ပိုင်း ကောင်းမွန်တဲ့ တိုက်စစ်မှူး ဖြစ်ပေမယ့် ဟီဂူအင်ကို ခေါ်ယူပြီးဖြစ်လို့ ဂျူပီဗီက သူ့ကို သေချာပေါက်ထုတ်ရောင်းမှာ ဖြစ်ပါတယ်။ ပါရီရာက ဝက်ဖိုးနဲ့ ချိတ်ဆက်နေပြီး စတုရာရိုက ဆောက်သစ်တန်၊ ဟာနာနက်စ်က ဘင်ဖီကာကို ပြောင်းဖို့နီးစပ်နေပါတယ်။

ပေါ့ဘာရဲ့ ဆန္ဒ

အီတလီကလာတဲ့ သတင်းရင်းမြစ်တွေရဲ့ အဆိုအရ ပေါ့ဘာက မန်ယူကို ပြောင်းရွှေ့ဖို့ စဉ်းစားခဲ့ပေမယ့် တကယ်တမ်းမှာ မန်ယူထက် ရိုးယဲလ်မက်ဒရစ်ကိုသာ ပြောင်းရွှေ့ကစားချင်တာကြောင့် သူ့ရဲ့ မျှော်လင့်ချက်ကို ဆက်လက်ဆုပ်ကိုင်ဖို့အတွက် တိုက်တွဲ အဖြေပေးသေးတာလို့ သိရပါတယ်။ တစ်ဖက်မှာလည်း ပေါ့ဘာဟာ ဂျူပင်တပ်ကို သံယောဇဉ်ရှိသလို သူ့ရဲ့ ခြေစွမ်းတိုးတက်လာတာကလည်း ဂျူပီဗီ၊ မြေတောင်မြောက်ပေးမှုကြောင့်လို့ ယုံကြည်တာကြောင့် လာလီဂါကို မပြောင်းရရင် ဂျူပီဗီပဲ ဆက်နေဖို့သာ ဆန္ဒရှိသူ ဖြစ်ပါတယ်။ ဒါပေမယ့် ပေါ့ဘာရဲ့ ကိုယ်စားလှယ် ရွှင်လိုရာကတော့ ပေါ့ဘာ မန်ယူကို ပြောင်းရင် သူ့အနေနဲ့ အကျိုးအမြတ်များစွာ ရမှာ ဖြစ်လို့ အသင်းပြောင်းဖို့သာ စဉ်းစားနေတာဖြစ်ပါတယ်။

ဂျူပင်တပ်ရဲ့ အိမ်မက်

ဂျူပင်တပ်ဟာ ၂၀၀၄-၀၅ဘောလုံးရာသီ ချန်ပီယံလိဂ် ဗိုလ်လုပွဲအထိ တက်ရောက်နိုင်ခဲ့ပြီးနောက်ပိုင်းမှာ ဥရောပ အောင်မြင်မှုကို ပြန်လည်ရှာဖွေဖို့ နိုးကြားလာခဲ့ပါတယ်။ ဒါကြောင့် အသင်းရဲ့ အဓိက ကစားသမားတွေဖြစ်တဲ့ ပီယာလီ၊ တီဗက်ဇီတို့ကို ရဲရဲရင့်ရင့်ထုတ်ရောင်းပြီး လူသစ်တွေနဲ့ အစားထိုးခဲ့ပါတယ်။ နောက်ဆက်တွဲ အကျိုးဆက်အဖြစ် ရာသီအစမှာ ရလဒ်ပိုင်း ယိမ်းယိုင်ခဲ့ပေမယ့် ရာသီနှောင်းပိုင်းမှာတော့ ချန်ပီယံမြေစွမ်းပြသနိုင်ခဲ့ပါတယ်။ ဒါ့ကြောင့် ဖြစ်နိုင်ရင် ပေါ့ဘာကို မရောင်းချင်သလို ဟီဂူအင်နဲ့ အားထပ်ဖြည့်ပြီး ဥရောပစာမျက်နှာမှာ ပြန်လည်ထွန်းတောက်ဖို့ အဖြေရှာနေတာဖြစ်ပါတယ်။

ပြည်တွင်းရေးရာ

အင်းလေးကန်ရေရှည်တည်တံ့ရေးနှင့် ဒေသဖွံ့ဖြိုးရေး လုပ်ငန်းညှိနှိုင်းအစည်းအဝေးတောင်ကြီးတွင်ကျင်းပ

တောင်ကြီး ဇူလိုင် ၂၀
ပြည်ထောင်စုသမ္မတ မြန်မာနိုင်ငံတော် သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာန သစ်တောဦးစီးဌာန ရှမ်းပြည်နယ် တောင်ကြီးမြို့တွင် အင်းလေးကန် ရေရှည်တည်တံ့ရေးနှင့် ဒေသဖွံ့ဖြိုးရေး လုပ်ငန်းညှိနှိုင်းအစည်းအဝေးကို ဇူလိုင် ၂၆ ရက် နံနက် ၁၀ နာရီက သစ်တောဦးစီးဌာန ရတနာ သစ်ခန်းမ၌ကျင်းပရာ ရှမ်းပြည်နယ်သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီး ဒေါက်တာ ညီညီအောင်၊ အင်းသားတိုင်းရင်းသားလူမျိုးရေးရာ ဝန်ကြီး၊ လွှတ်တော်ကိုယ်စားလှယ်များ၊ ပြည်နယ် အဆင့်ဌာနဆိုင်ရာများ၊ အရပ်ဖက်အဖွဲ့အစည်းများ နှင့် အခြားဖိတ်ကြားထားသောပုဂ္ဂိုလ်များ တက်ရောက်ခဲ့ကြသည်။

အခမ်းအနားတွင် ရှမ်းပြည်နယ် သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီး ဒေါက်တာညီညီအောင်က အဖွင့်အမှာစကားပြောကြားခဲ့သည်။ အင်းသားတိုင်းရင်းသားလူမျိုးရေးရာ ဝန်ကြီးဒေါက်တာထွန်းလှိုင်က မူဝါဒ၊ ဥပဒေနှင့် လုပ်ထုံး လုပ်နည်းများ ပြဋ္ဌာန်းခြင်းဆိုင်ရာလုပ်ငန်းများနှင့် ပတ်သက်၍လည်းကောင်း၊ တောင်ကြီးတက္ကသိုလ်က အခြေခံသတင်းအချက်အလက်များ ကောက်ယူ

စုဆောင်းခြင်းနှင့် သတင်းအချက်အလက်များ ဖြန့်ဝေမှုစနစ် တည်ထောင်ခြင်းလုပ်ငန်းများနှင့် ပတ်သက်၍လည်းကောင်းပြောကြားခဲ့ကြသည်။

ယင်းနောက် ပြည်နယ်ကျွန်းမာရေးဦးစီးဌာန ညွှန်ကြားရေးမှူးက ဒေသတွင်းကျွန်းမာရေးအခြေအနေ တိုးတက်ကောင်းမွန်စေရန်ဆောင်ရွက်ခြင်း လုပ်ငန်းများနှင့် ပတ်သက်၍လည်းကောင်း၊ ပြည်နယ် ပညာရေးမှူး ညွှန်ကြားရေးမှူးက ပတ်ဝန်းကျင်ထိန်းသိမ်းရေးနှင့် အသိစိတ်ဓာတ်နိုးကြားမှု မြှင့်တင်ခြင်း လုပ်ငန်းများနှင့် ပတ်သက်၍လည်းကောင်း၊ တောင်ကြီးခရိုင် သစ်တောဦးစီးဌာန လက်ထောက်ညွှန်ကြားရေးမှူးက သစ်တောဖွံ့ဖြိုးမှုစီမံခန့်ခွဲရေးနှင့် အခြေအနေ တိုးတက်ကောင်းမွန်လာစေရန် ဆောင်ရွက်ခြင်း လုပ်ငန်းများနှင့် ပတ်သက်၍လည်းကောင်း ပြောကြားခဲ့ကြသည်။

အုပ်ချုပ်ရေးမှူး ဦးစိန်ထွန်းက ငါးသယ်ဇာတများ အပါအဝင် ဇီဝမျိုးစုံမျိုးကွဲများ စနစ်တကျစီမံအုပ်ချုပ် လုပ်ကိုင်ခြင်း လုပ်ငန်းများနှင့် ပတ်သက်၍လည်းကောင်း၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်နယ်စိုက်ပျိုးရေး ဦးစီးဌာန ညွှန်ကြားရေးမှူးက စိုက်ပျိုးရေး လုပ်ငန်း တည်ထောင်ခြင်း၊ သဘာဝပတ်ဝန်း

ကျင်နှင့် လိုက်လျောညီထွေ ရှိစေမည့် စိုက်ပျိုးရေးလုပ်ငန်းများ ဆောင်ရွက်ခြင်း နှင့် မြေဆီလွှာတိုက်စားမှု ထိန်းချုပ်ခြင်းလုပ်ငန်း များနှင့် ပတ်သက်၍ အသီးသီး ရှင်းလင်းတင်ပြ ခဲ့ကြသည်။

အင်းလေးကန်ရေရှည်တည်တံ့ရေးနှင့် ဒေသဖွံ့ဖြိုးရေးလုပ်ငန်း၊ လုပ်ငန်းကြီးကြပ်မှု ကော်မတီများမှ လုပ်ငန်းဆောင်ရွက်မှုများ၏ ရှင်းလင်းတင်ပြမှု အပေါ် ပိုင်းဝန်းဆွေးနွေးခဲ့ကြသည်။ ယင်းဆွေးနွေးချက်များကို ရှမ်းပြည်နယ် သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီး ဒေါက်တာ ညီညီအောင်က အင်းလေးဒေသဟာ ရိုးရာယဉ်ကျေးမှု ဓလေ့ထုံးတမ်းအစဉ်အလာများနဲ့ အရှေ့တောင်အာရှ မှာသာမက ကမ္ဘာ့မှာထင်ရှားတဲ့ နေရာဖြစ်လို့ ယူနက်စကိုအဖွဲ့ကြီးမှ ဇီဝအဝန်းနယ်မြေအဖြစ်သတ်မှတ် ထားတဲ့အတွက် ကျွန်တော်တို့အစိုးရအဖွဲ့သစ်နှင့်အတူ အင်းလေးကန်နဲ့ ဆက်စပ်နေတဲ့ ရေဝေရေလံ ဓရိယာ များကို ရေရှည်တည်တံ့စေရေးအတွက် လုပ်ငန်းကြီးကြပ်မှုကော်မတီ၊ လုပ်ငန်းဆောင်ရွက်မှုအဖွဲ့များ ပူးပေါင်းပြီး အောင်မြင်မှုအသီးအပွင့်များရရှိအောင် ပိုင်းဝန်းဆောင်ရွက်ကြရန် ဖြည့်စွက်ပြောကြားခဲ့ ကြောင်း သိရသည်။

စိုင်းသန်းကျော်(တောင်ကြီး)

စေတုတ္ထရာမြို့တွင်အမ်းမြို့နယ်လူထုပဟိုပြုစီမံကိန်းအား လာရောက်လေ့လာသူများနှင့်တွေ့ဆုံပွဲကျင်းပ

စေတုတ္ထရာ ဇူလိုင် ၂၀
မကွေးတိုင်းဒေသကြီး မင်းဘူးခရိုင် စေတုတ္ထရာမြို့နယ်တွင် မြို့နယ် စီမံကိန်းရေးဆွဲရေးနှင့် အကောင်အထည်ဖော်ရေးကော်မတီနှင့် အမ်းမြို့နယ် လူထုပဟိုပြုစီမံကိန်းမှ လေ့လာရေးခရီးလာရောက်သူများ တွေ့ဆုံပွဲကို ဇူလိုင် ၂၆ ရက် ညနေ ၃ နာရီက မြို့နယ်အထွေထွေ အုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပခဲ့သည်။

အခမ်းအနားတွင် စေတုတ္ထရာမြို့နယ် စီမံကိန်းရေးဆွဲရေးနှင့် အကောင်အထည်ဖော်ရေးကော်မတီဥက္ကဋ္ဌ မြို့နယ်အုပ်ချုပ်ရေးမှူး ဦးအောင်ကျော်ဦးက အဖွင့်အမှာစကားပြောကြားပြီး ကျေးလက်ဒေသ ဖွံ့ဖြိုးတိုးတက်ရေးဦးစီးဌာနမှ အငယ်တန်းအင်ဂျင်နီယာ-၂ ဦးအောင် ကိုလင်းက လူထုပဟိုပြုစီမံကိန်းနှင့်ပတ်သက်၍ သိကောင်းစရာများ အား ရှင်းလင်းပြောကြားခဲ့သည်။

ယင်းနောက် ကျေးလက်ဒေသဖွံ့ဖြိုးတိုးတက်ရေးဦးစီးဌာန(ရုံးချုပ်) ပြည်ထောင်စုအဆင့် သတင်းနှင့်ပြန်ကြားရေးအဖွဲ့မှ ဦးဇော်ဖြိုးက လေ့လာရေးခရီးလာရောက်ရခြင်း၏ ရည်ရွယ်ချက်များအား ရှင်းလင်း ပြောကြားပြီး မြို့နယ်စီမံကိန်းရေးဆွဲရေးနှင့် အကောင်အထည်ဖော် ရေးကော်မတီနှင့် အမ်းမြို့နယ် လူထုပဟိုပြုလေ့လာရေးခရီး လာ ရောက်သူများ အပြန်အလှန် မေးမြန်းဆွေးနွေးခြင်းနှင့် ပြန်လည်ဖြေ ကြားခြင်းများ ဆောင်ရွက်ခဲ့သည်။

ရခိုင်ပြည်နယ် အမ်းမြို့နယ်မှ လေ့လာရေးလာရောက်ကြသော ကျေးရွာကော်မတီဝင်များသည် စေတုတ္ထရာမြို့နယ် ကျောက်မွဲကျေးရွာ ရှိ ကျောက်ခင်းလမ်း၊ ကျောက်ကြီးစိ ရေမြောင်းပြုလုပ်ခြင်းလုပ်ငန်း၊ အလယ်ဟန်ဒေါက်ကျေးရွာရှိ ရွာဝင်လမ်းကျောက်ခင်းခြင်းလုပ်ငန်း၊ ဖအိုင်းအရှေ့ကျေးရွာရှိ အင်ဂျင်မီးစက်ဖြင့် မီးလင်းရေးလုပ်ငန်းနှင့် ရွှေချောင်းကျေးရွာရှိ ရေပေးဝေရေလုပ်ငန်းများကို သွားရောက်လေ့လာ ခဲ့ကြောင်း သိရသည်။

တင်ထွန်းဦး(မင်းဘူး)

ဂျော့တီမြစ်ရေမြင့်တက်လာ၍ ကမ်းပါးပြိုမှုကြောင့်နေအိမ်သုံးလုံးရွှေ့ပြောင်း

ကသာ ဇူလိုင် ၂၀
ကသာမြို့နယ်အတွင်းရှိ ကျေးရွာများသို့ ရေဝင်ရောက်မှုကြောင့် ရေဝင်သည့်ကျေးရွာများတွင် ကမ်းပါးပြိုမှုဖြစ်ပွားရာ နေအိမ် သုံးလုံး ရွှေ့ပြောင်းခြင်းနှင့် ကျွဲ၊ နွားတိရစ္ဆာန်များ ရွှေ့ပြောင်း နိုင်ရေး စီစဉ်ဆောင်ရွက်နိုင်ရန်အတွက် တိုင်းဒေသကြီး လွှတ်တော်ကိုယ်စားလှယ် ဦးညီညီထွန်း၊ မြို့နယ်စီမံခန့်ခွဲမှု ကော်မတီဥက္ကဋ္ဌ ဦးဝင်းအောင်နှင့် ဌာနဆိုင်ရာများက ဇူလိုင် ၂၆ ရက် မွန်းတည့် ၁၂ နာရီမှစတင်၍ ကျေးရွာများသို့ ကွင်းဆင်းဆောင်ရွက်ခဲ့ကြသည်။

အဆိုပါ ရေဘေးအန္တရာယ်ကင်းဝေးစေရေးအတွက် ဌာန ဆိုင်ရာများက ဒေသခံပြည်သူများနှင့်အတူ ရေဘေးလွတ်ရာ သို့ ရွှေ့ပြောင်းဆောင်ရွက်ကြရာ ခုံးအော့အုပ်စု ရှမ်းကျွန်း ကျေးရွာရှိ နွားကောင်ရေ ၁၀၀ခန့်အား မိသားစုကျေးရွာ အုပ်စု ကပွလိပ်ကျေးရွာသို့ ရွှေ့ပြောင်းနိုင်ရေး စီစဉ်ဆောင် ရွက်ခြင်း၊ ကျောက်ထုံးကြီးအုပ်စု ဝှေ့ကြီးကျွန်းတွင် ဧရာဝတီ မြစ်ရေတိုက်စားမှုကြောင့် ဦးညီညီထွန်း၊ ဦးသိန်းမြင့်၊ ဦးသန်းရွှေ တို့၏ နေအိမ်သုံးလုံးအား ရေလွတ်သည် အထက်သမန်း ဒေါင့်ရွာသို့ ရွှေ့ပြောင်းနိုင်ရေး စီစဉ်ဆောင်ရွက်ခြင်း၊ ကျောက် ထုံးကြီးကျေးရွာအုပ်စု ဝှေ့ကြီးကျွန်းရှိ နွားကောင်ရေ ၃၀ ခန့် အား ကျောက်ထုံးကြီးကျေးရွာသို့ ရွှေ့ပြောင်းရေးစီစဉ် ဆောင်ရွက်ခြင်းနှင့် ၎င်းကျွဲ၊ နွားတိရစ္ဆာန်တို့အား ကူတို့ ဇက်ရေယာဉ်များဖြင့် တင်ဆောင်သယ်ယူခဲ့ကြကြောင်း သိရ သည်။

မြင့်ကေနိုင်(ကသာမြန်/ဆက်)

နေ့စဉ်ကုန်စိမ်းဝင်ရောက်မှုအပေါ်မူတည်၍ဈေးနှုန်းပြောင်းလဲမှုမြန်ဆန်နေ

ရေတာရှည် ဇူလိုင် ၂၀
ရှမ်းပြည်နယ်(မြောက်)၊ ရှမ်းပြည်နယ်(တောင်)ဒေသတို့မှ ထွက်ရှိသည့် စားဖိုချောင်သုံးသီးနှံ ကုန်စိမ်းများအား ရန်ကုန်-မန္တလေးကားလမ်းတစ်လျှောက်ရှိ မြို့ကြီး၊ မြို့ငယ် များသို့ ပို့ဆောင်ရောင်းချလျက်ရှိကာ နေ့စဉ်ကုန်အဝင် အနည်းအများပေါ်မူတည်ကာ ဈေးကစားမှုများ ရှိနေ ကြောင်း သိရသည်။

“နေ့စဉ် ကုန်အဝင်ပုံမှန်ပုံဆိုင်ရင် ဈေးနှုန်းကပြောင်းလဲ ပါတယ်။ ဒါပေမယ့် ကုန်အဝင်နည်းလို့ မှာတဲ့ခွဲတမ်းမရရင် ဈေးရောင်းသူတွေရဲ့ နှုတ်ထွက်ဈေးဖြစ်သွားတာ။ အမှန် မှာတော့ ဝယ်ယူစားသုံးသူတွေ နှစ်နာမူတွေရှိနေပါတယ်” ဟု ဆွာမြို့ခံတစ်ဦးက သုံးသပ်ပြောကြားသည်။

ကုန်စိမ်းသီးနှံများဖြစ်သည့် ဂေါ်ဖီ၊ ပန်းထုပ်၊ ခရမ်း ကောင်း၊ ခရမ်းချဉ်၊ အာလူး၊ ဆလတ်ရွက်များသည် ရှမ်းပြည် နယ်ဒေသများကသာထွက်ရှိပြီး နယ်ဒေသများမှ နေ့စဉ် ဝယ်ယူရောင်းချမှုမြင့်တက်နေသည့် စားဖိုချောင်သုံးသီးနှံ များဖြစ်သည်။ ကုန်စိမ်းသီးနှံများအား တိုက်ရိုက်ပို့ဆောင် သည့်စနစ်ကို အသုံးပြုခြင်းအပြင် အတင်အချ အလုပ် သမားစရိတ်များပါ ကျခံကြရသည့်အတွက် တစ်ဆင့်ပြန် လည်ရောင်းချသူများအနေဖြင့် စရိတ်ကာမိအောင် တွက် ချက်ရောင်းချကြရခြင်းဖြစ်ကြောင်း ဈေးရောင်းချသူတစ်ဦး က ပြောကြားသည်။

ကိုလွင်(ခွာ)



တောင်တွင်းကြီး၌မိုးစပါးလျာထားဧကပြည့်မီစေရန် စိုက်ပျိုးရေးလုပ်ငန်းများဆောင်ရွက်

တောင်တွင်းကြီး ဇူလိုင် ၂၀
တောင်တွင်းကြီးမြို့နယ်တွင် ၂၀၁၆ ခုနှစ် မိုးစပါးစိုက်ပျိုးရာသီ၌ မိုးစပါးလျာထားဧက ၁၀၇၉၈.၂ ဧက ပြည့်မီစေရန် စိုက်ပျိုးလျက် ရှိရာ ဇူလိုင် ၂၇ ရက်အထိ ဧကပေါင်း ၃၂၉၁၈ ဧကတွင် စပါးများစိုက်ပျိုးပြီးစီးပြီ ဖြစ်ကြောင်း သိရသည်။

၂၀၁၆ ခုနှစ် မိုးစပါးစိုက်ပျိုးရာသီကို ဇွန်လမှ စတင်စိုက်ပျိုးရန်ဖြစ်သော်လည်း မိုးရွာသွန်းမှု နည်းပါးခြင်းကြောင့် အစိုးရ ဆည်ကန်များနှင့် ကိုယ်အားကိုးကိုး ဆည် ကန်များမှာ ရေဝင်ရောက်မှုနည်းပါး၍ ဇူလိုင် လဆန်းမှစတင်ကာ မိုးများအဆက်မပြတ်ရွာ သွန်းခဲ့ခြင်းကြောင့် ဆည်များအတွင်း ရေဝင် ရောက်လာသဖြင့် ဆည်ရေများလွတ်ကာ မိုး စပါးများ အချိန်မီစိုက်ပျိုးနိုင်ရေး ဒေသခံ တောင်သူဦးကြီးများ ထွန်းထွန်းစိုက်ပျိုးလျက် ရှိကြောင်း၊ သက်ဆိုင်ရာ မြို့နယ်စိုက်ပျိုးရေး ဦးစီးဌာန ဦးစီးအရာရှိနှင့် ဝန်ထမ်းများ၊ စက်မှုလယ်ယာဦးစီးဌာန ဝန်ထမ်းများမှာ လည်း ဒေသခံတောင်သူများ အချိန်မီ စိုက်ပျိုးနိုင်ရေး ကွင်းဆင်း၍ ကူညီဆောင် ရွက်ပေးလျက်ရှိကြောင်း သိရသည်။

စိုက်ပျိုးရေးဝန်ထမ်းများက စပါးပင်များ တွင် ရောဂါပိုးမွှားများကျရောက်မှု မရှိစေရန် တောင်သူ ပညာပေးဟောပြောပွဲများ ကျင်းပ ခဲ့ကြောင်း သိရသည်။

၅၀၀

ကနီမြို့တွင်ချင်းတွင်းမြစ်ရေလျှံတက်ပြီး မြို့ပေါ်ရပ်ကွက်နှင့်ကျေးရွာအချို့ ရေများဝင်ရောက်

ကနီ ဇူလိုင် ၂၀
စစ်ကိုင်းတိုင်းဒေသကြီးအထက်ပိုင်းနှင့် ချင်းတွင်းမြစ်အဖျားပိုင်းများ တွင် မိုးများအဆက်မပြတ်ရွာသွန်းမှုကြောင့် ကနီမြို့နယ်အတွင်း ချင်းတွင်းမြစ်ကမ်းဘေး အနိမ့်ပိုင်းရှိ ကျေးရွာများနှင့် မြို့ပေါ် ရပ်ကွက်များတွင် ဇူလိုင် ၂၅ ရက်မှစတင်၍ မြစ်ရေများဝင်ရောက်ပြီး ရေကြီးရေလျှံမှုများ ဖြစ်ပေါ်လျက်ရှိရာ ဇူလိုင် ၂၆ ရက်တွင် ကျေးရွာများ မှ အိမ်ခြေ ၆၃၉ အိမ်တို့တွင် ရေများဝင်ရောက်လျက်ရှိပြီး စာသင် ကျောင်းအချို့ ယာယီပိတ်ထားရကြောင်း သိရသည်။

ကနီမြို့အခြေစိုက် မိုးလေဝသနှင့်ဇလဗေဒ ညွှန်ကြားမှုဦးစီး ဌာန မြို့နယ်ဇလဗေဒစခန်းမှ တရားဝင်ထုတ်ပြန်ချက်အရ ဇူလိုင် ၂၆ ရက် ညနေ ၆ နာရီခွဲ၌ ကနီမြို့၏ ချင်းတွင်းမြစ်ရေမှာ ၁၂၁၆ စင်တီမီတာအထိ ရောက်ခဲ့၍ ကနီမြို့၏စိုးရိမ်ရေမှတ် ၁၁၃၀ စင် တီမီတာအထက် ၈၆ စင်တီမီတာ သုံးပေခန့် ရောက်ရှိနေကြောင်း မြို့နယ်ဇလဗေဒစခန်းတာဝန်ရှိသူထံမှ သိရသည်။

သန်းဌေးအောင်(ကနီ)

ကိုရီးယား - မြန်မာ ဆယ်မာအားလ်အွန်ဒို စီမံကိန်းဖြင့် စစ်ကိုင်း မွေးမြူရေးနည်းပညာဆိုင်ရာ သင်တန်းဖွင့်လှစ်

ချောင်းဦး ဇူလိုင် ၂၀
 ကိုရီးယား-မြန်မာ ဆယ်မာအားလ်အွန်ဒို စီမံကိန်းဖြင့် စစ်ကိုင်း တိုင်းဒေသကြီး မုံရွာခရိုင် ချောင်းဦးမြို့နယ် ဘူတာကျေးရွာ တွင် ဇူလိုင် ၂၆ ရက်က မွေးမြူရေးနည်းပညာဆိုင်ရာ သင်တန်း ဖွင့်လှစ်ခဲ့သည်။
 သင်တန်းဖွင့်ပွဲတွင် စစ်ကိုင်းတိုင်းဒေသကြီး လွှတ်တော် ကိုယ်စားလှယ် ဦးဝင်းမြင့်ခင်က အမှာစကားပြောကြားပြီး မြို့နယ်စိုက်ပျိုးရေးဦးစီးဌာန ဒေါ်သန်းလှက သင်တန်းဖွင့်လှစ်ရ သည့် ရည်ရွယ်ချက်များကို ရှင်းလင်းပြောကြားခဲ့သည်။
 ဘူတာကျေးရွာ ဆယ်မာအားလ်အွန်ဒို စီမံကိန်းဥက္ကဋ္ဌ ဦးဝင်း ဇော်က “ကျွန်တော်တို့ကျေးရွာက ကိုရီးယား-မြန်မာ ဆယ်မာ အားလ်အွန်ဒို (SMU) ကျေးရွာသစ် လှုပ်ရှားမှုစီမံကိန်းထဲမှာ ပါဝင်တဲ့ကျေးရွာတစ်ရွာဖြစ်တာကြောင့် ဒီစီမံကိန်းကြီး၏ ကဏ္ဍကြီးသုံးရပ်ကနေ ကျေးရွာဖွံ့ဖြိုးတိုးတက်ရေးလုပ်ငန်း တွေ လုပ်နေပါတယ်။ ဒီနေ့ဖွင့်လှစ်တဲ့ မွေးမြူရေးနည်းပညာ ဆိုင်ရာ သင်တန်းကတော့ စွမ်းဆောင်ရည်မြှင့်တင်ရေး ကဏ္ဍအဖြစ် ဆောင်ရွက်တာဖြစ်ပါတယ်။ ကျွန်တော်တို့ ဘူတာ ရွာကလည်း အခြား SMU စီမံကိန်းဝင်ကျေးရွာများနည်းတူ

ထောက်ပံ့ငွေ ၂၃၃ သိန်း ရရှိထားပါတယ်” ဟု ပြောသည်။
 ဘူတာကျေးရွာ SMU စီမံကိန်းလှုပ်ရှားမှုများမှာ စွမ်းဆောင် ရည်မြှင့်တင်ရေးကဏ္ဍမှ စိုက်ပျိုးရေးနည်းပညာဆိုင်ရာ သင် တန်းဖွင့်လှစ်ပို့ချခဲ့ပြီး ယခု မွေးမြူရေးနည်းပညာဆိုင်ရာ သင်တန်း ဖွင့်လှစ်ခြင်းဖြစ်သည်။ လူနေမှုဝန်းကျင် တိုးတက် ကောင်းမွန်ရေးအတွက် မြေသားကန်တူးဖော်ခြင်း၊ ဂါလန် ၃၀၀၀ ဆံ့ ရေကန်တည်ဆောက်ခြင်း၊ ကျောက်ချောလမ်း ခင်းခြင်းများ ဆောင်ရွက်ခဲ့ကြောင်း သိရသည်။
 ဘူတာကျေးရွာ မွေးမြူရေးနည်းပညာဆိုင်ရာ သင်တန်းတွင် ချောင်းဦးမြို့နယ် တိရစ္ဆာန်မွေးမြူရေးနှင့် ကုသရေးဦးစီးဌာန မြို့နယ်ဦးစီးဌာန ဒေါက်တာလှစိန်နှင့် ဝန်ထမ်းများက နွားများ၊ ဝက်များ၊ သိုးနှင့် ဆိတ်များတွင် ဖြစ်တတ်သော ရောဂါများနှင့် ကာကွယ်ကုသနည်းများ၊ အာဟာရဗေဒနှင့် တိရစ္ဆာန် အစာထုတ်လုပ်ခြင်းများအကြောင်း၊ တိရစ္ဆာန်မှ လူသို့ ကူးစက် တတ်သော ရောဂါများအကြောင်းကို သင်ကြားပို့ချခဲ့ပြီး သင်တန်းကာလမှာ ဇူလိုင် ၂၆ ရက်မှ ၂၈ ရက်ထိ သုံးရက်ကြာ မြင့်ခဲ့သည်။ သင်တန်းသို့ ဘူတာကျေးရွာမှ သင်တန်းသား ၁၃၀ တက်ရောက်ခဲ့ကြောင်း သိရသည်။ **မလှ(ချောင်းဦး)**

ရက် ၁၀၀ စီမံချက်အရ ကျေးရွာလေးရွာ၌ မြေသားရေကန်များ ပြုပြင်တူးဖော်ခြင်းလုပ်ငန်းပြီးစီး

ဆားလင်းကြီး ဇူလိုင် ၂၀
 စစ်ကိုင်းတိုင်းဒေသကြီး ယင်းမာပင်ခရိုင် ဆားလင်းကြီး မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန သည် ပြည်သူ့အတွက် ရက် ၁၀၀ စီမံချက်အရ ၂၀၁၆-၂၀၁၇ ဘဏ္ဍာနှစ် ခွင့်ပြုရန်ပုံငွေဖြင့် ကျေးရွာလေးရွာ၌ မြေသားရေကန်များ ပြုပြင်တူးဖော်ခြင်းလုပ်ငန်း ပြီးစီးပြုစုကြောင်း သိရသည်။
 ဆားလင်းကြီးမြို့နယ် ကျေးလက်ဒေသဖွံ့ဖြိုးတိုး တက်ရေးဦးစီးဌာန ဦးစီးအရာရှိ ဦးစိုးခိုင်က “ကျွန်တော် တို့ဌာနအနေဖြင့် ပြည်သူ့အတွက် ရက် ၁၀၀ စီမံချက် အရ ၂၀၁၆-၂၀၁၇ ဘဏ္ဍာနှစ် ခွင့်ပြုရန်ပုံငွေကျပ် ၂၅ ဒသမ ၁၆ သန်းဖြင့် မြို့နယ်အတွင်းရှိ မကျီးတစ် ထောင်(ရွာဟောင်း) မှာ အလျား ပေ ၃၄၀၊ အနံပေ ၁၄၀၊ အနက် ၅ ပေ ၉ လက်မရှိ မြေသားရေကန် ပြုပြင်တူးဖော်ခြင်း၊ မကျီးတစ်ထောင်(ရွာသစ်)မှာ

အလျား ပေ ၁၅၀၊ အနံ ပေ ၁၀၀၊ အနက် ၆ ပေရှိ မြေသားရေကန်ပြုပြင်တူးဖော်ခြင်း၊ ကိုင်းကျေးရွာမှာ အလျား ပေ ၂၅၀၊ အနံ ပေ ၁၅၀၊ အနက် ၆ ပေ ၃ လက်မရှိ မြေသားရေကန်ပြုပြင်တူးဖော်ခြင်းနဲ့ ရာဇကျော်ကျေးရွာမှာ အလျား ပေ ၁၀၀၊ အနံ ပေ ၁၀၀၊ အနက် ၆ ပေရှိ မြေသားရေကန်ပြုပြင်တူး ဖော်ခြင်းလုပ်ငန်းများကို ဆောင်ရွက်ခဲ့ရာ ပြီးစီးခဲ့ပြီ ဖြစ်ပါတယ်” ဟု ပြောသည်။
 အဆိုပါ ကျေးရွာလေးရွာရှိ မြေသားရေကန်များကို မိုးရာသီမတိုင်မီ တူးဖော်ပေးခြင်းကြောင့် ယခုနှစ်မိုး ရာသီတွင် မြေသားရေကန်များမှာ ရေပိုမိုစုဆောင်းသို့ လျှော့နိုင်မည်ဖြစ်ရာ နွေရာသီတွင် ရေရှားပါးပြတ် လပ်မှုအန္တရာယ်ကိုလည်း ကြိုတင်ကာကွယ်နိုင်မည် ဖြစ်ကြောင်း သိရသည်။ **မင်းခန့်စိုး(ဇေယျာမြေ)**

ဂေဟစနစ်မြှင့်တင်မှုကြောင့် ဂေဟစနစ်တံတား(ထီးချိုင့်) ချဉ်းကပ်လမ်း ထီးချိုင့်အပိုင်း ရေများကျော်နေ၍ အဝေးပြေးကားများ မြို့တွင်းမှပြတ်မောင်းနေရ



ထီးချိုင့် ဇူလိုင် ၂၀
 စစ်ကိုင်းတိုင်းဒေသကြီး ကသာခရိုင် ထီးချိုင့်မြို့၏ ဂေဟစနစ်မြှင့်တင်မှုကြောင့် ဇူလိုင် ၂၆ ရက် ညနေ တိုင်းထွာချက်အရ ၈၉၂ စင်တီမီတာရှိသော်လည်း ဇူလိုင် ၂၇ ရက် နံနက် ၆ နာရီတိုင်းထွာချက်အရ ၉၂၂ စင်တီမီတာသို့ရောက်ရှိနေကြောင်း သိရသည်။
 အဆိုပါမြစ်ရေ မြင့်တက်လာမှုကြောင့် ဧရာဝတီတံတား (ထီးချိုင့်) ချဉ်းကပ် လမ်း ထီးချိုင့်ဘက်အနိမ့်ပိုင်းနေရာများတွင် ရေများကျော်နေ၍ ခေတ္တလမ်းပိတ် ထားပြီး အဝေးပြေးကားများ မြို့တွင်းမှ ဖြတ်သန်းသွားလာနေရသည်။ မြို့တွင်း အနိမ့်ပိုင်းနေရာများတွင်လည်း ရေများဝင်ရောက်လာသဖြင့် အမှတ် ၄ ရပ်ကွက်

ဘုရင့်နောင်ဈေးသူ၊ ဈေးသားများသည် တံတားလမ်းခွဲ မြို့ထဲအဝင်လမ်းသို့ ပြောင်းရွှေ့ ရောင်းချကြသည်။ ယင်းကြောင့် မြို့တွင်း၌ အဝေးပြေးကားကြီး၊ ကားသေး၊ ဈေးသည်၊ ဈေးဝယ်များဖြင့် ရှုပ်ထွေးနေပြီး ယာဉ်ကြောပိတ်ဆို့မှုလည်း ဖြစ်ပေါ်နေကြောင်း၊ ယာဉ်တိုက်မှုအန္တရာယ်ဖြစ်မည်ကို စိုးရိမ်နေရကြောင်း ပြည်သူတစ်ဦးကပြောသည်။
 ထီးချိုင့်မြို့၏ ဧရာဝတီမြစ်ရေ စိုးရိမ်ရေအမှတ်သည် ၁၀၀၀ စင်တီမီတာဖြစ်သော် လည်း ယခုအခါ ၉၂၂ စင်တီမီတာရောက်ရှိနေသဖြင့် အဆိုပါလမ်းပေါ်၌ ရေနှစ်ပေခွဲခန့်မြင့် တက်နေကြောင်း သိရသည်။

မြို့နယ်(မြန်/ဆက်)

ပြည်သူ့လူထုအခြေပြု တီဘီရောဂါတိုက်ဖျက်ရေး လုပ်ငန်း အသိပေးရှင်းလင်းပွဲ ပြုလုပ်

သုံးစွဲ ဇူလိုင် ၂၀
 ရန်ကုန်တောင်ပိုင်းခရိုင် သုံးစွဲမြို့နယ် ပြည်သူ့ကျန်းမာရေးဦးစီး ဌာနအစည်းအဝေးခန်းမ၌ ပြည်သူ့လူထုအခြေပြု တီဘီရောဂါ တိုက်ဖျက်ရေး အသိပေးရှင်းလင်းပွဲကို ဇူလိုင် ၂၇ ရက် နံနက် ၉ နာရီခွဲက ကျင်းပရာ WHO မှ ဒေါက်တာဒေါ်ရွှေကြည် ဒေါက်တာ မင်းသူ၊ ခရိုင်ပြည်သူ့ကျန်းမာရေးဦးစီးဌာန တီဘီဌာနမှ ဒေါက်တာ ထင်အောင်ဇော်၊ သုံးစွဲမြို့ အထွေထွေအုပ်ချုပ်ရေးဦးစီးဌာန အုပ်ချုပ်ရေးမှူး ဦးကိုကိုဇော်၊ မြို့နယ်ပြည်သူ့ကျန်းမာရေးဦးစီး ဌာနမှူး ဒေါက်တာတင်ဝင်းအောင်၊ ဌာနဆိုင်ရာများ၊ ရပ်ကွက်အုပ် ချုပ်ရေးမှူးများ၊ လူမှုရေးအသင်းအဖွဲ့ဝင်များ၊ ကြက်ခြေနီတပ်ဖွဲ့ ဝင်များ၊ ကျန်းမာရေးဝန်ထမ်းများ တက်ရောက်ကြသည်။
 ယင်းရှင်းလင်းပွဲတွင် သုံးစွဲမြို့နယ် အထွေထွေအုပ်ချုပ်ရေး ဦးစီးဌာန အုပ်ချုပ်ရေးမှူး ဦးကိုကိုဇော်က အမှာစကား ပြောကြားရာတွင် “မြန်မာနိုင်ငံ၏ အဓိကကူးစက်ရောဂါများ မှာ ငှက်ဖျား၊ တီဘီ၊ HIV၊ AIDS တို့ဖြစ်ကြောင်း၊ သက်ဆိုင်ရာ ကျန်းမာရေးဝန်ထမ်းများ၊ NGOs များနှင့် စေတနာ့ဝန်ထမ်းများ ပူး ပေါင်းပြီး ရောဂါတိုက်ဖျက်ရေးလုပ်ငန်းများကို အရှိန်အဟုန်မြှင့် လုပ်ဆောင်နေတဲ့အတွက် ငှက်ဖျားကဲ့သို့ ကူးစက်ရောဂါများ ဖြစ်ပွားမှု၊ သေဆုံးမှုများ သိသိသာသာလျော့နည်းလာပြီဖြစ် ကြောင်း၊ ရောဂါကတော့ ဆက်လက်ပြီး ပြည်သူ့လူထုကို ခြိမ်း ခြောက်ဆဲဖြစ်ကြောင်း၊ ရောဂါတိုက်ဖျက်ရေးဆောင်ရွက်ရာ တွင် ပြည်သူ့လူထု၏ ဆင်းရဲနွမ်းပါးမှုနှင့် ကျန်းမာရေးအသိပညာ နည်းပါးမှုတွေဟာလည်း စိန်ခေါ်မှုများ ဖြစ်နေပြီးမည်ဖြစ်ကြောင်း၊ တီဘီနှင့် HIV၊ AIDS ရောဂါဟာ ဆက်စပ်နေတဲ့ရောဂါများ ဖြစ်သည့်အတွက် ရောဂါတိုက်ဖျက်ရေးလုပ်ငန်းများမှာ အားလုံး ပူးပေါင်းဆောင်ရွက်ကြရန် တိုက်တွန်းကြောင်း စသည်ဖြင့်ပြော ကြားခဲ့သည်။
 ဆက်လက်၍ မြို့နယ်ပြည်သူ့ကျန်းမာရေးဦးစီးဌာနမှူး ဒေါက်တာတင်ဝင်းအောင်က သုံးစွဲမြို့နယ်၌ တီဘီရောဂါ ဖြစ်ပွား နေမှုအခြေအနေများ ရှင်းလင်းတင်ပြပြီး ရန်ကုန်တောင်ပိုင်း ခရိုင် တီဘီဌာနမှ ဒေါက်တာထင်အောင်ဇော်၊ WHO မှ ဒေါက်တာ မင်းသူတို့က ပြန်လည်ရှင်းလင်း ပြောကြားခဲ့ကြသည်။ **ကြည်စိုးလွင် (သုံးစွဲ)**

စစ်တောင်းမြစ်ရေတိုက်စားမှုကြောင့် ကမ်းပါးများပြိုကျ၍ ဆင်ငွေကျေးရွာအရှေ့ဘက်ပိုင်း လူနေအိမ်ခြေများအနီးကို ရောက်ရှိလာ

ဇေယျာမြေ ဇူလိုင် ၂၀
 ပဲခူးတိုင်းဒေသကြီး ရေတာရှည်မြို့အရှေ့ဘက် ၄ မိုင်ခန့် အကွာရှိ ဆင်ငွေကျေးရွာအရှေ့ဘက်ပိုင်း လူနေအိမ်များ သည် စစ်တောင်းမြစ်ရေတိုက်စား၍ ကမ်းပါးများပြိုကျကာ လူနေအိမ်ခြေများအနီးသို့ ရောက်ရှိနေပြီဖြစ်သည်။
 မြန်မာနိုင်ငံအတွင်း မြောက်မှတောင်သို့ ရှည်လျားစွာ စီးဆင်းလျက်ရှိသည့် စစ်တောင်းမြစ်ကြောင်းပြောင်းလဲမှု များတွင် နန်း၊ နယ်ပိုချမှုများပြားကာ မြစ်ကြမ်းပြင်မြင့်တက် ခြင်းအပြင် မြစ်ချိုး မြစ်ကွေ့များပြားခြင်းကြောင့် ရေစီး ကြောင်းပြောင်းလဲပြီး ကမ်းပါးများတိုက်စားမှု ပိုမိုမြင့်တက် လာခြင်းဖြစ်ကြောင်း ကျွမ်းကျင်သူများက သုံးသပ်ပြောကြား သည်။

“ကျွန်တော်တို့ရွာမှာ ဒီလအစောပိုင်း ရွာတိုင်းတန်းက မြစ်ရေ အတော်ကိုတိုးလာတာ။ အဲဒီရေလည်းပြန်ကျရော နေရော ညပါ တဝုန်းဝုန်းနဲ့ကို ပြိုကျတော့တာပဲ။ ရွာဘက် ကို ဆယ်တောင်လောက်ပါသွားတယ်။ ကြံခင်းတွေနဲ့ နှမ်းခင်း တွေပါ ပါကုန်တယ်” ဟု ဆင်ငွေကျေးရွာဒေသခံ ဦးလှမွှေးက ပြောကြားသည်။
 ဆင်ငွေကျေးရွာသည် အထက်ပိုင်း ကလေးဆိပ်ကျေးရွာ ဘက်မှ ချိုးကွေ့စီးဆင်းလာသည့် စစ်တောင်းမြစ်ကြောင်း၏ ထိပ်တည့်တည့်ကျနေသည့် ရွာတစ်ရွာဖြစ်ခြင်းကြောင့် မြစ် ရေဆက်လက်မြင့်တက်လာပါက ကမ်းနားရှိလူနေအိမ်များ ရွေ့ပြောင်းရဖွယ်ရှိနေကြောင်း ဒေသခံရွာသားများက စိုးရိမ် လျက်ရှိသည်။ **ကိုလွင်(ဈာ)**



ပြည်တွင်းရေးရာ

လူထုပဟိုပြုစီမံကိန်းမြို့နယ်အဆင့်သက်ဆိုင်သူပေါင်းစုံ ပါဝင်သော သုံးသပ်ဆွေးနွေးပွဲ တပ်ကုန်းမြို့နယ်တွင် ပြုလုပ်

တပ်ကုန်း ဇူလိုင် ၂၀

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ကျေးလက်ဒေသဖွံ့ဖြိုးတိုးတက်ရေးဦးစီးဌာနနှင့် ကမ္ဘာ့ဘဏ်တို့ ပူးပေါင်းအကောင်အထည်ဖော် ဆောင်ရွက်လျက်ရှိသော လူထုပဟိုပြုစီမံကိန်းအား တပ်ကုန်းမြို့နယ်တွင် အကောင်အထည်ဖော် ဆောင်ရွက်လျက်ရှိရာ ဒုတိယနှစ်စက်ဝန်း မြို့နယ်အဆင့် သက်ဆိုင်သူပေါင်းစုံပါဝင်သော သုံးသပ်ဆွေးနွေးပွဲအခမ်းအနားကို ဇူလိုင် ၂၇ ရက် နံနက် ၉ နာရီက မြို့နယ်အောင်ဆန်းခန်းမ၌ ပြုလုပ်ခဲ့သည်။

အခမ်းအနားတွင် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ကျေးလက်ဒေသဖွံ့ဖြိုးတိုးတက်ရေးဦးစီးဌာန (ရုံးချုပ်)မှ ဒုတိယညွှန်ကြားရေးမှူးချုပ် ဦးကျော်စိုးနှင့် မြို့နယ်အုပ်ချုပ်ရေးမှူး

ဦးရည်မွန်တို့က အဖွင့်အမှာစကားပြောကြားခဲ့ပြီး မြို့နယ်ကျေးလက်ဒေသ ဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး ဦးကျော်ဟိန်းက လူထုပဟိုပြုစီမံကိန်း အကောင်အထည်ဖော် ဆောင်ရွက်မှုအခြေအနေများ ရှင်းလင်းတင်ပြခဲ့ကြကြောင်း သိရသည်။

ယင်းနောက် မြို့နယ်စီမံကိန်းအဖွဲ့ခေါင်းဆောင် ဦးဝင်းနိုင်က လူထုပဟိုပြုစီမံကိန်း အကောင်အထည်ဖော်ဆောင်ရွက်သော ဒုတိယနှစ်စီမံကိန်း နှစ်ဝက် ကျေးရွာအုပ်စုအဆင့်၊ ကျေးရွာအဆင့်တွင် အကောင်အထည်ဖော် ဆောင်ရွက်ထားသည့်လုပ်ငန်းများကို ပထမ၊ ဒုတိယ၊ တတိယ အကောင်အထည်ဆောင်ရွက်မှု ဆုရွေးချယ်မှုအား ရှင်းလင်းဆွေးနွေးခဲ့ပြီးနောက် ကျေးလက်ဒေသဖွံ့ဖြိုးတိုးတက်ရေးဦးစီးဌာန(ရုံးချုပ်)မှ ညွှန်ကြားရေးမှူး ဦးကျော်စွာ

အောင်က နိဂုံးချုပ်အမှာစကား ပြောကြားခဲ့သည်။ တပ်ကုန်းမြို့နယ် လူထုပဟိုပြုစီမံကိန်း ဒုတိယနှစ် ၂၀၁၅-၂၀၁၆ ဘဏ္ဍာနှစ်တွင် လူထုပဟိုပြုစီမံကိန်း ဆောင်ရွက်ရာ၌ မြေသားလမ်း ၄၈ လမ်း၊ ကျောက်ချောလမ်းသုံးလမ်း၊ ကျောက်ခင်း လေးလမ်း၊ တံတားအသစ်လေးစင်း၊ တံတားပြုပြင်သုံးစင်း၊ ရေကျော်သုံးခု၊ မြေကာနံရံသုံးခု၊ စာသင်ကျောင်းအသစ် ၂၀၊ စာသင်ကျောင်းပြုပြင် ၁၁ ဆောင်၊ ကျောင်းအိမ်သာ ၁၅ လုံး၊ ကျောင်းခြံစည်းရိုး ငါးခု၊ ကျေးရွာခန်းမ တစ်ခု၊ ဆေးပေးခန်းပြုပြင် နှစ်ခု၊ စာကြည့်တိုက် လေးတိုက်၊ စက်ရေတွင်း ခြောက်တွင်း၊ ရေပိုက်သွယ်တန်း နှစ်ခု၊ လျှပ်စစ်မီးလိုင်းသစ် ခုနစ်ခု၊ လျှပ်စစ်မီးတိုင် တို့အား အကောင်အထည်ဖော် ဆောင်ရွက်နိုင်ခဲ့ကြောင်း သိရသည်။ **တင်စိုးလွင်**

ကျေးသောင်းခရိုင်စာကြည့်တိုက်သို့ ကျောင်းသား၊ ကျောင်းသူများ စိတ်ပါဝင်စားစွာ လာရောက်လေ့လာ



ကျေးသောင်း ဇူလိုင် ၂၀

ပြန်ကြားရေးနှင့်ပြည်သူ့ဆက်ဆံရေးဦးစီးဌာနမှ နိုင်ငံနှင့်အဝှမ်း ပြည်သူများသို့ ပြန်ကြားပေးခြင်း၊ အသိပညာပေးခြင်း၊ ဖျော်ဖြေပေးခြင်း ဝန်ဆောင်မှုအကျိုးပြုလုပ်ငန်းများအား စဉ်ဆက်မပြတ်ဆောင်ရွက်လျက်ရှိရာ ဇူလိုင် ၂၆ ရက် နံနက်ပိုင်းက ကျေးသောင်းခရိုင်ရုံး ပြည်သူ့စာကြည့်တိုက်သို့ ကျောင်းသား၊ ကျောင်းသူများ လာရောက်လေ့လာခဲ့ကြကြောင်း သိရသည်။

ကျောင်းအုပ်ဆရာမကြီး ဦးဆောင်မှုဖြင့် လာရောက်လေ့လာကြသည့် ကျောင်းသား၊ ကျောင်းသူများမှာ ကျေးသောင်းမြို့ အောင်သူခရပ်ကွက် မူလတန်းလွန်ကျောင်းမှ ကျောင်းသား၊ ကျောင်းသူများဖြစ်ပြီး ကျောင်းသား၊ ကျောင်းသူများအား ခရိုင်ဦးစီးအရာရှိ ဦးကျော်သက်ဦးက ကျောင်းစာအပြင် ပြင်ပပဟိုပြုစုဖွယ် စာအုပ်စာပေများ ဖတ်ရှုခြင်း၏ အကျိုးကျေးဇူးများ၊ စာပေမှရရှိနိုင်သည့် အသိပညာ၊ အတတ်ပညာများဖြင့် ကြီးပြင်းအရွယ်ရောက်လာသည့်အချိန်တွင် တန်ဖိုးမဖြတ်နိုင်သည့် ရင့်ကျက်မြင့်မြတ်သည့် အတွေးအခေါ်ကောင်းများဖြင့် နိုင်ငံတော်ဝန်ထမ်းအဖွဲ့ဝင်အဖြစ် အထောက်အကူဖြစ်စေမည့် အနာဂတ်သားကောင်းများဖြစ်လာစေရေး အသိပညာပေးပြောကြားခဲ့သည်။

ယင်းနောက် ကျောင်းသား၊ ကျောင်းသူများက ပြည်သူ့စာကြည့်တိုက်ရှိ စာအုပ်စာပေများမှ မိမိကြိုက်နှစ်သက်ရာ စာအုပ်စာပေများအား စိတ်ပါဝင်စားစွာ လေ့လာဖတ်ရှုကြပြီး ဝန်ထမ်းများက စာကြည့်တိုက်အသင်းဝင်ကတ်ပြားများ ဆောင်ရွက်ပေးခြင်း၊ စာအုပ်များ ငှားရမ်းပေးခြင်းလုပ်ငန်းများကို ဆောင်ရွက်ပေးကြပြီး ကျောင်းသား၊ ကျောင်းသူများအား အအေးနှင့် မုန့်များ ဧည့်ခံကျွေးမွေးခဲ့ကြကြောင်း သိရသည်။ **ကျော်စိုး(ကျေးသောင်း)**

မြို့နယ်စည်ပင်သာယာရေးကော်မတီရွေးချယ်နိုင်ရေးအတွက် ရပ်ကွက်ကိုယ်စားလှယ် (မြို့မိမြို့ဖ) များအား ပြည်သူတို့၏ဆန္ဒနှင့်အညီ စတင်ရွေးချယ်

ကျောက်ပန်းတောင်း ဇူလိုင် ၂၀

မန္တလေးတိုင်းဒေသကြီး ကျောက်ပန်းတောင်းမြို့နယ်တွင် မန္တလေးတိုင်းဒေသကြီး စည်ပင်သာယာရေးအဖွဲ့များ ဥပဒေနှင့်အညီ မြို့နယ်စည်ပင်သာယာရေးကော်မတီအဖြစ် ရွေးချယ်တာဝန်ပေးနိုင်ရန် ရပ်ကွက်ကိုယ်စားလှယ်(မြို့မိမြို့ဖ) ရွေးချယ်မှုကို ဇူလိုင် ၂၇ ရက် နံနက် ၈ နာရီမှစတင်၍ ရွေးချယ်ရေးအဖွဲ့နှစ်ဖွဲ့ခွဲကာ ပြည်သူတို့၏ဆန္ဒသဘောထားနှင့်အညီ ရပ်ကွက်အလိုက် စိစစ်ရွေးချယ်လျက်ရှိကြောင်း သိရသည်။

အဆိုပါရွေးချယ်ရေးအဖွဲ့များတွင် အထွေထွေအုပ်ချုပ်ရေးဦးစီးဌာန မြို့နယ်အုပ်ချုပ်ရေးမှူး၊ ဦးအောင်ဇော်ထက် ဦးဆောင်သည့်အဖွဲ့မှ ရပ်ကွက်ခြောက်ရပ်ကွက်နှင့် လမ်းဦးစီးဌာန ဦးစီးအရာရှိ ဦးမြင့်လွင် ဦးဆောင်သည့်အဖွဲ့မှ ရပ်ကွက်ခြောက်

ရပ်ကွက်ခွဲ၍ တာဝန်ယူကွင်းဆင်း ရွေးချယ်ပေးကြခြင်းဖြစ်ပြီး မန္တလေးတိုင်းဒေသကြီး စည်ပင်သာယာရေးအဖွဲ့များဥပဒေ အခန်း (၅)၊ အပိုဒ်(၁၀)ဖြင့် ပြဌာန်းထားသည့် မြို့မိမြို့ဖများနှင့် ကော်မတီဝင်များတွင် ပြည်စုံရမည့်အရည်အချင်းပါ အချက်(၁၃) ချက်နှင့်ကိုက်ညီသူများကို ရပ်ကွက်ပြည်သူတို့၏ သဘောဆန္ဒနှင့်အညီ ရွေးချယ်ခဲ့ကြကြောင်း သိရသည်။

၎င်းရပ်ကွက်ကိုယ်စားလှယ် ရွေးချယ်ရေးလုပ်ငန်းကို ယင်းနေ့တစ်ရက်တည်း အပြီး ရွေးချယ်ခဲ့ပြီး မြို့နယ်ရွေးချယ်ရေးအဖွဲ့မှ ကြီးကြပ်၍ ရွေးချယ်ခံရသော ရပ်ကွက်ကိုယ်စားလှယ် (မြို့မိမြို့ဖ) အနည်းဆုံး ၁၅ ဦးနှင့် လူမှုရေး၊ စီးပွားရေး ပညာအခြေပြုအဖွဲ့အစည်း ကိုယ်စားလှယ်ငါးဦး စုစုပေါင်း ၂၀ ထံမှ စည်ပင်သာယာရေးကော်

မတီကို ၂၀၁၆ ခုနှစ် ဩဂုတ် ၅ ရက်တွင် ဥပဒေနှင့်အညီ ရွေးချယ်ပေးသွားမည်ဖြစ်သည်။ ရွေးချယ်ရေးအဖွဲ့များသည် ရပ်ကွက်အလိုက် ရွေးချယ်ရေးလုပ်ငန်းများမစတင်မီ အဖွဲ့ခေါင်းဆောင်မှ ရပ်ကွက်ကိုယ်စားလှယ် (မြို့မိမြို့ဖ) တစ်ဦးအတွက် သတ်မှတ်ထားသည့်အရည်အချင်းများကို ဖတ်ကြားရှင်းလင်းပြီး ရွေးချယ်မှုလုပ်ငန်းဆိုင်ရာများကို ရှင်းလင်းပြောကြားခဲ့သည်။ ယင်းနောက် မိမိသဘောဖြင့်ဆန္ဒပြုသူများကို မှတ်တမ်းတင်ခြင်း၊ အဆိုပြုထောက်ခံသူများကို မှတ်တမ်းတင်ခြင်းများ ဆောင်ရွက်ပြီး ရပ်ကွက်လူဦးရေအလိုက် လိုအပ်သည့်အရေအတွက်ထက် ပိုမိုပါက ရပ်ကွက်နေပြည်သူတို့၏ သဘောဆန္ဒနှင့်အညီ မဲပေးရွေးချယ်ခြင်းများ ဆောင်ရွက်ခဲ့ကြောင်း သိရသည်။ **ကိုဇော်(ကျောက်ပန်းတောင်း)**

မိုးစပါးစိုက်ပျိုးနည်းစနစ်နှင့် မျိုးသန့်ပွားစံပြကွက် လက်တွေ့သရုပ်ပြစိုက်ပျိုး



မိုင်းယောင်း ဇူလိုင် ၂၀

ရှမ်းပြည်နယ်(အရှေ့ပိုင်း) တာချီလိတ်ခရိုင် မိုင်းယောင်းမြို့နယ်တွင် တောင်သူများအား မိုးစပါးစိုက်ပျိုးနည်းစနစ် ငါးမျိုးဖြစ်သော SRI စနစ်၊ GAP စနစ်၊ တိုက်ရိုက်အစေ့ချစိုက်ပျိုးစနစ်၊ ကြာခင်းနှင့် တောင်သူများစိုက်ပျိုးသည့်စနစ်များကို ဆင်းစကရီ(၃) စပါးမျိုးဖြင့် ယှဉ်ပြိုင်စိုက်ပျိုးခြင်း၊ မြို့နယ်အတွင်း မျိုးကောင်းမျိုးသန့်များ စိုက်ပျိုးထုတ်လုပ်နိုင်ရေး မျိုးသန့်ပွားစံပြစိုက်ကွက် လက်တွေ့သရုပ်ပြစိုက်ပျိုးပွဲကို ဇူလိုင် ၂၆ ရက် နံနက်က ဝမ်းဘီးကျေးရွာအုပ်စု ကွင်းအမှတ်(၁၂/၇) ရှိ တောင်သူဦးစိုင်းဘွန်း၏ လယ်မြေတွင် ပြုလုပ်ခဲ့ကြောင်း သိရသည်။

သရုပ်ပြစိုက်ပျိုးပွဲတွင် မြို့နယ်စိုက်ပျိုးရေးဦးစီးဌာနမှ မြို့နယ်ဦးစီးမှူး ဦးကျော်ကျော်မိုးက မိုးစပါး စိုက်ပျိုးနည်းစနစ်များနှင့် ဆင်းစကရီ(၃) စပါးမျိုး မျိုးသန့်ပွား စိုက်ပျိုးထုတ်လုပ်ရခြင်းနှင့်စပ်လျဉ်း၍ ဆွေးနွေးခဲ့သည်။

အဆိုပါသရုပ်ပြစိုက်ပျိုးပွဲသို့ မြို့နယ်အထွေထွေအုပ်ချုပ်ရေးဦးစီးဌာနမှ ဒုတိယမြို့နယ်အုပ်ချုပ်ရေးမှူး ဦးဇော်လင်းနှင့် မြို့နယ်အဆင့် ဌာနဆိုင်ရာများ၊ ရပ်ကွက်၊ ကျေးရွာအုပ်စု အုပ်ချုပ်ရေးမှူးများ၊ ဝမ်းဘီးကျေးရွာ၊ နားဖန်းကျေးရွာနှင့် ပါမန်ကျေးရွာများမှ တောင်သူများ တက်ရောက်ပြီး အခမ်းအနားအပြီးတွင် အသိပညာပေး လက်ကမ်းစာစောင်များ ဖြန့်ဝေပေးခဲ့ကြောင်း သိရသည်။ **ဝေယလင်း(ပြန်/ဆက်)**

ကျေးရွာမြေငှားဂရန်ပေးအပ်ပွဲ လှိုင်ကော်မြို့နယ် မော်ချီးစုစည်းကျေးရွာတွင် ပြုလုပ်

လှိုင်ကော် ဇူလိုင် ၂၀

ပြည်ထဲရေးဝန်ကြီးဌာန အထွေထွေအုပ်ချုပ်ရေးဦးစီးဌာန ရက် ၁၀၀ စီမံချက်အရ လှိုင်ကော်မြို့နယ် နွားလုပ်ငန်းကျေးရွာအုပ်စု မော်ချီးစုစည်းကျေးရွာတွင် ကျေးရွာမြေငှားဂရန်ပေးအပ်ပွဲအခမ်းအနားကို ဇူလိုင် ၂၇ ရက် နံနက် ၉ နာရီက အဆိုပါကျေးရွာရှိ ကရင်နှစ်ခြင်းဘုရားကျောင်း၌ ပြုလုပ်ခဲ့ကြောင်း သိရသည်။ အခမ်းအနားတွင် လှိုင်ကော်ခရိုင်အုပ်ချုပ်ရေးမှူး၊ ဦးစန်းဝင်းနှင့် ခရိုင်လယ်ယာမြေစီမံခန့်ခွဲရေးနှင့် စာရင်း

အင်းဦးစီးဌာန ခရိုင်ဦးစီးမှူး ဦးဇော်လွင်တို့က အမှာစကားပြောကြားပြီး ကျေးရွာမြေငှားဂရန်များကို မော်ချီးစုစည်းကျေးရွာနေ ပြည်သူများထံသို့ ပေးအပ်ခဲ့ကာ မော်ချီးစုစည်းကျေးရွာနေ ဦးစောဒေးဗန်က ကျေးရွာမြေငှားဂရန်ပေးအပ်ခြင်းနှင့်ပတ်သက်၍ ကျေးဇူးတင်စကားပြန်လည်ပြောကြားခဲ့ကြောင်း သိရသည်။ မော်ချီးစုစည်းကျေးရွာမှ ကျေးရွာမြေငှားဂရန်လျှောက်ထားသူပေါင်း ၂၂၁ ဦးရှိပြီး မြေငှားဂရန် ၆၆ ခု ထုတ်ပေးနိုင်ခဲ့ကြောင်း သိရသည်။ **လှိုင်ကော်ခရိုင်(ပြန်/ဆက်)**

သဘာဝဘေးအန္တရာယ်ကြိုတင်ပြင်ဆင်မှုနှင့် တုံ့ပြန်မှုဆိုင်ရာပူးပေါင်းအလုပ်ရုံဆွေးနွေး

စစ်တွေ ဇူလိုင် ၂၀

ကယ်ဆယ်ရေးနှင့်ပြန်လည်နေရာချထားရေးဦးစီးဌာနနှင့် လူသားချင်းစာနာမှုဆိုင်ရာ ညှိနှိုင်းရေးရုံး (OCHA) တို့ ပူးပေါင်းကျင်းပသည့် သဘာဝဘေးအန္တရာယ်ကြိုတင်ပြင်ဆင်မှုနှင့် တုံ့ပြန်မှုဆိုင်ရာ ပူးပေါင်းအလုပ်ရုံဆွေးနွေးပွဲကို ဇူလိုင် ၂၇ ရက်က စစ်တွေမြို့ ပြည်နယ်အထွေထွေအုပ်ချုပ်ရေးဦးစီးဌာန မင်းသူရိယခန်းမ၌ ပြုလုပ်ခဲ့ကြောင်း သိရသည်။

အဆိုပါဆွေးနွေးပွဲတွင် ပြည်နယ်လူမှုရေးဝန်ကြီး ဒေါက်တာချမ်းသာက သဘာဝဘေးအန္တရာယ်ကြိုတင်ပြင်ဆင်မှုနှင့် တုံ့ပြန်မှုဆိုင်ရာ ပူးပေါင်းအလုပ်ရုံဆွေးနွေးပွဲမှ ရရှိလာသောရလဒ်အပေါ် လက်တွေ့နယ်ပယ်တွင် အသုံးပြုရန်နှင့် ပြည်သူများအတွက် ကောင်းမွန်သောအကျိုးရလဒ်များရရှိလာအောင် ပူးပေါင်းပါဝင်ဆွေးနွေးကြရန်

အမှာစကားပြောကြားရာတွင် ထည့်သွင်းပြောကြားခဲ့သည်။

ယင်းနောက် လူသားချင်းစာနာမှုဆိုင်ရာ ညှိနှိုင်းရေးရုံး (OCHA) ရခိုင်ပြည်နယ်တာဝန်ခံ ကက်(စ်)ပါအန်ဘော(ဂ်)က အလုပ်ရုံဆွေးနွေးပွဲ ရည်ရွယ်ချက်များနှင့် ဆွေးနွေးပွဲမှ ရရှိလာနိုင်သော အကျိုးကျေးဇူးများအကြောင်းကို ရှင်းလင်းပြောကြားခဲ့သည်။

ယင်းနောက် (OCHA) တာဝန်ခံနှင့် ကယ်ဆယ်ရေးနှင့် ပြန်လည်နေရာချထားရေး ညွှန်ကြားရေးမှူးတို့က ဦးဆောင်ပြီး တင်ပြဆွေးနွေးခြင်း၊ မေးခွန်းများမေးမြန်းခြင်းနှင့် ပြေဆိုခြင်း၊ ရေ့ဆက်ဆောင်ရွက်မည့်နည်းလမ်းများ၊ နောက်ထပ်အဆင့်များ စသည်ခေါင်းစဉ်များဖြင့် ဆွေးနွေးခဲ့ကြကြောင်း သိရသည်။ **ခရိုင်(ပြန်/ဆက်)**

ဆောင်းပါး

ဇက်ကြောတက်ရောဂါသက်သာစေမည့်နည်းလမ်းများ



အဲလ်ဗီယံ(ဖရဲနာ)

ရှေးအခါက နံ့စားရော့များ စာရေး စာဖတ်များ သူ့ အထိုင်များသူများတွင် ဖြစ်လေ့ရှိသော ဇက်ကြောတက်ရောဂါသည် ယခုအခါ FB ခေါ် ဖုန်းပွတ်ကြည့်ခြင်း၊ ဖုန်းပွတ်များခြင်းကြောင့် လူကြီး လူငယ်များသာမက ဆယ်ကျော်သက် လူငယ်များတွင်ပါ အဖြစ်များလာသည်ကို တွေ့ရသည်။

ဆယ်နှစ်ကျော်အရွယ် ငါးတန်းကျောင်းသားကလေးငယ် ဆေးခန်းလာပြသဖြင့် ဘာဖြစ်သလဲ မေးကြည့်သောအခါ ဇက်ကြောတက်ရောဂါဖြစ်ပါသည်။ ထိုကလေး၏ လက်ထဲတွင် မချတမ်းကိုင်ထား သောအရာမှာ အပြားကြီးကြီး ဟန်းဖုန်းတစ်လုံးဖြစ်ပါသည်။ တန်ဖိုးဆယ်သိန်းအထက်ရှိသော အိုင်ဖုန်းကို ဝယ်ပေးထားသည့် မိဘများသည် ကလေးအတွက် ရောဂါကိုပါ ဝယ်ပေးလိုက်သည်နှင့် တူနေသည်ဟု စဉ်းစားမိပါသည်။

ဇက်ကြောတက်ခြင်း၏ နောက်ဆက်တွဲ ရောဂါမှာ ဇက်ကျိုးပေါင်းတက်ခြင်းနှင့် မျက်စိအာရုံကြောများ အားနည်းခြင်းဖြစ်စေနိုင်သည်ကို သတိပြုသင့်သည်။ စောစီးစွာ ဆေးကုသမှု ခံယူသင့်သည်။ ထို့အပြင် အထိုင်များခြင်း၊ ခေါင်းငုံ့အာရုံစိုက်ရသော အလုပ်များ အချိန်ကြာမြင့်စွာပြုလုပ်ခြင်းကိုပါ ဆင်ခြင်သင့်သည်။

လူငယ်၊ လူလတ်ပိုင်းအတော်များများမှာ ဖုန်းနှင့်အချိန်ကုန်နေသဖြင့် စာရေး၊ စာဖတ်ခြင်း အလေ့အထ နည်းလာသည်ကိုတွေ့ရသည်။ စာကြည့်တိုက်နှင့် စာဖတ်ခန်းများ ထူထောင်ထားသော်လည်း ဂျာနယ်မှလွဲ၍ စာကြီးပေကြီး၊ စာအုပ်အထူးများမှာ ဖတ်ရှုသူ မရှိသလောက် ဖြစ်လာသည်ကို တွေ့ရသည်။

ဇက်ကြောတက် ရောဂါ၏ အခြေခံအကြောင်းအရင်းတွင် ဝမ်းချုပ်ခြင်းသည်လည်း အကြောင်းတစ်ခုဖြစ်သည်။ အထိုင်များပြီး လမ်းလျှောက်နည်းသူများ ဝမ်းချုပ်လေ့ရှိသည်။ အလုပ်အသွားအပြန် ကားစီးနေရသူများ အတော်အသင့်ခရီးကို လမ်းလျှောက်သွားခြင်းဖြင့် ကျန်းမာရေးကောင်းစေနိုင်သည်။ လမ်းလျှောက်ခြင်းဖြင့် အာရုံကြောနှင့် ကြွက်သားများကို အားကောင်းစေနိုင်သည်။

ရှေးဟောင်းဆေးကျမ်းများတွင် 'ဇက္ခယမ္မ' ခေါ် ဇက်ခိုင်တောင့်တင်းရောဂါသည်

ပရိယတ္တိစာပေများ သင်ကြားသည့် ရဟန်းတော် (စာဝါလိုက်သည့် သံဃာ)များတွင် အဖြစ်များသောကြောင့် သက်သာစေရန် ရည်ရွယ်ပြီး ခြေကျင်ဆွမ်းခံကြွစေခြင်း ဖြစ်သည်ဟုဆိုသည်။ အထိုင်နှင့် အသွားအလာ အရိယာပုဒ် မျှတခြင်းကြောင့် ရဟန်းတော်များ ကျန်းမာကြသည်ဟုဆိုသည်။

ဇက်ကြောတက်ရောဂါ ရှိသူများသည် အကြောအခြင် တောင့်တင်းစေသည့် အသားအမျိုးမျိုးနှင့် ကုလားပဲကိုလည်း လျှော့စားသင့်သည်။ အသီးအရွက်နှင့် ငါးကို ပို၍စားသင့်သည်။ ချိုဆိမ့်အိသော အစားအစာများနှင့် အချိုရည်များကိုရှောင်ပြီး သဘာဝသစ်သီးကို စားသင့်သည်။ လမ်းလျှောက်ခြင်း သို့မဟုတ် အားကစားလေ့ကျင့်ခြင်းကို အချိန်ပေးပြီး နေ့စဉ်ပြုလုပ်သင့်သည်။

ဇက်ကြောတက်နေသူများအတွက် တိုင်းရင်းဆေး၊ မြန်မာ့ရိုးရာဆေးနည်းတို့ (ဆေးခြီးတို့)များဖြင့် ကုသလိုလျှင် သင့်တော်သည့် နည်းများကို တင်ပြလိုပါသည်။ ဇက်ကျိုးပေါင်းရောဂါ၊ ဇက်ကြောတက်ရောဂါ၊ ဇက်လေးခြင်း၊ ဇက်ခိုင်ခြင်း၊ ဇက်လှည့်မရ (အုံးလှဲခြင်း) စသည်များအတွက် မိမိအိမ် မီးဖို

ချောင်နှင့် အနီးတစ်ဝိုက်တွင် ရနိုင်သော အပင်၊ အရွက်၊ အခေါက်၊ အသီးများနှင့် ကုသနိုင်သည့်နည်းများဖြစ်သဖြင့် ဆေးခန်းသွားရန် အချိန်မပေးနိုင် သူများအတွက် အသုံးဝင်မည့် နည်းလမ်းများဖြစ်ပါသည်။

ဇက်ကျိုးပေါင်းရောဂါ

မုန်ညင်းဆီတွင် ချင်းနှင့် မိဿလင်ကို ထုထောင်းထည့်၍ အပူပေးချက်ပြီး လိမ်းလျှင် သက်သာစေသည်။ ဇက်ကျိုးပေါင်းရောဂါကြောင့် လက်ပြင်ငုပ်ပြီး လက်တစ်လျှောက် ကျဉ်လျှင် တောရှောက်မြစ်၊ ဝံအုမြစ်နှင့် ထင်းရှူးဆီတို့ကို သွေးလိမ်းပေးပါ။ ကျိုးပေါင်းရှိသောဇက်ပိုးတွင် သင်္ဘောရွက်ကို ပျော့အောင် ရေနွေးစိမ် (သို့မဟုတ်) မီးကင်ပြီး ကပ်ပေးပါ။ ဇက်ပိုးတွင် ကျိုးပေါင်းအပူထွက်နေလျှင် မုန်ညင်းဆီလိမ်း၍ ရဲလှိုရွက်ကို မီးကင်ပြီးကပ်ပေးပါ။ ကျိုးပေါင်းကိုက်လျှင် ချင်းခြောက်အမှုန့် နှစ်ဆ၊ လင်းလေမြစ်အမှုန့် တစ်ဆ ရောစပ်၍ ရေနွေးပူပူဖျော်ပြီး လိမ်းပေးလျှင် အကိုက်သက်သာစေသည်။ ကျိုးပေါင်းကြောင့် ဇက်ကြောတက်လျှင် နန္ဒင်းမှုန့်၊ သက်ရင်းကြီးအမြစ်မှုန့်၊ နလင်ကျော်အခေါက်မှုန့်



တို့ကို မီးကျိုးခဲပေါ်ဖြူး၍ မှိုင်းရှူပေးလျှင် သက်သာစေနိုင်သည်။

တွင်လိမ်း၍ ဘယ်ညာလှည့်ပေးပါက ဇက်လေး သက်သာစေသည်။

ဇက်ကြောတက်ရောဂါ

ခေါင်းငုံ့အလုပ်လုပ်သူ၊ စာရေး စာဖတ်များ သူတို့တွင် ဖြစ်လေ့ရှိသည်။ မျက်နှာသစ်လျှင် ရေကိုလက်ခုပ်ဖြင့်ယူပြီး ဇက်ပိုးတွင်ရိုက်ပေးလျှင် သက်သာသည်ဟု ရှေးလူကြီးများ ဆိုသည်။ ကွမ်းရွက်ကို မီးကင်ပြီး ဇက်ကြောတွင်ကပ်ပေးပါ။ အာလူးကို ပါးပါးလှီးပြီး ဇက်ကြောတက်သည့်နေရာတွင် ကပ်ပေးပါ။ ဟင်္သာရွက်ကို မီးကင်ပြီး ဇက်ကြောတက်သည့်နေရာတွင် ကပ်ပေးပါ။ ကြေးနွန်းကို နွေးအောင်မီးကင်ပြီး ဇက်ကြောတက်သည့်နေရာတွင် ဖိကပ်ပေးပါ။ ကျိုးပေါင်းကြောင့် ဇက်ကြောတက်လျှင် နန္ဒင်းမှုန့်၊ သက်ရင်းကြီးအမြစ်မှုန့်၊ နလင်ကျော်အခေါက်မှုန့်တို့ကို မီးကျိုးခဲပေါ်ဖြူး၍ မှိုင်းရှူပေးလျှင် သက်သာစေနိုင်သည်။ မိဿလင်အခြောက်မှုန့်ကို အဝတ်ဖြင့်ထုပ်ပြီး ရေနွေးငွေ့ခံကာ ဇက်ကြောတက်သည့်နေရာတွင် ကြပ်ထုပ်ထိုးပေးပါ။ လက်မနှင့် လက်ညှိုးခွကြားရှိ ကြွက်သားကို ကျန်လက်တစ်ဖက်၏ လက်ညှိုးလက်မဖြင့်ဖျစ်၍ ကိုယ်တိုင်နှိပ်ပေးလျှင် ဇက်ကြောတက် သက်သာသည်ဟု အနိပ်ကျမ်းများကဆိုသည်။

ဇက်ခိုင်(ဇက္ခယမ္မ)ရောဂါ

တန်းလျားခုံတန်းများတွင် ဇက်တင်၍အိပ်သူများ၊ ခေါင်းအုံးအမာ အိပ်သူများတွင် ဖြစ်လေ့ရှိသည်။ ပရုတ်ဆီ၊ လေးညင်းဆီ၊ မင်သော်ဆီတို့ကို ပျားဖယောင်းနှင့် ရောစပ်ကျိုပြီး ဇက်တွင်လိမ်းပေးပါ။ ဆားကို ရေနွေးနှင့် ဖျော်ပြီး မျက်နှာသုပ်ပဝါစိမ်၍ညှစ်ပြီး ဇက်ပေါ်တွင်တင်ပေးလျှင် ချက်ချင်းသက်သာစေသည်။

ဇက်လှည့်မရ(အုံးလှဲ)

မုန်ညင်းဆီကို မီးနွေးပြီး ဇက်နှင့်လက်ပြင်တွင်လိမ်းပါ။ ဆားကို အဝတ်ဖြင့်ထုပ် အပူပေးပြီး ဆားကြပ်ထုပ် ထိုးပေးပါ။ ခေါင်းအုံးကို နေပူလှန်းပြီး တုတ်ဖြင့် (လက်ပြင်ငုပ်သူက) ရိုက်ပေးလျှင် သက်သာသည်။ (ရှေးထုံး) လက်ပြင်ပေါ်တွင် အဝတ်ပါးတင်ပြီး ကြောင်၏လက်သည်းဖြင့် အသားကို မထိအောင် ကုတ်ပေးလျှင် သက်သာသည်။ (ရှေးထုံး) ကြေးဖလားကို မီးကင်ပြီး ဇက်ပိုးတွင်အုပ်ပေးလျှင် အုံးလှဲ သက်သာစေသည်။ ဇက်ကြောတက်ရောဂါသည် အထိုင်များခြင်း၊ မျက်စိ အသုံးချများခြင်း၊ ဝမ်းချုပ်ခြင်း၊ လမ်းလျှောက်နည်းခြင်း စသည့်အကြောင်းအရာများကို ပြုပြင်ပေးနိုင်မှသာ သက်သာပျောက်ကင်းမည့် ရောဂါမျိုးဖြစ်ကြောင်း တင်ပြလိုက်ရပေသည်။

ဇက်လေးလျှင်

မုန်ညင်းဆီနှင့် နှမ်းဆီကို မီးနွေးပြီး ဇက်



ကြိုးနဲ့လက်နဲ့ ဆွဲကာ နွဲကာ မြဲရရှာလေသည်

မင်းကွန်းခေါင်းလောင်းကြီးကို
ရောက်အောင်ဘယ်လိုတည် . . .
ဪ . . . ခွေးတိုးစက်က
ဘယ်မှာရနိုင်မည် . . .
ကြိုးနဲ့လက်နဲ့ဆွဲကာ နွဲကာ . . .
မြဲရရှာလေသည်၊
ရသေ့ရှင်ခန္တီ
မန္တလေးတောင်တော်မဟီ . . .
အင်ဂျင်နီယာကိုမခေါ်၊
ရသေ့ကိုယ်တိုင်ကြံစည်ပါသည် . . .
ရာဇဝင်များမှာ ထင်ရှား . . .
မြန်မာ့ဂုဏ်ရည် . . . ”

à qif

နန်းတော်ရှေ့ဆရာတင်၏ မြန်မာ့ဂုဏ်ရည် သီချင်းအသွားကို နှစ်ဆရာကိုရွှေဖိက လျှာခင် အဖီ အဖေနှင့် အပီအပြင်မူတ်သည်။ ကိုမုတ်စိက မောင်းဆိုင်းဖြင့် နှစ်အသွားအတိုင်း ထပ်ကြပ်မကွာလိုက်၏။ မောင်းဆိုင်းကို တစ်ဖက်တစ်ချက် ကိုင်ထားသော ကလေးနှစ်ယောက်က ခပ်သွက်သွက်လှမ်းတိုင်း ကိုမုတ်စိက ခပ်သွက်သွက်လိုက်၊ တုံ့နှေးတုံ့နှေးဖြစ်တိုင်း ကိုမုတ်စိက ခပ်ဖြည်းဖြည်းလိုက်သည်။ သို့သော် သူ့အာရုံတွေကတော့ ကြေးမောင်းများ၏ ဘုလုံးတွေပေါ်ချည်း စုစည်းရောက်နေသည်။ ကိုထွန်းကြွယ်က ပလတ်တုတ်ပုံတောင်ကို အချက်ကျကျ ခေါက်သည်။ ဗုံတောင်ခေါက်သော တုတ်နှစ်ချောင်း တစ်ပြိုင်နက်စုပြီး မျက်နှာစာသားရေပြားအလယ်စုကာဖိပြီး အသံကိုသတ်လိုက်သည်နှင့် ကိုဖိုးတင်က ကြေးမောင်းကြီးကို စည်းချက်နှင့်အညီ တခုခုထုသည်။ ဦးလေးဦးဉာဏ်သိန်းက ပါဝါမျက်မှန်ထုကြီးဖြင့် အဖီအဖေ အပီအပြင်စည်းလိုက်သည်။

ဝါဆိုလဆန်းသည်နှင့် မမှာရုံကျက်သရေခန်းထဲက တီးဝိုင်းပစ္စည်းတွေထုတ်ပြီး ဗုံတောင်ကို သားရေပန်းကုံးတွေတင်၊ မောင်းဆိုင်းဘောင်တွေ ဆေးသုတ်၊ ဆွမ်းအပ်၊ ဗျပ်ဆိုင်းတွေဆေးကြောနှင့် တစ်ဝါတွင်းအတွက် ပြင်ဆင်ကြရ၏။ ဦးလေးဦးဉာဏ်သိန်းက အာမခံရုံးက ရုံးအုပ်စာရေးကြီး၊ ကိုလေးတင်က ကားဂိတ်မျိုး၊ ကိုထွန်းကြွယ်က ပွဲရုံပိုင်ရှင်၊ ကိုမုတ်စိက ပန်းထိမ်ဆရာ၊ ကိုရွှေဖိက ရုပ်ရှင်ပြစက် အော်ပရေတာဖြစ်သည်။ ရုံးသမားကလည်း ရုံးချိန်ကလွဲ ဘာမှအချိန်ပိုမရှိ အားလပ်၊ ဈေးသမား ကိုယ်ပိုင်လုပ်ငန်းသမားတွေကလည်း နင်လား၊ ငါလား မနိုင်ဝန်ထမ်းစရာမလို။

သည်တော့လည်း ဝါတွင်း အဖိတ်ဥပုသ်အတွက် ရပ်ကွက်ဓမ္မာရုံကိုစွဲ၊ ဥပုသ်သီတင်းကိုစွဲ၊ ဆွမ်းကြီးခံကိုစွဲတော့ တက်ညီလက်ညီ ရှိကြ၏။ ရပ်ကွက်၏ ရပ်မိရပ်ဖ ဆီစက်ပိုင်ကြီးကပင် ဆွမ်းကြီးခံအဖွဲ့ရှေ့က ဖလားကိုင်ကာ ပျက်ရက်မရှိ အလှူခံလိုက်သည်။ ဆီစက်ပိုင်

သား တက္ကသိုလ်ကျောင်းသားနှင့် ရပ်ကွက်ထဲက ကျောင်းသားအပေါင်းအသင်းတွေက ဆိုင်းထမ်း ထမ်းသူထမ်း၊ ဆွမ်းဆန်တောင်းမသူ မ၊ ကြေးစည် ထုသူထုနှင့် တပျော်တပါး ဆင်နွဲကြသည်။ ထိုအခါ မနှစ်ကမှ ဘွဲ့ရ၍ သမဝါယမမှာ စာရေးလေး အမှုထမ်းနေသူ ပွဲစားကြီးသားက ကိုရွှေဖိဆီက နှုတ်ယူပြီး “မင်းကွန်း ခေါင်းလောင်းကြီးကို ရောက်အောင် ဘယ်လိုတည် . . . ” ဟူသော အသွားကိုခက်မခဲ လိုက်မူတ်တတ်နေ၏။ မြို့ပိုင်လေး စာမေးပွဲဖြေထားသူ ဆေးရုံးကုန်သည်ကြီးသားကလည်း ကိုမုတ်စိမောင်းဆိုင်းမှာ လက်ထောက်နေရာ အပီအပြင်ယူထားနိုင်၏။ ကျွန်တော်တို့လို ဟေးလား ဝါးလားသမားများပင် ဝါးပိုးဝါးလုံးကြီးတစ်လံလောက်ကို လှည့်ယောက်လောက် ဝိုင်းအုံ့ပြီး တုတ်တိုတစ်ချောင်းစီနှင့် စည်းဝါးမှန်မှန် လိုက်တတ်နေသည်။

ကျွန်တော်တို့လို ဆွမ်းကြီးခံအဖွဲ့လေးက တစ်နိုင်တစ်ပိုင် တီးနိုင်၊ မူတ်နိုင်တာ မပြောပါနှင့်။ ထိုစဉ်က အနောက်ပြင်မှာပင် အခုလို ဝါတွင်းကာလရောက်ပြီဆိုမှဖြင့် အရုဏ်တက်ဝတ်အသင်းကြီးတွေ သုံး လေးသင်း မကရှိသည်။ မန္တလေးက မြန်မာဘုရင်နောက်ဆုံး ထီးနန်းစိုက်ခဲ့ရာမြို့ခွဲ မြန်မာမူအစဉ်အလာနှင့် မင်းခမ်းမင်းနား အစီအစဉ်များနှင့်ပျော်မွေ့ဂုဏ်ယူခဲ့ကြသည်။ လက်ထက်တော်ကြီး၊ လက်ထက်တော်လေးဟု မန္တလေးသားတွေ ခေါ်လေ့ရှိကြသည့် မင်းတုန်းမင်းခေတ်၊ သားတော်သီပေါမင်းခေတ်ကာလများဆီက အခါကြီးရက်ကြီးများ၌ တန်ခိုးကြီးဘုရားများသို့ ရှင်ဘုရင်သွားရောက်ဖူးမြော်လျှင် ရွှေဘိုနီဒါန်းကျမ်းလာ အစီအရင်၊ အစီအစဉ်အတိုင်း မင်းခမ်းမင်းနား အဆောင်အယောင်များနှင့် “ထွက်တော်မူကြီး” အတိုင်း ထွက်လေ့ရှိ၏။

ကောဇာသက္ကရာဇ် ၁၂၇၆ ခု ဝါဆိုလဆန်း ၁၃ ရက်နေ့က သီပေါမင်းနှင့် နန်းမတော်စုဖုရားလတ်တို့ မဟာမုနိဘုရားကြီးသို့ ထွက်တော်မူသည့် အခင်းအကျင်းနှင့် ပတ်သက်၍ . . .

“ယင်းသည်လဆန်းတဆဲ့သုံးရက်နေ့ နံနက်လေးချက်တီးကျော် နှစ်မောင်းသုံးပါး



အချိန်၊ ရွှေခြောက်တပ်၊ နောက်ခြောက်တပ်၊ နမန္နာဘက် ဓာတ်ဘက်တပ်ကြီးခင်းကျင်းပြီးလျှင် အသျှင်နှစ်ပါးမှာ ရထားတော်ကြီးတွင် ရွှေစက်တော် တင်တော်မူ၍ ညီမတော် ရမည်းသင်းစုဘုရားမှာ သရက်ကိုင်းခေါ် ပြသဒီရထားတော်နှင့် မဟာမုနိဘုရားအရှေ့မုတ်အနီး ကွန်းထောက်စံနန်းတော်ရောက် ထွက်တော်မူသည်။ ၎င်းနေ့ စံနန်းတော်က ဘုရားကြီးသို့ ဝင်တော်မူရာ။ အသျှင်ဘဝရှင်မင်းတရားကြီးဘုရား။ အသျှင်နန်းမတော် မိဘုရားခေါင်ကြီးဘုရားနှစ်ပါးမှာ အဆင်တန်ဆာတော်ဆင်ယင်လျက်။ ညီမတော် ရမည်းသင်းစုဘုရားနှင့် နောက်တော်လိုက်မင်းသမီးတို့လည်း အဆင်တန်ဆာဆင်ယင်လျက်။ မင်းညီမင်းသား၊ မျိုးမတ်တော်တို့မှာ ဗောင်းနားချောင်းဝတ်လုံ စလွယ်ဘွဲ့ဖြူဆင်ယင်လျက် မဟာမုနိဘုရားသို့ ဝင်တော်မူသည်” (မူရင်းသတ်ပုံအတိုင်း) ဟု ကုန်းဘောင်ဆက် မဟာရာဇဝင်တော်ကြီးတွင် ဖတ်မှတ်ရသည်။

ပါတော်မူပြီးနောက် မန္တလေးမြို့ရှိ ဆွေတော်မျိုးတော်များ၊ မြန်မာပညာရှိကြီးများ၊ ရပ်မိရပ်ဖများက ကိုယ့်ထီးကိုယ့်နန်း ကိုယ့်ကြံငြာနန်းနှင့် လွတ်လပ်စွာနေထိုင်ခဲ့ရသည့် တိုင်းကြီးပြည်ကြီးစိတ်ဓာတ်ကို မမေ့မလျော့ မပျောက်ပျက်စေသော ဘာသာရေးအခမ်းအနားတိုင်းတွင် ရှေးဘုရင်များလက်ထက် အစီအရင်၊ အစီအစဉ်၊ အခင်းအကျင်း၊ အဆောင်အယောင်များအတိုင်း မပျက်မကွက် ကျင်းပခဲ့ကြသည်။

ထို့ကြောင့် မြန်မာလူမျိုး ပုဒ္ဒဘာသာဝင်တို့၏ အထွက်အမြတ် ဝါတွင်းကာလရောက်သည်နှင့် ဦးဦးဖျားဖျားဝါဝင်သည့် ဝါဆိုလပြည့် နေ့ရောက်လျှင် မဟာမုနိဘုရားကြီးသို့ ဝါဆိုသက်နန်း၊ ဝါဆိုပန်းများ ဆပ်ကပ်လှူကြ

သည်။ ထိုသို့ကပ်လှူရာတွင် ရပ်ကွက်အသီးသီးက အရုဏ်တော်ဝတ်အသင်းများဖွဲ့စည်း၍ ထွက်တော်မူအဆောင်အယောင်များအတိုင်း စည်တော်ကြီးအဖွဲ့က ဦးဆောင်ကာ ရွှေထီး၊ ငွေထီး၊ ထီးဖြူ တံခွန်၊ ကုက္ကား၊ ရွှေယပ်၊ ငွေယပ်၊ ကျိုင်း၊ သိုင်း၊ ရွှေဝင်း၊ နောက်ဝင်းများ အပါအဝင် ပြပေါက်ကျော် လူတန်းကြီးဖြင့် တခမ်းတနား ခင်းကျင်းခဲ့ကြသည့်အစဉ် အလာရှိသည်။ ဤသို့ဖြင့် ဝါတွင်း၊ ဝါပတ်ဥပုသ်နေ့တိုင်း မန္တလေးမြို့ပေါ်ရှိ ကျန်တန်ခိုးကြီး ဘုရားများသို့လည်း အလှည့်ကျ အရုဏ်ဆွမ်း ကပ်လှူခဲ့ကြပြီး သီတင်းကျွတ်လပြည့်နေ့တွင် မဟာမုနိဘုရားကြီးသို့ အရုဏ်ဆွမ်း ဆက်ကပ်ပြီးမှ အရုဏ်တော်ဝတ်အသင်း အစီအစဉ်များ ပိတ်သိမ်းခဲ့ကြခြင်း ဖြစ်သည်။

မန္တလေးတွင် မြောက်ပြင်မှ သူရဲတပ်အရုဏ်တော်၊ မီးပြအရုဏ်တော်၊ ဈေးချိုတော်အနီးမှ ရတနာပုံ ဗုဒ္ဓဘောဇနိယဥပသယအသင်း၊ အနောက်ပြင်မှ ပေါက်ပေါက်တန်း အရုဏ်တော်၊ မိတ္တသင်္ဂဟရုဏ်တော်နှင့် ဆေးရုံကြီးအနီးမှ ရွှေလုံအရုဏ်တော်အသင်းကြီးများမှာ ထင်ရှားခဲ့သည်။ အချို့သော အရုဏ်တော်အသင်းကြီးများမှာ နှစ်ပေါင်း ၁၀၀ ကျော်ပြီဖြစ်၏။ ၁၂၅၅ခုနှစ်က တည်ထောင်ခဲ့သော ရတနာပုံ ဗုဒ္ဓဘောဇနိယဥပသယ အသင်းကြီးမှာ ဈေးချိုတော်သား ကုန်သည်ပွဲစားများချည်းဖြစ်ပြီး နှစ်စဉ် တော်သလင်းလဆန်း ၁၄ ရက်နေ့တွင် အဆောင်အယောင်၊ အခင်းအကျင်းများဖြင့် ကျောက်တော်ကြီးဘုရားသို့ အရုဏ်ဆွမ်းကပ်လှူလေ့ရှိသည်။ ထိုအသင်းကြီးပင်လျှင် ယခုနှစ်၌ ၉၃ ကြိမ်မြောက်ပြီဖြစ်သည်။

ထိုစဉ်က အရုဏ်တော်ဝတ်အသင်းကြီးများကို ရပ်ကွက်တွင်းရှိ ဂုဏ်သရေရှိ ရပ်မိရပ်ဖ

ကြီးများကိုယ်တိုင်ဦးဆောင်၍ သူတို့ သားသမီးများက လက်ဆင့်ကမ်းကာ မိမေ့မမေ့ကို မပျက်မယွင်း ဆက်ခံထိန်းသိမ်းခဲ့ကြသည်။ အရုဏ်တော်အသင်းကြီးများ၌ ရွှေဆုံးမှ ရွှေချည်ထိုး ကတ္တီပါဆိုင်းဘုတ်ကြီးနှင့် သာသနာ့အလံများ၊ ရတနာပုံ ဒေါင်းတံဆိပ်အလံများ တလူလူလွှင့်ထူပြီး စည်တော်ကြီးအဖွဲ့က ထွက်တော်မူ စည်တော်သွားကို တီးခတ်သည်။ ထီးဖြူတော်များအုပ်မိုး၍ ဘုရားကျောင်းဆောင်နှင့်အတူ ရုပ်ပွားတော်ကို ပင့်လှူပြီး ရှေးထုံးအစဉ်အလာ အဆောင်အယောင်များဖြင့် မင်းမိဖုရားနှင့်အတူ ဝင်းကြီးခင်းသည်။ ထို့နောက် သင်္ကန်း၊ ပန်းစသည်ဖြင့် ဆက်ကပ်လှူဖွယ်များနှင့် ဆွမ်းကြီးခံအဖွဲ့များ လိုက်ပါပြီးနောက် ဝင်းကြီးခင်းသည်။

နောက်ဆုံးမှ ဗုံတောင်နှင့်အတူ တီးဝိုင်းအဖွဲ့လိုက်ပါ၏။ နှောင်းခေတ်များတွင် တီးဝိုင်းအဖွဲ့က ဗုံတောင်သာမက ခေတ်ပေါ် တူရိယာပစ္စည်းများနှင့်ပါ မန္တလေး သီချင်းများကို မြိုင်မြိုင်ဆိုဆို တီးမှုတ်သည့် အစဉ်အလာ ဖြစ်လာသည်။ သူရဲတပ်အရုဏ်တော်နှင့် မိတ္တသင်္ဂဟရုဏ်တော် တီးဝိုင်းများသည် နာမည်ကြီးသည်။ တီးဝိုင်းအဖွဲ့၏ ဝိုင်းတော်သားများကလည်း ကုန်သည်ပွဲစား၊ စာရေးစာချီ၊ ကျောင်းသားများချည်း ဖြစ်ခဲ့၏။

အခုတော့ အရုဏ်တော်ဝတ်အသင်းအဖွဲ့ကြီးများ ယခင်ကလို အုံနှင့်ကျင်းနှင့် တခမ်းတနား မဆင်နွှဲနိုင်ကြတော့။ အဖိတ်နေ့ ဆွမ်းကြီးခံ ဗုံတောင်အဖွဲ့လေးများလည်း ကာရာအိုကေစက်နဲ့ပဲ တစ်နိုင်တစ်ပိုင် နည်းနည်းနှင့် ကျကျဝိုင်းနိုင်တော့သည်။ မြန်မာ့ဂုဏ်ရည်က ပျောက်ခြင်းမလှ ပျောက်နေပေ။ အဲဒါ မန္တလေးတုလားလေ။

Happy Top Up

Friday, Saturday, Sunday



ဒီနေ့တွေမှာ ငွေဖြည့်ပြီး ၃၀% အပိုဆုရယူပါ



- MPT ၏ Prepaid GSM/ WCDMA/ CDMA မိုဘိုင်းဖုန်း အသုံးပြုသူများ အားလုံး ပါဝင်ခွင့် ရှိပါသည်။
- အပိုဆုကြေးအား ဖုန်းငွေဖြည့်သည့်နေ့မှစ၍ ၅ ရက် အတွင်း အသုံးပြုနိုင်ပါသည်။
- အပိုဆုကြေးအား MPT မိုဘိုင်းဖုန်းများ အချင်းချင်း ဖုန်းခေါ်ဆိုခြင်းနှင့် စာတိုပေးပို့ခြင်း၊ အင်တာနက်အသုံးပြုခြင်းနှင့် အင်တာနက် Package ဝယ်ယူခြင်းတို့တွင် အသုံးပြုနိုင်ပါသည်။

* ၂၀၁၆ ဇူလိုင်လ (၁) ရက်နေ့မှစ၍ လက်ရှိနှုန်းထားများတွင် အစိုးရကုန်သွယ်လုပ်ငန်းခွန် ၅% ကိုထပ်ဆောင်းကောက်ခံသွားပါမည်။

အသေးစိတ်သိရှိလိုပါက

www.mpt.com.mm [f](#) mptofficialpage [LINE](#) mptofficial

CALL CENTER 106 | free hotline 24 hours everyday



တည်ထောင်ခွင့်လျှောက်ထားသည်

International University of Health and Welfare

၂၀၁၇ ခုနှစ် ဧပြီလတွင် NARITA၌ အပြည်ပြည်ဆိုင်ရာဆေးပညာဌာနကို တည်ထောင်ဖွင့်လှစ်မည်(စီမံထား)

INTERNATIONAL UNIVERSITY OF HEALTH AND WELFARE (IUHW) ကို၊ ၁၉၉၅ ခုနှစ်တွင်ဂျပန်နိုင်ငံ၏ ပထမဦးဆုံးသော ဆေးကုသရေးနှင့်ပြုစောင့်ရှောက်ရေး အထွေထွေတက္ကသိုလ်အဖြစ်ဖွင့်လှစ်ခဲ့ပါသည်။ သက်တမ်းအားဖြင့် အနှစ် ၂၀ ရှိပါပြီ။ ဂျပန်နိုင်ငံတွင်လက်ရှိ တက္ကသိုလ်ပရဝဏ် ၅၃(ပညာသင်ဌာန ၈ ဌာန၊ ဘာသာရပ် ၂၁ ခု) ရှိပြီး၊ ဘွဲ့လွန်အပါအဝင် တက္ကသိုလ်ကျောင်းသားပေါင်း ၇၅၀၀ ပညာသင်ကြားလျက်ရှိပါသည်။ ထို့အပြင်၊ အစိုးရစစ်စစ်အောင်မြင်မှုနှင့် အလုပ်ဝင်ခွင့်ရနှင့် မြင့်မားမှုတွင်လည်း ဂျပန်နိုင်ငံတွင် လက်ချိုးရေတွက်နိုင်လောက်အောင် အရေအတွက်နည်းပါးသည့်အောင်မြင်မှုရ တက္ကသိုလ်အဖြစ်နှင့် ဖွံ့ဖြိုးတိုးတက်လျက်ရှိပါသည်။

နောင်နှစ် ၂၀၁၇ ခုနှစ် ဧပြီလတွင်၊ ဂျပန်နိုင်ငံ၏ဝင်ပေါက်ဖြစ်သော နာရီတာ အပြည်ပြည်ဆိုင်ရာလေဆိပ်အနီးတွင် မျှော်လင့်စောင့်စားနေကြသည့် (အပြည်ပြည်ဆိုင်ရာ ဆေးကုသရေးနှင့် ပြုစောင့်ရှောက်ရေးတက္ကသိုလ်ပညာသင်ဌာန) ကိုတည်ထောင်ဖွင့်လှစ်ရန်စီမံထားပါသည်။ (တည်ထောင်ခွင့်လျှောက်ထားဆဲ) တက္ကသိုလ်ပရဝဏ်အတွင်း၌ ကမ္ဘာ့အမြင့်ဆုံးအဆင့်အတန်းရှိ Simulation Center ထားရှိမည်ဖြစ်ပြီး၊ ဘာသာရပ်အများအပြားတွင် အင်္ဂလိပ်ဘာသာဖြင့်သင်ကြားပို့ချမှုကို ထည့်သွင်းထားကာ၊ အပြည်ပြည် ဆိုင်ရာအမျိုးအမည်စုံလင်သောဆေးပညာများကိုသင်ကြားပေး၍၊ စမ်းသပ်ကုသမှုတွင်မြင့်မားသောအရည်အချင်းရှိပြီး အပြည်ပြည်ဆိုင်ရာဆေးကုသမှု ပူးပေါင်းဆောင်ရွက်ရေးနှင့် ဒေသဆိုင်ရာဆေးကုသရေး များတွင်စွမ်းစွမ်းတပ်ဆောင်ရွက်ကြမည့် ပုဂ္ဂိုလ်များကို ပြုစုပျိုးထောင်ရန် ရည်မှန်းလျက်ရှိပါသည်။ ထို့အပြင်၊ ၂၀၂၀ ပြည့်နှစ်တွင် ဤပညာသင်ဌာနအနီး၌ အပြည်ပြည်ဆိုင်ရာတွဲဖက်ဆေးရုံသစ်ကိုတည် ဆောက်မည့် စီမံကိန်းရှိပါသည်။



နိုင်ငံခြားကျောင်းသား အထူးရွေးချယ်ရေး ဝင်ခွင့်စာမေးပွဲ

အပြည်ပြည်ဆိုင်ရာဆေးကုသရေးနှင့် ပြုစောင့်ရှောက်ရေးပညာသင်ဌာနသည် သတ်မှတ်ဦးရေ ၁၄၀ အနက်၊ နိုင်ငံခြားတိုင်းပြည်များမှ ထူးချွန်သောကျောင်းသား အယောက် ၂၀ ကိုလက်ခံမည် ဖြစ်ပြီး အနာဂတ်တွင် အမိနိုင်ငံကိုဦးဆောင်သူများအဖြစ် အမိနိုင်ငံ၏ ဖွံ့ဖြိုးတိုးတက်ရေးအတွက် သယ်ပိုးစွမ်းဆောင်ကြမည့် ပုဂ္ဂိုလ်များကိုခေါ်ယူရန် စီမံထားပါသည်။

၂၀၁၆ ခုနှစ် စက်တင်ဘာလမှစ၍ စတင်ခေါ်ယူရန်စီစဉ်ထားပါသည်။

ထို့အပြင်၊ လက်ခံသည့်အခါတွင် ကျောင်းသား၏ ငွေကြေးဝန်ပိုမှုကို လျှော့ချရန်ရည်ရွယ်၍ ပညာသင်ဆုအစီအစဉ်များကို စီမံလျက်ရှိပါသည်။

-များစွာသောဘာသာရပ်များကို အင်္ဂလိပ်ဘာသာဖြင့် ပို့ချခြင်း

-ဂျပန်နိုင်ငံဆရာဝန် အစိုးရစစ်စစ်အောင်မြင်မှုနှင့် အောင်မြင်ရန်ဦးတည်သည့် ဂျပန်ဘာသာသင်ကြားရေး

-နိုင်ငံခြားသားကျောင်းသားများအတွက် ကျောင်းသားဆောင်ကိုစီမံထားခြင်း



▼ အခြားသောအသေးစိတ်အချက်အလက်များသိလိုလျှင်ဆေးပညာဌာန၏အထူး WEBဆိုက်သို့

<http://narita.iuhw.ac.jp/medicine>

* ဂျပန်ဘာသာ သို့မဟုတ် အင်္ဂလိပ်ဘာသာဖြင့်သာ ရေးသွင်းပါ။ အခြားဘာသာဖြင့်လျှောက်ထားခြင်း မပြုနိုင်ပါ။



Ocean
SUPERCENTER

SUPER SAVER

တန်ဖိုးမြင့်တန်ဖိုး

29th July ~ 11th Aug, 2016

BEST VALUE PRODUCTS AND MORE...



<p>DANISH Traditional Butter Cookies 454g</p>  <p>3,200 Ks. 3,750</p>	<p>TIFFANY Biscuit (Choco/Custard) 375g</p>  <p>1,800 Ks. 2,050</p>	<p>TIPO Egg Cookies Black Sesame Cream -Choco 152g</p>  <p>1,250 Ks. 1,380</p>	<p>TORTO Cookies (Cheese/Green Pea) 144g</p>  <p>1,000 Ks. 1,180</p>	
<p>GLORY Fried Pork Rind 80g</p>  <p>1,100 Ks. 1,250</p>	<p>NESTLE MILO 3 in 1 Activ-B 450g</p>  <p>3,200 Ks. 3,650</p>	<p>WASUKA Wafer Stick (Folooda/Coco Pandan) 200g</p>  <p>850 Ks. 950</p>	<p>TROLI (Gummy) Jelly (Perry Penguins/Mini Burger) 90g</p>  <p>Buy Same 2 Get 1 Penguins 90g FOC</p>	<p>GA BI Rice Cracker 150g</p>  <p>950 Ks. 1,050</p>
<p>NESTLE Bear Brand Nutritious Cereal 450g</p>  <p>Buy 1 Get 1 Nestle Milo Uht 180ml</p>	<p>DUTCH LADY Milk Sweetened / Choco 180ml</p>  <p>Buy 2 Get 1 Game Set FOC</p>	<p>OVALTINE Malted Milk Chocolate 385g(Box)</p>  <p>Buy 1 Get 1 UHT 1PC FOC</p>	<p>MOCCONA Trio 3 in 1 Coffee Mix Gold 20's 400g</p>  <p>Buy 1 Get 1 Moccona 3 sticks FOC</p>	<p>PAUL'S UHT Milk Skimmed 250ml</p>  <p>3,700 Ks. 4,600</p>
<p>COCA COLA -Coke/ Zero/ Sprite/ Max Plus Orange 300ml x 6's</p>  <p>Buy 1 Get 1 Keychain</p>	<p>DUTCH MILL Pasteurized Milk 1.8 Ltr DUTCHIE 0% Fat Yoghurt 150g</p>  <p>Buy Ks. 5,000 Get Umbrella FOC</p>	<p>EHRMANN Yoghurt Drink -Natural / Blueberry 400g</p>  <p>2,050 Ks. 2,580</p>	<p>NAGAR PYAN Green Tea Bags 50's 100g (Box)</p>  <p>5,200 Ks. 5,800</p>	
<p>SHARK Energy Drink 250ml</p>  <p>550 Ks. 600</p>	<p>SUNKIST Sparkling . Orange 1500 ml</p>  <p>Buy 2 Save 300 ks</p>	<p>WINE KYAIK Chicken sausage 400 g</p>  <p>3,250 Ks. 3,600</p>	<p>ABC Salty Soy Sauce 620ml</p>  <p>2,500 Ks. 2,800</p>	
<p>NAUTILUS Tuna Chunks in Brine 185g</p>  <p>1,900 Ks. 2,150</p>	<p>TOMO Fried Dried Fish Sweet / Spricy /150g</p>  <p>1,200 Ks. 1,350</p>	<p>SHIN SHIN Instant Rice Vermicelli 55g tom yum Shrimp 60g</p>  <p>800 By Same 5sku</p>	<p>LUCKY Noodle (Wheat/ Dried Egg) 245g</p>  <p>290 Ks. 320</p>	<p>SPRING HOME Prawn Hargow 160g</p>  <p>3,900 Ks. 4,850</p>

Ocean Supercenter (North Point Branch) Tel: 01-652959, 652960, 652961, 652962
 Ocean Supercenter (Pazundaung Branch) Tel: 01-397146, 397149, 397906, 397907
 Ocean Supercenter (Ottarathi Naypyitaw Branch) Tel: 067-417620, 417621
 Ocean Supercenter (Diamond Plaza Mandalay Branch) Tel: 09-73189726, 09-73031503, 02-67167

Ocean Supercenter (Lundon Centre Nay Pyi Taw Branch) Tel: 067-421619, 421620
 Ocean Supercenter (Shwe Gone Daing Branch) Tel: 01-8803869
 Ocean Supercenter (Mingalar Mandalay Branch) Tel: 02-2000112, 2000113
 Ocean Supercenter (Monywa Branch) Tel: 071-28372, 28373

BEST VALUE BEST PRODUCTS AND MORE...

ပစ္စည်းလျှော့နှင့် ငွေလျှော့တန်း ...

Prices may change without prior notice. While Stocks Last! ခရီးနှင့်အသေးပြောင်းအခါမှီ၍မိမိသည်။



MONSOON SALE

20th July ~ 31st August | 2016

SALE

<p>SEMI AUTO</p> <p>7/10.5KG</p> <p>Towel</p>	<p>TOP LOAD</p> <p>7.5/8/10.5/12/13KG >>> Base Stand</p> <p>10/12/14KG (WFT1080TD/1280TD/1480TD) >>> Towel + Base Stand</p> <p>17KG >>> Towel + Korea Laundry Sheet + Saffron Softener Sheet</p>	<p>ULTRA HD SMART LED TV</p> <p>ColorPrime</p> <p>IPS 4K</p> <p>70" >>> Blu-ray Player BP250 + 200,000Ks Gift Voucher</p> <p>65" >>> Blu-ray Player BP250/BP450 + 100,000Ks Gift Voucher</p> <p>55" >>> Blu-ray Player BP250/BP450 + 50,000Ks Gift Voucher</p> <p>49" / 43" >>> Blu-ray Player BP250</p> <p>While Stock Last!</p>
<p>FRONT LOAD</p> <p>7 / 8 / 9KG >>> Towel + Korea Laundry Sheet + Saffron Softener Sheet</p> <p>10.5/14/16KG Wash & Dry</p> <p>7/4KG 8/5KG 14/8KG</p> <p>17/9KG >>> Microwave MS2384BAR + Korea Laundry Sheet + Saffron Softener Sheet</p>	<p>DRYER</p> <p>10.5 KG</p> <p>Microwave MS2384BAR + Towel</p>	

TMW Enterprise Limited

LG BRAND SHOP များနှင့် WAI YAN ELECTRONICS သိုလှုံကြီးများတွင် ဝယ်ယူရရှိနိုင်ပါသည်။

LG Brand Shop (Sule): ဆူးလေတံတားလမ်းမ ခုနင်း - ၀၁-၃၇၅၅၅၅
 LG Brand Shop (Kabaraye): တက္ကသိုလ်တံတားလမ်းမ ခုနင်း - ၀၁-၈၆၀၃၃၅
 LG Brand Shop (Pansodan): ဝမ်းဆိုတန်းလမ်းမ ခုနင်း - ၀၁-၂၅၄၅၆၁
 LG Brand Shop (Myanmar Plaza): ငြိမ်းမာလတံတား၊ ခုဆီယာလမ်း၊ တက္ကသိုလ်တံတားလမ်းမ ခုနင်း - ၀၉-၉၇၀၀၅၀၄၄

LG Brand Shop (Mandalay): ၂၇လမ်းနှင့် ၈၂လမ်းထောင့်၊ ခုနင်း - ၀၂-၆၄၀၂၉၊ ၃၉၅၄၇
 LG Brand Shop (Nay Pyi Taw): သီရိဇိတ်တံတားထောင့်၊ ခုနင်း - ၀၆၇-၄၂၀၇၉၁၊ ၄၂၀၆၆၆
 LG Brand Shop (Lashio): သိန်းခေါင်လမ်းနှင့် သွန်းကြီးလမ်းထောင့်၊ ခုနင်း - ၀၉-၂၅၂၀၃၀၃၀၊ ၀၉-၉၇၀၀၄၄၀၂၉

f LG loves Myanmar f TMW Enterprise Limited

Non - Dairy Creamer
VICTORY
 Instant Coffee Creamer

ကော်ဖီ ဖျော်ရာတွင် အရသာပေါ့ပေါ့လွင်လေ့
VICTORY တံဆိပ် ကော်ဖီကရင်မ်မာ ကို သုံးပါ



Tea , Milkshakes စသည်တို့ ဖျော်ဝပ်ရာတွင်လည်း နို့ဆီ အစားအသုံးပြုနိုင်ပါသည်။

f www.facebook.com/victorycoffeecreamer

ကြေးမုံ

ကြော်ငြာ

ရွှေပလ္လင်

ဂမုန်းမွန် (လှည်းတန်း) ဖွင့်ပြီ

ရွှေပလ္လင် လက်ဖက်ရည် အရမ်းကောင်းဆိပ် ...
တွေကြရအောင် ရွှေပလ္လင် မှာ...

ဖုန်း ၀၀-၅၃၀၇၄၆

ပျောက်ဆုံးကြောင်း
ကျွန်တော် ဦးဌေးလွင်(၈/ရေက
(နိုင်)၀၉၈၅၂၂၂၂ သင်္ဘောသား
(ရန်-၃၅၅) စာအုပ်မှာ ခရီးသွားရင်း
ပျောက်ဆုံးသွားပါသဖြင့် တွေ့ရှိက
အကြောင်းကြားပေးပါရန်။
ဖုန်း-၀၉ ၂၅၆၂၃၄၄၆

ပိုင်ရှင်ကိုယ်တိုင်ရောင်းမည်
ရန်ကုန်-ပဲခူးလမ်းမကြီးအနီး၊
တိုရီးယားစက်ရုံဘေး (၄၀x၆၀)၊
(၄၀x၁၀၀) ဈေးနှုန်း (၈၀၂၆၀)သိန်း
(ညှိနှိုင်းရေး) ဖုန်း-၀၉-၄၂၂၄၆၅၅၅
၀၉-၇၈၄၆၂၈၅၅

**HLEDAN CENTRE
CONDO (600 sqft)**
1400 USD/Month
09 963429399
09 423696547

Mu Ka Hta
Thai BBQ & Hotpot

သဘာလမ်း၊ Mukahta နှင့် ကန်တော်ကြီး၊ Mukahta ဆိုင်ခွဲတို့တွင်
နေ့လည် ၁ နာရီမှ ၄ နာရီအထိ Happy Hour (၅) ဦးလျှင် (၁) ဦး အမေ့
(buy 5 get 1 free) ပေးသွားမည်ဖြစ်ပြီး ကန်တော်ကြီး၊ Mukahta တွင်
Thai Kitchen မှ ထိုင်းရိုးရာ အစားအစာများကိုလည်း မကြာမီ ရောင်းချပေးသွားမည်
ဖြစ်ပါကြောင်း သတင်းကောင်းပါးအပ်ပါသည်။

Open Daily ! 1:00 PM to 10:30 PM

➤ No.51, Thitsar Road, South Okkalapa Tap, Yangon, Myanmar.
Ph:09-420221008, 09-790863900
➤ Kandawgyi, Karaweik Garden Tank Hill, Mingalar Taung Nyunt Tap, Yangon, Myanmar.
Ph:09-790863895, 09-790863897

CAPITAL
hyper/supermarket

29th July ~ 7th Aug, 2016

Hot Drink Fair

Capital Hypermarket နှင့် Supermarket ဆိုင်ခွဲတိုင်းတွင် Hot Drink Fair Promotion ကို
လက်ဆောင်ပစ္စည်းများနှင့် အထူးလျှော့ဈေးများဖြင့် ရောင်းချပေးပါမည်။

Ocean
SUPERCENTER

အနုပညာရှင်ပုံတူ ဖြစ်စွဲ

သင့်ရဲ့အနုပညာအိမ်မက်တွေကို Ocean Supercenter နဲ့အတူ အကောင်အထည်ဖော်နိုင်မည့် အခွင့်အရေး

အထူးဆု - တျပ် ၃ သိန်း + ၂ သိန်းတန် ဈေးဝယ်ခွင့်ဘောက်ချာ

13th Aug @ ရွှေဂုံတိုင်ဆိုင်ခွဲ
20th Aug @ North Pointဆိုင်ခွဲ
27th Aug @ မင်္ဂလာဒုံလေးဆိုင်ခွဲ
28th Aug @ မုံရွာဆိုင်ခွဲ
3rd Sept @ မော်လမြိုင်ဆိုင်ခွဲ

ယှဉ်ပြိုင်ရမည့်ပုံစံ

- အသက် ၁၆ နှစ်နှင့်အထက် ကျား၊ မ၊ မလေး ပါဝင်ယှဉ်ပြိုင်နိုင်ပါသည်။
- တစ်ဦးမှ ငါးဦးအထိ ပါဝင်ယှဉ်ပြိုင်နိုင်ပါသည်။
- မိမိကြိုက်နှစ်သက်ရာ မည်သည့်သရုပ်ဆောင်၏ စတိုင်၊ ဝတ်စားဆင်ယင်မှု၊
ဟန်ပန်အမူအယာနှင့်မဆို ပါဝင်ယှဉ်ပြိုင်နိုင်ပါသည်။

Hotline - 09260051283 **ဝင်ကြေးအခမဲ့...!**

www.oceansupercenter.com.mm
OceanSupercenterMyanmar oceansupercenter

သစ်တောနဲ့သစ်ပင် ချစ်ခင်တဲ့လူမျိုး သစ်ပင်ကို နှစ်စဉ်စိုက် ရွှေတိုက်ကိုစိုး

ကြော်ငြာ

အထူးဝမ်းနည်းကြေကွဲခြင်း
ဒေါ်မိုးမိုးမြင့်
အသက် (၇၇)နှစ်
 အမှတ် (၂)၊ စက်မှုဝန်ကြီးဌာန ဝန်ကြီး (ငြိမ်း) ဗိုလ်ချုပ်စောလွင်၏ ဇနီး ဒေါ်မိုးမိုးမြင့်သည် ၂၆-၇-၂၀၁၆ ရက်တွင် ကွယ်လွန်သွားကြောင်း သိရှိရပါသဖြင့် ကုန်ရစ်သူ မိသားစုနှင့်အတူ ထပ်တူထပ်မျှ ဝမ်းနည်းကြေကွဲရပါသည်။
ဗိုလ်ချုပ်တင်ထွက်(ငြိမ်း) ဒေါ်တင်တင်ညွန့် မိသားစု

ဝမ်းနည်းကြေကွဲခြင်း
ဒေါ်မိုးမိုးမြင့်
အသက် (၇၇)နှစ်
 လေးစားရပါသော သိရှိပုံချီ ဗိုလ်ချုပ်စောလွင် (အမှတ်-၂ စက်မှုဝန်ကြီးဌာန ဝန်ကြီး-ငြိမ်း)၏ ဇနီး မမိုးမိုး (ဒေါ်မိုးမိုးမြင့်) ကွယ်လွန်သွားသည့်အတွက် မိသားစုနှင့်ထပ်တူ ဝမ်းနည်းကြေကွဲမိပါသည်။
ဗိုလ်မှူး ချစ်ဇေ(ငြိမ်း)-ဒေါ်ရီရီဇေ သမီး-ဒေါ်ဇေရီဦး (သံသရာလမ်းညွန့်)

အထူးဝမ်းနည်းကြေကွဲခြင်း
ဒေါ်မိုးမိုးမြင့်
အသက် (၇၇)နှစ်
 ချစ်ခင်လေးစားရပါသော ကျေးဇူးရှင်အဘ သိရှိပုံချီ ဗိုလ်ချုပ်စောလွင် (အမှတ်-၂ စက်မှုဝန်ကြီးဌာန ဝန်ကြီး-ငြိမ်း)၏ ဇနီး ဒေါ်မိုးမိုးမြင့် (အနီတီမိုး) ကွယ်လွန်ကြောင်း ကြားသိရပါသဖြင့် မိသားစုနှင့်ထပ်တူ ဝမ်းနည်းကြေကွဲမိပါသည်။
ရဲမှူးကြီး နိုင်ရဲသူ-ဒေါ်ဝါဝါခင် တတင်းရဲတပ်စွဲ နေပြည်တော်

ကျေးဇူးအထူးတင်ရှိခြင်း
Captain ဝင်းမြင့်ထွန်း
အသက်(၇၆)နှစ်
 ၁၁-၇-၂၀၁၆ရက်တွင် ကွယ်လွန်သွားခဲ့သော Captain ဝင်းမြင့်ထွန်း၏ စာပေအမွေကို လိုက်ပီပို့ဆောင်သော ဆရာကြီးများ၊ လုပ်ဖော်ကိုင်ဖက်ဟောင်းများ၊ မိတ်ဆွေသူငယ်ချင်းများ၊ လွမ်းသူ ပန်းခြင်းများ ပေးပို့သော အဖွဲ့အစည်းများ၊ စာပေအမွေအဝတ်တွင် ကူညီဆောင်ရွက်ပေးပြီး အားပေးနှစ်သိမ့်ပေးကြသော ညီအစ်ကိုမောင်နှမ ဆွေမျိုးများ၊ ရပ်ဆွေရပ်မျိုးများ၊ ရပ်နီးရပ်ဝေးမှ မိတ်ဆွေသူငယ်ချင်းများ၊ မြန်မာ့ကြွယ်ဝငါးပွင့်သင်္ဘောလုပ်ငန်း၊ ရေကြောင်းပို့ဆောင်ရေး ညွှန်ကြားမှုဦးစီးဌာန၊ မြန်မာနိုင်ငံကုန်သွယ်ရေးကြောင်း အရာရှိလောင်း ကျောင်းသားဟောင်းများ၊ မြို့မကျောင်းသားဟောင်းများ၊ ရန်ကုန်အထောင်တက္ကသိုလ် သမိုင်းဌာနမိသားစုနှင့် ကျေးဇူးတင်ထိုက်သူအားလုံးကို ကျေးဇူးအထူးတင်ရှိပါသည်။
 ကျန်ရစ်သူမိသားစု

ဒေါ်တင်မူ (မြတ်) အသက် (၆၆)နှစ်
 ရန်ကုန်မြို့၊ စမ်းချောင်းမြို့နယ်၊ မြေနီကုန်း၊ တောင်ရပ်ကွက်၊ မေ့မေ့တီလမ်း၊ (ရတနာလမ်း)အမှတ်(၁၅/အေ) လေးလွှာနေ (ဦးကြီးဖြူ-ဒေါ်အိုကြွယ်) တို့၏ သမီးကြီး၊ ဦးကြည်ဝင်း၏ ဇနီး၊ ကိုအောင်နိုင် (မမိုးဖြူ) ကိုစိုးမိုးဝင်း၊ ကိုအောင်ဇော်မိုး-မဝဝေဝေလှိုင်၊ ကိုမိုးစက်ဝေဝေတို့၏မိခင်၊ မြေးလေးယောက်တို့၏ အဘွား ဒေါ်တင်မူသည် ၂၈-၇-၂၀၁၆ ရက် နံနက် ၇း၂၅ နာရီတွင် အာရုံတော်ဝင် ဆေးရုံ၌ ကွယ်လွန်သွားပါသဖြင့် ၃၀-၇-၂၀၁၆ (စနေနေ့) မွန်းတည့် ၁၂ နာရီတွင် ရေဝေးသုသာန်၌ မီးသင်္ဂြိုဟ်ပါမည်။ (နေအိမ်မှ ကားများ နံနက် ၁၀ နာရီတွင် ထွက်ပါမည်။)
 ကျန်ရစ်သူမိသားစု

ခရစ်တော်၌အိပ်ပျော်ခြင်း
Pa Suan Do Thang အသက် (၅၆) နှစ်
 ရန်ကုန်မြို့၊ တာမေမြို့နယ်၊ အင်းဝလမ်း၊ သုံးလွှာ၊ အမှတ်(၆၃)နေ Nu Nei Lam Naing ချစ်လှစွာသော ခင်ပွန်း၊ Pa Khai Cin Lian Nu Chiang Lian Za Vung၊ Pa Cin Khan Thawn ၊ Nu Nian Khan Nien Pa Khai Suan Gin ၊ Nu Ciin Suan Nuamတို့၏အစ်ကို/မောင်၊ Nu Dim Deih Hau-Rev.Kai Sian Mang (USA)၊ Nu Dim Neih Cing- Pa Dal Sian Dong(USA)၊ Siamah Suan Lam Ciin(Nurse,Hakha)၊ Tg Khup Sian Khai(USA)၊ Lia Vung Deih Lum Lia Lian Huai Kim၊ Lia Mang Suan Cingတို့၏မခင်၊ Tg Khai Kim Mang၊ Lia Ciin Sian Tawi Lum၊ Lia Niang Sian Muam၊ Tg Thang Tuan Sangတို့၏အဘိုးသည် ၂၆-၇-၂၀၁၆ ရက် မွန်းလွဲ ၁၄:၅၅ နာရီတွင် ခရစ်တော်၌ အိပ်ပျော်သွားပါသဖြင့် ၃၀-၇-၂၀၁၆ရက် မွန်းလွဲ၁နာရီတွင် ရေဝေးခရစ်ယာန်ဂိုဏ်းပေါင်းစုံ ဝုဿာဥ်တော်၌ ဝုဿာဥ်သင်္ဂြိုဟ်ပါမည်။ ပိတောက်ကျွေ(ယုဇန)၊ ဇောနေလ ဘုရားရှိခိုးအားပေးရေးနှင့်အထက်ပါနေအိမ်မှ ကားများ နံနက် ၁၁ နာရီတွင် ထွက်ပါမည်။ ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ခါယိကာမကြီး ဒေါ်ကြူကြူ အသက် (၆၃)နှစ်
 ရန်ကုန်မြို့၊ လမ်းမတော်မြို့နယ်၊ (၆)ရပ်ကွက်၊ ရွှေတောင်တန်းလမ်း၊ အမှတ်(၁၀၅)နေ (ဦးတီကန်း-ဒေါ်မြစိန်) တို့၏သမီး၊ ဦးကျော်ခိုင်(၃၃-၃-၃၀၁၁) သိမ်ကြီးစေ့ B(ရဲ)၏ဇနီး၊ ဒေါက်တာဇော်မျိုးအောင်၊ မမိမိအောင်တို့၏ မွေးသမိခင်သည် ၂၇-၇-၂၀၁၆ (ပုဒ်ပွားနေ့)တွင် နေအိမ်၌ ကွယ်လွန်သွားပါသဖြင့် ၂၈-၇-၂၀၁၆ (ကြာသပတေးနေ့)တွင် မီးသင်္ဂြိုဟ်ပြီးစီးပါကြောင်း။ ကျန်ရစ်သူမိသားစု

ဦးမြင့်လှိုင် (ညောင်လေးပင်မြို့) တရားလွှတ်တော်ရှေ့နေ အသက်(၆၀)
 ရန်ကုန်မြို့၊ သင်္ဃန်းကျွန်းမြို့နယ်၊ သုဝဏ္ဏ၊ ရန်ကုန်သစ်ရပ်ကွက်၊ အမှတ်(၃၀)၊ (အိ-၂)၊ အောင်ဇေယျ(၂)လမ်းနေ (ဦးကျော်ညွန့်-ဒေါ်တင်ရွှေ)တို့၏ သားကြီး၊ဒေါ်မူမူ၏ခင်ပွန်း၊ မောင်ကျော်မြင့်အောင်-မအေးငြိမ်းသန့်၊ မမေမြတ်သည် ၂၇-၇-၂၀၁၆(ပုဒ်ပွားနေ့) နံနက် ၉:၄၅နာရီတွင် အာရုံတော်ဝင်ဆေးရုံ၌ ကွယ်လွန်သွားပါသဖြင့် ၃၁-၇-၂၀၁၆ (တနင်္ဂနွေနေ့)မွန်းလွဲ ၂နာရီတွင် ရေဝေးသုသာန်၌မီးသင်္ဂြိုဟ်မည်ဖြစ်ပါကြောင်း။ (နေအိမ်မှကားများ မွန်းလွဲ၁၂:၃၀နာရီတွင် ထွက်ပါမည်။)
 ကျန်ရစ်သူမိသားစု

ခရစ်တော်၌အိပ်ပျော်ခြင်း ကျော်မေတ္တာထွေး(ခ) သားငယ်ထွေး (၃၅)နှစ်
 အမှတ် (၅၈၄)၊ သုခလမ်း (၄၃) ရပ်ကွက်၊ မြောက်ဒဂုံမြို့နယ်နေ (ဗိုလ်မှူးကျော်မြိုင်-လေ) - ဆရာမ ဒေါ်သန်းသန်းညို(ငြိမ်း) မ-၁(၁) တို့၏ချစ်လှစွာသောသားထွေး၊ ကိုကျော်စိုးဦး (Second Mate)- နော်ဆာထွေး၊ ကိုကျော်မင်းထွေး(USA) - ဒေါ်သန်းသန်းအေး (စက်မှု-၁) နေပြည်တော်)တို့၏ ချစ်လှစွာသော ညီ/မောင်၊ စန္ဒီကျော်စိုးဦး၊ ကျော်မျိုးဆက်ဦး၊ အေးနင်းပွင့်အောင်တို့၏ ချစ်လှစွာသော ဦးလေးကျော်မေတ္တာထွေး(ခ)သားငယ်ထွေးသည် ၂၇-၇-၂၀၁၆(ပုဒ်ပွားနေ့) မွန်းလွဲ ၂:၃၀ နာရီတွင် ခရစ်တော်၌ အိပ်ပျော်သွားပါသဖြင့် ၁-၈-၂၀၁၆ ရက် နံနက် ၁၀ နာရီတွင် ရေဝေးဂိုဏ်းပေါင်းစုံ ဝုဿာဥ်တော်ခန်း၌ ဝတ်ပြုစည်းဝေးပြီး ဝုဿာဥ်သင်္ဂြိုဟ်မည်ဖြစ်ပါသည်။ (၅၈၄) သုခလမ်းနေအိမ်မှ ကားများ နံနက် ၉ နာရီတွင် ထွက်ပါမည်။ ကျန်ရစ်သူမိသားစု

အနိစ္စ ရဟန်း ခါယိကာမကြီး ဒေါ်တင်ရီ အသက်(၉၃)နှစ်
 (ဦးထွန်းကျော်-ဒေါ်စောရှင်)တို့၏ သမီး၊ (ဦးခင်ညွန့်)၏ဇနီး၊ (ဦးတင်အောင်)-ဒေါ်ခင်လေးတင့်၊ (ဦးအေးကို)-ဒေါ်ခင်စန်းရီ(ကောင်းထက်လှ) စားသောက်ဆိုင်၊ ဦးခင်ရီ-ဒေါ်မြသီတာ၊ (ဦးလွင်ကြည်)-ဒေါ်ခင်လေးယု၊ ဦးညိုညိုလွင်(ဒေါ်ခင်မိမိထွေး(ခ)ဒေါ်မိုးမိုးတို့၏ ကျေးဇူးရှင်မွေးမိခင်ကြီး မောင်လှိုင်ကို-မသီအောင်၊ ကိုနေလင်းအောင်-မသန္တာ၊ ကိုဟိန်းထက်ကို (ခ) မိုးသား-မပိုင်လာရက်စီ(ခ)ဖြိုးစံ၊ မခင်မီမီကို၊ မောင်စိမ်းမောင်မောင်ခင်တို့၏ အဘွား၊ မြစ်ငါးယောက်တို့၏ဘွားဘွားကြီးသည် ၂၇-၇-၂၀၁၆(ပုဒ်ပွားနေ့) ည ၉:၄၅နာရီတွင် ကွယ်လွန်သွားပါသဖြင့် ၂၉-၇-၂၀၁၆ (သောကြာနေ့) မွန်းလွဲ ၁နာရီတွင် ဓနိတောသုသာန်သို့ ပို့ဆောင်သင်္ဂြိုဟ်မည် ဖြစ်ပါသည်။ ကွယ်လွန်သူအား ရည်စူးလျက် ၂-၈-၂၀၁၆(အင်္ဂါနေ့)တွင် ဝေပွဲမြို့နယ်၊ ဝဿာဒလရပ်ကွက်၊ ဗိုလ်ချုပ်(၃)လမ်း၊ အမှတ်(၁၃၄၁)ရှိ (ဦးအေးကို)-ဒေါ်ခင်စန်းရီတို့၏နေအိမ်သို့ရက်လည်ဆွမ်းကျွေး တရားတော်နာကြွရောက်ကြပါရန် ဖိတ်ကြားအပ်ပါသည်။ ကျန်ရစ်သူမိသားစု

ဦးဘသောင်း အသက် (၈၂)နှစ် ဆည်မြောင်းဦးစီးဌာန (စိလယ်-ငြိမ်း)
 (ဦးဘိုးထင်-ဒေါ်သန်း)တို့၏ သား၊ (ဦးမောင်ခင်-ဒေါ်အေးမြင့်)တို့၏ သား သမီး၊ ဒဂုံမြို့သစ်(မြောက်ပိုင်း)နေ (ဦးညွန့်မောင်)- ဒေါ်မြသွင်တို့၏ ညီ၊ ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ (၃၆)ရပ်ကွက်၊ ၄၈၆မင်းလမ်း၊ အမှတ်(၅၂၄)နေ ဒေါ်ခင်နွဲ့ (လ-၀-၀၁ ငြိမ်း)၏ ချစ်လှစွာသောခင်ပွန်း၊ ဦးညွန့်သွင်-ဒေါ်ကေသီသောင်း၊ ဦးသန်းထွန်း-ဒေါ်ဘေဘီတို့၏ မွေးသမေခင် ကျေးဇူးရှင်၊ ကိုငြိမ်းချမ်းအောင်၊ မသက်ထားစိ၊ မခိုင်ယုန်းလင်းတို့၏မေမေဘွားတို့၏ အဘိုးသည် ၂၈-၇-၂၀၁၆ (ကြာသပတေးနေ့) မွန်းလွဲ ၂:၄၅ နာရီတွင် မြောက်ပတ္တလားဆေးရုံကြီး၌ ကွယ်လွန်သွားပါသဖြင့် ၃၀-၇-၂၀၁၆ (စနေနေ့) မွန်းတည့် ၁၂ နာရီတွင် ရေဝေးအအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်ပါမည်။ (နေအိမ်မှ ကားများ နံနက် ၁၀:၃၀ နာရီတွင် ထွက်ပါမည်။) ကွယ်လွန်သူအားရည်စူး၍ ၃-၈-၂၀၁၆ (ပုဒ်ပွားနေ့) နံနက် ၁၂ နာရီမှ ၁၁ နာရီထိ အထက်ပါနေအိမ်သို့ ရက်လည်ဆွမ်းကျွေး တရားတော်နာကြွရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

အကောက်ခွန်ဝန်ထမ်းဟောင်းများအသင်း ဦးတင်ဦး(၁၁) အသက်(၆၉)နှစ် အကောက်ခွန်မှူး (ငြိမ်း)
 ရာသက်ပန်အသင်းဝင် အမှတ် (၈၃၃)၊ ဦးတင်ဦး(၁၁)သည် ၂၆-၇-၂၀၁၆ရက်တွင် ကွယ်လွန်သွားပါသဖြင့် ၂၈-၇-၂၀၁၆ရက် မွန်းတည့် ၁၂နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်ပြီးစီးပါကြောင်း အသင်းသူ/အသင်းသားများအား အကြောင်းကြားအပ်ပါသည်။ အမှုဆောင်အဖွဲ့

ဒေါ်မူမူအေး (ကုမ္ပဏီ) အသက်(၅၁)နှစ်
 ရန်ကုန်မြို့၊ ဗိုလ်တောင်မြို့နယ်၊ ၄၆-လမ်း၊ တိုက်အမှတ်(၁၅၅) ငါးလွှာနေ (ဦးဘိုကြီး)-ဒေါ်ခင်အေး (အေးယပ်တောင်-ဒေါ်ပုံ)တို့၏ သမီးထွေး၊ ဦးရေပေါ-(ဒေါ်ချစ်လှ)တို့၏ ချွေးမ၊ ဒေါ်ခင်မြိုင် (မော်ဒန်ပင်တောင်)၊ (ဒေါ်ခင်ဇေ) (ဇော်မိမိဦး ချည်ချောလုံချည်)၊ ဒေါ်ခင်မြင့်၊ ဒေါ်တင်အောင်၊ ဒေါ်ခင်လေးငယ်(ပန်းရွက်ဝေ-စာပေ) တို့၏တူမ၊ (ဦးကျော်ဝင်းမြိုင်)-ဒေါ်လှလှ၊ ဦးကျော်ဝင်းတင်-ဒေါ်ခင်ခင်ဇေ၊ ဦးခွန်သိန်းစိန်-ဒေါ်ကြူကြူအေးတို့၏ ဦးမောင်၊ မောင်ဇော်ဝင်းတင်၊ မောင်နန္ဒအောင်၊ မောင်ကျော်ဇော်လင်းတို့၏ ချစ်လှစွာသောမိခင်၊ တူမငါးယောက်တို့၏အဒေါ်သည် ၂၇-၇-၂၀၁၆ (ပုဒ်ပွားနေ့) ညနေ ၅:၀၅နာရီတွင် ကွယ်လွန်သွားပါသဖြင့် ၂၉-၇-၂၀၁၆ (သောကြာနေ့) မွန်းလွဲ ၂နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း၊ (နေအိမ်မှကားများ မွန်းလွဲ ၁၂:၃၀နာရီတွင် ထွက်ပါမည်။) ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်းခါယိကာမကြီး ဒေါ်ထားထားရီ (၈၁) နှစ် ဆူးလေ စနေပရိတ်အဖွဲ့နာယက
 ရန်ကုန်မြို့၊ ပန်းဘဲတန်းမြို့နယ်၊ ကုန်သည်လမ်း၊ Classic Strand Condominium တိုက်(၆၉၉-၇၀၁) အခန်း(၂၂)နေ (ဦးတင်မောင်-ဒေါ်တင်နု အိမ်ခံ)တို့၏သမီး၊ (မှူးစွာဦးဉာဏ်ထွန်း)၏ဇနီး၊ (ဦးထင်ကျော်-ဒေါ်ခင်သန်းနွဲ့) တို့၏ညီမ၊ (ဦးခင်မောင်အေး)-ဒေါ်သန်းသန်းစိန်၊ (ဦးဝင်းကြည်)၊ (ဦးကျော်သစ်)-ဒေါ်ခင်မြင့်မြင့်၊ ဦးအောင်ကြိုင်(ပါမောက္ခချုပ်-ငြိမ်းသစ်တောတက္ကသိုလ်)-ဒေါ်ခင်ခင်သစ်၊ ဦးလှဝင်းတင်-ဒေါ်ခင်သန်းအိမ်၊ (ဦးခင်မြင့်ကျော်-ဒေါ်ခင်စန်းဝေ)တို့၏အစ်မ၊ ဦးစိုးနိုင်ထွန်း(ဘွမိ)-ဒေါ်သန်းသန်းထွေး၊ ဒေါက်တာလှတင့်(ပါမောက္ခချုပ်၊ ရန်ကုန်အထေးသင်တက္ကသိုလ်) - ဒေါက်တာတင်မေထွန်း(ပါမောက္ခ/ဌာနမှူး၊ ဥပဒေပညာဌာန၊ ရန်ကုန်အထေးသင်တက္ကသိုလ်)၊ ဒေါက်တာချစ်ဆွေထွန်း (Memo Health Clinic၊ သံဖြူဇရပ်)-ဒေါ်မျိုးကြည်၊ (ဦးအောင်မိုးထွန်း)၊ ဦးသိုက်စိုးထွန်း၊ ဦးကျော်ခေါင်(မလေးရှား)၊ ဦးနေမျိုးထွန်း(ဟိုတယ်/ခရီး)တို့၏ ချစ်လှစွာသောမိခင်၊ မောင်ကျော်လေ့ကျင့်ထွန်း(ဆည်မြောင်း)-မရွှေစင်မြင့်၊ မောင်ပိုင်စိုးထွန်း၊ မောင်ဟိန်းထက်အောင်-မထက်ကေရီ၊ မောင်ကောင်းမင်းထက်၊ မဝီပွင့်ဖြူ၊ မောင်ပြည့်ဖြိုးချစ်၊ မောင်ပိုင်ထူးချစ်၊ မောင်မျိုးပြည့်စုံတို့၏အဘွား၊ မသန္ဒရီဟိန်းထက်(ခ) မသဲသဲတုန်၏ဘွားဘွားကြီးသည် ၂၈-၇-၂၀၁၆ ရက် နံနက် ၁ နာရီတွင် ကွယ်လွန်သွားပါ၍ ယင်းနေ့ မွန်းလွဲပိုင်းတွင် ရေဝေးသုသာန်၌ သင်္ဂြိုဟ်ပြီးစီးပါကြောင်း။ ကွယ်လွန်သူအား ရည်စူး၍ ၃-၈-၂၀၁၆ ရက်တွင် အထက်ပါနေအိမ်သို့ ရက်လည်ဆွမ်းကျွေး တရားတော်နာကြွရောက်ပါရန် ဆွေမျိုးမိတ်သင်္ဂြိုဟ်မည် ကျန်ရစ်သူမိသားစု

ဘုရား၊ ရဟန်း၊ ကျောင်း ခါယိကာမကြီး ဦးညိုညို (၇၁)နှစ်
 ရန်ကုန်မြို့၊ ပုဇွန်တောင်မြို့နယ်၊ အမှတ်(၁၈)၊ ရွှေဘုန်းရပ်ဘုရားလမ်း၊ ငါးလွှာ၊ လက်ဝဲဘက်ခန်းနေ (ဦးဖေသောင်း-ဒေါ်မြရင်)တို့၏သားထွေး၊ ရန်ကုန်မြို့နေ (ဦးသန်းလွင်-ဒေါ်နွဲ့နွဲ့သန်း)တို့၏ မောင်၊ ရန်ကုန်မြို့နေ (ဦးအေး)-ဒေါ်ခင်သန်းမြင့်၊ ပဲခူးမြို့နေ ဦးဌေး-ဒေါ်တင်စိန်တို့၏ညီ၊ တူ/တူမ ၁၄ယောက်တို့၏ဦးလေး၊ မြေး ၁၈ယောက်တို့၏ အဘိုးလေး၊ ဦးညိုညိုသည် ၂၈-၇-၂၀၁၆(ကြာသပတေးနေ့) နံနက် ၁:၂၀ နာရီတွင် အထက်ပါနေအိမ်၌ ကွယ်လွန်သွားပါသဖြင့် ၃၀-၇-၂၀၁၆(စနေနေ့) နံနက် ၁၀နာရီတွင် ရေဝေးအအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း၊ ရန်အိမ်မှကားများ နံနက် ၈နာရီတွင်ထွက်ပါမည်။ ကွယ်လွန်သူအားရည်စူး၍ ၃-၈-၂၀၁၆(ပုဒ်ပွားနေ့) နံနက် ၇နာရီမှ ၁၀နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ခါယိကာမကြီး ဒေါ်ဝါဝါလှိုင်(ခ)ဒေါ်ရှေ့အောင် (၆၇)နှစ် (ထားလှ)
 ရန်ကုန်မြို့၊ အမှတ်(၃၆)(၁၁)လမ်း၊ လမ်းမတော်မြို့နယ်နှင့် ထားဝယ်မြို့၊ အမှတ်(၁၇၄)၊ ရေလမ်းနေ ဦးကျော်စိန်-ဒေါ်ကြူကြူတို့၏သမီး၊ (ဦးချစ်လှ-ဒေါ်သိန်းအောင်)တို့၏ သမီးချွေးမ၊ Dr.ဦးစိမ်းမောင် (ထားဝယ်)၏ ဇနီး၊ ဦးစောဇွဲအောင်မျိုး-ဒေါ်စိမ်းဝါ၊ ဦးရေချမ်း-ဒေါ်စိမ်းမြတ်သွေး၊ ဒေါ်စိမ်းဇာနည်၊ ဒေါ်စိမ်းထက်ထွေးတို့၏ မိခင်၊ မအိမ်အိမ်မြေဦး၏ အဘွားသည် ၂၈-၇-၂၀၁၆ ရက် မွန်းလွဲ ၁:၁၅ နာရီတွင် ကွယ်လွန်သွားပါသဖြင့် ၂၉-၇-၂၀၁၆ (သောကြာနေ့) မွန်းတည့် ၁၂ နာရီတွင် ရေဝေးအအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်ပါမည်။ (နေအိမ်မှ ကားများ နံနက် ၁၁ နာရီတွင် ထွက်ပါမည်။) ကျန်ရစ်သူမိသားစု

ဒေါ်ဂုရုဟ အသက် (၆၄)နှစ်
 မန္တလေးမြို့၊ (၄၁)လမ်း၊ စိန်ပန်း၊ လက်သမားရပ်နေ (ဦးသောင်း-ဒေါ်ခင်မေ) (ဒေါ်ခင်ညွန့်) (၉-၉-၉၂ ဓားလှိုင်ဝန်း)တို့၏ သမီးချွေးမ၊ တောင်ကြီးမြို့၊ အေးသာယာမြို့သစ်နေ (ဦးတင်ရွှေ)-ဒေါ်ခင်တိုးတိုး၏ သမီးကြီး၊ ဒေါ်အေးအေးခိုင်၊ ဦးကိုကိုလတ်၊ ဦးညိုညိုဇော်-ဒေါ်အိမ်ဖြူဝင်း၊ ဦးထင်သွားမောင်-ဒေါ်သက်ဖြူခိုင် တို့၏ မိခင်၊ မယွန်းသက်တားမောင်၏ အဘွား၊ (၄၁)လမ်း၊ စိန်ပန်း၊ လက်သမားရပ်နေ ဦးမောင်မောင်သန်း (၉-၉-၉၂ ဓားနုတောင်ခင်လှိုင်ဝန်း) ၏ ချစ်လှစွာသော ဇနီးသည် ၂၈-၇-၂၀၁၆ (ကြာသပတေးနေ့) နံနက် ၁:၁၅ နာရီတွင် ကွယ်လွန်သွားပါသဖြင့် ၂၉-၇-၂၀၁၆ (သောကြာနေ့) နံနက် ၁၀ နာရီတွင် အထက်ပါနေအိမ်မှ တောင်အင်းမြောက်အင်းသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရန်ခရီးဝေးမှ ဆွေမျိုးမိတ်သင်္ဂြိုဟ်မည် အား အသိပေးအကြောင်းကြားအပ်ပါသည်။ ကျန်ရစ်သူမိသားစု

ဘုရား၊ ရဟန်း၊ ကျောင်း၊ သိမ်၊ အာရုံစတန့်ဆောင်းခါယိကာမကြီး ချာကာရောင်(ခ)ဦးကဲမြင့် အသက် (၈၅)နှစ် (သရက်ပင်ချောင်) ဒဂုံဆိပ်ကမ်း
 ရန်ကုန်မြို့၊ ပုဇွန်တောင်မြို့နယ်၊ (၁)ရပ်ကွက်၊ အမှတ်-၁၁၇ (ဒု-ထပ်) လမ်း(၅၀)နေ (ဦးကြီးစိ-ဒေါ်လှ)တို့၏ သား၊ ဒေါ်ခင်ကြည်၏ခင်ပွန်း၊ ဒေါ်ခင်သန်း (Top Fiber Glass Products)၊ ဦးအောင်ခင်၊ ဒေါ်အေးအေးစံတို့၏ ကျေးဇူးရှင်မခင်၊ မောင်အောင်ခန့်၊ ဒေါ်ခင်မြိုင် (မော်ဒန်ပင်တောင်)၊ (ဒေါ်ခင်ဇေ)၊ မခင်ဆုမြတ်သွယ်တို့၏ဘိုးဘွားသည် ၂၈-၇-၂၀၁၆ (ကြာသပတေးနေ့) နံနက် ၂:၁၀ နာရီတွင် အာရုံတော်ဝင် ဆေးရုံကြီး၌ ကွယ်လွန်သွားပါသဖြင့် ၃၀-၇-၂၀၁၆ ရက် နံနက် ၁၁ နာရီတွင် ရေဝေးအအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ဆွေမျိုးမိတ်သင်္ဂြိုဟ်မည်အား အသိပေးအကြောင်းကြားအပ်ပါသည်။ (နေအိမ်မှကားများ မွန်းလွဲ ၁၂ နာရီတွင် ထွက်ပါမည်။) ကွယ်လွန်သူအား ရည်စူး၍ ၃-၈-၂၀၁၆ (ပုဒ်ပွားနေ့) နံနက် ၇ နာရီမှ ၁၀ နာရီအထိ အထက်ပါနေအိမ်သို့ ရက်လည်ဆွမ်းကျွေး တရားတော်နာကြွရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

ဘုရား၊ ရဟန်း၊ ကျောင်း ခါယိကာမကြီး ဒေါ်လှလှမြိုင် (လက်ပံတန်း) အသက် (၇၄)နှစ်
 ရန်ကုန်မြို့၊ မင်္ဂလာတောင်ညွန့်မြို့နယ်၊ စည်ပင်အရာရှိရပ်ကွက်၊ (၁၀၁)လမ်း၊ အမှတ်(၁၀၂)နေ (ဦးစံသိန်း-ဒေါ်သိန်းတင်)တို့၏ သမီးကြီး၊ အရာခံဗိုလ် အေးကျော်လေ(ငြိမ်း)၏ ချစ်လှစွာသောဇနီး၊ ဦးသန်းထွန်း-ဒေါ်စောကြည်၊ ဦးအောင်ကြိုင်-ဒေါ်ခင်အုန်းမြင့်တို့၏ အစ်မ၊ ဦးကျော်ဇေ (ဒု-ဌာနမှူး၊ မြို့တော်စည်ပင်)-ဒေါ်မြသက်ဦး၊ ဦးသိန်းတိုး-ဒေါ်ရီရီအေး၊ (ဦးဝင်းဖြူ)၊ ဦးစိုးသိန်း - ဒေါ်အေးအေးကြည်။ ဒေါ်အေးအေးလှလှ (Ok Myanmar Co.,Ltd.)တို့၏ ချစ်လှစွာသော မိခင်၊ မြေးမြောက်ယောက်၊ မြစ်ငါးယောက်တို့၏ အဘသည် ၂၈-၇-၂၀၁၆ ရက် နံနက် ၁:၁၀ နာရီတွင် အထက်ပါနေအိမ်၌ ကွယ်လွန်သွားပါသဖြင့် ၃၀-၇-၂၀၁၆ (စနေနေ့) မွန်းလွဲ ၂ နာရီတွင် ရေဝေးသုသာန်၌ မီးသင်္ဂြိုဟ်ပါမည်။ (နေအိမ်မှ ကားများ မွန်းလွဲ ၁၂ နာရီတွင် ထွက်ပါမည်။) ကွယ်လွန်သူအား ရည်စူး၍ ၃-၈-၂၀၁၆ (ပုဒ်ပွားနေ့) နံနက် ၇ နာရီမှ ၁၀ နာရီအထိ အထက်ပါနေအိမ်သို့ ရက်လည်ဆွမ်းကျွေး တရားတော်နာကြွရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

ဘုရား၊ ရဟန်း၊ တန်ဆောင်း၊ ကျောင်း၊ တန် ခါယိကာမကြီး ဦးမောင်စိုး (အဘစိုး) အသက် (၉၀) ချောင်းပိုင်းကြီး
 ရန်ကုန်မြို့၊ အလုံမြို့နယ်၊ အောက်ကြည့်မြင်တိုင်လမ်း၊ အမှတ် (၃၉၃) ငါးလွှာနေ (ဦးဖိုးရီ-ဒေါ်သန်း)တို့၏ သား၊ (ဦးအောင်ဘ-ဒေါ်ဇေခင်)တို့၏ သားသမက် (ဦးသန်း-ဒေါ်သန်းလှိုင်)၊ (ဦးအေး-ဒေါ်အုန်းရီ-မြန်မာအမျိုးသားအလုပ်ရုံ)၊ (ဦးမောင်ကဲ-ဒေါ်အုန်းမြင့်)တို့၏ ညီ/မောင်၊ (ဒေါ်ကြည်လှိုင်)၏ ချစ်လှစွာသော ခင်ပွန်း၊ ဒေါ်တင်တင်ဝင်း(ဒုကြီး/မျိုး-ငြိမ်း၊ မြန်မာ့အာမခံလုပ်ငန်း)(ဦးလှမိုး)၊ ဦးမိုးမြင့် (Manager မက်ရတာနာ Co.,Ltd.)၊ ဦးကျော်ကျော်ထွန်း (Ronnie & Koh Consultants Pte Ltd.)-ဒေါ်အေးအေးသွယ်(သဲသဲ) (Operation Manager Vital Solution Pte Ltd.ခေတ္တ-စင်ကာပူ) တို့၏ ကျေးဇူးရှင် မွေးသမေခင်ကြီး၊ မကေခိုင်ကျော် (Good Good)ချစ်လှစွာသော ဘိုးဘိုးကြီးသည် ၂၇-၇-၂၀၁၆ ရက် မွန်းလွဲ ၁:၃၀ နာရီတွင် အာရုံတော်ဝင် ဆေးရုံ၌ ကွယ်လွန်သွားပါသဖြင့် ၃၁-၇-၂၀၁၆ (တနင်္ဂနွေနေ့) မွန်းလွဲ ၁နာရီတွင် ရေဝေးအအေးတိုက်မှ ရေဝေးသုသာန်သို့ ပို့ဆောင်သင်္ဂြိုဟ်ပါမည်။ (နေအိမ်မှ ကားများ နံနက် ၁၁ နာရီတွင် ထွက်ပါမည်။) ကျန်ရစ်သူမိသားစု

ဘုရား၊ ရဟန်း၊ တန်ဆောင်း၊ ကျောင်း၊ တန် ခါယိကာမကြီး ဦးမောင်စိုး (အဘစိုး) အသက် (၉၀) ချောင်းပိုင်းကြီး
 ရန်ကုန်မြို့၊ အလုံမြို့နယ်၊ အောက်ကြည့်မြင်တိုင်လမ်း၊ အမှတ် (၃၉၃) ငါးလွှာနေ (ဒေါ်ကြည်လှိုင်)၏ ချစ်လှစွာသော ခင်ပွန်း၊ (ဦးရွှေ-ဒေါ်အုန်းမြင့်) ဒေါ်ဝင်းကြည်၊ (ဦးအေးသွယ်-ဒေါ်လီလီ)၊ ဦးကျော်လှ(MPPE-ငြိမ်း)-ဒေါ်မြင့်မြင့်စိန်(လဝတ-ငြိမ်း)၊ ဒေါ်သန်းသန်းအေး၊ ဦးအေးမြင့်၊ (ဒေါ်တင်တင်ဝင်း) (တွဲဖက်ပါမောက္ခ၊ မြန်မာစာဌာန)၊ Capt.အောင်မောင် (Miraco Co Ltd.)-ဒေါ်မာမာဆွေ၊ ဦးကျော်လင်း(ကထိက၊ ပညာရေးကော်မတီ)၊ သင်္ဃန်းကျွန်း) တို့၏ ချစ်လှစွာသော ဦးလေး၊ မသရီပီဇီ(Director Golden Messenger) ကိုမောင်မောင်ဇော်-မအေးဆုမွန်ဆွေ၊ Dr.ယဉ်မင်းကြည်ပြာ၊ မယွန်းမြတ်ဖြူဖြူ (NMC)တို့၏ ချစ်လှစွာသော အဘိုးလေးသည် ၂၇-၇-၂၀၁၆ ရက် မွန်းလွဲ ၁:၃၀ နာရီတွင် အာရုံတော်ဝင်ဆေးရုံ၌ ကွယ်လွန်သွားပါသဖြင့် ၃၁-၇-၂၀၁၆ (တနင်္ဂနွေနေ့) မွန်းလွဲ ၁ နာရီတွင် ရေဝေးအအေးတိုက်မှ ရေဝေးသုသာန်သို့ ပို့ဆောင်သင်္ဂြိုဟ်ပါမည်။ (နေအိမ်မှ ကားများ နံနက် ၁၁ နာရီတွင် ထွက်ပါမည်။) ကျန်ရစ်သူ တူ/တူမများ

ဘုရား၊ ရဟန်း၊ ကျောင်း ခါယိကာမကြီး ဒေါ်တင်ညွန့် အသက်(၉၀)
 (ဦးဘလင်း-ဒေါ်သိန်းဇော်)တို့၏သမီး၊ ဦးကိုကိုလေး-ဒေါ်ထွေးထွေးရီတို့၏အစ်မ၊ ဦးရဲမင်းသန်း-ဒေါ်နန်းနန်းကို၊ဦးနေမျိုးကို-ဒေါ်ရွှေစင်ပြူ၊ ဦးအောင်မျိုးကို-ဒေါ်ခင်နိုင်ဦး၊ ဦးဇော်နိုင်-ဒေါ်အေးမင်းကို တို့၏ကြီးကြီး၊ မြေးလေးယောက်တို့၏ ဘွားဘွားကြီးသည် ၂၇-၇-၂၀၁၆(ပုဒ်ပွားနေ့) ညနေ ၄:၄၀နာရီတွင် နေအိမ်၌ ကွယ်လွန်သွားပါသဖြင့် ၂၉-၇-၂၀၁၆(သောကြာနေ့) မွန်းလွဲ ၁နာရီတွင် ရေဝေးသုသာန်၌ မီးသင်္ဂြိုဟ်ပါမည်။ (နေအိမ်မှကားများ နံနက် ၁၁နာရီတွင် ထွက်ပါမည်။) ကွယ်လွန်သူအားရည်စူး၍ ၂-၈-၂၀၁၆(အင်္ဂါနေ့) နံနက် ၇နာရီမှ ၁၀နာရီအထိ အမှတ်(၉)၊ ကြောင်မျက်ရှင်လမ်း၊ ကျိုက္ကသံရပ်ကွက်၊ ပတန်းမြို့နယ်နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

ခရစ်တော်၌အိပ်ပျော်ခြင်း Sister Isabella Thin Ogh အသက် (၉၀) ကျောင်းအုပ်(ငြိမ်း) ပြည်သူ့ကျန်းမာရေးသင်တန်းကျောင်း(L.H.V) ကြည့်မြင်တိုင်မြို့နယ်၊ ဦးလှနီလမ်း၊ အမှတ် (၂၀) နေ (Saw H.Thin Ogh- Naw Sele) တို့၏သမီးကြီး၊ မန္တလေးမြို့နေ (စက်ဗိုလ် ဦးဘိုးလွင်-ဒေါ်ဒွေးဥ) တို့၏ သမီးချွေးမ၊ (Saw Thamar) Dr-Elizabeth Thin Ogh-Sister Isabella Thin Ogh) တို့၏ အစ်မကြီး၊ (Saw H.Thin Ogh)-Naw Cheryl (Naw Joyce-Saw Hser) တို့၏ အစ်မကြီး၊ (Saw Edmund Pe@U E.Po) (မြန်မာ့ဆိပ်ကမ်း အာဏာပိုင်) ၏ ချစ်ဇနီး၊ စောVictor ရွှေမောင်အို (Healthcare Christian Fellowship) ၏ ချစ်လှစွာသော မိခင်၊ Sister Isabella Thin Ogh သည် ၂၇-၇-၂၀၁၆ (ပုဒ်ပွားနေ့)တွင် ခရစ်တော်၌ အိပ်ပျော်သွားပါသဖြင့် ကွယ်လွန်သူ၏ ဆန္ဒ

မလေးရှားနိုင်ငံ ထိန်းသိမ်းရေးစခန်းတွင် ရောက်ရှိနေသော မြန်မာအလုပ်သမားများအား ပြန်လည်ခေါ်ဆောင်ရေးနှင့် နေရပ်သို့ ပြန်လည်ပို့ဆောင်နိုင်ရေး စီစဉ်ဆောင်ရွက်လျက်ရှိ

တွေ့ဆုံမေးမြန်း - ရှင်မင်း၊ ဓာတ်ပုံ - ရွှေကိုလေး

မလေးရှားနိုင်ငံ ထိန်းသိမ်းရေးစခန်းတွင် ရောက်ရှိနေသော မြန်မာအလုပ်သမားများအား ပြန်လည်ခေါ်ဆောင်ရေးနှင့် နေရပ်သို့ ပြန်လည်ပို့ဆောင်နိုင်ရေးအတွက် ဇူလိုင် ၂၆ ရက်တွင်ကျင်းပခဲ့သည့် ပြည်ပတွင် အလုပ်လုပ်ကိုင်မှု ကြီးကြပ်ရေးကော်မတီအစည်းအဝေး၌ ဆွေးနွေးခဲ့ကြောင်းသိရပြီး မည်ကဲ့သို့သော အစီအစဉ်များဖြင့် ပြန်လည်ခေါ်ဆောင်မည်ကို အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန အမြဲတမ်းအတွင်းဝန် ဦးမျိုးအောင်အား မြန်မာ့သတင်းစဉ်မှ တွေ့ဆုံမေးမြန်းခဲ့သည်။

စာမျက်နှာ ၄ ကော်လံ ၁ သို့ ❖



မြန်မာခရီးသွားများ သွားရောက်လည်ပတ်လေ့ရှိသော ထိုင်းနိုင်ငံ ဗန်ကောက်မြို့မှ ကျောက်ဖရားမြစ် အလှမြင်ကွင်း။

နှစ်ပွဲဆက် အနိုင်ရခဲ့သည့် ဝီယက်နမ်နှင့် လက်ရှိချန်ပီယံ ထိုင်း ဆီမီးတက်

မန္တလေး ဇူလိုင် ၂၈
မြန်မာနိုင်ငံက အိမ်ရှင်အဖြစ် လက်ခံကျင်းပနေသည့် ၂၀၁၆ အာဆီယံ အမျိုးသမီးချန်ပီယံရှစ်ပြိုင်ပွဲ အုပ်စု (က) ဒုတိယနေ့ပွဲများကို ယနေ့ညနေပိုင်းက မန္တလေးမြို့ရှိ မန္တလာသီရိကွင်း၌ ကျင်းပသည်။

(ပထမပွဲ)

ဝီယက်နမ် - လေးဂိုး

ဖိလစ်ပိုင် - ဂိုးမရှိ

အုပ်စု(က)၏ အသင်းကြီးတစ်သင်းဖြစ်သည့် ဝီယက်နမ်အသင်းသည် အမှားအယွင်းမရှိ နှစ်ပွဲဆက် နိုင်ပွဲရယူကာ ဆီမီးဖိုင်နယ်သို့ တက်ရောက်သွားပြီ ဖြစ်သည်။ ဖိလစ်ပိုင်အသင်း ခံစစ်ပိုင်းကြောင့် ဝီယက်နမ်အသင်း အနည်းငယ် ရုန်းကန်ခဲ့ရသော်လည်း ဂိုးပြတ်နိုင်ပွဲ ထပ်မံရယူနိုင်ခဲ့ပြီး ထိုင်းနှင့် ဝီယက်နမ်ကို နှစ်ပွဲဆက်ရှုံးခဲ့သည့် ဖိလစ်ပိုင်အသင်းမှာ အုပ်စုမှ ထွက်ခဲ့ရပြီဖြစ်သည်။

စာမျက်နှာ ၁၁ ကော်လံ ၂ သို့ ○



ထိုင်းအသင်းမှ ချာဝမ်၏ထိုးဖောက်မှုကို စင်ကာပူဂိုးသမား ကာကွယ်နေစဉ်။

ပြည်ပခရီးစဉ်များအတွက် လုပ်ငန်းလိုင်စင်များ ခွင့်ပြုပေးလျက်ရှိ လိုင်စင်မရှိဘဲ ပြည်ပခရီးစဉ်လုပ်ငန်းဆောင်ရွက်မှုများ ဥပဒေနှင့်အညီ အရေးယူမည်

ရန်ကုန် ဇူလိုင် ၂၈

ဟိုတယ်နှင့် ခရီးသွားလာရေးဝန်ကြီးဌာနအနေဖြင့် ပြည်ပခရီးစဉ် (Outbound Tour) များအတွက် လုပ်ငန်းလိုင်စင်များ ခွင့်ပြုပေးလျက်ရှိရာ လိုင်စင် မရှိဘဲ ပြည်ပခရီးစဉ်လုပ်ငန်း ဆောင်ရွက်နေမှုများကို ဥပဒေနှင့်အညီ အရေးယူမည်ဖြစ်ကြောင်း ဟိုတယ် နှင့် ခရီးသွားလာရေးဝန်ကြီးဌာနမှ သိရသည်။

ဟိုတယ်နှင့် ခရီးသွားလာရေးဝန်ကြီးဌာနသည် မြန်မာနိုင်ငံ ဟိုတယ်နှင့် ခရီးသွားလာရေး ဥပဒေ၊ မြန်မာနိုင်ငံ ခရီးသွားလာရေး ဥပဒေဆိုင်ရာ လုပ်ထုံးလုပ်နည်းများနှင့်အညီ ပြည်ပခရီးစဉ် (Outbound Tour) လုပ်ငန်းကို စည်းမျဉ်း၊ စည်းကမ်းများနှင့်အညီ လုပ်ငန်းလိုင်စင်များကို ခွင့်ပြုချထားပေးလျက်ရှိပြီး ဇူလိုင် ၂၁ ရက်အထိ

လိုင်စင် ၂၅၅ ခု ခွင့်ပြုချထားပေးခဲ့ကြောင်း အဆိုပါဝန်ကြီးဌာနမှ သိရသည်။ ယင်းအပြင် ဆက်လက်တင်ပြလာသော ပြည်ပခရီးစဉ်လုပ်ငန်း လိုင်စင်များကို စိစစ်ခွင့်ပြုပေးသွားမည်ဟု ဟိုတယ်နှင့် ခရီးသွားလာရေးဝန်ကြီးဌာနမှ သိရ သည်။

စာမျက်နှာ ၁၁ ကော်လံ ၂ သို့ *

BEST BANK IN MYANMAR

Awarded By : EUROMONEY